




НУРМЫРАТ САРЫХАНОВ


ЯГТЫЛЫГА ЧЫКАНЛАР

ПОВЕСТЛЕР ХЕМ ХЕКАЯЛАР

322.89

«ТҮРКМЕНИСТАН» НЕШИРЯТЫ
АШГАБАТ 1979





ШҮКҮР БАГШЫ

I

Оны өз обасына етирмездилер. Бу гүн бир обадан гелсе, эртир икинжи бир оба алып гидердилер. Оны ялаң «бир гүнлүк» дийип, өз обасының адамларындан сорап алып гидердилер. Йөне велин шол «бир гүнлүк» дийлип алнып гидилен сазанда гайдып бир айдан-да, ики айдан-да гелмезди. Хемише шейледи. Оны өз обасындан бир чыкарып билселер, онсоң аңсатлар ызына гайтармаздылар. Гезеге дуруп обадан-оба, өйден-өе, тойдан-тоя чагырардылар.

Узын, агач этли, гараягыз, яны отуздан аган яш йигит сазанданың улумсылыгы, жөгүлнги, нэзини артдырмасы болмазды. Шунуң ялы хем онуң ядары ёкды.

Арзыланып чагырылан ере барарды. Онуң барып дүшен өйүниң ичи-дашы деррев адамдан доларды. Ол дутар чалмага башларды ве өйи долдуруп отуран йигитлерден, үзүгнн этегини серпил, тәримн башындан се-редйән гелин-гызлардан тизден жоша гелерди.

Ол дутары эгленмән, кувватлы эллерини, узын бар-

макларыны ойнадып, шабрам чаларды ве гахрыманчылыклы хеңлер чаларды. Оны динләп отуран йигитлер болса, өзлерини сөвешде ялы дуйярды ве йүреклери билең бетер жошарды.

Ол сазандады — дине саз чаларды. Сазандалыгы билең болса халкына өзүни алдырып билипди. Йөне велин онуң ады ил ичинде Шүкүр сазанда дийлип йөрөдилмезди. Мунуң өзүне етеси себәби барды.

Ол өзүниң бүтин өмрүнде ики сапар айдым айдыпды. Бу болса хениз өзүниң укубыны, хүнәрини сайлап алып билмән йөрөн махалларында болупды. Ине шу ики гезек айдым айтмагы билең онуң ады Шүкүр багшы болуп, ил арасында яйрапды. Йөне-де бир яйрамады, өрән йөргүнлилик билең агыздан-агза дүшүп яйрады.

Ол соң айдым айтмады, өзүниң айдым айтмагыны дүйбүнден гойды. Айдым айтмак оңа чылшырымсыз, йөнекей зат ялы болуп гөрүнди. Онуң билең гызыкланмады. Дутар онуң үнсүни өзүне чекйәрди. Шонуң билең гидишйәрди. Дутарың эркини өз элине алды, өз йүрегиндәки дуйгуларыны онуң ичине сыгдырмагы башарды. Шонуң үчин-де өзүниң дили билең, сеси билең бержегини дутары аркалы бермәге дырышды. Шейле хем этди. Хемише саз чалды, йөне вели башгалара өйкүнип дәл, өзүнден тәзе-тәзе хеңлер дөрөдип чалды.

Онуң сазыны халкың пәхили кабул эдйәнлиги хакында, ине шуны айтмак болар: Узак гыш гижелеринде тә даң атып, жахан ягтыляңча, ол саз чаларды. Эмма илки агшамдан өйи долдурып отуран мәрекеден биржиги хем гозганмазды ве гөзлериниң кирпиги каклышмазды, хер хениниң сонунда хеммеси бирден:

— Чал багшы, өлмәсиң, ики элли яша! — дийип айдардылар. — Элжерине гүллер битсин!

Сазанда шейле дийилмеги бесди. Шунуң билең онуң гарып гөвни битйәрди ве рухы гөге гөтерилйәрди. Чүнки ол газана гаранжаклап отуран, орта пул дүшмесе, дүрли баханалар тапып хезил бермейән, дутарының киршини үзйән багшылардан дәлди. Онуң гереги халкың өзүнден хезил тапмагыды. Шунун үчин гарып-пукаралар-да оны өйлерине хем тойларына чагырып, саз чалдырып билйәрдилер.

Пуллы хен буюрмага гурбы етмейән, шунуң үчин болса саз чалыңяң, айдым айдылаң ере гелип билмейән, геләйселер-де, гырак четде эгинлерини гысып отураң

гарыптар «Шүкүр багшы гелипдир, ол саз чалар» дийип эшиден дестине, эдип дуран ишлерини ташлап, ерлерден гелердилер ве онуң сазыны, сүйжи сөзүни үнжүсиз, аркайын отуруп динләрдилер.

Сазанда хазир-де обасында ёкды. Ол ниреде болса-да бир ерде, ичи адамдан долуп дуран өйде саз чалып, халка хезил берип отурандыр.

Узак бир обадан гелип, ики саны атлының оны алып гиденине кән вагт гечипди. Онуң обадан чыккандан соңкы гечен гүнлерин хасабы йитмейәрди. Бармак басып хасап-лап отуран адамлар кәнди. Олар: «Багшымызы келтелерин обасындан гелен атлыларын алып гиденине шу гүн ики ай он бир гүн болды» днердилер.

Ине шу гүнүн агшамсы сазанда обасына гайдып гелди.

Ол йыллар Душагын шыр-такыр майданында өйлерин хеммеси, бир ерде күрен болуп отуран обасы сазанданың гөзүне өрән узакдан салгым атып гөрүнди. Онуң өз обаларыны гөреси гелипди. Бу гезек ызыны идәп, обасындан атлы бармадык болса-да, гезеге дуруп, өзүни алып гайтмадык болсалар-да, обадашларының-да өзүни гөреси гелйәнлигини ол билйәрди. «Бу агшам обанын улы-кичи хеммеси бизиң өймүзе үйшерлер».

Ол шейле пикирленип, оларга тә даң атыңча саз чалып бермәге өзүни боюн эдип гелйәрди. Хемнише шейле боларды. Ене-де шейле болар дийип, ол өз янындан ынанарды.

Оба голай гелйәр. Гелдигиче обасы тукал, өйлерин отуршы гахарлы болуп гөрүнйәр. Айратын хем обанын бәри четинде отуран өз гаража өйлери чытылып отыр. Оңа герйән-чыкян ёк. Бейлеки өйлерин гапысында ак кечели атлар аркалангы дуран болсалар-да, оларын өйлеринин иң говы безеги — атлары хем гапыларында гөрүнмейәр.

Ол буларын хеммесини гөзүнден гечирип гелди-де агшамын үмүш-тамышлыгында өйлерине гирди. Онуң үч яшыны долдуруп, яны дөрдүне гиден сары гулпак гыз-жагазы, барды. Ол шоны гөрмәге ве оны гужагына гөтермәге хөвес эдип гелйәрди...

Гызы өйде ёк. Ол әжеси билен гоңшы өйлерине чыкпды.

Ичерде еке еннеси бар. Ол көне доны башына чүмре бүренип, эдил дондурылан ялы болуп отыр. Йүвүржиси-

ниң геленине бегенип, онуң йүзи ачылмады, гайта гамашды. Шол отурышына өзүне берлен саламы хем алмады, хатда багшынын йүзүне хем серетмеди. «Муна нәме болдука?» дийип, Шүкүр ойланып, она гарады.

«Гамлы-гуссалы, аглап-аглап, габаклары гүп ялы чишип гидипдир. Бу менден хем өйкели ялы. Мениң нәме этмишим болсун?» Ол шейле дийип, ене-де пикирленди. «Нәме-де болса, ызымда бир эрбетчилик боландыр».

Онуң болуп отурышындан багшы шуны дүшүнди ве кейли гачды. Онсоң еңнесиниң бержек жогабындан чекинибрәк дурды-да ондан сорады:

— Еңне, нәме бейдип отырсыңыз? Гургунлыкмы? Берди обадамы?

Еңнәниң шол бир отурышы отурышыды. Ол геплесе, я-да шу отурышындан бир азажык гозганса аглажакды. Муна гуман ёк. Агламага тайяр болуп отыр. Онуң шунуң үчин димып ве гозганып билмән отуранлыгыны багшы аңлан хем болса герек, соң оны геплетжек ве ондан зат эшитжек болмаң, эгнинден дутарыны кейпсизлик билен айырды-да дулдакы ябалы агажа тарап йөнелди.

Шу халатда еңнеси хем силтенжирәп турды ве ичини хүмледип, йүзүниң угруна дашарык чыкып гитди.

«Бу нә болуш?» дийип, бир өзи галаң Шүкүр, еңнесиниң болшундан хич бир зат аңлап билмән дурды-да, өзүне таныш болан өй-гошларына сәредишдирди. Хемме зат өнки-өнкүлигине дур. Олардан артаны-кемәни ёк. Дине бир хемише дулда, тәримин башында асылгы дурян гылыжы — агасы Бердинин эгри гылыжыны гөрмеди. «Гылыч ёк, гапыда ат ёк, буларың эеси агам Берди-де ёк. Мунун бир эммасы бардыр. Еңнем бидерек ере аглап, гаш-габакларыны чиширен дәлдир». Сазанда шейле дийип, чуң пикире чүмди.

Еңне өйүң гапдалына өврүлен ерде, өкүнден Боссан диен орта яшан аял чыкды. Ол аял еңнәниң гөзүнден дүвмеләп акаян яшы гөрүп, аяк чекип дурды-да оңа шейле гөвүрлик берди:

— Доған Дурсун, сен нәме аглап, өзүңи хорлап йөрсүн? Ол өлмәндир-йитмәндир ахырын. Саглык болса, аман-саг гелер. Чыкып гелйәп гытмы нәме?

— Ай доған, гелжегине гөзүм етйән болса, онда мен, хей, ағлар йөрөрмидим? Она ниди гелмек ёкдур. Мен шуны билйәрми дийип, еңне ол аялың сөзүни кесди. Онуң ниди дили ачылып гидипди. Йөне бир ачылмагам

дәл, яккы багшының янында дымып отуранларыны хем артыкмажы билен гепледи. Ол диңе бир багша эшитдиржек болуп, бир-бириниң ызындан сугшурышдырып, шикаятлы сөзледи: — Ж-ан доган, Боссан, инди оңа гелмек ве гелип, машгаласының ичинде отурмак ёкдур. Мен онун шейле болжагыны озалам билйёрдим. Шонун үчинде озалынданам аглапдым. Иллеринң зындана дүшүп, ене-де бошап гелйёнлерииниң доганы, аладасыны эдйёни, элини нирэ узатса етйён хоссарлары бардыр. Ханы онда ол зейилли хоссар? Ол ерден еке чыканың бириди ахырын. Онун аладасыны эдер дийжегинң еке бири дәлми? Ол онун аладасыны этмез, илин ичинде саз-сөхбет эдип йөрсе, оңа шол бесдир. Оңа доганам шолдур...»

— Ёк, бейле дәл. Дурсун, сен хәзир хич зады пикир этмән, өзбашына яңраярсын. Багшы хеммесиниң хөтдесинден гелер — Боссан шейле дийип, онун багша дил етирмегине гаршы чыкды. — Сен кемакыллык эдйёрсиң. Ол екемидир, онун хоссары ёкмудыр? Ол еке дәлдир, доганы ве или-гүни бардыр...

— Сен хер зат дийсең дий. Ол гелмез... мен...

— Гоюп отур, намартай. Оба барыны берер вели, оны алып гелер.

— Гой дийсеңиз, менки аңсат: гоярын.

— Гой, гойян болсан! Нәме хайры бар, бейдип аглап йөрмегин?

— Гойдум — дийип, еңне өйүн гамышына япланып ашак отурды. Ол агламжырап, гөзлеринден яш дөкмегини довам эдйёрди.

Онун хем өз дүшүниши бар ахырын. Шейле эдип Шүкүри гыһандырмакчымыш ве онун ганыны гыздырмакчымыш. Ол еңдесиниң иңирдисине чыдаман, доганынын угруна чыкмалымыш.

— Эгер Шүкүр, Шүкүр болян болса, шонсуз хем гызар. Онун ат мүнмейёнлигине ве аламана гитмейёнлигине гарамалы дәлдир. Онун дутарында чаян гахрыманчылыклы хөңлери йөне ерден гелип чыкян зат дәлдир. Оңа диңе бир «гайрат эт» диймек етер. Онсон ол өз этжегини өзи билер... — шейле дийип, Боссан оңа гарачыны билен кәйинди.

Багшы өйүн дулундакы йүке япланып дуран еринден дашардан гелйён гүррүниң барыны эшитди. Еңнәниң буланмагына ве башгаларына биркемсиз дүшүңди. «Хә, ол аламана гидип есир дүшендир, еңнем шунун үчин бу-

лаян экен. Мениң бу икарада нәме гүнәм барка? Ол йүзүни-гөзүни гышартман, йөне гөни айдаянда болмаяр-дымыка?» Ол шейле дийип, бираз ойланып дурды. Хәзир онун ядына узак гечмишлер дүшди, өзүниң сазанда болмагына бирден-бир себәпкәр болан адам—доганы гөзлериниң өңүне гелди. Ол доганыны ятласа, бир яны сазды. Өзүниң сазанда болуп етишмеги үчин, багшы оңа миннетдарды.

Сазанда дутарың ышгына яш огланлыгындан дүшүпди. Өз дең-душ огланлары чыбыкдан ат эдинип ойнаса, ол агачдан дутар ясанып, узынлы гүни шоны газап гечирерди. Эжесиниң йүпегини азажык-азажыкдан огурлап, өз ясан дутарына кириш эдиپ гутарарды. Гоншуларының дутарыны чалып-чалып бозарды. Эжеси оны эртир билен ота я-да одуна ибәрди. Ол мейданда өз ясан дутары билен мешгул болуп, агшамлык бош диен ялы гайдып гелерди. Ол өз өйлеринден дутарлы өйлерде кән боларды. Өзи чалман, кесесинден середип отурса-да, хезил эдйәрди. Оңа бир иш буюржак болуп я-да нахар вагты тапмасалар, иң илки билен барып, обаның дутарлы өйлерини барлап чыкардылар. Ол хернә шол ерлерден тапыларды.

Эжеси: «Сен хепбесиз огул болжак» дийсе, какасы болса: «Сен энен оглы, атдан дутары говы гөрйәрсиң» дийип, икиси-ики ерден оңа кәейәрдилер.

Оңа дине бир агасы кәемезди, гайта ол шол гүнлерин биринде оңа бир варак — ташланды дутар сатын алып берди.

Багшы шонда секиз-докуз яшлы огланды. Йөне велин агасының шол ягшылыгы зехининиң дүйбүне чүмүп, онун ядындан асыл-ха чыкмаярды.

Эне ве атасындан өне дүшүп, өзүниң элине иң илки гезек дутар берип бегендирен адам хәзир зынданда отыр. Оны ол ерден алып чыкмак хакында багшы нәме пикир эдйәркә? Ол сарсман дуруп, бир затлар ойланыр. Агасы шонда ат алып берен болса, гылыч алып берен болса, онда онуң хәзир нәмәни ойлаяныны такмынан чак этмек боларды. Эмма агасы оңа дутар алып берди ахырын. Ол дутар билен мешгул болды, оны элинден дүшүрмән отуз дөрт яшады.

— Багшы жан, аман-саг гелдинми? — дийип, өйүң бейле гапдалындан бир гарры аял алдыраны бар ялы болуп гелди-де, ичерик уруп гирди. — Аман саг гелен

ерин боляр. Элхепус, бейле кэн эглендиң. Гөзүмизи ёлда гойдуң, нирелерде болдуң? Багшы жан, дүйн ызындан атлам иберипдилер. Сен оңа, белки, душанам дәлсиң, гиден — Халыкды. Багшы жан, обаның йигитлери сениң гелерине гарашып дурандырлар.

Бу гарры гелип, сазанданың пикирини бозды. Ол озалам пикир эдип, чөзүп билйән зады ёкды. Ики гулагы еннесиндеди. Онуң айдып дуран затларына гахарланжаны-да, гүлжегини-де билмейәрди.

Гаррының: «Обаның йигитлери сениң гелерине гарашып дурандырлар» диймеги, онуң пикирини өзүне чекди. Онсоң ол:

Гелдим өзүн-ә... — дийди-де гаррының чугутдырылып отурышына серетди.

— Гелен болсаң, өрән говы эдипсиң, багшы жан! — дийип, ол гарры сөзүни довам этди. — «Әр башы говгалы герек» дийип, бидерек ере айдылан дәлдир. Бу әр башының говганы, кын гүнлери чекип билжеги үчин айдылан затдыр. Агаң есир дүшенине шу гүн секиз гүндүр, биз гынанып отырыс. Гынанмакдан, гыйылмакдан не пейда? Сен гынаныжы болмагын. Оба өз сазандасыны голдажакдыр. Сен инди билиңи пугта гушабергин. Дагын болмасын...

Гарры энәңиң гүррүңи көпди. Ол обадан хабарлыды. Мөне велин онуң әхли айдасы гелйәнлерини жемленинде, эсасы максат соңкы айдан үч жүмлесиндеди. Шоны багша илден өнүрти айтжак болуп, ол шу гүнки гүн билен дүйнки гүни ёла середип гечирипди. Догры, «Оба сазандасыны голдажакдыр» дийип, ол айтды. Айдан десине хем багшыдан мертлик жогабыны алды.

— Бил пугта гушалгыдыр, дутар хем өрән гуратдыр, Күмүш эже — дийди. Сазанда пикирленипди, ойланыпды. Онуң йүзүнден эййәм белли бир карара гелендиги ве айдың бир максат тутандыгы гөрнүп башлады. Йүзи ягтыланды, гөзлери йителди, ашак дүшен эгинлери галды. Еңиллик билең барып, дутарыны яп-яңы кейпсизлик билең асып гоян еринден алды. Онсоң өйүң ортасында, кечәния үстүнде айбогдашыны гуруп отурага-да:

— Күмүш эже, ханы, орнашыклы отур. Мен сизе саз чалып бержек — дийип, дутарының гапагына гахар-газап билең кақып башлады.

— Ханы отурың!

Мунуң инди тә даң атыңча гитдигидир...

Озаллар бейле болмаярды. Сазанда саз чалса, обанын улы-кичи хеммеси гелерди. Хасам бетер, ара шейле узак вагт дүшенден соң. Хәзир болса... Бу агшам? Бу агшам шейле болмады. Багшы башыны галдырман, отуруп саз чалар. Онда-да озалкы чалышларының чакы дагы-да дәл. Эмма геленлерин атларыны санап чыкаймалы. Нәме үчинкә? Я бу агшам багшы «дерлетме» сазыны чалармыка? Шейледир өйдәрлермикә? Геленлерин азлыгы шунун үчинмикә? Гелмедиклер гелмейши ялы галыберсинлер. Геленлер кимлер онда? Олар нәме үчин гелипдирлер? Хемешекиси ялы, дутар диклемек үчинми я гынанышмак үчинми, я-да багшыларының йүрегини көшешдирмек үчинми?..

Олар өз эден ишлерине өкүнйән, шовуна дүшмедик зада гынанын адамлар дәл. Обанын «мен» диен гаррылары ве йигитлери. Аз диер ялы шейле бир азам дәл. Гелип-гелип, багшыларын гаража өйлерини долдурдылар. Оларын ичинде бирден-икиден мыхман йигитлерем бар. Олар багшының сазыны озаллар көп-көп эшидил отуранлар...

«Дерлетмеден» горкман геленлер өзлеринин сазыны ве сазандаларыны сөййәрдилер. Бу йөнекей көлеге сөйгүси болман, хакыкы сөйгүлерини ене-де бир гезек гөркезмәге гелипдирлер. Динләпми я-да жүбүлерини пулдан долдурупмы? Ики-еке жүбүсини пулдан долдуруп геленлер хем барса барды. (Бу азажык сапын ичине мыхман йигитлер дүйбүнден гирмейәрди.) Эмма велин көпүси бейлелейин гелмәнди. Догры, олар бошам гелмәндилер. Маслахатлы гелипдилер. «Биз сазымызы ве сазандамызы нәхили сөййәнлигимизи улы иле гөркезерис» дийип, өтен агшам багшыларының агасыны ханын зынданындан алып чыкмагын маслахатыны эдипдилер. (Мыхман йигитлер бу маслахатын ичинде бардылар). Олар шонда эден маслахатларыны багша хабар бермәге гелипдилер. Бизин этжегимиз билең багшы разылашармы, бу хакда оларын арасында гүррүн хем болманды. Белки, өзлериникини догры дийип билйәндирлер ве багшы шундан боюн гачырмас дийип ынанындырлар.

Сазанда саз чалар.

Олар гелйәрлер ве гелишлерине отурырлар, багшыла-

рына айтжакларыны болса, диллериниң ужунда саклап чейнейәрлер.

Сазанда саз чалар. Башыны галдырман чалар. Дутарың гапагына зарп билен уруп, гахрыманчылыклы хеңлер чалар. Шейле әдип болса, ол өз маслахатларыны айтмага геленлери узак гиже гарашдырып отуртды.

Багшы өзүниң гызып баршына йүрегине ве дутарына сыгдырып билмедик ялы, шейле бир бенди гаты сес билен айдып гойберди:

Баба Гаммар, берген сазың,
Аслы мунун агачдандыр.
Агач дийсем яман гөрмән,
Хемме гүллер агачдандыр.
Ах, хемме гүллер, хемме гүллер,
Агачдандыр, агачдандыр!..

Мундан соң бейлеки ичини гысдырып отуранлар-да сакланып билмедилер. Олар:

— Дур, багшы, дур! Бизиң хем сана айтжак болуп гелен бир задымыз бар. Шона бир гезек бер, багшы — дийип, ондан сорадылар.

Багшы дурды ве гапдалында ятан гара телпегинин ичинден уллакан гызыл яглыгы чыкарды-да, онуң билен йүзүниң дерини сырды.

— Боля, мен болдум, инди гезек сизинки. Айдып отурын. — Ол шейле дийип, йигитлерин йүзүне гүлүп бакды. Хәзир онуң шәхдачыкды. Шу шәхдачыклыгындан болса еңнәниң ве ене бириниң гыжалаты ашагында галмажыгына өзүне ынамы барлыгы гөрүнйәрди. Ол шу шатлыгы билен сөвеш хеңлерини чалыпды ве йигитлерин йүрегини өңкүден-де бетер жошдурыпды.

— Бизиң бир сенимиз бар! — Оларын хеммеси бир-агыздан шейле дийдилер. — Шунуң үчин биз сени гынан-дырып асыл-ха билмерис. Биз сөвеше чыкжак!..

— Дуруң — дийип, обаның йигитлерине сердарлык әдйән, чеп элинин бармакларыны гылыч алып гиден, шонун үчин-де Чолак батыр ат галан батыр ерли-ерден сөзе башланлары саклады-да, бир өзи оларын хеммесинин тарапындан сөзледі:

— Багшымыз, бизин озалдан әдип гоян бир маслахатымыз бар. Саңа айдылжак болунян шол маслахат, бизиң башымыз саг болса, сениң агаң ханын зынданында отурмажагы, бу өзүне хем мәлимдир.

«Догры герек?» — дийип, ол сөзүни отуранларын

хеммесине тассыклатды. Шоңа гөрә, биз шейле карара гелдик: Гөни ханын зынданына чозмалы. Ондан болса сениң агаңы хаку-нахақ алып чыкмалы. Ат-ярагдан сениң хем шайыңы тутжак. Ненен гөрдүң? Этмелиси шу — Батыр багшының йүзүне середип дурды. Бу айдыланлар багшының гарашмадык зады дэлди. Шунуң үчин ол гөңиргенмән, йөне йылгырып диңледи.

— Батыр, маслахатда болан икинжи гүррүңи хем айтсана? — дийип, дулдакы бугдайлы чувала япланып отуран ак сакгал Мерет илери омзады.

Онуң айтдыржак болян зады Батырың ядында хем барды. Йөне велин, ол оны айтжак дэлди. Оңа озалам гаршы чыкыпды, хәзир хем шол гаршылыгы, гайта онуң ене-де орта атылжак болмагына гахары хем гелди. Он-соң ол йүзүни чытып:

— Мерет ага, башга айдып дурасы зат ёк! — дийди.

Ол диени эдилмедик гарры ынжалып билмеди. Олам бу ере йөне саз диңлемәге, томаша этмәге гелмәнди ахыры! Онуң хем багшыларына айдасы гелйән зады бар. Шоны нәхили гөрүлсе-де айтжак. Ол:

— Батырың айданы билен разылашмасаң, багшы жан, онда... — дийди:

Онуң сөзүни орта билннен кесдилер:

— «Онда», «онда» галсын, хав!

— Хер зат-да болса, мен айтжагымы айдып галайын — дийип, ол гарры сөзүни довам этди:

— Багшы, онда ене-де бир маслахат: эгер сен разы болсаң, биз сениң агаңы пул дөкүп алмага-да бар. Сениң үчин өз барымызы орта атырыс.

Онуң өзи ялы гарры, ат мүнүп аламана гитмекден галан, инди гылыжыны оглуның билине дакан, күшт ойнамакдан башга иши-пишеси болмадык Артык онуң агзына япышды-да:

— Гой-ла-айт сенем, Мерет, намартай! Йүз керем болмаяр дийлип гечилен бир зады ене-де гетирип орта атырсың! Сен бизи багшыларының яга дүшен агасыны обасы сатын алыпдыр — диен ярамаз ада гоаясың гелйәрми нәме? Эсенполат дагының өз достларыны зындандан алып чыкышлары ялы, бизем багшымызың доганыны шейле алып чыкарыс. Зат берип алмак, ол хер кишин элинден хем гелер. Йигитлер, маслахат бирдир, шол бирлигине хем болмалыдыр. Дагысы болмаз! — дийди.

Ол гаррыны бейлекилер-де язгардылар.

— Затлы болян болсаң, онда йигитлер багшының агасыны алып герлер вели, сен орта чык-да байрак берэй. Йөне велин шоиянча маслахатыңы өз янында саклап дур...

Оларын арасына мыхман йигитлерин бири дүшди.

— Ханы, багшы нәме айдыр, шоны эшидели-ле? — дийди.

Багшы йылгырарды. Онуң йылгырмагындан, нәме-де болса, бир зат анладылжак болунарды. Шоңа гөрә адамларын башында шейле совал эмеле гелди: «Багшы шу дийленлерин хайсы бирини кабул эдеркә? Ким билйәр, белки, ол үчүнжи бир теклиби орта атса-да атар! Үчүнжи нәме болар?.. Багшы хәзирликче дутары ташлар!..

Мыхман йигидин хемме отуранлар тарапындан берен сорагына багшы шейле жогап берди:

— Мен нәме дийин, йөне сизден эден тамам чыкды. Сизден гөвнүм битди. Мени сылаярсыңыз, саг болуң!

— Багшы, айдыланларын хайсы бирини макул гөрйәрсин? Ханы, шонсуны айтсана — дийип, гаранкы дулдан бир сораг орта дүшди.

— Багшы, сенин разылыгын: икиден бирини айт — шейле дийип, ол сорагын ызына ене бир сораг сугшурылды.

— Бирини кабул эдип, бирини кабул этмез ялы, бу ерде гүррүн ики дәл. — Батыр ол сорагларын икисинде өзи шейле жогап гайтарып, багша йүзленди: — Багшы, сен энтэк дутары ташла. Нәме эт дийсене, билине гылыч дакын, оңсоңам ата мүн-де менин ызыма дүш!..

— Догры, гаты догры — дийшип, отуранларын көпүси батырын айданыны макулладылар.

Шүкүр хениз-де йылгырып отыр. Ол бу меселә нәхили болса-да, олардан үсте гараян ялы. Хич бир гыссаг-гыйнаг гөрмейәр. Ол инди батыра жогап бермели болды. «Саг болуң» диймеги хич кими канаттландырмаарды ахырын.

Мунуң башга бир тәри тапылмазмы, хөкман гылыч дакынмалымы я ата мүнмелими, я-да обаның барыны сырып-сүпүрип, хана бермелими? Гелиң ойланып гөрелиң, хей, бир аматлырак тарапы тапылмазмыка? Башарана ёл көпдүр, Батыр! — дийди-де Шүкүр Батырын йүзүнә серетди.

— Онуң башга тәри болмаз — дийип, Батыр мурту-

ны товлады. Ол ене-де бир зат диймекчиди, онянча онун янынла дыз дегширип отуран йигит:

— Башга тәр гөзләберсең, онда баша баран иш болмаз. Биз овалындан ойланар ялысыны ойландык — дийди.

Чолак батырың ол йигиде гөвни етди. Онсоң хич зат айтмады-да йөне яңкысы ялы:

— Онун башга тәри болмаз — дийип гойды.

Сазанда Батырың гөзлеринин ичине серетди ве:

— Өз дең-душ йигитлерим эллерине ғылыч аланында, мен элиме дутар алдым. Олар ат мүнүп, думлы-душа чапанларында, мен халыпаларымың ызына дүшүп, илат арасында саз чалдым. Өзүмнң барымы шу угурда гойдум. Гарадәли гөклөңнң «ак патасыны» алдым. Шу дог-румы? — дийди.

Батыр:

— Догры, догры, мен билйәрин, хеммесини билйәрин. Йөне вели... — дийип, сөзүни кесди.

— Онда болса айдың, мен шу дутара ат ве ярагың битиржек ишини битирдиң билеринми я-да ёк?

Батыр онун бу сорагына дүшүнмедик ялы, күртдирип дурды.

Шона гөрә бейлеки отуранлар Батырың ерине сазанда жогап бердилер:

— Битирдиң билерсинң йөне вели, ери геленде.

Багшының сорагының ашагында нәхили меселәниң ятандыгыны олар хем дүшүнмейәрдилер.

Угрудан турулмандан соң, Батыр муртуны эли билен етишдигинден товлаярды. Ол шейле эдиң, бираз отуранындан соң:

— Багшы, хәзир иш башга. Этмели ишимизи эденимизден соң, дутар хакымда аркайын отурып гөплешәли. Догры, сен дутара атың, ярагың битиржек ишинден артыграк иш хем битирдиң билерсинң? Хәзир вели... Ол әптек бейледе дурсун.

Мен хәзиркисини айдарын. Хут шу иште.

Бу иш билен дутарың нә дахылы бар? — Батырың йүзи чатылып гитди. — Болшуна дүйбүнден дүшүнмәйәрин, багшы.

Багшы хем гызды:

— Онда сиз мени өз угрума гойберип гөрүн. Мен шу «варак» дутар билен агамы шол ерден чыкармага сына-

найын. Эгер башарып билмесем, онда сизин диениңиз болсун.

— Бу иште сен дутарың билен нәме иш эдиң билер-син? Бу акыла сыгмаяр, багшы. Дутар дине бир көлеге шайыдыр. Багшы, мунуң болмады. Ханы, сен нәме диесин гелйән болса, ачыграк эт-де айт. Сениң өз башыңа бир зат чыкарасың-а гелйәр. Нәме-де болса, ханы айт. Биз эшидиң отуралы... — дийип, отуранлар бирден сорады.

Шүкүр өз пикирине гаршы чыкылжагыны, белли-бетер-де Чолак батырың гаршы чыкжакдыгыны озалам билйәрди. Эмма велин, ол өз диенинин үстүңде дур-жакды.

— Мен мунуң билен көп затлар эдиң билерин. — Са-занда дутарыны ёкарык галдырды. — Йөне сиз нәразы-чылык гөркезмән!..

— Меселем?

— Меселем, шу онун... — дийип, ол өзүниң йүрегине дүвен хыялыны айтмага отурды. — Мен мундан бир өзүм дутар билен гидип, гөни ханың янына баржак.

— Онсон? — дийдилер.

— Онсон агам үчин хана ики саны хен чалып бе-рәйжек...

Онун бейле диймеги арын өйжүгини горжалан ялы этди. Оңа гаршы чыкмадык бири-де болмады. Хер хайсы бир зат дийди. Сесден яңа гаража өйүн ичинде үйн ал-шар ялы болмады. Сес бираз ювашандан соң, оларын нәме диййәндиклери дүшүңилип башлады.

— Нирә дийдин? Ханың янына?..

— Хана яранжаклыгамы? Онун өңүңде боюн бур-магамы?

— Хан бизин сазымызы эшидиң хезил этмез!..

— Биз ондан адамымызы онсуз хем алып билерис!..

— Шол ханмы, сениң сазыңа баха бержек?

— Хан ызыңа ит салып ковар, нөкерлери ашагыңа телпек оклар, бу болса улы иле етер... Биз оңа өз сазы-мызы масгараладып билмерис!

Башгалары саклап, ене-де Чолак батырың бир өзи гепледи:

— Багшы, шу айдып отуранларың сениң чынымы я-да оюн эдиң отырмың? Сен тоя гитжек ялы-ла. Ол ере бу дутар билен асыл бармак болмаз. Бу хыялыңдан эл гөтер. Шунуң үчин-де маслахатда нәме эдилен болса, шонун билен бол!..

— Багшының айданының-да чакы бар, хав адам-лар — дийип, Артык Шүкүр сазанда йүзленди. — Ба-шына дөнейин, жан багшы, ай, иним Шүкүр, сен догры айдярсың. Сениң ики хенине дүйәни бермек болар. Му-на сөз ёкдур. Йене велин муны биз билйәрис. Сен инди айт: Хан диенин ол ким? Онун ичи бизден түтәп дуран дәлмидир? Хей-де, ол гурт ялы йигитлерден элине дүш-се, оны ики саны хеңе берип гойберер дийип билйәнми? Бейле бир задың хем гөрлүп я-да эшидилен ери бармы? Онда-да хандан? Хов адамлар, маслахат озалкылыгына гаяр. Оны мундан артык дегширип отурмак болмаз. Йигитлер, эртирден анрык шайыңызы тутмак билен бо-ларсыңыз.

Йигитлерин хеммеси бирден:

— Бизин шайымыз тутулгыдыр — дийдилер.

Онда багшы:

— Ханы мениң нәме этмекчидигими ягшы эшитсеңиз-ле — дийип, сөзүни хәлки галдырылан еринден алып башлады:

— Мен гөни ханың өз янына бармакчы. Эмма ханың алнында чөке дүшмекчи дәл. Баш эгип, боюн болмакчы дәл. Нәме үчин баш эгип бармалымышым? Йүзүми ёка-ры тутуп барарын. Сиз аркамда дуран вагтыңызда, мен адам өңүнде баш эгеринми? Барарын-да ин илки билен сизин шу маслахатыңызы ве болуп отуршыңызы болшы-болшы ялы эдип оңа айдарын. «Сениң үстүне обамын йигитлери билен атлы-яраглы хем гелип билйәрдим, хор-жуны пулдан долдурып, дүйәни халыдан йүкләп хем ге-лип билйәрдим» диерин. «Эмма шейле гелмеклиги мас-лахат билмедим, шунуң үчин-де ине, шейле гелдим» ди-ерин-де оңа дутарымы гөркезерин.

— Ба-а.

— Болжак-да, хан эшидип отурайса.

— Онсон?

— Онсон онуң ичини көвмәге башларын. «Бизин хем-ме затдан ин говы гөрийән задымыз саз диерин. Шу ялан-мы?» — дийип, сазанда гөни Батырын йүзүне серетди. «Догры» дийип, отуранларын хеммеси тассыкладылар-да: — Хей саз-сөхбете етеси зат болармы? — дийдилер. «Сазы бизин хем сөййәнлигинизи ве өзүңизин йөрите багшы саклаянлыгыңызы эшидйәрис» диерин. «Шонун үчин сизин яныңызга саз билен гелмеги маслахат билдик» диерин. «Шу бизин ин улы хорматымыз» диерин. Шейле

абай-сыясат билен онун дашыны дузак эдерин. Ол мана саз чалдырса ве дилими теплетсе боляр... Ине менни этжегим, нәхили гөрйәрсиниз?

Дым-дырслык болды.

Бу гезек онун сөзлемегине пәстел берен, гапдалындан чыкан болмады. Белки, разылашандырлар. «Дыммак — разылыгың аламаты». Онун «Нәхили гөрйәрсиниз?» диенине бири хем жогап бермекчи болмады. Артык сакгалынын ужуну сыпалап, ёкарсына — түйнүгүн чагарыгына серетди. Онун гөзлери үзүгүн йыртыкларындан өзлерине гарап дурап гүйз гижесинин ялдырашян йылдызларыны гөрдн. Чолак Батыр ортада айланып дүе чаллы окараны бошатды-да муртуны сыпалашдырып, улудан демини алды. Шу икисине середилйәрди. «Нәме жогап береркәләр?» диййәрдилер. Олар йүзлерини ашак салып, мәрекәни өзлерине эп-эсли салым гарашдырдылар. Ахыры болманындан сон, ене-де шол Батырын янында отуран ве онун өңүне дүшүп, батырлык сатын йигит бу дымышып отурмаклығы бозды:

— Ханың янына шейле барсаң, ол иң илки билен элинден дутарыны алар-да, оны ики эпләп дөвер, онсон өзүни хем аганың янында отурдар.

Мунун диенине гошулан болмады. Ене-де яңкы дымышып отурмаклык довам этди.

Багшы хем сөзлемеди. Гаранкы дулда сакгалы кәте бир агарып гөрүнйән яшулы барды. Ол кән гөплемейәрди. Эмма велин гөвнүне якмадык зат болса, ол хакда ики агыз айдып, ене-де, эдил ёк ялы болуп отурярды. Она Ораз ага диердилер. Онун сакгалы ене-де агарып гөрүнди, ол янында отуран йигитлерин эгинден япышып, илери сүйшди-де, шейле дийди:

— Адамлар, «Хиле хем бир батырлыкдыр еринде», шейле дийип, вели Магтымгулының бир айданы бардыр. Кеймир хем өзүниң гайдувсыз батырлығының дашындан абай-сыясат билен-де бирнәче ишлери битирип гелип-дир. Середип отурсак, багшының айданлары яңкы айданларыма догры гелйәр. Бизин багша дүшүнмегимиз герек. Биз диңе бир йигитлере, ат-ярага даянып, бир ерини дийип хем дурмалы дәлдирис. Бу харапчылыга тарап йөремекдир. Асла батырлык хил-хил боляндыр. Хей, Гөроглы ялы батыр болармы? Ол хем: «Гачышым бар ковушыма берменем» дийип айдыпдыр ахыры. Эгер пейдалы болса, барымыздан пейдаланыбермегимиз ге-

рекдир. Гой багшы барсын-да: «Үстүңе чозуп хем агамы алып билйәдим, йөне багшы боланым үчин, бир-ики хең эдип берейн дийип, сазымы алдым-да гайдыбердим» дийип айтсын. Хан диймек билен оңа хем жан герекдир. Оңуң хем ат тойнагының ашагындан чыкян тозаның астында галасы гелип дуран дәлдир. Гой багшының айдапына гулак асмаң гөрсүн, оны масгаралап гөрсүн, оңуң элини-аягыны гаңдаллап гөрсүн. Гелиң, бир сынанып гөрәлиң. Эгер багша башартмаз ялы болса, биз онсоңам бар...

— «Молласы көп болса, токлусы харама чыкар». Бизң генешимизң соңы шоңа барды. Маслахатлар көп болды. Ай болмада, биз шейле этмекчи дийип, бу хакда Эсенполат дага-да, хабар эшитдирдигә-хә. Ай, боляр-да — дийип, Артык йүзүни ашак салды-да аякларының бурнуна серетди.

Чолак батырын өңүне дүшүп отуран йигит Артыгын ызы билен:

— Мундан абаям болмаз, сыясатам. Асыл шу дийлип отурыланлар болмаяр — дийип, пугталап айтды-да бир дызының үстүне галды.

— Болдырын, гатам болдырын. Нәме болупдыр болман? — Сазанда гапдалында гоян дутарыны гайтадан элине алды. — Мен болдырын. Болмаса хем сынаныба-ха галарын. Онда-да хут эртириң өзүңде ве дине бир өзүм...

Чолак батыр билен Артык башлыклайын, багшының ве бейлекилеринң диен-айданларына гаршы чыкянлар көпчүликди. Оларың өзлери гидеси ве сазларының ады билен йөриш гураслары гелйәрди. Шейле эдип болса, өз сазларыны нәхили говы гөрийәндиклерини улы иле гөркезеслери гелйәрди. Шуңа багшы хем разы болар дийип ынанярдылар. Оларың тамасы чыкмады. Шоңа гөрә кейплери гачды, сазандаларындан гөвүнлери галды.

Инди сөzlәре сөз галманды. Багшыны ёлундан алып галмак болжак дәл. Шоңа хеммәснинң гөзи етди. Дике бир сазанданы пата берип угратмак герек. Ана Батыр йүзүни ашак салып турды. Оңуң ызы билен бейлекилер-де турдулар.

Батыр гапыдан чыкжак болуп дуран ерде:

— Гезек ахырын bize гелер. Багшы, сен бир ялчышылык эдйәрсиң. Пархы ёк. Бир сынан, эгер эйгердер ялы болмаса, онда биз соңундан хем бар — дийди.

Сазанданың тарапдарлары хем турдулар, олар болса:

— Багшы, мертлик ве тутанъерлилик билен! Яман ат галмасын — дийдилер.

Шүкүрүң өз пикиринден гайдувы ёкды. Онуң башында бу пикир гыжалатдан догманды. Ханың өзүни нәхили гаршылажакдыгыны билмезлигинден хем, өзүниң бир барып соражагына дүшүнмезлигинден хем дәлди. Ол хеммесине дүшүнйәрди. Өз обасының йигитлериниң батырлыгына ве оларың доганыны алып гелип билжеклерине хем гөзи аңры яны билен етйәрди.

Булара гараман, ол дутары билен гитмекчи ве агасыны шу дутары билен ханың зулумындан гутармакчыды. Өзүниң элине иң биринжи гезек дутар берен адамы — дутары билен азат эдип билмесе, онда онун йүрегине жай болжак дәлди. Бу пикир онун башындан ине шундан догупды. Хут шунуң үчин-де ол оба адамларының маслахатыны кабул этмән, өз пикириниң үстүнде пугта дурарды.

Сазанда хем еринден турды ве элине дутарыны алып:

— Мен агамы шу дутарым билен алып гелип билмесем — дийди.

Онсоң ол өйлерине геленлерин хеммесинден өз гөвнүнин хош боланлыгыны билдирип, олары гүлер йүз билен уграды.

III

— Ёла хо-о-ол айрытдан дүшерсин. Ол ёл йүз керем айланып, йүз керем доланып, шол башы агарып гөрүниән гарлы дагың ичини сөкер-де гидер... Шоны алгын-да гитгин отургын. Барякан, жүлге гинелип башлар, онсоң өңүнден бир обачылык чыкар. Ана, шондан анрык хан галасы он чакырымлык ёлдур...

«Баржак ерим хан яныдыр» дийип, багшы безенжек-бесленжек болмады. Озал нәме геййән болса, ене-де шоны гейди, эгинден дутарыны асды ве сөвеше гитмекден галан гарры атын үстүне мүнди. Онсоң онуң башыны илерилигине тарап совуп, дуран еринден шейле такмынан салгы алды-да уграды.

Ол гидип баряр. Ёла белет гарры ат гуйругыны шув-вулладып, гөни шол айрыда тутдурды.

Бу нәхили йүрекклилик! Бу нәхили мертлик! Сетанда-сейранда бир гидилйән, онда-да шейле гидилмән, ярагдан йүкленип, йигрими-отуз атлы болнуп гидилйән, ги-



дилмән отуранда-да онуң гидип барян ериниң атлылары үстүне докүлип, одуна сува еке чыканларыны алып гидип — дуриян ере — онуң екеже өзи гидип баряр. Онуң ярагы — дутары. Шу дутарына аркаланып, өрән аркайын гидип баряр.

Обаның улы-кичи хеммеси (дике бир Чолак Батырдан, Артыкдан, ене-де бир йигитден өзгелери диймек болар. Олар өз диенлери эдилмәнинден сон, шу гүн дашарык-да чыкман, улудан дем алып, багшыларындан гахарлы ятырдылар) сазандаларыны уградып, онуң ызындан середийшәрлер.

Ол гидип баряр.

Оңа середип дуранларың арасындан бири «нәдерк»? дийип, хеммеде болан сорагы орта атды. Бейлекилер она он ерден он дүрли жогап бердилер: «Нәтжегини обаның йигитлери билен гиден болса айдардык». «Нәме эдер өйдйәрсин? Шу гидиши билен хич бир зат әтмез, барар-да агасыңың янында отурар». «Нәме әтсе-де, өзи сага-аман гелсе боляр». «Онуң нәтжеги шол, өзүниң шу гидиши билен бизиң сазымыза ар-намыс гетирер». «Сонуна середәлиң, гитсин, хер зат-да болса, онуң бу гидишинден, белки, ат галар». Белки, ол бизиң сазымыза шөхрат гетирер... Онуң ызындан середип дуруп, шейле диййәрдилер.

Ол гидип баряр.

Бу эдилйән ченлериң хайсы бири догры болуп чыкарка? Муны хәзирден айтмак болмаярды. Хайсы-да болса, болуп билер. Эмма оны уграданларың көпүси онуң бу гидип баршына умытсызлык билен гараярдылар. Олар сазандаларыны бейле угратмакчы дәлдилер ахыры.

Ол гидип баряр.

Сазанда өңе середйәр. Тәзе доган гүнүң шөхлеси үстүне дүшүп дуран даглара середйәр, дагың ичиниң сөкүп гитмели. Даг оны аты-зады биле өз демине чекип барян ялы.

Ол ызына гараман, йүзүниң угруна гидип баряр. Эмма өзүни уградан адамларың хениз даргамандыкларыны, оларың ызындан середйәндиклерини ве өзүниң шу гидип баршыны дегширйәндиклерини билйәрди. Йөне велин онуң шейле гитмегине болан нәразычылыктар, умытсызланмалар оны ёлундан саклап билмейәрди.

Ол гидип баряр. Узага гитди — дагың дүйбүне барып етди. Гарасы нокат ялыжак болуп, шол айырда

гиренинден соң гөздөн йитди. Оба адамлары шоңа ченли гарап дурдулар. Оны гөзлери билен угратдылар.

Акры гитдигиче сазанданың пикири артярды, өтен агшамкы өйлеринде болан геп-гүррүңлерин хеммеси бири-бириниң ызындан онун ядына дүшйәрди. Ол өзүниң пикири билен дагың ичине эййәм гирип гиденени ве гара дагың өз даш-төверегини габап аланлыгыны соң билип галды.

Даг. Даг! Нирә серетсе даг!

Үстүнден энчеме асыллары, энчеме дөвүрлери гечирен, энчеме галың гарлары эреден, эмма гаррамаян, хеммише бир гөрнүшини саклап дурян, дүнйәниң гөрки, гөгүң диреги — даг онуң төверек-дашыны гушап дур.

Даг. Даг! Нирә серетсе даг!

Дагың ички сыры билен онуң танышлыгы ёкды.

Шонун этегинде өнүп-өсен болса-да, ол хакында мергенлерден, батырлардан кән-кән роваятлар эшиден болса-да, өзи хем шу гара даглара гарап ве шоңдан ылхам алып, бирнече хенлер дүзен болса-да, хениз онуң үстүне чыкып гөрмәнди, хәзиркиси ялы, она якындан ве тәсин галып серетмәнди.

Даг онуң үнсүни өзүне чекди, башында пел-пеллешйән пикирлерини дерби-дагын этди. Уссат эллерде ишленип чыкарылан ялы гат-гат галып, асманга гөтерилен гара дашлар, оларың үстүнде гөгерип отуран арча ве керкав агачлар, ене шонуң ялылар оны гең галдырды. Ол шулара середип дуран еринде:

«Эшиден дең болмаз гөрән гөз билен» дийлен сөзи ене-де бир тезек тассыклады. Дашың үстүнде агач гөгерипдир, улалыпдыр. Булар барып-ха бизиң обамыздан-да гөрнүп дурярлар. Оларың көки ненен дашы дешип гечйәркә? Сувы ниреден тапып ичйәркә? Дашлар гат-гат гоюлыпдыр. Бу кимин ишикә? «Хезрети Алы гылыжы билен дагы ики ярыпдыр» диердилер. Бу догры дәлдир. Хей, бу дашлары гылыч билен ики ярмак болармы? Йөне велин бу дагларың ашыклара ёл бермән, үстүнде зарын агладанлары, белка, догрудыр. Мениң вели ёлум ачык. Ине шу жүлге билен гитжек отуржак...

Багшы атын башыны чекип, бираз салым шейле пикир этди. Ол чун жүлгәниң ичинде дуруп, ёкарсына — дагларың башларына середйәрди. Бу ерден гармак оны канагатландырмады, башларына чыкып гөрмеги хөвес этди. Атдан дүшди. Онсоң саг гапдалындакы үстүне аба-

нып дуран улы дагың сүйр депесине дырмышып чыкды.

Бейик даг! Ине шу ерде ол ызына өврүлип, өз вата-нына биринжи гезек гарады. Обасы аяк астына гелип-дир. Нәче йередим дийсе-де, гиден ери ёк ялы. Обасынын вели өзүни гөрмейәнлигине, илинден арасыны ачанлыгына, шундан анрык гитсе, хич кимден харай ёклугына ве башына нәме гелсе, өзи чарамалыдыгына дүшүнди.

Догры ол өз башыны бир өзи чарамага боюн болуп чыкыпды. Шоңа гөрә шу екелиги ве дагың өз гөвсүнде саклаян ики аяклы, дөрт аяклы вагшылары онуң белент рухуны басып билмейәрди. Шунуң ялы хем «Мен хан янына нәхили барып билерин? Ол мени кабул эдермикә? Нәхили кабул эдеркә? Эшеге терс мүндүрип, ызыма ит салаймаса ягшыдыр. Мен шу гидип баршыма халкымың сазына ыснат гетирмесем ягшыдыр» диен ялы пикирле-ри этмейәрди. Шу ере гелип етенине онуң өкүнжи ёк, шундан анрык гитмәге-де хич бир икиржинленмейәр. Ол гитжек. Хәзир йөне дага томаша эдип дур. «Атылан ок дашдан гайтмаз» дийип, ол барып-ха обаларындан чык-манка айдыпды ахырын...

Ол бир чызыгың ичинде дурмакчы дәлди. Хәзирки барян ерине өңи-соңы гитмекчиди. Ол сазандалыгы би-лен Кесе Аркажы, Марыны, Салыры Сарыгы багламак оны канагатландырмаярды. Хываны, Эйраны гезип, ол ерлерде хем өзүни билдиреси гелйәрди. Йөне велин бей-ле гитмекчи дәлди. Өзүниң сөвер досты Алы багшы би-лен ве башгалары билен гитмекчиди.

Дагың башында ол төверегине сер салып узак отурды. Пәкизе шемал йүзүни ялап гечйәрди ве пикирини дурла-ярды. Ол шу ерде өзүниң бу гайдышыны гайтадан пики-ринден гечирди. «Белки, мен ялңышян болмайын? Оба-мын батырларыны өйкелетдим. Олар бихал адамлар дәлдилер ахырын. Оба оларың агзына середйәр. Мен нә-ме үчин оларың диени билен болмадым? Олар ханын кимлигини менден ягшы билйәндирлер ахырын. Кем-акыллык эден болаймайын?» Ол шейле дийип, төверегин-дәки дагларын бейик башларына ене-де бир гезек гарап чыкды ве өз-өзүнден соран сорагларына шейле жогап берди:

«Ёк, бу кемакыллык болуп билмез. Мен агамы дута-рым билеп азат этмелидирин. Шонда мен онуң эден яг-шылыгыны ызына гайтарып билерин. Дутар! Дутар гы-лычдан зордур ве зор хем болмалыдыр. Хей, дүйәде саз-

-сөхбете етеси-де бир зат болармы? Болмаз!.. Бу дине бир ынсана тәсир этмән, хайванлара хем тәсир әдйәндир. Мунуң гадырыны-гымматыны билмейән болмаз. Дутарың пыгамбери Баба Гамбар Хезрети Алының Дүлдүлини бакян экен. Дүлдүл хорланып башлапдыр. Алы муну аңлапдыр. Онсон ол «Дүлдүл нәме үчин хорлан-ярка?» дийип, онуң себәбини билжек болупдыр. Ер асты билен антап йөрйәркә, ахыры бир гүн Баба Гамбар өз ясан дутарыны чалып отырка, Алы онуң үстүнден барыпдыр, шол вагт Дүлдүл хем отуны иймән, саза гулак асып дуран экен. Пикирленип отурсам, шейле болупдыр. Илиң ханы болуп отуран ханың хем дутарың гадырыны билмеги герек ахырын. Мениң шу баршым хакдыр! Мен шейле гитмелидирин. Шоңа обан адамлары хем инди дүшүнән балсалар герек. Егсам олар эййәм гелип, мени ызма гайтаржак болардылар ве төвелла әдердилер. Мениң бош гелмежегими оларың арасында, белки, билйәнлер хем көлдүр. Ханың янына барарын ве оңа агамы берип гойбермәге межбур болар ялы хенлер чалып беррин. Хенлер болмаса»...

Хәзир онуң пикирини бозян зат ёкды. Дине бир дагын дүйбүнде, дар жүлгәниң ичинде еке гоюп гайдан аты еке-сирәп кишнейәрди ве оны өз янына чагырарды.

Багшы дагдан дүшмекчи боланында, юрдуна гайтадан гөзлерини гездирип чыкды. Гара баглар, обалар, сүри-сүри маллар, оларың анырсы билен гөрүйән Гарагумун депелери... Нәхили хезил! Нәхили гөзел!.. «Бу юртдан чыкып, шу белент дагларың үстүнден ашып, ене-де юрдуна гайдып гелип билйән йигитлер көлдүр...

Бизиң гөзел юрдумызы ташлап, мундан дөнүп гидйән, барып хана хызмат әдйән дөнүк гара сөмлере нәлет болсун!.. Олары халкымың гаргышы урсун! Мени хан гахар әдип зынданына салса-да, бу юрдум мени ханың элинде галдырмаз!.. «Ол шейле дийип, элине дутарыны алып, Гөроглудан «Гожа даглар» диен хени чалды. Мунуң яны билен онуң айдымына хем гыгырды:

Гожа дагларың башында
Яз бир яна, гыш бир яна.
Тытрәр азымың ичинде,
Дил бир яна, диш бир яна.

Гожа дагдан ёллар ашып,
Яз боланда, чайлар дашып,

Гыратымдан айра дүшүп,
Баш бир яна, ләш бир яна.

Ах чекдим, билим бүкүлди,
Сүтүннм арша чекилди.
Гөзүмдөн сил дек дөкүлди
Ган бир яна, яш бир яна

Гөроглы диер нәдели?
Баш алып нира гидели,
Өвезе көмөк эдели,
Дөрт бир яна, бәш бир яна.
Ах, дөрт бир яна, бәш бир яна.

Сазанда ол айдыма шейле бир гыгырды, эгер онун сесини магнитли белент даглар, чуң жүлгелер хич бир яна гойбермән, өзлерине чекип дурмадык болсаларды, онда обасының адамлары динләп отурып билердилер.

Багшы дагдан дүшди. Ат оны хокранып гаршылады ве атланмагы үчин, гелип ян берип дурды.

Багшы бу атың эеси дәлди. Озал оңа бир гезек-де мүнмәнди ве бир гысым-да от бермәнди. Эмма олар гечен бәш сагадың ичинде достлашыпдылар.

Ол гидип баряр. Ат озал өзүниң онларча гелип гечен ёлундан — гара дашларың үстүнден аякларыны батыргай басып гидип баряр.

«Гырмылдан гыр ашар». Сазанда бир гүн йөреди ики гүн йөреди, онсоң үч гүн йөреди. Ахыры ханың галасының ишигине етип аяк чекди. Шу ере ченли оңа яман ниет билен душан адам болмады. Ким өнүнден чыкса, илки нәме үчин барянлыгыны сорап, онсон оңа ёл салгы берипди.

Ханың ики саны нөкери багшыны шейле бир «ыхласлы», шейле бир «гадырлы» гаршылады, хий, дийип-айдар дагы эдер ялы болмады. Гелжегини бир ай өнүнден эшидип, гиже-гүндиз ёлуна гарап дуран мыхманларыны хем шейле-ичгин гаршыламаян болсалар герек... Сазанданы ханың ховлусына, шәхериң белент ве ажайып жайларына середип томаша этмәге хем гоймадылар.

Ат халыс дурупды. Шу ере өз сүтүнни сүйндүрип атыпды. Мундан аңрык онун таяклап ковулса хем гидери ёкды.

Ханың нөкерлери онун ики жылавындан шапба япышдылар-да сакладылар. Онсоң онун үстүнден багшыны тутаклап дүшүрдилер. Оларың икиси ики ерден

сазанданын эгинден дутарыны сыпырып алдылар-да габындан чыкарып гөрдүлөр.

Хырлы түпөң дәл! Өрөн гурат, киришлери зарңылдап дуран дутартар! Элине алып чалыбермели. Онун шол бейик дагын үстүндө отурылып дүзүлиши. Киришлер бир азажык-да говшажак болмандыр.

Гең галмалы зат. Олар дутар билен гызыккланмадылар. Оны бир яна эллериниң терсине ташладылар-да, онун эеси билен болдулар. Жүбүсини, голтугыны барладылар. Онсоң гушагыны чөзүп, онун гатларыны агтарышдырмага дурдулар. Дөкдүлөр. Эмма эллерине оңлы зат илмеди.

Багшы шу ерде ашакы додагыны дишлөп, башыны яйкады. Неме үчин бейле этдикэ? Дутары зат хасап эдилмән, онун бир яна ташлананына шейле этдимикэ? Жүбүсини пулдан долдуруп гелмәни үчин болмасын? Белки, шоңа өкүнөндир! Йөне вели онун өзи хем билини сермешдирди. Неме үчин-кэ? Онун айда-йылда бир гүн ак саплы пычак гөтерәймеси барды. Белки, шоңы гөзлөндир. Ики гашының арасындакы хамың жоя ялы болуп, чызылып гитмеги шоңы хем чен этдирмән дурмаярды.

— Ниреден гелип, нирә барярсын? — дийип, олар яңкы ичгин япышмакларыны гойдулар-да гаты сес билен сорадылар.

— Инди болдунызмы? — дийип, багшы олардан сорады.

— Бизе хабарыңы бер! Ниреден гелйәрсин?

— Шейледен гелйәрин — дийип, багшы гелен ызына тарап, чыгылып дуран йүзүни өвүрди ве: — Шу дагың анры йүзүнден. Баршым болса сизиң ханыңызың янына! Мени онун янына алып барың! — дийди.

— Ханың янына? Сиз ким боларсыңыз? — дийип, олар аркан чекилип дурдулар-да: — Биз билмәндирис, бизиң гүнәмизи гечиң! Ханымызың янына барян болсаныз! — дийдилер.

Олар шейле дийип, багша ялбармага ве яңкы болушларындан өтүнч сорамага дурдулар.

— Хава, ханың янына. Мени онун янына алып барың!

— Барарыс, хәзириң өзүңдә!

Гачар горкусы болмадык, йөне вели өзүниң кабул эдилишинден нәразы болан мыхманың янында оларын бири галып, бейлекиси галаның ичине урукдырып гитди.

IV

Хан өз отуриян отагында гүнүни нәмә гүйменип гечир-жегини билмән, төверегини гаранжаклап, тукат халда отырды. Ол нәме билен гызыксын? Яш аяллары биленми? Булар хер гүнде болуп дураны үчин, оны халыс иризипди. Оңа хәзир, нәме-де босла, тәзе бир сүңк еңиллиги герекиди. Нәхили тәзелик ол? Оны ханың өзи хем айдып берип билмейәрди. Хер халда хандыр. Бейле ичини гысдырып узак отурмаз. Нәхили болса-да онун кейпи тутар ялы хезиллик тапылар. Муңа гүман бармы? Янын-да отуран ики сапы адам шонун аладасыны аз этмейәр-дилер ахырын...

Сазанданы дервезәнин даш йүзүнде гоюп, өзи аяк алдыгына гайдан нөкер, шол гайдышындан язман, ханың отуран отагының ишигине гелди-де ругсат алмак-бейлеки ёк, гапыны шыркылладып ачды. Онсон аякларыны жүп басып:

— Ха-хан ага, с-сизнң яныңызга гелмеги с-сорап бир адам гелди — дийди.

Ана саңа тәзелик!..

Ханың сүзүлип дуран гөзлери ялпа ачылды. Нөкери-ниң болуп гелшинден гелен адамың йөнекей бир адам дәлдигини ол ақлады ве өз сөйгүли адамларындан бири-дир дийип билди-де:

— Бар гелсин! — дийди.

Нөкер алып гелмәге гитмеди. Өзүниң хениз айтмалы зады бар ялы ве шоны айтмага өзүни тайярлаян ялы, демини дүрсежек болды. Ондан хабарсыз хан онун диренип дурмагына гахар эдип:

— Ким ол? — дийип, сорады-да, онун бержек жога-бына гарашмак билен болман, ене-де:

— Бар, деррев алып гел! — дийип, оны гыссады. Она «бар, деррев алып гел» диймән, иң илки билен ол геле-ниң кимдигини ондан ымыклы сорамады. Нөкер геле-ниң кимдигини мазалы айтман, «гит, гетир!» дийлени бил-лен оны бу ере алып гелжек гүманы ёкды. Шонун үчин-де диренип дурды ве демини дүрсежек болярды.

Ол ене-де сожап:

— Биз онун кимлигини билмедик. Сорадыгам велп, айтмады. Өз-ә түркмен. Йөне тәк бир өзи! «Мени ханың янына алып барың» дийип, бизден сорады — дийди.

— Ким? — дийип, хан гайтадан сорады ве өзүниң
ййрап отурмагындан чалтлык билен йыгнанды:

— Нәме үчин онуң кимлигини ве нәме үчин геленли-
гини билмедиңиз? Түркмен дийдиңми?

Нөкер гыссанды:

— Танамадык, х-хан ага. Биз сорадык: «Сиз ким бо-
ларсыңыз» дийир. Ол жогап бермеди. Йөне «Мени ха-
ның янына алып барын» дийди, Өз-ә түйс түркмен. Тәк
бир өзи!..

— «Түркмен, тәк бир өзи». «Мен хан янына барярын.
Хан янына барярын». — Хан шейле дийип нөкериниң
кути додакларына сүйкешдирип айдан сөзлерини өз дили
билен текрарлады-да: «Кимкә? Ол бу ере нәме үчин
дүшдүкә? Белки, дөнүк болуп дүшендир, я есирлерини
сатып алмага гелдимикә?» диен пикире гитди. Онсоң ол
ене-де:

— Тәк бир өзүми? — дийип, янадандан сорады.

— Хава. Тәк өзи. Бир хор ябысы билен, бир дута-
ры бар.

— Дутары бар дийдиңми? Бар онда тизден алып
гел — дийип, хан нөкерине буюрды. — Ылгап гит-де тиз
гетир! — Ол шейле дийип, буйругының үстүни долдур-
дым этди. Онсоң янында отуранларың бирини хем оңа
гошуп гойберди.

Олар мыхманы хәзиниң өзүнде алып гелерлер. Ылгап
гитдилер. Эмма ханың шоңа-да сабры етмеди. Еринден
тасанжырап турды. Оларың ызындан ол хем ылгамак-
чымыка? Даш ишиге чыкып дурды ве өни билен хич бир
затдан хабарсыз нөкериниң гечип барянлыгыны гөрди.
Хан оңа гыгырды:

— Бар, тизден алып гелиң!

Нәмәни алып гелмели? Ол нөкер хич зат билмейәрди
ахырын. Шонуң үчин ол газык ялы дикилип дурды ве
өзүниң нәмәни алып гелмелидигини сорады. Хан оңа
дүшүндирмез. Шейле хем этди. Өзүниң нәме буюряныны
бир сөзде айтмагын ерине, оңа он гезек агзыны долду-
рып, хаңа сөгүнчлер билен сөгди. Бу нәхили гахарлы
хан? Инделмезден гелен мыхманы хем шейле гахар би-
лен гаршылаймаса ягшыдыр.

Сазанда ханың янына гетирилди.

Хан билен багшы саламлашанындан соң, ара дым-
дырслык дүшди. Бу дымышып отурмаклык узага чекен
болса хем хич кимниң йүрегине дүшмейәрди. Белки, онуң

мундан артыграк хем довам этмегини хер тарап исле-йэндир.

Ханың гөзлери багшыда, онуң дутарына, гара силкме телпегине, агар чәкменине ве аягындакы овадан гүлли жорабына, пикирли йүзүне, хемме зады гөреси гелмеклик билен гараян гөзлерине середйәр.

Сада түркмен йигиди. Онуң гын-гыссаг гөрмән, аза-жык-да йыгрылман, өрән аркайын отурмагы ханың үн-сүни хеммесинден бетер өзүне чекди. «Кимкә? Багшы-мыка я-да юрт чалып йөрәнмикә? Дутары йүзиниң пер-деси болаймасын?».

Хан шейле пикир эдип, оңа сын этмегинден белли бир нетижә гелип билмейәрди. «Хер халда йөне адам дәл-дир» дийип, ахырсоңы оңа шу умуы баханы берди.

Сазанда өзүниң гөзден гечирилйәнлигини ашаклык билен аңлаярды. «Сынлаберсинлер. Кел дәл. Көр дәл. Иирик-йыртыгым ёк». Багшы ичини гелледип, ханың яшайыш дережесини гөзден гечирйәрди. Мәмметяр ха-ның дережеси онуң ядына өз ханларыны дүшүрди.

Ол Нурберди ханыңка барманды, онуңка барып, саз чалманды. Йөне велин, онуң гызыл бегрес билен нагыш-ланан уллакан чадырда отуранлыгыны кесесинден сере-дип гөрийәрди. Онуң ичине халы дүшелгидигини болса гө-ренлерден эшидйәрди.

Инс шоларды...

Ол хәзир ичине гүл пүркүлен ялы тамда отыр. Онуң овадан нагышларына гөзи гидип середйәр. Ол хер халда өзүниң бу дережә гең галанлыгыны гизләп билшинден гизлежек болярды.

Минутларча довам эден бу дымышып отурмаклыгы ахырсоңы ханың өзи бозды.

— Хм, мыхман, ягшы гелдиниз, ханы, данышып оту-рын! Көриниз нәме болар? — дийип, хан сазанданың гап-далында дивара сөөлги дуран дутара гарады. — Багшы-мысыңыз? Я-да...

— Көр сазандалыкдыр, хан ага — дийип, багшы шол бир чөк дүшүп отурышына жогап берди.

— Чох ягшы! — дийип, хан сакгалыны сыпап, бир гобсунды-да ене-де сорады:

— Онда сиз айдып отурың, ким боларсыңыз ве хай-сы ханың багшысы боларсыңыз? Мен түркменлерин атлы багшыларыны эшидйәрдим: Гарадәли багшыны, Алы багшыны ве башгалары...

— Мен атлы багшы дэлдириң — дийип, сазанда жогап берди. — Мен йөне өз юрдумың сазандасыдырың.

— Хм, өз юрдумың дийсене — дийип, хан гөзлерини элек-челек этди. Ол оңа ямашгандан гарамага дурды. Онун хәзирки сәредиши озал гөрүп билмән галдыраны барлығыны инди билән ялы ве шоны гөзләп тапжак бол-ян ялы, өрән йитиди.

Багшының шол бир отурышы отурышыды: йүзүнде гөзүнде үйтгейән ери ёк. Ол гөнүсини айдыпды ахырын. Сазанданың бу ломай сөзүне ханың чындаимы я-да яланданмы, гараз, гүлкүси тутды:

— «Өз юрдумың сазандасыдырың» — дийдинми мыхман? Хых-хах хых-х-х-х...

Хан гүлйәр. Ол багшы билән хезиллешип гитди, кейпи гөтерилди. Онун гүлкүсини голлан бейлеки ики адам-да гүлйәрлер.

Оларың нәме үчин гүлйәнлерине, бейлеки сазанда-да дүшүңйәндир. Ол «гүлсеңиз-гүлүң» диен ялы эдиң, ене-де:

— Хава, мен өз юрдумың сазандасыдырың! — дийди. Шейле диймеги билән онун йүзи хем чытылып гидилди.

Өз гүлкүсиниң мыхманына тәсир әденине бегенен ялы, хан ене-де шол гүлкүсини довам этди:

— Хах-хых-х-х-х, мыхман, сен «өз юрдумың» дийип, не улы гепләп башладың? Хайсы юрдуң?

— Өз юрдумың.

— «Өз юрдумың сазандасыдырың» — дийдинми, мыхман?

— Хава, мен өз юрдумың сазандасыдырың.

Хайсы бир юрт ол, өз юрдум диййәнин? Ханы айдып бер: шол бизиң билйәнимиз Кеймиркөрүңизиң юрдумы? Эгер-де ол болжак болса, онда сизиң багшылы болар ялы юрдуңыз ёкдур. Сизиң иң зоруңыз Кеймиркөр диени-ниң болупдыр ахырын. Догры, ол Недир ша билән-де да-лашыпдыр. Йөне ол юртлудырын дийип, дилини ярып билмән гечипдир ахырын. Ол хемише: «Мениң юрдум хатап галасыдыр» дийип, дүйәниң үстүнде яшар экен. Сизиң аңрыңыздан Хыва, бәриңизден болса... Сизде нә юрт болсун, ағыз долдурып айдар ялы, хых-хы-хы...

Ханың кейпи көклүгине, гамсызлыгына ген галып оту-ран ерде «геп оюндан етер» диен аталар сөзи багшының ядына дүшди, «Гүлкүниң ашагында нәме-де болса, бир

зат ятандыр. Йөнекей ере бу бейле азар эдинип гүлмез ве янында отуранлара хем гүлүң диен гөз билен серет-мез». Багшы, хан гүлүп болянча, шейле пикир этди. Хачан ханың гүлкүси галандан соң болса, ол ене-де:

— Менин юрдум бардыр ве юрдумың багшысы хем бардыр — дийип, багшы айданыны пугталашдырды.

— Биз асыл-ха мыхманың хабарыны бир гүнден соң аляндырыс. Сизиң хабарыңыз велин хазирден алсак-да болжак ялы.

— Ханы, онда айдып отурың, сиз наме иш билен гелдиңиз? — дийип, хан ондан сорады.

— Бир кичижик иш билен, хан ага. Оны хазирден айтсагам болар. Йөне шунсуны айдайын: шу дутар билен сизе ики саны хең эдип берәймәге гелдим. Хавва, сизиң элиңизде мениң доганым бар, шоны хем берин дийип, сизден сораймага гелдим. Артык хабарым хем ёк менин.

— Нә доган ол?

— Мундан он бир гүн озал сизе бенди дүшүпдир.

— Онда Гурбовың галасына чозайлардан тутулан-дыр — дийип, ханың янында отуранлар ханларына айдып бердилер.

— Хеңи шонуң үчин чалып бержекми? Хә, ол дийсениз-ле «шол дийип гелдим» дийсене. — Хан багшының йүзүне гайтадан середип, ене-де гүлмәге дурды. — Саз чалып бермәге, хах-хах. «Ол мениң доганымдыр» дийсене. Ягшы доганың бар экен...

— Хан ага, сиз кән гүлдүңиз...

— Мыхман, гаты гөрме, сизиң геп уршуңыз гүлмез ялы дәл. Болшуңыз гаты гең, эмма сен мунда гөвнүңе хич зат гетирме. Бу бизиң дегишмәмиздир. Багшы халкы болса дегишмәни гөтерйән болмалыдыр. Онсоң хем биз гөрөн мыхманымыз билен ялаң шейледирис... Сен хабарыны айдыбер. Хы-х-х...

— Мен гөвнүме хич бир зат гетирмейәрин. Хавва, биразажык гетирмәнем дурмаярын. Хан ага, мениң шу гелшим гүлкүми? Онуң ялы болса билмедим... Шу иң говы болуп гелшим: Догры, башга-хили хем гелишлерим барды, эгер гелейин дийсем. Ек, мен башга хили гелмеги ислеMEDIM. Оны обам хем маслахат билмеди. Шонун үчин-де ине шейле гелдим. Эмма бу гелшим гүлки болуп чыкян ялы болды, гаты билйәрин вели.

— Мыхман, бу гелшин-ә ине гөрийәрис. Ханы айт, башга нәхили гелшин барды? — Бу сорагы ханың гүлкү-

сине гошулян, белки, ондан хем ичакгыжырак гүлйән гырчув гара сакгаллы, били гөк гушаклы, орта бойлы адам берди. Ол өзүниң сорагындан гөвни хош болуп, сакгалыны сыпап, ханың йүзүне гарады.

Сазанда бираз аркайынлашыпды. Инди гелендәкиси ялы йүреги тарсылдап уранок. Геплешип отуранлары өзүнден артык дәл, болайса өзи ялы. «Уршуң ичинден дашы яман» дийип, багшы ханың салгыны илки эшидендәки өзүниң гайгысыны ядына салды. Ол хәзир ханын якын янында отыр. Онуң билен сөzlешйәр. Гөни хем дәл, гышарып хем гөрди. Нәме үчиндир, хан өзүни асманда асып отурмады. Багшыдан гөзлери докунманлыгынданмыка? Ек, онданам-а дәл ялы. Догры, ол багшының гөпине-сөзүне гүлйәр. Онуң билен бөлчирейән ялы гүрлешйәр. Эмма онуң гүлкүси бирхили, әсгермезиң гүлкүси дәл ялы, ондан бир хили йүрек авамасы дуоляр. Ол сазанданың йүзүне середенде, нәмедир бир затлары пикир эдйән ялы боляр. Шонда йүзүниң ренки хем соляр, гүлкүсинин хем соңуны «хырк-хырка» берйәр. Чал мурты күссерйәр. Ким билйәр, белки, ханың ядына башга бир затлар дүшсе-де дүшүп йөрйәндир.

«Башга нәхили гелшиң барды?» диенде, сазанда бираз пикирленип отуранындан сон жогап берди:

— Мен хан агадан доганымы дилемәге илимин ин сайлама йигитлери билен хем, ин сайлама ат ве ярагла-ры билен хем гелип билйәрдим, эгер гелейин дийсем! Бу бири, гардаш! — Онсоң багшы йүзүни ёкары тутды.

Онуң бу жогабы хана шарпылдап дегди. Ол мыхманың сөзде «сазандадырын» дийип башлап, индики айдып отуранларына дүшүнән болса гөрек, ынжалыксызланды. Мыхманың йүзүне середип, аграмыны бейлеки уйлугынын үстүне еңиллик билен атды. Йүзи, эрни гышарды: өмрүнде бир гөзек-де гүлмедик ялы, асыл гүлмәге укыпсыз ялы болды. Сакгалы хас агарды, нәме үчиндир, хәзир онуң дүйбүнден хына-да гызарып гөрүнди. Гөзлери мөлерди-де белли бир зада назар салман, гинден ачылып дурды. Инди гүлкүси тутанок. Онуң яп-яңы багшыны масгаралап гүлйән гүлкүси ханы?! Ол нирә гитдикә? Нәме үчин гитдикә? Ол гүлкүлер сазанда гаты гөрйәр дийлип ве мыхман сыланып гоюлаяп-а болмасын? Онуң үчин дәл болса гөрек. Мыхман өзүне гүлүнмегини гаты гөрйәнлигини илки башда хем билдирипди. Эгер хан мыхманың гаты гөрйәнине кейип эдип гүлен болса, онда

хенизем гүлүбермели ахырын. Мыхман онуң гүлкүсини гаты гөрйөр. Йөне велин, хан бейле ягдая дүшер ялы, мыхман нәме дийди? Ол йөне «месайы бир зат» дийди ахырын. Шунда нәме горкунч ве гахарланар ялы зат бар? Белки, хан онуң бейле диймегинден бир затлар аңландыр. Ёгсам ол ене-де гүлерди. Нөкер гелип «түркмен гелди» дийип айданында, ханың гөз өңүне даяныккы, сырдам йигитлер ве оларың гулан атлары гелипди. Нөкер «тәк бир өзи» дийип айданда болса, хан гелени гөрмәге ховлугыпды. Соң болса били гылычсыз, аягы бөкежем хыва әдиксиз, эгин-эшиги йөнекей йигит онуң кейпине гелипди.

Мыхманың шол болшуна «Мен өз юрдумың сазанда-сыдырын» диймеги болса, ханың ве бейлеки отуранларың гүлкүсини тутдурыпды. Онуң индики айдып дуранлары болса ханың гүлкүсини туттурмады, гайта гахарыны гетирди. Ол мыхманына нәхили «сылаг» этжегини шу ерде пикир этди: «Мунуң гаршыма гидип айдып отуранларыны гөр-ле. Мени горкузмагы хыял әдйәрмикә? Әлини-аягыны дандырып, зындана атдырайжагымдан хабары ёкмука? «Сайлама йигитлер билен хем гелип билйәрдим» дийди. Нәме үчин онда шейле ве боюн сынып гелдикә? Нәме үчин шоны маңа айдярка? Дүшүнмейәрин... Бу бир самсык болаймасын? Башга хили әдип гелсини әдип гелсе доғнадымыка? Сен бу хайбатың билен мени горкузып, доғаныны алып гидип билмерсиң! Муны нәме этсем, ханлары дагысы билен хеммесине ягшы гөз гөркезил билерин? Ызына ит салып ковмалымы я зындана ташламалы, я-да... Нәме этмели? «Сазандадырын, саз чалып бержек» хем дийди. Онда мен муны Гулам багшының элине берейин. Шоны еңип билсен доғаныңы алып гит диейин. Гулам муны гүжүк далан ялы әдип далар. Онсоң муны нәтмелидигини өзүм билерин. Әшеге терс мүндүрип, ызына ит салага-да юрдуна ковуп гойберерин. Шейле эдейин. Йөне велин мунуң өзи багшы болайбилсе ягшыдыр. Нәме болса шол болсун. Шейле эдерин...»

Хан шу пикирини тизден ерине етирмәге ховлуган ялы, багша шейле сораг берди:

— Мыхман йигит, ханы, догрындан гел, сен багшы дәл, сениң айдып отуран затларың асла багшың айтжак затлары дәл. Сен багшымы? Я?... Гел, догры гепле...

— Дограмдан гелсем, хан ага, мен сазандалыгыма-ха сазанда. Йөне велин өз доғанымы диләп, сизиң яны-

ныза хоржуны гызылдан долдуруп хем, бир-ики саны дүйәни халыдан йүкләп хем гелип билйәрдим, эгер гелейин дийсем. Сизин яныныза бейле гелмеги хем маслахат билмедик. Шунун үчин болса ине шейле гелдим. Бизин дүйәде иң эзиз гөрйән задымыз саздыр, хан ага, муны, белки, сизем билйәнсиниз, түркменлерин бир хеңе бир дүе тутяныны билйәрсиниз. Биз шейледирис. Сизин хем сазы сөййәнлигинизи ве өзүңизин багшы саклаякыңызы эшидйәрис: «Мәмметяр хан — саз гадырыны билйән хан» дийип, шу сөз бизин обамызда эшидилип дурярды. Шунун үчин биз отурдык-да ханың янына адамыны диләп нәхили бармалы дийип маслахат этдик ве онсон шу карара гелдик: «Хана дилеге гахар билен, пул билен бармалы дәл, дине бир саз билен бармалы. Шонда ол мөхүмини битирер» дийдик. Ине, шона гөрә-де, өзүм сазанда боланым үчин, мен сизин хузурыңыза саз билен гелдим. Эгер доганымы азат әдерин дийсеңиз, онда сизе шу «варак» дутар билен бир-ики саны хең әдип бержек, хан ага.

Хан улумсырап, аркан гайшып паллады:

— Мениң саз сөййәнлигим шол ерлере хем дүшйәрми? — дийип сорады.

— Хава, хан ага, дүйәде эшидилмез-билинмез зат болмаз, эшидйәрис. Онда-да хер гүнде.

Хан хас гызыкланды:

— Мениң хакемда башга нәхили затлар эшидйәрсиниз?

— Башга-да говулыгыңыз хакемда көп затлар эшидйәрис, хан ага.

Меселем, нәмелер?

Багшы бираз яйданжырап дурды-да:

— Онсон хем... — дийди.

— Меселем, нәмелер? — дийип, хан ене-де чинтгеләп сорады. Онун эшидеси гелйәр.

Багшы инди нәме жогап бержегини билмән, мөхетдел галды. Екарсыны гарап пикирленди. «Нәме дийсемкәм?» дийип, гөзлерини гырпылдадып пикирленди. Ол ханың нәхили жогап аласы гелйәнлигини билди. Оңа «Сизин адалатлылыгыңыз, батырлыгыңыз хакемда эшидйәрис» диймели. Ол ханың гызыл йүзүнә середип отуран еринде бейле диймәге, йөне ханы ойнап гойбермәге-де дили бармады. Онсон йөне отурманың ягдайыны тапман ве өзүңиң тослап тапаныны хана аңлатмажак болуп:

— Ай, хан ага, санап отурмагын хажаты ёк, йөне көп затлар эшидйәрис — дийди.

Хан онуң бу сорага жоап бермәге кынлык чекенини билди-де башга сорага гечди.

— А, сазандалыгым хакында? — дийди.

— Оны хем эшидйәрис. Йөне «хан чепбекей» дийип эшидйәрис.

Догры, хан саза өкде болмаса хем дутар чалып билйәр экен. Онуң чепбекейлиги хем догры. Бу хакда сазанда озалам бир ерде эшидипдир, багшының шуны айтмагы өрән ерликли болды. Шунуң билен бирликде хем хан багшының тослап айданларының барына ынанды. Онсоң ол ене-де улумсыланып:

— Айданларың догры, белки, мана саз чалып бермәге гелениң хем догрудыр — дийди.

— Догры, хан ага! Нәме болупдыр догрым болман...

«Хм» эдип, хан бираз бөврүни диңләп дурды-да:

— Эмма диләп гелен адамың этмишлидир — дийди.

— Билйәрин, хан ага.

— Билйән болсаң, онуң бахасы гымматдыр.

— Оны хем ягшы билйәрин. Йөне хан янында онуң нәме гымматы болсун, хан ага. Ол бир адам ахыры!

— Доганыңы шу дутарың билен алмакчымы?

— Шейле ниет билен гелдим, хан ага.

— Сазың билен алып билмерсин!

— Онда... — дийип, сазанда дымды ве яңы ханың угруны тапандырын дийип сүйжән агзына өт атылан ялы болды.

— «Онда» нәме? — дийип, хан сазанданың йүзүне серетди ве өзүниң халки эден пикирине ене-де гайдып гелди. «Онда сен атлы-яраглы гелерсин, ханы шейле гелибем бир гөр!» дийип, ичини геплетди-де багшының өңүнде шейле шерт гойды.

— Мениң бир багшым бар. Эгер сазанда болсаң, шоны ең-де доганыңы алып гидибер! Эгер еңилсен, онда мениңкем сениң «ондаң»... болар!

Хан шейле дийип, йүзүни ашак салды. Онуң янында отуранлар хем ханың шейле диймегини макуллап, гозганышып отурдылар.

Багшы еңилсе, хан нәме этжегини айтмады. Гой айтмасын. Багшы инди ондан ягшылыга гарашян дәлдир.

Онсоң Шүкүр: «Ханың багшысы ким? Оны еңип болармы, болмазмы?» диен ялы пикир этмән:

— Боля, сынанарын. Эгер басылсам, онда нәме этсен, шоны эт — дийди.

Онуң түйи эмгенмән, мертлик билен берен жогабына хан ген галып тисгинди ве:

— Сен ким билен саз чалышмалыдыгыны — Гулам багшыны танаярмын? — дийип сорады.

— Эшидйәрин — дийди-де багшы бир иңкисе гитди.

— Онда боля. Эртирден башларыс! — Хан шейле дийип, еринден турды. — Биз мыхман сөййәндирис. Бу гүн агшамы билен дынжыны ал, ий-ич — дийди.

Онсоң ол янында отуранлардан бирине сазанданы мыхманхана алып бармагы ве иймек-ичмекден кем задыны гоймазлыгы буюрды.

Сазанда ханың йүзүнден эрбет ниетлерини окуп, гайгылы турды.

V

«Хан халыс болмазлыгына тутан болса герек. Гулам багшы! Мен оны эшидйәрдим. Онуң дабарасы даг ашып, бизиң обаларымыза ченли барып етендир. Ба-а, оны еңип, доганы алып өтәгитмек — эшекден палан алаймага дәлдир. Ханың хем багшысына гөвни етйәр. Ол дине бир шоңа даянып улы гепләндир ве хондан бәрси болуп жошандыр: «Мен багшымы ең-де доганыңы ал-да гиди-бер...»

Сазанда ханын янындан туруп, мыхманхана барянча шейле пикир этди.

Оны бир кичижик тама алып бардылар. Тамың ичинде бир адам отурыбермели дүшек бар. Екеже эпишгеси болуп, ол хем юмрук сокаймалы — даражык. Онда бу голай-голтумда адам хем яшамалык болара чемели. Диварың йүзүнә елмешен кереплери багшы гөрдди. Ол хер халда мунуң ичине өзүниң пикири ве дутары билен ерлешип билди.

Янының бир чәйнек гөк чайы билен бир табак пити гетирип, оңа бердилер. Ол нахардан чайдан ийип-ичип эгисмеди.

Ишдәси яныпдыр. Гойберилжек ат ялы, галпылдап пикир эдйәр.

«Мен нәмеден бейле дарыгярын? Гулам багшы ялы багшылары гөрмерин дийип, бу ере гайдыпмыдым? Ек, хан кими болса, өнүме чыкарыберсин. Саз чалшып алма-

лы болсам боляр. Мана асыл гереги шол ахырын! Гулам багшы ялы багшы билен саз чалшып билмәге горкжак болсам, онда сенин үстүңе башга хили болуп гелердим. Онда гезеги Чолак батыра ве обамың йигитлерине берердим ахырын. Мен оны этмедим. Саз чалышмага мейил эдип гелдим. Шу дутарым билен агамы азат эдиң билмесем, онда онуң иниси болуп билмедигим дийип, касам эдип гелдим. Шу касамы сениң Гулам багшы ялы багшыларың көнлигини билип этдим ахырын. Йөне велин хан сөзүниң үстүңде тапылыбилсе ягшыдыр. Нәхили ёл билен болса-да, иң илки билен онуң шу тарапыны пугталамалы. Эгер ол сөзүниң үстүңде дурса, онда түйс мениң диеним гелйәр... Арманым галмаяр. Гетир Гуламыны!.. Гелсин шол Гулам!..

Багшының йүрегине ховул дүшүп, еринден зөвве турды. Дашары түм-гараңкы болуп, даражык әпишгеден гөрүнйәрди. Сазанда бу тама өзүниң гүн яшманка гелип гиренини ядына дүшүрдү. Инди болса гижәниң бир вагтлары болуп гиденини аңлады. Онуң янына гелип-гидйөн ёк. Бир адамың мазут яглы чыраны якып, шол гидиши. Дашардан адам сеси, аяк сеси хем эшидилмейәрди. Ичерде гезмелейәр, өлүгси чыра середип дуряр. Бейле екелик, мунча вагты бир өйде бир өзи отурып гечирмек онуң хайсы бир ерде, хачан гөрөн зады. Даражык там онуң ичини йыртып барярды. Онсоң ол дагы эдерини билмән, язылгы дуран дүшегин үстүңе өзүниң ядав гөвресини гойберди.

Ол ханың юмшак дүшегинин үстүңде ятжакмыды? Онуң хөзирини гөрмек ислейәрмиди? Ёк. Асыл ёк. Ол энтек пикир этжекди, элине дутарыны алып, бирнөче хенлери гайта-гайтадан чалып чыкжакды.

Буларың хич хайсы болмады. Башыны яссыга гоян дессине уклады.

Хәзир оңа хемме затдан бетер укы гереки ахырын.

Багшы даң билен ояңды, йөне велин турмады. Ол оя ятды. Өтен агшамкы пикирлери, өз-өзүңден гөплемеклери ене-де онун башында хәзир болды. Сүңнүне ене-де галпылды дүшди.

«...Гулам багшы... Хан багшысы... Онуң өзүне гөвни етйөндир. Аркалы көпек гурт алар!.. Гой, ол хан багшысы болсун!.. Ол тарапы мениң үчин хич. Ол хан багшысы болса, мен-де бу хандан азажык-да чекинмейән батыр йигитлерин сазандасыдырын. Йөне велин әлде ба-

рымы этмелидирин. Гулам багшы эсгермезлик эдер ялы багшы дэлдир. Онуң дабарасы бидерек ере даг ашып, алыс юртлара етен дэлдир. Онуң билен ене-де бираз вагтдан сон саз чалышмага отурмалы боларыс...


Сазанданың йүрегине ховул дүшен ялы, турмага хыялланды. Яссыкдан башыны галдырып, эпишгә серетди. Энтег ирди. Юмрук сокаймалы — даражык эпишгеден даңың ала гаранкысы чаларып гөрүнди. Диңширгенди: сес-үйн эшидилмейэр. Мениң ятан ерим хан галасы ахырын. Белки, бу ерде гич турулса-да туруляндыр дийип, ол ене-де башыны яссыга гойберип, шол өз-өзи билен геплешмегини довам этди:

«...Эгер Гулам багшы еңип чыкайса, онда нәме болар? Бо-о-ов, ондакыны яда дүшүрер дагы эдер ялы хем дэл. Онда мен илимиң элине дутар аланының хеммесиниң йүзүни ере саларын. Өз халыпам, маңа сазандалык патасыны берен Гара Дәли нәдер? Шейле бир масгарачылык болса, ол муңа дөз гетирип билмез... Нәдер? Ин илки билен дутарыны оврам-оврам эдер-де ода салар. Онсоң... Дөвлетдурды багшы хем габрында рахат ятып билмез. Шейле бир масгарачылык болса, оңа хем етер, онуң рухы дуяр.

Олар сазларыны нәхили сөйдүлөр ве онуң өсмеги угрунда нәхили жан чекдилер?.. Олар сазларының масгараланмагына хич бир чыдап билмезлер ахырын».

Пикир эдип, шу ере етенде, ол эдил эл билен гөтерилен ялы гең галып дурды. «Нәме үчин башыма шейле пикирлер, шейле ятламалар гелйэр? Бу нәмеденкә я мениң шу Гулам багшыдан суссумың басылып йөрдүгимикә? Онда нәме үчин өзүм дуямок? Менми сазымыза масгарачылык гетиржек? Мен шуңа дегишлимикәм? Ёк, бу болуп билмез... Мен Гара Дәли гөкленден пата аландырын. «Сен сазанда болдуң» дийип, ол өз дили билен маңа айдыпды ахырын. Мундан соң саз чалышмакдан гайдарынмы?.. Эгер доганымы саз чалшып алмалы болсам, маңа дагы нәме герек? Мениң диеним гелйэр ахырын. Хут шонуң үчин хем мен шу ере гелдим ахырын. Мен сазымыза ыснат гетирмерин! Өз халыпаларымың йүзүне чирк ялжак-да гаралык гетирмерин!».

Сазанда соңкы сөзүни өрән-кесгитлилик билен айтды-да гейинмәге дурды ве нирә йөр дийилсе, гидибермәге тайяр болды-да, дутарыны еңиллик билен чалмага отурды.



Хан галасы турупды.

Багшы инди өзүнүн нирәдир чагырылмагына сабырсызлык билен гарашярды. «Хан багшысы гетирилендир. Хәзир мени хем онуң янына алып барарлар. Хан багшысы. Ол габарыляндыр... Хан хем оңа өз табшырыкларыны берендир...».

Ол пикир эдйәрди. Хәзир бу кичижик там хем онун гөзүне өтен агшамкысындан хас дар ве йүрек гысдырыжы болуп гөрүнйәрди. Нәме этсин? Чагырылянча онун ичинде ичини гысдырып отурмалы.

Ол әпишгә тарап бакып, ондан көп затлары гөрйәрди. Узакдан, багшынын дүйнки үстүне чыкып отураны ялы улы дагын башы гөрүнйәр. Ол дагын өңүни кесип, гара гөзелек гелин-гызлар ве йигитлер гечйәрлер. Багшы сөредип отыр. Хенизем онуң янына гелйән, халындан хабар алян ёк...

«Бу ханың зынданы болаймасын?» Узак гарашып отурандан соң, багшы өз отуран отагындан шейле нетижә гелди-де, тамын ичине әпишгә, гапа гайтадан гарап чыкды ве туруп, онуң ичине ики тарапа гезмелемәге дурды. «Белки шейледир, ёгса хан агшам мени өзүнүн янына чагырып, саз чалдырмазмыды, гүррүн эдишип отурмазмыды? Я ол өз багшысы билен гидишйәрмикә? Оны мең гаршыма чыкаржак болуп тайярлаярмыка? Нәмәни чен этсең эдип отурмалы, Оңайсыз ягдая биркемсиз дүшүпдирин. Мениң не гөзел йигитлериң ичинден чыкып, гелип отуран ерими! Онда-да өз аягым билен гелиб-ә... Догры, бу ханың мыхманханасы болман, зынданы долса-да болуп билер. Хан мени шунун ичинде отурдайын дийсе-де отурдып билер. Мен нәме эдип билерин? Обамың адамларының хандан тамасы шуды ахырын. Шейле болуп хем чыкаян болмасын... Гой, шейле болсун!.. Мундан хана нәме пейда чыкжак? Акмак хан, бир «Яндым Лейлини» эшидениң дегмейәрми дүйнә малына? Онсоңам отуртжагың шунуң ичи болса боляр. Хайсы гиже дийсем, мунун ичини бошадып чыкып гидип билерин. Ёк, сен мени зынданда отурдяң дәлсиң! Сениң ниетин башгадыр. Мени Гулам багша даладып, масгараламак ислейәнсин, сен мениң үстүмден гүлжексин. Ханы гөрәли, ким-кимин үстүнден гүлмели боларка?»

Сазанда ене-де саз чалмага отурды. Онун жошгунлы йүрегини, эдйән пикирини саз бираз көшешдирип билйәрди.

Ол шу ерде отурып, «Сазанданың өлүми» диен бир хен дүзмеги хыял этди. Эдил ери. Бу өлмөз-йитмөз бир хөң болар. Дутарларда көп-көп чалнар. Эшидип отуранлар болса ханы йигренерлер ве она нөлет окарлар.

Шу халатда аңырдан бириниң гыссанмач гелип гапыны ачмагы сазанданың пикирини бозды.

— Мыхман, турдуңызмы? — дийип, ол гелен йигит сорады. Бу багшыны дүйнки гаршыланлардан дэлди. Мылайым йигит. Небси агырян шекилде сазанданың йүзүнө гарап дурды. Багшы хем онуң йүзүндөн нәмедир бир зады аңлажак болан ялы серетди-де:

— Гарашып көн отурдым — дийип йылгырды.

— Өзүнө гөвнүң етйән болайбилсе ягшыдыр, мыхман, ханың тутан десгасы гаты улудыр. «Шу гүн Гулам багшы билен түркменден гелен багшы саз чалышжак» дийип, ол улы иле хабар яйратды. Өтен агшам болса хан өзүниң ийип билмейән затларыны Гулам багша ийдирип, оны бакды.

— Гулам багшы гелдими? — дийип, сазанда сорады.

— Энтек ол геленок, ынха гелер. Аркайын бол, ол гелер, онда-да күкрәп... гелер!

— Ол ненең сазандадыр?

— Зордур, гаты зордур. Өзүнө гаты гөвни етйән болаймаса, янашар ялы багшы дэлдир. Ондан горкусына бизиң бу төвереклеримизе багшың, сазанданың аягы секип билйән дэдлир. Сиз гелипсиниз. Белки, сиз хем шонча бар багшысыңыз. Шейлеми? Чолажа ерде мана айдай.

— Ег-а. Мен хан багшысы дэлдирин — дийип, Шүкүр гүлди.

Ол йигит багша ене-де небси агырмаклык билен сөредип, сөзүни довам этди:

— Өзүң гөр-дә, багшы... Ягың меңки болсун диер ял-а дэлдир. Гулам дең-тайы ёк дийилйән багшыдыр...

— Нәхили болса-да, онун билен гөрмели болдук.

— Онда гидели, мени «Тиз алып гел» дийип иберип-дилер.

— Гөрмели болса, ханың Гулам багшысынам гөрели — дийип, сазанда элине дутарыны алып, сүңни еңиллик билен турды.

Гүйзүң ортакы айының бу гүнки гүни баякыларындан ыссы болды, эдил томсуң бир гүни ялңышып гелен ялы. Бу хана кем якмады. Ол десганы ховлының ортасындакы ховзүң башында, белент секиннң үстүнде, голларыны чар тарапа яйрадып дуран уллакан гүжүм агажының көлегесинде гурады. Секиннң үстүне халы дүшеклер гат-гат эдилеп дүшелди. Оларың ичинде түркмен халылары хем барды.

Багшы гөзүне гөрүңйән затларың хеммесине ашаклык билен середип гелди. Ана, онуң гөзлери өз халыларына хем дүшди. Олара ыссылык билен серетди ве үстлеринден аңсатлар гөзлерини айрып билмән, эп-эсли салым дурды. Нәме үчин? Олары шу гүн гөрмелими нәме, я оларың гөллери, нагышлары үйтгәпми? Ек. Өз гелин-гызларының гара өйде, аяк үсте отурып докашлары.

Йөне велин өз халыларының үстүнде отурмага багша ер болмады. Оларың үстүнде ханың арзылап чагыран ин якын адамлары күти додакларындан узын шыбыкларыны айырман, йүпек ялы түтүниң яг ялы түссесини асмана буругсадып, гамсыз-гуссасыз гүрлөшип ве гүлүшип отырлар.

Сазанданы башга бир халының үстүнде отуртдылар. Онуң гөзлери өз халыларында, олара отуран еринден гөз гытагы билен середйәр. Өз халылары бейлеки халыларга гошулман, оларың ичинден сайланып чыкып дурлар. Сазанда оларың говудыгына, өз аялларының хүнәрлидигине шу ерде ене-де бир гезек дүшүнди. «Бизин аялларымызың өвүнмәге хаклары бар. Оларың гара өйде отурып докан халылары, гөр, нирелере дүшүпдир. Ханнң арзылы адамлары оларың үстүнде отурып билселер арманлары ёк. Йөне олар бу ерлере нәхили дүшдүкә? Белки, бизин халыларымыз Перекистана дага-да дүшүп, ол ерлерде хем хеммелерден сайланып, халкың гөзүни өзүне чекип билиәндир». Ол шейле пикир эдип, өзүниң шу пикиринден көп затлары ядына дүшүрдү.

Секиннң үстүнде отуранлар башдан-аяк середип, сазанданы гөзден гечирдилер. «Гулам багшы билен саз чалышжак шумука? Нәдеркә? Отурша-ха өрән ынжалыклы. Өзүне гөвни етйән болара чемели...» дийип, өзара пышырдашярлар.

Хан багшысы хениз гелмәнди. Эмма ханың хабар

берен ерлеринден томашачылар велин ызы үзүлмөн, топар-топар болуп гелйэрлер. Геленлерин гөзлери илки билен мэркәнин ичинде отуран сазанда дүшйәрди ве олар оны өз янларындан Гулам багшы билен денешдирип гөрйәрдилер.

Бирденкә:

— Багшы гелйэр!..

— Гулам багшы гелйэр! — диен сес агыздан-агза гечип янланды.

Гулагам багшы гелйэр: безелен гатырын халыдан әдилен паланының үстүнде ики аягыны бир янлыгына атып, сапының ужуна күмүш гейдирилен, йүпек готазлы дутары билен «Елпеселенди» диен хенч чалып гелйэр.

Онуң гөтериги зор. Бири гатырын башыны идип гелйэр, ики санысы болса, оны дүшүрмәге тайяр болуп гелйэр. Хормат үстүне хормат.

Шүкүр геленде, бири хем гозганмады, йөне велин оңа өрөн ичгин ве пикирли середишдилер. Инди ерлеринден зөвве турдулар. Олар өз багшыларының өңүнден чыкып, оңа хормат гойжаклар...

Хан багшысының болуп гелшини гөренинден, Шүкүрин эндамы дыглады. Арзысыз, өз аягы билен сүйренип гелен, йөне велин өз илинде арзылы болан сазанда сесини чыкарман отыр, элиндәки чайлы кәсәни агзының янында тутуп дуруп соватды. Ол нәме пикир әдйәркә? Кемсинмейәрмикә? Хан багшысының хайбаты онун рухуны эййәм сындырдымыка? Чолак батыр шол маслахатыны шу вагт салайса, она инди нәме жогап берердикә? Ол йөнекей эшик ичинде, гапдалында дутарыны гоюп, Гулам багшының гелшине сын әдйәрди ве шу отурышында өзүнден хич бир зат аңлатмаярды. Йөне велин эгни гысылмаяр, йүзи бозулмаяр. Гөзлери болса гүлеси гелйән ялы, бираз сыкылыпды.

Гулам багшының гөзлери өзүниң бәслешип саз чалышжак сазандасына дүшди. Шонда онун рухы өнүкүдө бетер гөге гөтерилди, сазыны хем гаты батлы чалып башлады. Өзүниң шу ясама болушларына чалышжагының гүлеси гелип отуранлыгындан онун биржик-де хабары ёкды.

Оны гатырын үстүнден гөтергиләп дүшүрдилер. Әлли-әлли бәш төврегинде, гөгүни гарап дуран багшы. Семиз. Алқымы, пилиң холтумы ялы, ашак салланып гидипдир. Енсесине пәки чалыбермели. Гөк мавут чәк-

менин ичине зордан сыяр. Чырпув сакгалыны хына-
лапдыр ве бармагының бирине гызылдан йүзүк дакы-
ныпдыр.

Саз чалмакда бу төверекде она тай ёкды, ол ене-де
өзүне тай болар өйтмейәрди. Муңа бу ере геленлер-де
ынанярлар. Хасам бетер хан ынаняр. Ёгсам ол бейле
«улы» байрагы чыкарармыды ахыры!..

— Салавмалейкүм, мыхман багшы — дийип, ол эл-
лерини улумсылык билен сазанда узатды.

Шүкүр хем туруп:

— Салавмалейкүм, Гулам багшы — дийди-де, онун
мылкылдап дуран яглы бармакларыны гысды.

— Ким боларсыңыз? — дийип, Гулам сорады.

— Бизе Шүкүр диерлер.

— Шүкүр, Шүкүр дийдиңизми? — дийип, ол маңла-
йыны тутды — бир эшиден адым, эмма ядыма дүшмеді.
Аркачданмы? Хә, болды. Гелипсин, ягышы эдипсин. Би-
зин ханымыз саз гадырыны билйән хандыр...

— Шоны эшидиң гелшимиз, багшы ага. Хава, «Багт-
лы иле багшы гелер, багтсыз иле ягы гелер» дийипди-
лер — дийип, Шүкүр муны хан мазалы эшидер ялы эдип
айтды.

Хан багшысы бир диңширгенди ве ичинден «Анырдә
ойланылып гелнен сөз, ерине салып айтды» дийди-де:

— Мениң хем бир түркменлере гитмек хыялым бар-
дийип, агзына инип дуран чал муртуны галдырыш-
дырды.

— Барың! Өрән говы эдйәрсиниз, барың! Сазың ве
сазанданың гадырыны бизем гаты ягышы билйәндирис.

— Ёк, гитсем, Мары, Тагтабазар тарапларына бара-
рын. Бәрки сазандаларыңызың угры ёк!..

— Хавва, ол ерлеримизден хем сазанда чыкяндыр.

Олар геплешип дуркалар, эдил Шүкүр багша гөз
эдилип диен ялы, гаршасында хан багшысы үчин халын
үстүнде йүпек дүшекче гүмбердилип язылды.

— Отур, багшы ага, отур! Ине, бу сизин отуржак
ериңиз тайяр!

Гулам багшы ичи елек, дашы йүпек — габарылып
дуран дүшекчәнин ичине чүмүп отурды-да, сөзүни довам
этди:

— Мен түркменлерин арасындан ине «шу сазанда
зор» дийип хайсы бирини тутжагымы билемок. Мыхман,

Шүкүр багшы, сен айт, сизин өзүңизин шу зор дийип тутяныңыз ким? Маңа шоны айдып бер.

— Бизин сайлап дурмагымыз болмаз, багшы ага. Ким элине дутар алса, шоңа зор багшы дийэндирис!..

— Догры, догры, өрөн догры — дийип, Гулам ызы-ызындан тассыклап гүлди. Онсон дашыны галлап отуранлара йүзленип: — Мен геленден-гиденден эшидип, олара гаты белет болдум. Догры, булар элине дутар аланына сазанда дийёрлер, гүне ятанларына хан дийёрлер. Онсон хем дул гызларыны бой гыздан ягшы гөрийёрлер — Гулам шейле дийип, отуранларын гүлеси гелйәннини ягшыжа гүлдүрди.

— Догрудыр — дийип, Шүкүр хем йылгырды-да шейле дийди: — Шонун үчин бизин сана гошулмаянымыз биржик-де ёкдур. Хеммәмиз орта гүрп бардырыс. Горкагымыза хем «ата мүн-де, арыны алмага я-да сөвеше йөр» дийсен, гидер.

Гүлки бирден ятды. Багшынын сөзүне дүшүнипми, я-да ханын гишарылып гиден йүзүне ве улы бурнуна сездипми, гараз, нәме үчин болса-да, гүлки үстүне сув гуюлан ялы болуп, тапба галды.

Дым-дырслык болды.

«6 Шүкүрин геплән гепини хан өз янындан дегширип отурярды. Онун хер бир сөзүнүн ашагында бир зат ятандыр өйдйёрди. Шоңа гөрә ол, мыхманыны геплетмәнини говы гөрийёрди. «Мен хан багшысы дэлдирин, өз юрду-мын сазандасыдырын. Доганымы диләп сайлама йигитлер билен хем, сайлама ат ве яраглар билен хем гелип билйёрдим, эгер гелейин дийсем» дийип, онун айдан сөзлери ханын ядындан асыл чыкмаярды. Ол ене-де шу-пун ялысыны орта атар дийип габәнжырады.

Ханын бу болшундан Гулам багшынын хабары ёкды. Шоңа гөрә ол сазанданын четине какярды.

Хан габанды. Сазанданын сонкы берен жогабына онун ичи түтеди. Онсон отурып билмән, багшыларын арасына дүшди ве өзүнн шол япык ниетини дурмуша ашырмагын угруна чыкды. Мыхманыны өз багшысына далатмакчы — онда-да иле гөз эдип... Шонун үчин көп ере хабар берипди. Геленлер хем гаты көпди...

Хан геп-гүррүнн галмалыдыгыны айдып, шейле дийди:

— Сазандалар, халк сизе гарашяр. Ханы, хезил бе-

рил башлан. Шертем болса шу — дийип, ол элине диренип, еринден галды.

— Икиниз саз чалышмалы. Бириниз гачың ве бириниз ковун. Шүкүр багшы зор чыкса, онуң байрагы өзүниң зынданда эли-аягы гандааллы отуран этмишли доганыны өзи билен алып гитмели. Ол шунун үчин хем элине сазыны алып, бу ере гелипдир. Эгер Гулам багшы зор чыкса, онуң байрагы белли: бир түркмен гызыны алып бержек. Онда-да, оваданыны сайлап! Мен оны хер эдерин-хесип эдерин, тапарын!..

— Хан ага, онда гыз тапыбер — дийип, Гулам багшының янында отуран бир йигит айтды. — Хей, бизин Гулам багшымызы саз чалшып ецен болармы?..

Саз эшитмэге геленлер гаты көпди. Оларын хеммеси тертип билен отурдылыпды. Мэреке ханың чагыран байрагыны эшидип, илки онун йүзүне, онсоң Шүкүрин, онсоң хем Гуламын йүзүне середишдилер ве «Бу нэхили адыллык? Доганыны берип гойбержек. Эгер ол басылса, онда нэтжеккэ? Оны ызына нэхили угратжакка? Ине шунсы...» дийип, отуран ерлеринде бир-бириниң гулагына чавуш чакышдылар.

— Хан отуранлара середип, сөзүни довам этди:

— «Бизин багшымыз енер» дийип, хэзирден айтмалы дэл. Ейән болса, онда, гой, Гулам багшы өзүниң зоруны гөркезип енсин! Онуң байрагыны бермэге мен хер хачан бар... Мениң сөзүм сөздүр... Йөне мыхман багшының гөвнүне зат гелмез ялы этмели. Мыхман багшы, хайсынызың зорлугыңызы айдып берер ялы, бирнэче адамдан векил беллэйними? — дийип, хан Шүкүре генеш салды.

— Өзүң бил, хан ага — дийип, ол саг элини ечинден чыкарып, яглыгы билен йүзүниң дерини сырды-да — маңа барыбир, хан ага — дийди.

— Эк, айт, мыхман багшы. Соң нэразычылык болмасын. Онсоң бизин адымыза-абрайымыза ягшы болмаз...

Менден сораян болсаң, хан ага, векил беллэп дурмак герек дэл. Араны ине шу халкын өзи атсын. Шуларын айданы маңа болар...

Гулам багшы хем гөзлерини тегелэп, ханың йүзүне серетди-де:

— Менем шоны айтжак болуп дурдум — дийип, Шүкүр багшын диенине гошулды.

— Боляр онда, башлан! Гулам багшы чалсын, Шүкүр багшы, сен ков! — Онсоң хем отуранлара йүзленип: —

Динлән ве хайсынын зор сазандалыгыны өзүниз айдып берин! Багшылар сизи векил беллейәр — дийди.

Йүпек дүшөкчәнин үстүнде отурдылан багшы өзүниң иң сөйгүли ве түргенлән хеңине «Нар агажына-Елпеселендә» тутды. Өз гаршысындакыдан биржик-де түйи эмгенмән, дутарың гапагына өрән эсердең, бат билен какып башлады. Онуң какышына, бармакларыны басышына, инип-чыкышына гөз илер дагы эдер ялы дәлди. Дөшүни гайшардып, башыны силкип чаляр. Гаршысында отуран йигидиң үстүне шейле эдип, ок йылан ялы, овсун атыр. Онуң сазандалыгы бейле-де дурсун, өзүниң шу хайбаты билен хем өзи ялы бир багшының эл-аягыны йитирдип билжек!..

Шүкүр онун хайбатына үнс бермән, дутары какышына ве бармакларыны басышына середйәрди. «Ак пердеден ёкарда гезйәр» дийип шуны бек белледи-де, пикирленди.

«Нар агажыны» Шүкүр-де билйәндириң өйдйәрди. Йөне велин онда гаршысындакың үстүне габарылмак ёкды, ёгсам онун-да ойны бардыр. Белки, ери гелерине гарашяндыр. Эдил дондурылан ялы отурып, оны ковяр.

Гулам башыны, эллерини онда-мунда кән урды, сазанданы масгаралажак болуп, гарачыны билен элинден геленини этди.

Шүкүр ызына дүшүп баряр.

Гулам башга-да бирнәче хеңлер чалды.

Хан багшысынын чалаң хеңлери айгыт эдижи нетиже бермеди. Йөне велин ол Шүкүре гөрә артык дерледи. Яп-яңы ичен чайы, эдил эрейән ялы болуп, йүзүнден шабрап дөкүлди. Ол йүпек яглыгы билен дерини сырып, улудан демини алды-да отурды.

«Саг бол, багшы» дийип, оңа гыгырмага өзүни чемеләп отуранлар көпди. Нәме үчиндир, оларың хич бири-синден сес-сеза чыкмады. Мәреке өзара пышырдашдылар. Шүкүрин йүзүне середишдилер.

Бу болуш Гулама якмады. Ол шейле болар дийип гарашмаярды. Шонун үчин йүзүни галдырып билмән, дине бир дерини сырмак билен болды. Белки, ол Шүкүр багшы билен аякдаш гиденени өзүне намыс билендир...

Гезек Шүкүре гелди.

— Сазанда, инди сен башла, Гулам багшы хем сизин хеңлериниңи ковсун — дийип, хан бозук кейпи билен айтды-да, онсоң өз багшысына йүзленип:

— Гулам, ханы зоруңы гөркезип башла, сен түркменлерин хендерине өзлеринден өкдесиң — дийди.

Шүкүрүн хан багшысына сыны отурды: «Мунуң сазандалыгы узакдан эшидилениче бар экен. Хан танап алыпдыр». Шүкүр ичини гепледип, онуң йүзүне гайтадан серетди: «дутары гөни чалшып, муны енмек болмаз, доганы хем зындандап чыкармак болмаз. Сазанда сазанданы шейле чалшып снмез, айры-айры чалынса билмейэрин. Шонда кимиң говы чаляны белли болар, нәме этмек герек?» дийип, өз-өзүне сораг берди.

Ана ол йүзүни ашак салды, дутарың киршине сынтгы берди. Онуң йүзүни ашак салып пикирленмегинден горкаймалыдыр. Хан багшысының нәмесиңиң барлыгыны аңлап, онун гаршысына бир затлар ойласа-да ойлап отурандыр. Киришлерин гошулып гайдяң пердесине күлем бармагыны басып дурды-да, дутарың гапагына какды. Ол дутарының гуратлыгыны шу ерден билип башлаярды.

Гулам багшының йүзүндөн хенизем дер акып дур, сырып етишсе боланы. Ол нәхили-де болса, кын-гыссаг гөрөн болара чемели. Шүкүрүн тайярлыгы оны пикирлендирди. «Мунун билен ден саз чалшып отурмак мана өлүм» дийип, ичинден айдяр-да, онуң йүзүне середйәр. Хәзир ханың-да, бейлекилерин-де гөзлери Шүкүрдеди.

Мыхманың әвмезлиге салып, кирше сынтгы бермеги, дутарың дүзүлишини барламагы, Гуламың йүрегине дүшди. Онсоң ол:

— Ханы сазанда, бол — дийип, онун үстүне-де сүрнүп башлады.

Онда Шүкүр:

— Мен болунгы, ет — дийди. Онуң илки чалан хени «Нар агажыды».

Бу хени онуң өнүнден гутуларын өйдүп чалярмыка? «Нар агажы» чалнанда, Гулам башашак инен ялы болды. Оны Шүкүр яны гөрди ахырын. Белки, онуң башлан сринден башламагы исләндир.

Гулам басмарлап гидип баряр. Шүкүр багшы хенлере тутды. Ол ене шейле, билмез диен хенлерини билйәр.

«Нәме этмели?» Шүкүр ене-де пикирленмәге ве өз-өзүне сораг бермәге дурды. «Бу болушда мунун билен айгыт эдип болмаз». Шуна ене-де гөзи етди. Онуң үстүне хем эййәм «Саг бол, Гулам багшы» дийип она бат берип башланлар-да болды. Ден чалшып отурсалар-да, «хан багшысы енди» дийип гыгыржақларын бардыгыны ол

озалам аңлаярды. Онсон ене-де кирше сынтгы бержек болды. Шейле эдип, ара вагт саяяр-да, ол пикирленйэр. Ел агтаряр. Ел ёк. Хайсы хеңе тутса, Гулам хем бир янда бар.

Сазанда гыссанмаян ялы болуп отурса-да, «нэтсем-кэм?» дийип, өзүне сорагы йгы-йгыдан берйэр. «Булара дара-диреликде нэме эдип билерсин? Мунуң чалып билмежек хеңи ёк. Аллажанларым, мен пәлиме гөрә тапаян болмайын? Шейле болаймасын?».

Сазанда шейле дийип, гайгыланжак ялы боляр. Эмма велин онун ядына хэзир Гара Дәли гөклөң, Дөвлетдурды ве еселер дүшмейәрди. Онуң пикири өзүне етикди. Дике өз гаршысындакыны енмек хакында ойланяр. Гулам багшы шондан башга зада онуң элини етирмейәрди. Ол ин чылшырымлы хеңлерден бири дийип, хайсы бир хеңе тутса, мунда-да болмаяр, хан багшысы аңры янындан дүшйэр. «Инди нэме чалмалы? Онуң өңүнден гутулжак хең ёк. Онуң билмейән хеңини нәхили тапмалы, я тәзеден хең дүзсем болмазмыка?» Ол ойланды-да, ене дутарынын киршине сынтгы бермәге дурды. Шундан пейдаланып, сазанда ене-де пикирленйэр. Ана ол йүзүни галдырды. Онуң йүки еңләң ялы болуп гөрүнди. Йүзи ачылды, гөзлери хем гүлүп дуран ялы болды.

Бу йөнекей ерден дәлдир. Белки, ол өзүниң нэме этмелидигини эййәм билип гояндыр ве хан багшысыны масгараламагын сырыны тапандыр.

— Чал, багшы, бу инди ахыркы хеңимиз болмалыдыр — дийди. Бу гезек дутарын сеси башдан үйтгешик чыкды. Сазанданың эллери гөзе илерден чалт йөрәп башлады.

Муны Гулам хем аңлады ве гөзлерини сүйрелйән гөленин гөзи ялы эдип, сазанданын йүзүне, онсоң ханын йүзүне серетди-де:

— «Соңкы» дийдиңми, онда элде барыңы эт — дийди. Онсон «я, Алы» дийип, өзүни ягшы раслады.

Хэзирки чалынян хең хениз гөрлүп-эшидилен хең дәлди. Ол шу ерде — хан багшысының овсуны ашагында дөрәпди. Сазанда оңа ат дакмага ховлугып, шу жеделли ярышда, өзүниң бир ерде саз чалып билши бар болса, шоларын хеммесинден пейдаланып чалды. Эллерини башынын үстүнден айлап-айлап чаляр. Шунун ялы эдип, Гулам багшыны эердип барярка, бирден элини йөне дутарын йүзүнде айлап-айлап гойберди-де, чалып барян

хениниң соңуны перделеринден чыккан сес билен дол-
дурды. Бу Шүкүриң бир эли билен чалшыды.

Ана ханың апалы багшысы салланчакдан йыкылан
ялы болуп, хениң ниреден чыкканыны билмән галды. Он-
соң хырчыны дишлөп, башыны яйкады-да:

— Ах-ах мыхманың пыллы-пыллысы чохды — ди-
йип, гызаран йүзүни ашак салды.

Өз багшыларына умыт баглап отуранларың ашагына
телпек окланан ялы болды. Өз этжек хайынлыклары
угур алмадык хан болса еринден зөвве галды. Багшысы-
на гөзлерини алардып серетди. Онун середип дуршы
эдил: «Сениң этиң кесилсин, мени масгара этдиң» дийип
гаргаян ялыды.

Гулам доланып башыны галдырмады. Сөгүлсе-де,
урулса-да кайыл ялы болуп отурды. Йүпек дүшөкче де-
миртикене дөнди — ягдайыны тапса, онун үстүнден тур-
жак ве нирә-де болса баш салыгына гитжек. Йөне велин
ызындан хер кимиң бир зат диеринден горкуп, гозгана-
да билмейәр. Ол шейле бир утанып отырды — ер ярылса
гиржекди. Хандан башлап, ол хеммәниң гөзүнден дүшди.
Оңа дине бир саз адамсы Шүкүриң йүреги авап серетди-
де, нәмедир гахар эден ялы, яңкы хениң янгыдыны жан
агырылылык билен берди. Дутар гепләйжек болярды.
Йөне велин өз юрдундакысы ялы, сазанда «саг бол» диен
сеси эшитмейәрди. Белки, диңлейжилер өз багшыларыны
сылаяндырлар я-да ханларынын бурны-зады билен гы-
шарып гиден йүзүнден чекинйәндирлер, ёгсам олар «саг
бол, багшы» диердилер. Биринин-де турман, сазы диңләп
отурышлары шуны чен этдирйәрди. «Хан ага, сизе шу ва-
рак дутар билен хең чалып бермәге гелдим» дийип, Шүкүр
айданында, гөвни етмән гүлен хан-да, сазанданың хәзир-
ки чалаян сазына гулак салып дурмага межбур болды.

Томашачыларың гылла ярысы диен ялы гелин-гыз-
ларды. Олар мәрекәниң бир тарапыны тутуп отырдылар.
Эркек адамлар хем отырлар. Бу ханын гоян тертибидир.

Отурмак тертибиниң бир яш аял бозды. Ол бирден-икә
эл билен галдырылан ялы болуп, отуран еринден зөвве
галды-да, хеммәниң гөзүниң өнүнде сөмелип дурды. Онун
гөзлеринден яш боюрдап дөкүлйәрди.

«Ким бу, Гулам багшының хоссарымыка? Онун еңле-
нине, инди хем утанып отуранына аглаярмыка?» Она се-
редип отуранларың арасында шейле чак эденлери хем
болды.

Она хан хем середип, онун Гулам багшынын хоссары дэлдигини, оңа гынанып агламаяндыгыны билйәрди. Ол гыз алып гачылып гетирилен гызды. Онуң ханың гырнагы болуп йөренине еди йыл болупдыр. Шунча вагтын ичинде онуң ызындан гелен болмандыр. Озалам гахары гелип дуран хан оңа гахар билен:

— Нәме бейдип дурсун, дэлнредидиңми. отур! — дийди.

— Отуруп билмейәрин, хан ага — дийип, ол сесли агламага дурды.

— Отур дийдим, отур! — дийип, хан гызарылды. Онуң йүзүни гөренинде, барып чалыбермекден хем гайтмажагы гөрүйәрди. Хер хал-да ондан жогаба гарашып, бираз дурды.

— Отурмага ыгтыярым етмейәр — дийип, ол аял жогап берди. — Мен отурайын диенинде отурап ялы, хан ага, өз ыгтыярма турмадым. Мени шу дутарың зарын сеси турузды. Хәзир хем мени агладып дуран шол. Мен мунуң сесинден өз ата-әнелерими, өнүп-өсен ерлерими ве бүтин илими гөрйәрин. Шейле болансон, мен ненең агламайын, ненең гөзлеримден яш дөкмәйин?..

Хан бу болша нәме айдарыны билмән, мәхетдел галды.

Орта дым-дырслык дүшди. Сазанда хем саз чалмагыны гоюпды.

Бу дыммаклығың башы хандан башлады. Ол бөврүне доңуз диңини саяр, багшысына гөзлерини алардып середйәр. Ол шу ерде аздан-көпден ве ягшыдан-ямандан нәме-де болса бир зат айтмалыдыгыны хеммәниң өзүне гарап отурмагындан дүшүнди.

«Нәме диеркә, хәлки айдан сөзүниң үстүнде тапылармыка, элине дүшен этмишлини шейле берер гойберермикә? Онуң тарапындан бейле дөзүмсизлик гөрлүп-әшидилен затмыдыр?» Мәреке шейле чен билен онуң йүзүне середйәр ве сүллен чал муртун ашагындан чыкжак сөзе сабырсызлык билен гарашяр. Шүкүр хеммесинден бетер гарашярды. Йөне велин ханың сөзүнде тапыларындан тапылмаз горкусы көнди. Ханың йүзүни гышардып друмагындан ягшылыга гарашмак мүмкин дөл ахыры.

Хан багшысына ене-де гөзлерини алардып серетди. Шундан бар гүнәсини багшысынын үстүне атжагы гөрүйәрди. Ана ол шейле хем этди:

— Гулам (онуң адының багшы гошандыны ташлап), сениң маңа герегин ёк. Мениң сорап еримде сенин гаран

гөрүнмесин. Сен мени масгара этдин бизин сазымызы масгара этдин. — Хан Шүкүрө йүзленип, сөзүни довам этди. — Мыхман багшы, мениң багшым бол-да гал, дүн-йөдө кем задыңы гоймайын — дийди.

Сазанда йөне башыны чайкамак билен өзүниң галмажагыны айтды-да, шейле дийди:

— Хан ага, багшыңдан гөвнүң галмасын, Гулам сазанданың сазанда кеми ёк. Ол хан сазандасы-да, ил сазандасы-да болуп билжек.

— Онуң багшылыгы маңа герек дәл — дийип, хан ыгырды-да, өзүниң гахар-газабына чыдап билмән, межбурлыкдан өзүниң «дийсеммикәм, я диймесеммикәм» дийип икиржинлөп дуранларыны айдып гойберди.

— Инди, сазанда доганыны алып гидип билерсин, яңкы Гуламы еңен хенини болса ене бир чалып бер-де, бу гызыңызы хем алып гит — дийип, сөзүни гутарды-да, хан ичини тутуп, гарк уруп ашак отурды.

— Хан ага, мен Гулам багшынын өңүндө еке өзүм саз чалып билмерин. Шоңа гөрө онуң билен биле чалмага ругсат эдин — дийип, Шүкүр сорады.

— Нәхили чалсаң-да чал — дийди.

— Бол, багшы ага — дийип, Шүкүр башлады.

— Инди гутулмарсын — дийип, Гулам хем элине дутарыны алды.

Саз чалдылар, эртирден отурышларына тө агшама ченли чалдылар. Инди оларың арасында жетлик, бир-бирини масгаралажак болмаклык ёкды.

Икиси-де ак йүрек билен халка хезил бержек болуп чалды. Шейле хем этдилер.

Саз чалып гутарыландан сон, динлейжилер хандан-да, бейлекилерден-де чекинмән, багшылара долы сес билен «саг болун» дийдилер.

Иң сонунда Шүкүр Гуламың гулагына чавуш чакды-да:

— Багшы, гүнәми өт, икимизи өжүкдирип гойберен хан болды. Мени йүз дүрли сап атмага межбур эден хан болды. Хан гүнәкәр, хан — дийди. Гулам йылгырды-да, йүзүниң дерини еңиллик билен сырды, ол йөнекей йылгырмак дәлди. Шүкүриң «хан гүнәкәр, хан» диенине гошулмагың йылгырмасыды. Хан мыхманыны шу гүнүң өзүндө угратды ве онуң ызындан йүреги авылы гарады.

Бу вака, инди хасап эдип гөрсөм, 1871-нжи йылда болан экен.

ГЫЗГЫН ГҮНЛЕР

Г у м

Бир мүн докуз йүз отуз биринжи йыл. Гарагум чөли. Томсун июль айы гызгыны билен январ. Гумуң ели көвсарлап өсйәр-де, томсун эпгегини гүнүн ашагында янып, гайнап ятан чөгелер билен гаржашдырып, думлы-душа совуряр. Гум ели өзүни чөплерин башына-да уряр. Чөплерин башындан сызылып, зарын сес чыкып, гумуң ичинде янланярды. Бизиң барян ерлеримизде сувсузлык гыр-гыны хем өз хөкүмини сүрйәр. Чопансыз, чолуксыз гоюн-дүе сүрүлери сувсузлыкдан тебсирешип, чөлүн ичинде ики яна чарп уряр. Олар гуюларың бирнәчелерине өзлерини ташлап гөмүпдирлер. Гижелер гум соваяр, чөгелер агаряр, шемал-да ювашап, хова хем арассаланяр.

Шол гүнлер бу чөлүн ичинде бир яңалык айгытлы гөреш барярды. Бу гүнлер Гарагум чөлүниң өз язгыдыны чөйән иң гыргылы гүнлериди. Бу гүнлер зәхметкеш чарвалар өзлериниң бирден-бир душманлары — байла-ра, басмачылара гаршы, шуралар хакүмети угрунда гөрешйәрдилер. Биз болсак, олара көмеге чыкпыдык.

Гиге бизиң гүндогарымыз чаларып башланда, атла-нып, голай-голтумда гатнав болмадык, ики тарапыны сары йылак жәхеклән чун ве гарры ёла дүшүп уградык. Бу ёл билен узак йөрәп гитмедик. -Бу ёлуң үстүни кесип гечйән ёдалар гаты кәнди. Биз олардан гатнавы көпрәк, йүзүнде тәзе-тәзе ыз гөрнүшип дуран ёла дүшдүк. Бу ёлумызың ики ян тарапы урпаклык болуп баряр. Оларын йүзүнде сазак, сөзен ве ене шоңа мензеш өсүмликлер гаты кәнди. Ёлуң сагында, якын янымызда түммегин үстүнде бир сазажык эгнини саллап отыр. Онун төве-реги ялазы, көкүни елин көвсары ачыпдыр. Онун ер билең чалжа илтешиги бар, шемал оны ики яна ыраяр. Реңки жырк-сары болуп, инчежиңк пүрлери хем ашагына дөкүлйәр. Онун дүйбүнде башы кесилең ики саны гара тәңне бар, олар гап-гара тоннарылып гөрүнйәрди.

Биз бу сазажыгын душуна гелдик. Шу ерде дем алмак, сув ичмек, чилим чекмек үчин он минутлыкча аяк чекмели болды. Бирден эсгерлерин гарашып дуран «Атлан!» командасы гошуның өнүнден яңланды.

Ёлдашларымыздан Берди хайдан-хай агзыны кружкасынын эрнегинден гөтерип, атынын башына элини етирди. Середип гөрсө, кружкасынын ичинде ярпысындан сув галыпдыр. Ол ёлдашларына гыссанмач гөзүни айлады. Онун ёлдашлары аякларыны өнө эдип уградылар.

Ол сувлы кружкасыны элинде тутуп, гөзи бужагаз тапдан дүшүп отуран сазажыга-да каклышды. Муна онун рехими инип: «Мунун гурамажак болуп дыржашып отурышыны» дийип, Аман атлы ёлдашынын йүзүнө гүлүп бакды-да, сазагын дүйбүнө яңкы кружкасында галан сувы серпип гойберди.

Мундан соң гызыл эсгерлерин арасында шу гурап ятан чөл мейданы нэхили эдип сувдан гандырмак болжагынын гүррүңи башланды. Бу гүррүн эп-эсли ёл йөрөйлөнчө довам этди.

Гидип барярыс. Гиң чөл, томсун ховры гөзъетим ерлеринден өркүч-өркүч болуп гөрүнйөр.

Бирден торгай гушлары гөрнүп башлады. Биз якынарына етенимизде, олар бирденкө учярлар, ене-де узага гитмән гонярлар. Биз бу торгайлары гөрүп, я якынымызда оба бардыр, я-да тәзе юртлук бардыр дийип ойланярдык.

Бу вагт биз ёлдакак доган гүн ярпыдан гечипди. Атар ве эсгерлер узакдан-узага йөрөмөк билен ядапдылар. Ахыры капитаның гөркезийән гуюсына етип, онун ат гайтарым илери голунын ичини долдурып гондук.

Дүшйәнчөк, ерлешйәнчөк, арадан эп-эсли салым гечди.

Агшамын гаранкысы ювашдан, хамана гелйәннини бие билдирмежек болян ялы ашак, ериң йүзүнө инип башлады. Инди гөзъетимдәки топбак-топбак чөллер, дерелер дура-бара гараляр. Гөгүн йүзүндәки йылдызлардан-да кичелип гөрүнйәнлери барды.

«Дур! Ким бу гелйән?»

Горкулы гүнлер. Максатлары бир-бирине гаршы адамлар гумун ичинде йүзйөр. Гарашылмадык ерлерде уруш болуп дуряр. Бизин биллерини кемер гушак билен пугта гушан, көйнеклериниң аркасыны гүн агардан бәш ёлдашымыз түпеңлерини пугта тутуп, даш-төверегимизе йнти гөзлерини гездирип, дашымызы саклап дурярды.

Булардан бири дуран еринден түпениниң затворыны шакырдадып басды, затворың шакырдысына гошубам:

— Дур! Ким бу гелйән? — дийип гыгырды.

Мәтинин гөзи гаравула дүшенден соң, онуң янына тиз етмәге ховлугярды. Ол ондан харай гөзлемекчиди. Якынлашыпдам. Ол бирденкә өзүниң гелшине сын эдиپ дуран адамын: «Дур! Ким бу гелйән?» дийип гезән түпениниң гаралып гөрүнйән агзына гөзи дүшенде, зордан бир-бириниң өңүне гечйән аягыны сакга саклап, өзи хем йыкылып гитди. Соң өкжесини галдырып, «Дур» дийип, өзүне түпенини гезәп дуран гаравула бойнуны узадып серетди. Инди гөзүне гөрнүп дуран адам онуң гөвнүне дүвүп гелйән планыны чым-пытрак этди. Ол бир дуран еринде, эдил доңан ялы болуп, ичини гүрледип, гайгы дерясына гарк боляр. Бу вагт гаравулларың башлыгы Берди достларының арасында дик дуруп, ясанан ёгын махоркасыны буругсадып чекйәр. Ол гаравулын сесини эшитди ве Мәтинин йыгрылып дуршуна-да гөзи дүшди: Гаравула «бәрик гел» диен ышарат билен чалт гечип, Мәтинин йүзүне йити-йити середип:

— Сен ким? Нәме үчин бу ере гелдин? Я обаңыз шу ердеми? — дийип, онуң янына якын барып сорады.

Мәти габагы елленен, кирпиклери булашан, яшдан-да долуп, балкылдап дуран гаража гөзүни Бердә догрулап, дүрли-дүрли ойлары хыялында гечирйәр, ол шол бир дуран еринден хем гозганмаяр.

Тезже йүреги болса бөкүп, агзындан чыкайжак бол-ярды.

Берди Мәтинин даш-төверегиндәки мейданлара гөзү-ни гездирип:

— Нәме үчин жогап бермейәрсин? Мен сана: «Ниреден гелип, бу ерлере дүшдүн?» диййәрин. Ханы, ниреден гелйәнлигини айт! — дийип, ене-де онуң йүзүне гөзү-ни айлады.

Мәти элини-агыны йитирип, хамсыгжырап:

— Мениң бир гелйән, белли бир барян ерим ёк. Мен йөне өне йөрәп барярын — дийди ве бурнунын ики тарапындан дүвме-дүвме болуп дөкүлийән гөз яшларыны эли билен сырышдырды.

Мунуң аглап, гөзүни сыкып дуршы Бердинин йүрегини гыйяр. Онуң ядына өз огланлык вагтларыны саяяр.

— Ханы айт, ханым, онда сениң ёлдашларын ниреде галды? — дийип, мылайым сорады.

Ол башыны ашак салып, саг аягының башам бармагыны гымылдадар, гөзи хем бармагының гымылдайшына зор билен гөвүнсиз гараярды.

Бердинин «ханым» диен милайым сеси онун гарашян горкуларыны еңиллешдирди.

— Мениң ёлдашым ёк! — дийди ве бойнунун инчежик дамарларына гүйч берип, йүзүни ёкарык галдырып, бир дуран еринден гозганман:

— Мен шу вагт нирә гелдим? — дийип, Бердиден чекинибрак сорады.

Берди онун нәме диенине дүшүнип билмеди хем ол бу дүшүнип билмедик сөзүни гайтадан айтдырып эшитмәге ызыкды.

— Нәме дийдин? — дийип сорады-да, бармагы билен хем чекип дуран махоркасының ужундакы күлүни питикләп ашак гачырды.

Мәти яккы айданыны ене гайталажак болуп, додаларыны кемшертди. Ол бу вагт догумлы дуруп, сагдын гепләп билмейәрди. Геплежек боланында, габагы ичине гиден гаража гөзи ыгтыярсыз яшдан доляр. Улудан демини аляр, арасында хынчгыяр. Бу вагт мунун ичи гхардан долы. Узынлы гүнки ачлыгы сувсузлыгы бедениниң ысгыныны гачырыпды.

Берди онун читден ектайына, екинде галгашып дуран биз ямаларына, башындакы гүнүн ашагында агаран тахасына, баглары говшан чепекли аягының кесмек-кесмек чорларына сиңе серетди.

Мәтидәки шу ышаратлар онун кимдигини өз-өзүнден дүшнүкли әдип, Бердә хабар берйәрди. Берди мунун янында дуран еринден: «Муны инди нирә алып гиделин?» диен гөрнүшде гаравулын йүзүне гарады.

Гаравул дүшүнип:

— Комиссарын янына, әлбетде... — дийип гепледи.

Берди Мәтинин әлинден тутуп:

— Хоп, йөр онда, иним, bize гидели — дийип, оны өзүне тарап чекди.

Мәти бирденкә гитмәге гөвнемейән ялы болды. Илки әлини, сонундан хем гөвресини гайра чекди ве аягыны-да пугта ере диреди.

— Хүмм — дийип, дуран еринден кибитини гысып, әгнини силкди.

Онда Берди онун йүзүне гүлүп бакып:

— Шепе, нәме чекинйәрсин, билйәрсинми, биз ким?

Билйәрмин, сени мен нирә алып гитжек болярын? Эгер билйән болсаң, онда йөр, бизиң гошумыза гидели. Биз Гызыл Гошун. Сен ёгсам-да, хей, Гызыл Гошун дийип эшидипмидиң? Бизде иймәге ве ичмәге нәме дийсең бар, белки, бизиң арамызда сениң таншың хем бардыр. Йөр, ёгсам сен шу вагтдан соң, инди бу тайцан нирә барып етжек? Эйле болса, ханы гитжек ериңи айт?

Бердиниң бу сөзи оңа гаты тәсир этди. Ол догумла-нан ялы болуп, Бердә:

— Сиз Гызыл Гошунмы? — дийди-де, ойланмага дурды.

Какасының әжесине гошун хақында әдип берен гүр-рүнлеринден: «Олар биз ялы адамлара гаты рехимдар, сәхелче иш буюрсалар, bize пул берйәрлер». Олар: «Аман ага, чөлүн әеси сизсиниз» диййәрлер. «Биз сизиң ве сизиң ялы гарыпларың әхлисиниң дурмушларыны яг-шыландырар ялы ягдай дәредерис, мугтхорлары ёк әде-рис!» диййәрлер. Оларың бары зәхметкешлериң огул-лары — дийип, әдип берен гүррүнлерини, какасыны гө-зүниң өнүне гетирди.

Берди болса Мәтиниң нәмелердир гөзүниң өнүнден гечирип дураныны билип, оңа хич лак атман, минутларча вагт гарашып дурды.

— Хава, биз Гызыл Гошун! Бизиң адымызы эшидип-дин герек? Йөр — дийип, ене әлинден чекди.

Бердиниң «Биз Гызыл Гошундырыс» диймеси Мәти-ниң гөвнүне багланышыклы әллерини гавшадыпды. Ол инди чекинмеди-де, горкмады-да Бердиниң ызындан йөрәп, комиссарың янына гайтды.

Комиссарың өнүнде

Булар гайдып гоша геленлеринде, гызыл әсгерлерин хер хайсы өз ишлери биленди. Берди Мәтә гайнадылыл совадылан бир кружка сув берди. Ол сувы ичип гутаран-дан соң онуң әлине бир дөвүм чөрәк-де берди. Мәтиниң инди гөзи йителйәр. Әсгерлер ишләп дуран ишлеринден әллеринден әллерини айрып, дик дурдулар-да:

— Берди, огул тапдынмы, ниреден тапдың? Сен оңа сув ве чөрәк берйәрсин-айт, ол зәхметкешлерин ганыны ичип йөрән байың чагасы болаймасын? — дийип, гыгы-рышып гүлүшдилер.

Мәти болса Бердиниң гапдалында, чөлден тутулып

гетирilen хайван чагасы ялы, йыгрылып, йүзүни хем ашак саллап, ассырынлык билен гызыл эсгерлере бир-хили хырыдар середйәрди.

Берди:

— Бу-я бир ягшы огул велин, шинди кимдиги белли дәл, комиссар оларың арасындамы? — дийип, сорады-да, Мәтинин элинден тутуп, шол тарапа уграды.

Берди комиссарың янына барып, Мәтини нәхили тапандыкларыны айтды, Мәти болса комиссарың йүзүне середип, Бердиниң әдигинин гонжуна сөөнип отурды.

Комиссар:

— Берди говы, акыллы огул тапыпсын — дийди.

— Яңы муна сув-да, чөрек-де бердик.

Мәти элиндәки чөреги ювашжадан агзыны күмшүл-дедип иййәр хем комиссарың йүзүне йити-йити середйәр.

Комиссар:

— Ханы, огул, тур, боюны гөрөйин — дийди.

Мәти илки билен Бердиден турмага ругсат сорап ялы гөрнүшдә онун йүзүне гаранды-да, бирденкә еринден турды.

Комиссар:

— Бо-ов, сен-ә улы йигит экениң, биз сана ат ве яраг бержек, сен гызыл эсгер болармың ве басмачылара гаршы ок атып, уршармың? — дийди.

— Сиз какамын маңа айдан Гызыл Гошуны болсаныз, боларын!

— Какаң Гызыл Гошун хақында нәме айдярды?

— Ол: «Гызыл Гошун гаты говы» диййәрди. Какам маңа: «Сени улалайсан, гызыл эсгер эдерин» диййәрди.

— Сен нәче яшыңда?


Мәти йүзүни ёкарык галдырып, пикир әдип дурды-да:

— Әжем-ә: «Сен какаң Хайдар байлара чопан дуран йылы болдуң» дийип, бармак басып хасаплап, «он яшыңда» диййәрди — дийди.

Комиссар Мәтинин йүзүне гарап дурды. Ол мунуң бу ерлере дүшмегиниң себәбини билмек үчин, йүзлей сораглары ойланярды.

Комиссарың янында бир командир отыр. Ол гызыл галамы билен картаның йүзүне беллик әдйәрди. Ол келесини картаның үстүнден гөтерип:

— Он яшымда дийдинми? — дийип, Мәтиниң йүзүне, үсти-башына гөзүни гездирип чыкды.



— Хә, әжем: «Он яшындасың» диййәрди.

Берди:

— Бә, он яшлы оглан дүйәден хабарлы, жедирдәп дуран болян дәлмидир-айт? — дийип, комиссарың йүзүне бакып йылгырды.

Комиссар:

— Адамы яшы билен өлчәмели дәл, адамы гөрүм-гөрелдеси ве дурмушы билен өлчәмели. Огланларын хем-меси энеден догумлы болуп догмаяр. Соң онун дурмуш-ягдайынын тәсири билен догумлы ве эдермен болуп гитмеги мүмкин. Сен өз Гурбан атлы эсгериңи гөзүңин өңүне гетирип гөр. Ол илки Гызыл Гошун хатарына геленинде нәхили?

Ол комиссарың айданы билен ылалашып:

— Догры, онун үчин тербие герек — дийди.

Комиссар:

— Элбетде — дийди.

Берди комиссарың йүзүне догры середип:

— Шуны полка алып гитсек, орта бармак ялы коман-дир эди болса герек — дийди.

— Элбетде, болар — дийип, Мәтинин беден гурлушына бакып йылгырышдылар.

Мәтә сарсман дуран гөзи билен гең галып середийән эсгер-де.

— Муны полка алып гиделиң, бу бизе шу чөл-гумдан өрән ягыш ядыгәрлик болар — дийди.

Комиссар:

— Какан Гызыл Гошуның говудыгыны хачан айдып-ды? — дийди.

— Дүйнди-дә, өймүзде айдыпды-да!

— Өйүңиз ниреде?

Мәти «билмейәрин» дийип гүманласа-да, «Шу тарап-да болса герек» дийди-де, бармагыны чоммалдып, гелен тарапына узатды.

— Обаңыз дашдамы?

— Билмейәрин.

— Билмейәрин дийдиңми?

— Хүмм — дийип, гапдалында ятан бош папирос га-быны элине алып, эйлесине-бейлесине агдарып середип гөрди.

— Нәме үчин сен билмейәрсин, сен онда бу ерлере нәхилилик билен гелип дүшдүн?

Мәти улудан демини алды, еринден гозганды:

— Гечен гижә эжем билән мени басмачылар атларының сыртына басып алып гачыпдылар. Шу гүн гүн догуп ёкары галанында, олар мени ёлуң угрунда ташлап гитдилер. Мен шондан бәрик, шу ёрик гелдим.

— А... онда какаң ниреде?

Мәти үстүнден совук сув гуйлан ялы болды. Ектайының ичине йыгрылды, йүзүни-де ашак салды, гайгысы-да гүйжеди. Гынанжыда артып, нәзижек додагы титрәп, хамсыгып ве гөзүнің ичине яш-да чайылды.

Комиссар:

— Вей, нәме аглаярсың, улы йигиде агламак айып дәлмидир ахыры? — дийди.

Берди хем:

— Мәти, аглама-да, мерт бол, башлыгымыз сенден зат сораяр, сен нәме соралса айт, онсоң икимиз нахар иймәге гидерис — дийип, онуң элиндәки гаты папирос габын йүзүне «Мәти» дийип, ири-ири харплар билән язды.

Комиссар:

— Инди нәме аглаярсың, сен багтлы огул экениң, биге душдун — дийди.

Онда ол:

— Агласым гелйәр — дийип, бармагыны гума чүм-дүрип гуйменди ве еңинде ашыккының эти ялы салланып дуран яма йыртыгыны чекип ёлды-да, элинің терси билән зыңып гойберди.

Комиссар:

— Ханы инди айт, сениң какаң бармы? — дийди.

— Какаммы? — диенде, йүзи ап-ак болды. — Какамы басмачылар өлдүрдилер, эжеми-де өзлери билән алып гитдилер.

Онуң гаража гөзлери хенизем игтыярсыз яш дөкйәрди. Комиссар ишкн угруна, Мәтининң нәхили ягдая дүшенине дүшүнди.

— Сен муны йүкчи бөлүминә алып бар-да, Мырада табшыр, гой, ол муны янында саклап нахарласың, мениң өзүм ене ики сагатдан Мырадың янына барарың — дийип, ол Бердә буюрды.

Икиси гелйәркә, Берди оңа:

— Нәме, яны аглап отырсың-айт, утанмаярмың? — дийди.

— Нәме?! Агладыммы нәме?

— Хава, агладың, агламақ ондан бетер болармы?

күлдилер ве олар сенин какаңа нәме дийдилер, «Өз араларында нәхили гүррүн этдилер?» дийдин яны, яды-ка дүшйәр гөрөк, олар бир-бирлери билен нәмедир гүр-рүн эдендирлер? — дийди.

— Хава-ла, олар гөплешйәрдилер, өрән көп гөплеш-дилер.

— Ханы онда айт, нәмелер дийдилер?

— Хүмм — дийип, Мәти демини тутды ве йүзүни галдырып, йылдызлара гарады. Элжагазларыны овка-лашдырды.

Комиссар-да эсгерлер билен эдип отуран гүррүнле-рини кесди ве булара тарап өврүлди.

— Хә, Мәти, хәли сен маңа нәмелер хакында гүррүн бердин, ханы ене-де айт-ла. «Какамы басмачылар өлдүр-дилер» дийдин, «Эжеми басмачылар алып гитдилер» дийдин ве «Өзүми басмачылар ёлуң угрунда ташлады-лар» дийдин. Бу айдавларың нәхили болупды? Хоп, айт, биз эшидийәрис.

Отуранларың бары өзара гүррүнлерини гоюп, Мәтә тарап доланды.

Унутмажак гижәм

Мәти еринден өр туруп, ики эли билен чермегинден япышды-да, учгурыны билине сыхашдырды. Соң ашак отурды. Ол өр туранында, көйнегиниң этегиндәки йыр-тыкларындан гөбеги гөрнүп дурды. Эсгерлер Мәтиден чекинибрәк, бир-бирлериниң йүзлерине бакып йылгы-рышдылар.

Мәти ики гашының арасындакы юкажык хамыны йыгрып, шейле дийди.

— Какам нирәдир бир ере гидипди. Мен онуң нирәк ве нәме ише гиденини билмейәрдим, эжем велин билйән ялыды, ол какамың хачан өймүзе гайдып гелжегине чен-ли-де билйән ялыды.

Мен бир гүн эжеме:

— Эже, какамың өзи нирә гидипди? — дийдим.

— Сениң ялы оглан мунуң ялы затлар билен гызык-маз, какаң нирә гиденини биленок гөрөк, билмейән бол-саң, ене шол билмейшин ялы гезибәр! Какаң хакында ким нәме сораса, «билмейәнден» башга зат айтмагын дийип, сыйымдан ашак чекип, пугта табшырды. Мундан

соң мен какамын нирә гидени хақында гаты кән ойланып йөрдүм.

Ене бир гүн әжемден:

— Әже, какам гелеркә? — дийип, сабырсыз-ланыплығымы билдирип сорадым.

Онда әжем мана гайгылы йүзи билен:

— Какан саг-аман гезип йөрән болса боляр, балам, онун гелер вагты болды, онда-да гелмейәр, гелер вагтын-да гелмезлиги мениң хем ичими гысдыряр — дийди.

Әжемин аладасындан маңа-да етди. Мен какамын нирә гиденини билмек күйүне дүшдүм. Онун нирә гидени маңа белли дәл ахыры. Дүйн гүн яшып барярка, какам гайдып гелди.

Комиссар Мәтиниң гүррүңини кесип:

— Какан янында башга ким барды? — дийип, Мәтә онун гүррүңине гызыгыяныны билдирди.

— Хич ким. Агшам ятанымызда, мен әжем билен какамың гужагында, оларың орталарында яныжа ятып-дым. Какам гидип гелен еринден өзи билен бирнәче гызыклы гүррүнлер алып гелен экен.

Ятан еримизден әжем икимиз укламан, какамың бер-йән гүррүңлерини гызыгып диңлейәрдик. Эмма bize какамын бержек гүррүнлериниң хеммесини эшитмек несип әтмеди.

Мырат:

— Нәме үчин? — дийип, геңиргәп, Мәтә бир кәсе чай узатды.

Эсгерлер-де мунун гүррүңине гызыгышып, илери-илери сүйшүшдилер, газет кагызындан йыртып, махорка ясандылар.

Комиссар:

— Хоп, айдыбер — дийди.

Мәти гүррүңини гойлан еринден башлады.

— Бирденкә өйүмизн думлы-душундан атын аяк сеслери эшидилмәге башлады. Бу аяк сеслерине әжем билен какам озал гарашыл отуран ялы: «Вай, үстүмизе басмачылар дөкүддилер!» дийип, еринден тасанжырап галды, какама-да нәме үчиндир гарганжырады. Какам башы ачык, аяк ялаңач гапымыза ылгал барды. Мениң-де йүрегиме ховп дүшүп, еримден өр турдум.

Ат аягының сеслери галды. Какам дашарык чык-манды.

Бирденкә гапымызын габсасының ики тайы-да гара

гүйжүн зарбына ачылды. Габсаның ызы билен йүзлерини ыссы өртөн, ашақы додакларыны гүн якып ярылан, элери түпенли, биллери гылычлы ве пычаклы, кәбирлери ак доңлы, кәбирлери ак гушаклы, кәбирлери чокга сакгаллы бәш саны адам ичеримизе уруп гирди.

Оларың гөзлери мениң ичимден гечип барярды. Мен олардан гаты горкдум. Ожагымызың башында өлүгсиче янып дуран чырамыз ичеримизи чала ягтылыдырды.

Олар гирмеклери билен илки какамы, сонра: «Бу нәхили болуш?» дийип, дашарык чыкып гачмакчы болуп дуран эжеми шапбада тутдулар. Булар сеслерини чыкарман, илки өйүмизинң гош-голамларыны гөзлеринден гечирипдилер. Эмма гөз-йүзлеринде азм көпди. Оларын бири какамың янына барып:

— Сен шу гүн ниреден гелдин ве нирелерде болдун? — дийди.

Какам элини силтерләп, йүзүни-де чытып жогап бермекчи болды.

Эмма икинжи бири, гырык сакгаллысы, какамың мертлик билен йүз-гөзи бозулман бержек жогабына умытсызланып, какамың аркасы билен гелди-де, ясы гөк саплы гезлигини санчды. Какам пычагың алкымына дыкылып ве өзүни тутуп дуран адамың силтерлемесине гараман, өйүмизинң ортасына, пычагың чыкан ерининң үстүне кечәнинң үстүне йыкылды.

Эжем бу вагт агзыны ачып, өзүни тутуп дураның элинде доңдурылан ялы гымылдаман дурды. Шу вагт бир бада өйүмизинң ичи гум-гуклук болды.

Инди үстүмизе дөкүлән адамлар болса, бир-бирлериниң йүзүне сөредилип, индики этжек ишлерини дүшүнишдилер. Эмма гөплешмейәрдилер.

Ичеримизинң дынчылыгыны бир какамың «Ах-ах-ах-ах-хах» дийип гыгыран сеси бозярды.

Мен дулумызда тариме аркамы берип дурун. Олар маңа-да гөзлерини алардып сөредйәрдилер. Менем: «Оларың бу эдйән ишлери хич вагтда ядымдан чыкмаз ялы болсун» дийип, пугта сөредип дурун.

Какам бирденкә тирсекләп, башыны галдырды, маңа шөхлеси гачан гөзи билен гарады.

— Ог-лум, ог-лум — дийип, элини узатды.

Ол я мениң билен хошлашмакчыды, я-да маңа бир мөхүм зады табшырмакчыды.

Мен оларың сырты билен көвежекләп барып, кака-

мың элинден тутдум. Онун эли эййәм жандан айрылышан экени. Мен какамың элинден тутуп, отурдым-да агладым.

Басмачылар бизиң ичеримизи акан-дөкәне саяндыкларыны гоңшымыз болуп отуран өйлеримизиң адамлары билйәрдилер. Какам оларың малларыны бакып берерди, эжем оларың ишлерини эдип берерди, эмма олар бизи басмачыларың эллеринден гутармага көмеге гелмедилер. Гайта, олар эжем икимизиң какам билен, гаража өйүмиз билен иң соңкы гезек хошлашып, басмачыларың өңлерине дүшүп угранымызда: «Якма бишерсин, газма дүшерсин» дийип, bize гүлйәрдилер. Эжем оlara гөзүниң гайтагы билен гарады...

Эсгерлерден бири: «Гүррүңи гутарайдыңмы, Мәти?» дийип сораг бермәге тайярланан ялы болды.

Онянча комиссар:

— Хоп, ондан соң нәме болды? — дийип, Мәтинин ене гүррүңине довам этдирди.

— Ондан соңам, ондан соң шол адамлар эжем икими-зи атларының сыртына алып гитдилер-дә!

Мәтә сораг бержек болуп чемеленен ол эсгер:

— Гоңшы өйлериниңиң адамларындан басмачылар билен гөплешенлери болдумы? — дийип, Мәтинин гүррүңини кесди.

— Билмедим велин... — дийди, Мәти ене: — Ол bize гүлшүп, кейп эдишип дуран адамларың арасындан «Берекелла!» диен сес эшидилйәрди. Шу затлар ядыма дүшенде, ганым гызяр-а — дийип, келлесине элини етирип, тахясыны маңлайына сүрди.

Комиссар:

— Инди сен хич зады гайгы этме — дийди. — Сен инди батыр болмалы ере гелдиң, басмачылар сени нәме үчин ёлда ташладылар? — дийди.

— Эжем мени сыртына алан атлыдан өнрәкде бир атлының сыртында отырды. Ёлда дан атды, гүн ёлда догды. Олар атларыны гаты гыссанмач сүрйәрдилер.

Бирдей олар ёлуң угрунда ызлара сине серетдилер. Бири ёлуң угрундакы алаңлара чыкып, төверегине элини гөзүниң үстүне тутды-да гарады.

Оларың бәшиси бир ерде атларыны йүзбе-йүз саклап дурды-да: «Ёлуң шу тарапына чыкярыс» дийип, бизи алып баряңлара маслахат салды.

Мени атының сыртына алып баряң гара сакгаллы, йүзи гара готураксы адам:

— Мунун нәме гереги бар, атым-да халыс дурды — дийип, өңлерине дүшүп, ак сакгаллы, били ак гушаклы адамагыгырды.

Ол:

— Ташлажайсын, ташла — дийди.

Икинжи бири: «Озал өзүн акмак, нәме үчин алып гайтдын?» дийди-де, атын гамчылады.

Мени ташланларындан соң, атларыны гаты сүрүп башладылар. Эжемин ызына ганрылып, гара гөзүндөн яшлар сачып, «Балам, балам-эй дийип, аглапгыгыраны менин гулагыма эшидилйәрди. Сачлары-да булашык, дым-ак болуп, солан йүзүнө дүшйәрди. Мен ташланан еримде аягымы ере пугта басып дурун, тә эжемин гарасы нокат ялыжак болуп, гөзүмдөн йитйәнчә гарап галдым.

Комиссар:

— Мәти, гүррүңин шу ери гызыклы — дийди.

Мырат:

— Басмачылар өзара нәхили ве нәмелер хакында гүррүң эдйәрдилер, ядыңа дүшйәр герек, чүнки олар көп гөплөйәндирлер, болсадыны экйәндирлер ахыры — дийди.

Урушыжыларың көпүси Мәтинин бу сорага бержек жогабыны эшитмәге үнслерини берип отырды.

Мәти енинин йыртык ерини эли билен дырмалал отур масыны гоюп, чыраның дашында гаймалашян мөжежиклери тутжак боляр.

— Хава, ядыма дүшйәр, шу вагт оларың бүтин суратлары хем гөзүмин өнүндөн гиденок. Мен оларың эден гүррүңлеринин хайсы бирини айдып гутарайын, олар гаты кән затларың гүррүңини эдйәрдилер ахыры.

— Мәти, ханы айт-ла айтжак болсан, олар нәме диййәрдилер? — дийип, эсгерлер Мәтини гыссадылар.

— Какам йүзинлигине аякларыны узадып ятырды. Басмачылардан йүзи ызгытсыз, чал сакгаллы, яңы били күйкерип башлан, ак донлусы гылыжынын сапындан гара кесеви ялы эли билен тутды-да, какамын үстүнө абанды:

— Сен бизиң дурмушымызы йыкмакчыдың? Сен кәпырлары — Гызыл Гошунлары бизиң үстүмизе гетирип, бизи гырмакчыдың? Тур, Гызыл Гошунлара ёл тапып бер! — дийип, какамын аягына депди, ганлы гылыжынын аркасы билен-де быкынына урды.

Мунун гапдалында дуран сүтүк гушаклы, чокга сакгаллысы-да какама гөзүни алардып гараярды.

Ол какама:

— Хай, динден чыкан, капырлара сатылан, дүйнөни йыкыжы, ёлдан чыканыны ве худайың газабына дүшеняни инди билерсин! Худай сениң ялы ёлдан чыканларың гөзүне өзүниң кераматыны шейле эдип гөркезйёр. Гулман, муңа салым бермән, ягшы эдип өлдүрдин. Худайың нуры сениң үстүне ягар — дийип, өзүниң алкымына дыкылып дуран, түссө гаралдан ак телпеклиниң аркасына эли билен какып гүлди. Какама илки пычак уран шу ак телпекди. Ол ене газапланып:

— Бу шу аяклары билен Кызыл Гошуның өңүнө дүшүп, ёл тапып берйәрмиди? Тур, ене-де бизиң үстүмизе Кызыл Гошуны гетир. Биз бир сени дәл, сениң бизиң үстүмизе дөкжөк болян эхли капырларыңы, эдил өзүң ялы өлдүрүп чыкарыс — дийди-де, чарыгының бурны билен какамың бөврүне депди.

Мунун аягы какама дегенинде, эжем «Вай!» дийип, элини йүзүнө урды хем какамың үстүнө өзүни оклажак ялы, тутуп дуран адамың элинден сыпжак болуп дызады.

Олар гүлүшйөрдилер. Эмма гүлкүлөринде шатлык ёкды. Эжем икимизде аглаярыс...

Мәтинин богазы долуп, сөзүни довам этдирип билмеди...

Ол йүзүни ашак салып отурышына агламжык сес билен:

— Мени инди геплетмәң... Мен мундан артык гепләп билмейэрин... эгер геплежөк болсам, онда эжем ядыма дүшйөр. Ах!.. Гарып эже жаным! Шу вагт онун яшлы гөздери билен ганрылып, көшегинден айрылан мая ялы бозлап, элеврәп, майыл, найынжар халда перишан болуп, маңа гарап баршы ядыма дүшйөр... Гөзүмиң өңүндөн гитмейёр... — дийип хамсыгды...

Уршужылар өз бири-бири билен сөзлөшйөрдү.

— Валла, галатманларың аммарларыны дөкүп гөрсөк, нәмелер тапыларка?

— Оларың аммарларындан говы халылар тапылар. Чарваларың арасында ачылан кооперативлериң гөк чайы ве маталары тапылар, чүнки олар шу төвереклердөки кооперативлери гаты кән талапдырлар.

Мәти ичини гүрледип отыр. Онун йүзүндөн гынанч айрылмаяр хем эсгерлериң гүррүңине-де гулак саяар.

Эсгерлерден бири:

— Мәти, басмачылар сизің өйүңизден нәме затларыңыз алып гитдилер? — дийип сорады.

— Ах, олар бизден бирнәче зат алдылар. Бизин өйүмизи даргатдылар. Дулумыздакы ярым чувал арпамызы ве эжемин какам икимиз үчин докан чәкменлерини гөтерип гитдилер.

Ене бир эсгер:

— А башга нәме алып гитдилер? — дийди.

— Башга нәмәмизи алып гитсинлер?..—

— Гөрдүнми, валла, басмачыларын гошларынын арасында хер хили затлар тапылжак.

— Ёк, бу басмачыларын гошларынын арасында говы затлар тапылар. Сиз бу басмачылары ким дийип билиёрсиниз? Бу басмачылар байың байыдырлар.

Гызыл эсгер Гурбан элини галдырды-да: «Гулак салың» дийип, эсгерлерин үнсүнн өзүнн айтмакчы болян задына чекди.

— Билдир Дашховзун өң янындакы гумун ичинде басмачыларын бир топаржыгыны эдил болян ерлерине барып, дири тутдук. Оларын хеммеси бай ве бай огуллары экен. Эмма дерде ярамажак затлары-да барды.

— Догры. — Шоларын Мәтилерден алып гиден затларынын-да угры ёк. Мәти, олар сизин задыңызы алмак үчин чозан дәлдирлер. Олар сенин атаңдан арларыны алмак үчин чозандырлар.

Гызыл эсгер Дурды:

— Олар зат алжак болса, онда обаңызда киме хүжум этмедидилер? — дийди.

Мәти гөзүнн гинден ачып:

— Олар зат гөрек болса, Хайдар байлара бармалыдылар ахырын — дийди.

Онда комиссар Мәтинин айданларына гошулып:

— Гөр, мунун дүшүнишини — дийди. — Бу басмачыларын кимлердигине ве оларын эсасы максатларына дүшүнмейән болса-да, оларын амалы ишлеринден оларын зәхметкешлере гаршыдыгына дүшүнйәр.

Бу басмачылар байлардан, кулаклардан болуп, өзлеринин бүтин гүйчлерини шуралар хөкүметине тарап аган гарып чарвалары хорламага топлаярлар. Бу басмачылар шуралар хөкүметинин гарып чарвалар үчин ачан кооперативлерини талаярлар, мекдеп ве китапханалары отлаярлар, диймек, булар совет хөкүметине гаршы гарып

чарваларын үстүндөн өзлөрүнн, гөрйөн пейдаларыны сакламак үчин бүтин гайратларыны сарп эдйэрлер. Мәти, элбетде, булары, гөрйәр, шейле герек, Мәти? — дийди.

Комиссарың бу айданлары Мәтиннн зехинине орнады. Ол басмачыларын гарыпларын душманыдыгына, гызыл эсгерлерин болса өзн ялылара ховандардыгына оңат дүшүнди. Ол:

— Хүмм. — Олар бизе гант ве чай берип дуран кооперативнн гапысыны дөвүп, онун ичиндәки бар затлары алып гитдилер. Эмма Хайдар байын өйүндө кооперативнн задындан он эссе көп зат болса-да, она бармадылар — дийди.

Комиссар:

— Ягшы. Сен багтлы огул экениң, мазалы, сен бизе душдун. Сениң инди гайгы-гам этмегиң герек дәл. Биз басмачылардан сениң ялы мүнлерин арыны алып берип гелдик. Сениң хем арыны алып берерис. Эжени басмачыларын элинден аларыс. Сен Мырадың янында болу-берерсин. Мырат саңа өврөдер, сен-де оңа дүе бакып берерсин ве эсгерлере газет пейлашарсын хошмы? — дийди.

Мәти комиссарын йүзүнө дикан середип, онун гүррүчини динлейәрди. Эсгерлерин айдышы ялы ол:

— Комиссар ёлдаш — дийди. — Мен дүе бакмага гаты өкдедирин. Маңа шу атлардан бирини берерсин герек?

— Оңардыгыңча, саңа шу түпөңлерден-де берерис — дийип, комиссар түпөңлөре тарап гөзүни айлады.

Бу вагт командир Дурды өнүнө ак эсгилер үйшүрүп, чыраның ягтысынын долы дүшүп дуран еринде сапанчасыны арассалаярды.

Мәти онун сапанчасындан гөзүни үзмөйәр. Оңа ым-ылып гараяр. Ол:

— Эгер шунун ялыжак түпөң берсен, онда оны шу вагт-да оңарып билерин — дийип, Мырадың йүзүнө гөзүни гүлдүрүп бакды.

— Шунун ялыжак түпөңи оңарармың? — дийдилер-де гүлүшдилер.

— Оңарарын — дийип, ол илери-илери омзаклады.

Онда эсгерлерден бири:

— Сен түпөңи нәме эдерсин? — дийди.

Мәти гызды, ол эсгере-де йити середип:

— Менми, түлөңими?.. Нәме этжек диййәрсинми?.. Мен шу вагт сизин ялы болманлыгыма ахмыр чекйәрин. Мен шу вагт сизин ялы болсамдым. Мен ахмырлы, мөңн өчли адамларым бар. Яны диймедимми ахыры?.. Какамы ве эжеми...

— Эййәм ятар вагт болайдымы? — дийип, эсгерлер ерли-ерине ятмага туруп гитдилер.

Комиссар-да:

— Мәти, хош — дийди. — Сен Мырадың янында гал.

Мәти ашагына селин дүшелен халычанын үстүнде өмрүнде биринжи гезек чөзүлип ятды.

Данданларды.

Мәти элини одеялың гырасындан чыкарып, узадып ятыр. Ак яссыгын йүзүнде гара сачлы келлеси хас гаралып гөрүнйәр. Даңың салкыны билен арам-арам өсйән шемал Мәтиниң йүзүни ялап гечйәр.

Мырат оянып, үстүнден одеялыны серпип, ховлукмач турды. Соң Мәтини турузмак үчин онун янына гелди. Мәти додажыкларыны гымылдадяр, басырганяр. Ол бу вагт өйлеринде ятандырын өйдйәр.

Мырат онун үстүне эглип, минутларча гарап дурды.

— Мәти, ай Мәти, тур, инди турар вагт болды.

Ол оянмаяр.

Мырат онун узадыпжык ятан элинден тутуп яйкады.

— Мәти, тур! Елдашларымыз атларына мүндүлөр. Олар инди ёла дүшүп угражак болуп дурлар. Тур-ла тизрәк! Биз олардан галаймалы.

Мәти дүйшүнде ким билендир уршуп ятан ялы, «Вах!» дийип, бейлесине агдарылды. Юмругыны-да пугта дүвди, йүзи хем чытыляр. Ол басырганып: «Эже жан! Эже, бәрик-бәрик» дийип гепледи.

Мырат онун бу вагт дүйшүргән ятаныны дуйды.

— Мәти, тур, хав, шепе, биз галдык — дийди.

Мәти башыны галдырып, Мырадың йүзүне сине серетди.

— Гаты уклапдырын — дийди-де, ектайчасыны эгни-не атды.

— Биз инди нирә гидйәрис?

— Гөрйәрмин, ыңха гызыл эсгерлер ёла дүшүп уградылар. Биз шоларын ызы билен гараба-гара гидип отурмалыдырыс. Ыңха, шу эсгерлер-де биз билен биле гит-жекдирлер. Мәти, сен өзүн мүнәр ялы ол инерин үстүндәки челеклерин арасына шу селинлерден дыкышдыр.

Селнин үстүнө хем шу одеялы язып, тиз бол, гызыл эсгерлер чалт болужы болмалыдыр. Нуры, сен-де эркеклер тиркешир.

Нуры:

— Мәти, сен шу вагт инерин үстүнө мүн — дийди.

— Нуры, мен шу вагт мүнжек дәл, мен бу гумларда пияда йөрәними ягшы гөрийәрин.

— Йөрүн...

Гүн сүйрдепәмизе чыкып, гум йүки билен терженип ятан ериң үстүнө өзүниң гызгыныны сечелейәр. Басмачыларын меркези «Д» нокадына ене бир мензил ёл галды. Индики гөтериллишимизде шол ере бармалы. Бизе инди өзүмизни ыкжамламак керек. Дыңч алара аматлы ер агтарып гондук. Эсгерлер дыңч алярдылар.

Гүн гижигип, агшам якынлашяр. Гүнүң яндырып барян ховры хем- совашяр. Гызыл эсгерлер гошдан бираз бейлерекде тегеленип отырлар. Оларын ортасында комиссар дик дур. Комиссарын элинде маглумат язян депдерчеси-де бар. Депдерчәнин йүзи ачык, комиссар кәбир вагтларда депдерчәнин сахыпаларынын йүзүнә гөзүни гездирип геплейәр: «Гарагум гаранкылыгыны сакламакчы болуп, шуралар хөкүметине гаршы гөрешйән басмачыларын үйшен ерине етмегимизе ёл аз галды. Ерлерден гелип дуран маглуматлар басмачыларын ягдайлары хакында шу хабарлары берйәрлер:

Басмачылар инди өзлеринин этмишлеринин ёл алмажагыны ақлаярлар. Олар инди, хер минутда өзлеринин даянчларыны йитирйәрлер, байларын басмачыларын алдавларына гиден, оларын ызларына дүшүп, шуралар хөкүметине гаршы гөреше чыкан кәбир зәхметкеш-де инди байларын алдавларына, оларын максатларына дүшүнип башладылар. Басмачыларын ичиндәки зәхметкешлерин яраглары билен гачып, басмачылара гаршы дүзүлен отрядлара догры гелип, гошулянлары көпелйәр.

Бу гүн Гарагумун зәхметкеш чарваларына энчеме йылларча Октябрь революциясынын иймишинден долы хакларыны алмага ёл бермән гелен басмачылар саналгы демлерини алярлар. Инди Гарагумун зәхметкешлерине азатлык гүнлерини, багтлы дурмушыны булап гелен басмачылары көки-дамары билен ёк әдиш ташламага мүмкинчилик гелип етишди.

Биз, Ишчи-Дайхан Гошуну, гарагумлы зәхметкешлерин азатлыкларынын ёлундакы гөрешлерине өзүми-

зин көмегimizi бермелидирис, эртир басмачылар билен гөрешин үзүл-кесил айгытлы гүни. «Елдашлар, Ишчи-Дайхан Гызыл Гошуны, өнки урушлардакы болшумыз ялы ене зэхметкешлерин азатлыкларыны, дынч зэхмет-лерини булап гелен ве буламакчы болян басмачылары дагатмак үчин ене йөрүң!».

Эсгерлеримизин агзындан: «Тайяр биз» дийип, чыкан сеслери агшамын ер үстүне язылып гелйән гараңкы пер-десини йыртып, чөл мейданларынын ичини яңландырып гидйәр. Бу: «Биз тайярдырыс» диен сеслер көпчүлигин жисимине батырлык рухуны йөрөдйәрди. Гумуң ичин-дәки зулмы гысырды. Гысгажык йыгнак гутаралсоң, Мә-ти еринден туруп ектайчасынын сыйларыны эли билен какышдырды:

— Басмачылар билен болжак эртирки гөреше мени-де алып гидерсиңиз. Маңа ат билен яраг берин! Мен какамы өлдүрен, эжемин гөзүнден яшыны сачаландырып гиден басмачылары сизин билен билеликте түкедейин. Мен оларын гарынларына депип, үстлеринден гүлейин, эжем жаны-да гөрмәге ховлугярын... — дийип, ерден эли билен алып тураң чыбыгыны дөвүшдирип, дограм-дог-рам этди.

Эсгерлерден бири өне чыкып:

— Душман ахыркы деминде өзүнн иң забун гаршы-лыгыны гөркезер. Мен Мәтинин дерегине гылыжымы бир гезек артык айларын. Мәти, сен, ханым, галсан-да бо-лар. Эртир олары сенин өнүнде чөкермек бизин, билен! Эртир сени эжең билен тапышдыарыс — дийди.

Мәти гуванып, йылжыраклап, хүнжи ялы дүзүлен дә-ие-дәне дишлерини агардып, Мырадын элинден барып тутды. Эсгер-де атларыны итмәге гитдилер.

Хүжүм

Гошун иң сонкы гөреше уграды. Мырат ве Мәти дагы-да уграды. Булар гошундан гара гөрнүм ыздан бар-ярдылар.

Гүн найза бойы ёкарык галды. Атларын аякларынын ашагындан ёкары гөтерилйән тозан гүнүн йүзүнн губар-ландырырды.

Басмачылары голтугында гизлейән алаң өзүнн йя-банлыгы билен гошунларын өңүнн кесип, язылып ятырды.

Гошунлар алаңын этегине якынлашып барыпдылар.

Бирденкә: «Ту-в-в» болды. Ене-де «Тув-в» болуп, сейрек-сейрек атылаң түпән сеси йыгжамлап башлады. Топар болуп барың гошун үче бөлүнип, өңүни тутуп дуран алаңа йүзлерини берип уградылар.

Үмзүги, өне херекет эдйән гызыл эсгерлерин арасындан чалаңа геплешйәнлери эшидилйәр.

— Аңырракдан бар!

— Ол урпагың дүйбүне!

— Гүйчлери ниррәкде? Түпәңиң көп атылаң ерини белләң!

— Түссә ниреден чыкяр?

— Ине, шу тайдан...

— Гөрүп атырмың?

— Нәчеде гоймалы?..

— Өне-өңе!

Пулемётчы командир ашаклык билән:

— Ойдакылары гөрйәрмин, прицели дөртде... — дийип, пулемётның сыртында дараклыгына галып отуран эсгерине гыгырды.

— Та-та-та-р-р-р-р-р-р!..

— Тү-в-в-в-в-в-в!..

— Та-та-тр-р-р-р!..

Эдил бу зат эшитдирмейән, үйи алышдырмайән сес бирден тапба кесилди. Секунтларча гум-гуклук хөкүм сүрди.

Хердайым душманың «Түв» эдйән түпән сеси гум-гуклугы бозырды. Шу вагт гаршы өңүмизден, горпун әрнегинден чал келле гөрнүп, өне ызына чекилйәрди. Бу чал түпән сесиниң (бизиң түпәнлеримизниң сесиниң) галмагына гаты гуванып:

— Гайрат эдиң, худай бизинкидир, биз еңип чыкарыс, гөрүн, оларың динден чыкканларың эллерини аллатагалаңның өзи даңып гойды. Худайың ёлундан йүз дөндеренлере, дүйәни йыкыжылара худай өзүниң газабыны гөркезйәр! — дийип гыгыряр.

Онүң бейлә янындан чукурын ичинден: «Огланлар, нәме ач-сүвсуз гыналып йөрсүңиз, ярагыңызы галдырыңда, геләйиң болмаса!..» дийип, бизе йүз тутуп гыгырлаң сеси-де эшидилйәрди.

Гызыл эсгерлер:

— Кимин келлеси ялыңяныны ине гөрерсиңиз — дийип жогап гайтарярлар.



Басмачыларын бу жогаба жанлары янып, ене зор атып башладылар.

Хүжүм. Душманын осламадык тарапындан гөрөш башгача болуп гелйәрди. Ики тайын гүйҗи ден дәл гошун чакнышды. Гылычлар айланыр.

Гүнүн шөхлеси гүйчли, кувватлы голлардакы ялпылдап айланын гылычларын йүзүне дүшүп, дүнйәнин йүзүни ики тараплайын ягтыландыяр.

— Ур! Кес! — диен сеслер гылыжын гырчылдысына гошулярды.

Зарба гүйчли, зарба гайдувсыз, хүжүм зор. Көплер гүмүн анырсындан башына ак эсти, ак көйнек ве ак гыпач даңлан таяклары сомалдып гөтөйәр. Зәхметкешлерин тенлерине зулум эден гара кесеви ялы эллерини титредил, эл-аман сорашып, голларыны ёкары галдырарды.

Горлларын ичинден: «Мен батракдырын», «Мен гарыпдырын» диен сеслер эшидилйәрди.

Сакгалы торба ялы гарры душман эли түпәңли дуруп, «Мен комсомолдырын» дийип багырар.

Душман алынды. Душман дине ярагын зоры билен алынды. Душман дине дөш герип, гурбандан горкман алынды.

Бу гөрөшде баш саны ёлдашымыз душманын охундан өлди. Бу ёлдашларымыз гарагумлы зәхметкешлерин азатлыгы үчин уршуда гурбан болдулар.

Гызыл Гошун зәхметкешлере шейле көмөк берйәр ве Гызыл Гошун душманы шейле еңйәр.

Басмачылар, оларын машгалалары, есирлери ак байдакларын ашагына йыгнандылар. Оларын кәбирлери агызларыны ачып дуруп, болуп гечен ваканын галдыран ызына хайран галып гараяр, кәбирлери гүйчсүз гөзлерини ере ховайы гарадып, ичлерини гүрледйәр, кәбирлери гошларын арасында, адамларын анырсында гизленйәркә, кәбирлери гошларын арасында, адамларын анырсында гизленйәркә, кәбирлери жан ховлуна гайрак гачярам...

Бу ере Мәти билен Мырат геленинде, басмачыларын төверек-дашлары гаравуллыды. Олар бир кертин гырасында йыгналып, боюнларыны саллап дурдулар.

Мәти туссагларын арасына гөзүни айлаяр. Ол әжесини гөзлейәр.

Туссагларын арасындан бир аял өне чыкды. Мәте ичгинрәк середйәр. Ол аял өзүниң боюн сунуп дуран тертибине гараман, гаравуллардан хедер этмән, аны гачан

ялы, өзүниң янында дуран аялларың арасындан сайла-
нып өңө чыккы-да:

— Вай, балам, сенми?! — дийип, агламжык сеси би-
лен Мәтә тарап ылгады.

Бу аялың болшы гаравуллеры гең галдырды. Олар
оңа хич бир зат диймедилер-де, гайтып, она середип
дурдулар.

Бу аял Мәтинниң эжесиди.

Мәти:

— Бу мениң эжем — дийип бозулды. Ол: «Инди аг-
лама, эже» дийди-де, өзи бегенжине аглап, эжесиниң
ачып гелйән гужагына долды.

Жемал эже Мәтини йүрегиниң үстүнө дартып, огшап,
гызыл эсгерлере миннетдарлык гөзи билен гараяр, оглы
билен хем сөзлешйәр. Мәти эжесиниң өңүнө дүшүп йөрәп,
өзүниң якын ёлдашы Мырады ве Бердини гөркезди, соң
элини пулемёта узадып, онуң атылышындан-да гүррүң
берйәрди.

Комиссар буларың янына гелип:

— Биз инди уграмакчы, сиз нирә гитмеги маслахат
едйәрсиңиз? — дийип сорады.

Мәти эжесинден өңө дүшүп:

— Биз сизден галмарыс — дийди.

Эжеси Мәтинниң дилине гуванып:

— Мениң оглумы сиз-ә адам эдипсиңиз, бизиң ин
якын хоссарымыз сиз болдуңыз. Бизе маслахаты сиз бе-
риң? Бизе нирә гитмек ягшы? Бизиң болшумыз яңкы
айдышым-да... — дийди.

— Онда хеммәмиз бирликде шәхере гиделин. Сиз
фабрикде ишләрсиңиз, окарсыңыз, Мәтини-де окува бе-
рерис.

Мәти Мырадың янына ылгады.

— Бизем гидйәрис, бизем гидйәрис. Сиз биле биле
гидйәрис. Мырат, мен пыяда йөрәп-де гидерин. Эжеми
шол үсти юмшак инеримизе мүндүрели — дийип, элини
чарпып, ики яна бөкжөкледи.

Жемал эже фабриге ише гирди. Мәти болса интер-
ната ерлешдирилди.

ГЫРНАК

Гурбанын кесели

Гурбан отуз баш-отуз алты яш чөмөлөрүндөкү бир төв-ра адамды. Онуң өз обаларынын бейлеки адамлары ялы, гүррүн сөөри, намаз окары, ораза тутары, шунуң ялы хем тоя ве яса барары болмазды. Онуң өйүндөн чыгып, даш гидйән ери хаятжыгыды. Оңа шундан башга хич бир ери гөрөн дөлдир дийсек, яланчы болмарыс. Онуң өзүниң гатнап-гатнап ясанжа ёдасы бар. Ол бу ёдажыга дүшүп, хер гүн эртир ир билен хаядына барярды, агшамаралар болса ене-де шу ёдажыгына дүшүп, аркасы одунлы өйү-не гайдып гелерди. Бу өзүниң бүтин өмрүни бир танап ерден ыбарат шол хаятжыгына гуллуқ этмек билен гүм-ра болуп гечирипти. Шунуң ялы хем онуң дүйнөдө бир нешелерден дине насдан өзгөсүни билери болмазды. Эм-ма нассыз азажык салым-да бир ерде дурары ёкды.

Онуң машгаласында аялы Патма, Марал атлы он бир яшларындакы гызы билен Ыез атлы дөрт яшында оглы барды. Бир танап хаятжыклары, оңа етеси сувлары, бир өкүзлери, бир эшектери, баш-алты саны гечижикилери — буларын эхли байлыкларыды. Хер халда, буларын гүн-гүзеранлары бейлеки эхметкеш дайханларыңка денә-нинде гаты эрбедем дөлдү. Гурбан 1915-нжи йылын язын-да өзи ялы еке тай өкүзлү обадашы Бегмәммәт билен өкүзлерини жүплөп, шәрикли дайханчылык этмәге баш-лады. Бегмәммәт эрбет, адам дөлдү: йүреги юкады, гөв-ни акды ве дили сүйжүдү. Элбетде, шона гөрдир, бу икисиниң хүйи-хәсиети алшып гитди. Хернәче агыр ишде ишлеселер-де, эртирден агшама ченли дагын япыларын-ла гыяккы ери сүрселер-де, бир-бирине игенчлери, гаты-гайрым сөз диер-айдарлары болмазды.

Ер сүрүп, бугдай экип йөрөн гүнлери, Гурбанын ише яравлыгы ярамазлап башлады. Ол бир гүн «билим агырыр», эртеси бир гүн «башым агырыр» диййәрди. Ол бир гүн шунун ялы яравсызлыгы себәпли ишден галмак-чы хем болды.

— Гөр, мен билими алып билмейәрин! — дийип, Гур-

бан йүзүнн агырылы чытды-да, эртир ише чыкып билме-
жегинн шәгирдине сыздырды.

— Нәме, билим агыяр дийдинми?

— Хава. Билим агыяр.

— Сен мениң ялы гоҗа кишиче-де ёкмы? Нәм болуп-
дыр саңа?

— Алланың хақына айдян, бұ гыяклы ерде азалы тут-
макдан агыр иши гөрмедим. Ненең бил агырмасын, эр-
тирден агшама күйкерилип йөрмели.

Онда Бегмәммет:

— Хә, айдышынданам агыр, өкүзлерин жанына бере-
келла диймек герек. Йөне, шәрик Гурбан, мениң-ә шу-
нун ялы овнук-ушак агырылары ём-ёк эдәййән бир эмжа-
газым бардыр. Билйәрмин? Ме ханы, шужагазы агзына
атагада, чай билен ювудып гойбер, шондан соң деррев
тут ялы болаймазмыкаң?! — дийип, яглыгынын ужун-
дакы дүвүнчежиги чөзәгеде, Гурбана бир дүвүржик
тирпек узатды.

— Був-хув, болмаз, башарман, муны маңа хич дий-
ме! Ёк, хенизе-бу гүне атып гөрән задым дәл...

— Ери; өлдүреси ёк, дермандыр, ал!

Гурбан ахыры алды-да атды. Мундан соң өзүнн бил
агырысы айрылышан ялы хем болды. Бегмәммет хер гүн
гүнортан чайына чыканларында, Гурбана янкы ялыжа-
гы хөдүрлейәрди ве әйлесине-бейлесине гечип ичир-
йәрди.

Булар ер сүрүп болупды. Гурбана тарпа-тайын гөза-
гыры дегди.

Бегмәммет ене дурумсызлык этди. Ол тиръегин гөза-
агыра хем бире-бир эмлигини айтды, йөне айтмак билен-
де бес этмән, тиръегин гөзагырыны эдил санаглы гүн
ичинде ём-ёк эдәййәнинн отурып магтады-да:

— Шәрик! — дийип, чыныргадып башлады. — Мен
бу гөзагырыны кән гөрөндирик, тиръегин түссесинин
янында онун манысы болмаз. Сен бейдип хеләк болуп ят-
ма, мениң айданымы эдәй, өйлән гөни тирпекхана бар-
дажык, гөзүне тирпек түссесини үфлет, я-да болмаса,
бирки баш шире чек. Билйәрмин, шәрик, дерман үчин
нәме этсең-де, онун айыбы болмаз. Сен мениң янкы ай-
данларымдан бирден бирини этсең, шонда гөзүң агыры-
сы, худаийн өзи ягшысыны этсе, эдил әл билен ёлнуп
зыңлан ялы болар! Сен бейдип ятма-да, мен айданым
билен бол.

Гурбаның гөзи үч гүнден бәри дынман агыярды. Гөзүнің чыдамсыз агырмагы зерарлы ол өтен гижәни дик отурып гечирилди. Ол шу гүнүң өзүнде-де гөзагырысына чыдап билмән, ятан еринде-чабаланырды. Шунун үчин-де ол шу ватт гөзагыра нәме дерман салгы берилсе, шоны этмәге тайынды. Ол шәригиниң диенлерини этмегин гөвүнжен угруна чыкды.

Патма-да Бегмәммедин айданларына гошулды. Ол:

— Шейле болса, аю оглан, гитмегин гөрөк. Эгер дердине дерман болян бир зат болса, шоны этмели, гөрйәрмин, узын гижәни ятман гечирдин — дийди.

Аялы шей диеннннен соң, ол хәзирин өзүнде туруп уграбермекчи болды:

— Боля онда, Бегев дост, ханы онда сен мени тиръекхана эртмегин зәхметини чек-дә... мениң валла обаның тиръекханаларының гапысындан барып гөрөн ерим ёк-дур — дийип, ондан тиръекхана биле гитмегини сорады.

Агшамың гараңкысы ягшы дүшенден соң, Бегмәммет Гурбаны Гүлпериниңкә алып барды. Гүлпери әри тарапындан эденине дәл дийилмән йөрөн тиръекхор аялды. Ол Юсуп байдан мая алып, обаның илери четинде тиръекхана гурап, энчеме адамы тиръеккеш эдилди.

Гүлпери өзгелерин өңүнден чыкып гаршы алшы ялы, булары-да шәхдачык гаршылады, Гурбаның эшигинин гүпреклигине, ики гөзүни тутуп, якасына букуп дурмасына гараман, оны төре гечирип отуртды. Тиръегин гөзагыра биразаяк пейдасы болсады, онда Гурбан шу өйде йөне отуранда-да болжакды. Эмма она гараман, илки билен, онун гөзүне тиръек түссесини үфледилер, онун билен-де канагатланман, тә йүреги буланынча чекдирдилер. Тиръек ягшы йүрегини булап, өгәп башландан соң, ол чыраның башындан турды-да, Гүлпериниң янына барып, нас атды, чай ичди.

Шол гүнүң эртеси ир билен Бегмәммет Гурбаның халыны сорамага гелди.

— Хим, Гурбан, ятырмың? Нененсин, хей, бир лейда болдумы? — дийип, ичерик гиренинде, Гурбан түкте дүшүп, ятан еринден зәвве турды.

— Бегев дост, эдил айданың ялы экен, тиръегин түссеси гөзагырының пири экен. Гөр, өтен агшамдан бәри агырмасыны гоыңкырлашдырды. Агшам узак гижеси билен өзүми билмән, өрән рахат ятыпдырын. Ханы онка ене-де бир гитмерисин? Ол-айт, валла, хеләй-де болса,

хелейлерин зоры экен. Гидели, сенем йөне отураныңдан бирки баш чекерсин — дийип, ол догумланып, улудан паллап геринди.

Бегмәммет онуң паллайшына ве гернишине бирхили дуйгудашлык билен серетди ве онуң сүңклериниң овлуп барянлыгыны билди-де:

— Бәй-айт, сениң зыйәм болшун нәтүйсли, сен «Ене-де онунка гидели» диййәрсиң, нәме, онуң эми саңа шей-ле хош ярадымы? Гурбан, ахмал болма, ол сең дийжек аялың дәлдир, ол гаты есердир. Мен оны гаты говы бил-йәндириң. Онунка бардыгыңча, барасың гер дурар. Га-раз, өзеленип дураңсоң, онунка шу гүнем гидели дийсең гидели велиң, йөне онунка иң соңкы айдышың болса гидели. Мен чекжег-ә дәл, билйәрмиң, мен йөне атып оңан — дийип, яны дашардан ичерик гирен Патма бакаң гөзүни айлады.

Патма оңа бирхили середәгеде:

— Ери, нирә? — дийип, Гурбачдан сорады.

— Хич ере, йөне агшамкы баран еримизе ене-де бир барып гайтжак.

— Агшамкы баран ериңизе... «Гутулдым» диймейәр-мидиң? Гитмерсиң инди, ишиң ёк.

— Гитмән нәме болупдыр, мен гитмесем, гөз гитжек...

Бегмәммет буларың арасына дүшди. Ол:

— Патма гелиң, гой, шу гүнем барсак барып гайда-лы, инди ол ере иң соңкы гидишимиз болар шү — дийип, Гурбаның тиръекхана бармажагына ынанды ве Патма-ны-да ынандырды.

Гурбан Бегмәммеде бакып:

— Ёгсам нәме, гүнде-гүнде гидип дурмак болармы? — дийип, зыйәм шайыны тутды.

Булар бу гезекки баранларында, дүйнки баранларын-дан хас кән гижәниң бир вагтына ченли отурдылар, чек-дилер, нас атдылар, чай ичдилер ве ондан-мундан гүррүн этдилер...

Мундан соңкы гүнлерде болса Гурбан машгаласын-дан огрын, Бегмәмметден болса гачып, Гүлпериниңкә бир өзи гатнамага башлапды...

Нешеханадакы гопгун

— ...Мен налачлар эдейин? Ах, саташманлар гечмиш, саташманлар гечсең болмадымы! Мен озал атамдан, до-

ганымдан рап яндым, инди болса мундан тарап янмалы болдум. Мен билйэрин, мен өзүмн түйс бир багты-гарадыгым билйэрин — дийип, Патма laidан салнан, сувагсыз, дш йүзүни ягыш сувлары оюм-оюм эдип опурышдыранне хем кичижик тамжагазларындан чыкып, даш ишикүинде дурды-да, эрине, такдырына, дурмуша, дүйнөн гурлушына — хеммесине гаргынжырады. Ол өзүниң хар-газабындан гамашан йүз-гөзүни ёкарык галдырып, эерегине серетди. Үнси хич бир задын үстүнде эгленмед. Ол хэзирн өзүнде нирэ-де болса бир ере чыкып гитмчи ялы ве өзүниң гахарыны бириниң үстүне барып дөкмчи ялы, ичерден дүйрленгилигине алып чыкан гара чышабыны¹ язды, онсон оны башына сарады-да, өзүниң яны чыкан өйүниң ишигине йүзленип:

— Мар, эшидйэрмин? Ханы угрубир дашарык чык-да, мениң ызма дүш! Шундан гидели-де, сениң пети-гара атаң преде болса, оны гөзлөп тапалы. Гөрдүмн, ол бу гүнөшол эртирки чыкып гидишине онун алада-сына дөлдир. Бол ханы, тизрэк чык диййэрин. Инди онун билен белжини этмесек, бу болшуна чыдар-дагы эдер ялы дөл...

Патма өзүни аяккланка, тамың пессежик ишигинден гараягы, гүр гара сачлы, ренки солук гызыл чит көйнекли яажык гыз чыкды. Онун райы гайтгынды, гөзи гайгымды, аяклары ялаңачды. Ол эжесиниң га-хар-газапд² яш дамжыклап дуран гөзүне гамгын серетди.

— Эже хан, ай, эже, гитмэли-ле. Эже, сен бирденкө бейле болуърмегини гойсана. Гитмэли эже, гитсегем ка-камы тапыбилмерис.

Патманың гахрындан гулаклары гапылыпды — гызының айды дуран затларыны эшитмейэрди. Ол гызына:

— Мен не гитдим, сенем мениң ызымдан галма! — дийди-де, йүзүниң угруна гитди.

Марал-днэме этжегини билмэн, гөвүнли-гөвүнсиз онун ызынадушди.

Энели-гв ики дагың арасында гысылып отуран хем илерлигине тарап согуп гидйән гарып обачылыга гирип гитди.

¹ Пүрскөнъялларының башатгыжы, чадра, бүтин гөвресини япмн бүренжек. (Рел беллиги).

Патма нирә-де болса, белли бир ере етмеги йүрегине дүвен болара чемели, ичини гүрледип, башыны галдырман гидип баряр. Марал велин бейле дәл. Онун гитмәге шол бир гөвүнсизлиги. Төверекдәки затлара середип, әжесинден эсли ыза галяр. Ичинден «Хернә какам тапылмабилсейдир» диййән ялы пикир эдйәр. Онуң гачгыны әжеси билен какасының уруш-сөгүшиди. Соңкы гүнлерде оларың оңшуклары ёкды. Оларың уруш ве сөгүшлери хеммеден бетер Марала агыр дүшйәрди. Марал аглаярды, «Хеммеси сенден» диййән ялы, какасына гөзүни алардып середйәрди, әжесине: «Сесиңи гойсана». дийип ялбарярды.

Булар шу гидип барышларына, бирнәче өйүң душундан гечдилер. Марал бир гезек әжесиниң ызындан ылгап стенинде, әжеси она:

— Гызым, мен хәзир нирә барярын? — дийди.

— Мен нәбилейин, әже, сениң нирә баряныңы? — дийип, Марал әжесиниң йүзүне сораглы серетди.

— Сен билмели, гызым! Мениң нәме үчин гам-гусса чекип йөреними сен билмели. Сен атаң нәме эдип йөренини хем билжек болмалы. Атаң шу гидишине гитсе, онда саңа-да онлы гүн ёкдур. Сен муна, гызым, гамсыз гарама. Гызым, атаң шу гидишине гитсе, онда бизин гүнүмиз йыкылар. Билйәрмиң, ол бизиң бар-ёгумызы чекип, ёгуна чыкып баряр. Ханы инди өзүнем маңа ёлдаш болян болсан, ыза галып гелмегини этме-де, яным билен мазалы йөре — дийди.

Марал ене-де әжесиниң йүзүне гайгыланып бакды.

— Әже, билйәрин, сениң гиже-гүндиз аглаяныңы билйәрин. Сени какам аглаяр, мен оны хем билйәрин. Йөне мен налач эдейин?

Патма йөремегини гитдигиче гатыландырмаса ювашатмаярды. Ол гызына хем шу гидип баршына жогап-дүшүндириш берйәрди.

— Гызым, мен сениң нәме этмелидигиңи билйәрин. Ынха, шу баршымыза атаң тапайсак, онда сен менден гайра дурмагын. Йөр бакалы!..

— Әже, мен нәме эдейин? Какама нәме чәре эдип билерин? — дийип, Марал бойнуны ашак саллады.

— Йөр, ханы, барып гөрели, шол ерде ким нәме этмели болса, беллиси болар. Мен саңа нәме этмелидигини шол ерде айдарын.

Патма йөрмесини ювашадып, йүзүни ёкарық гал-

дырды-да дурды. Булар бу вагт даш-төвереги тиръек ташландысының дөкүнлери, көне эсги зыңындылары билен жапаланан, нешәнин гаңшыравугыңы түтүдип, йүрегини буландырып барян ысы гелип дуран көне тамың душуна гелипдилер.

— Марал жан, ыңха, шу йыкылмышың ичидир сениң атаңы барып иң илки барлажак еримиз. Мунуң ичинде болмаса, онда ене-де барып гөзлежек ерлерим бардыр — дийип, Патма ол тама сеңригини йыгрып серетди-де, гызына гөркезди. Эжесиниң: «Атаңы шу тамдан гөзлемели-дирис» диймегине Маралың зәхреси ярылан ялы болуп:

— Эже, бу там Гүлпериниң тиръекханасы-ла! — дийди.

— Эдил өзүдир, шонуң башына йыкылмышыдыр — дийип, Патма тама йигренч билен середип дуруп, сөзүни довам этди: — Билер болсаң, гызым, сениң атаң иң көп гелйән ери шу йыкылмышдыр. Эгер атаң шу ерде бар болса, онда сениң яңкы Гүлпери диениң гүнүни буларың! Йөр ханы.

Патма шейле дийип, ол тамың ишигине аякларыны сессиз басып гелди-де, гулак салып дурды. Марал-да эжесиниң яны билен пишик басышыны эдип гелди ве гапа тутулан көне халтаның бир тарапыны галдырып, ыш ачага-да, ичерик гөзүни гездирди, онуң назары бу тамың ичинде эгленди, оңа гең болуп гөрнөн затлар бичак көп болды. Бәш ерде бокурдагы ёлнан чүйшәнин ичинде «арвахың» ышыгы ялы өчүтсизге чыра яңяр. Оларың хер хайсының башында бирдеп-икиден газанышып ятан адамлар бар. Ич ишике болса башына гара яглык атынан гараягыз, яцакларының сүңклери түңнеришип чыкып дуран хор аял отыр. Маралың гөрежи бу аялың үстүнде гаты көп вагт сакланды. Ол аяк үстүнде отуран еринден чыраларың башында эпленишип ятанлар билен гүррүн эдйәр хем бир мис жамың ичини гезлик билен газалаяр. Маралың багчебшиниң гөзи ялы балкылдап дуран гара гөзи даражык тамың хемме ерине деррев середип чыкды. Ол чыраның башында ятанларың ене-де бирине диканлап серетди. Онуң хәзирки середйәни иң аңры учдакы чыраның башында эпленип ятырды. Онуң ятышы элхенчди: болуп ятышы эдил гарналан ялыды. Эрнинден насың гөк сүлекейи акярды. Гөзлерини сүзүп ятышы уклап ятаныңкы ялы болса-да, эли шире чекйән найыны берк тутуды. Ол шу ятышында далак ялы гөге-

рен додакларыны ювашжа гымылдадып, геплемегини хем гоюпды, йөне бейлекилерин эдйән гүррүнлерини эшидйән ялы, кәте оларә «хә» берйәрди.

Марал онуң болуп ятышыны бирлай гөзүнден гечиренсон, ондан назарыны айырды-да, эжесиниң йүзүнә бакды.

Онуң эжесиниң йүзүнә середиши «Какам бу ерде бар.» диййән ялыды ве «Инди мен нәме этмели?» дийип сораан ялыды. Эжеси оңа дүшүнди-де: «Гир ичерик, он-соңам мениң яңкы айданларымы айдышым ялы эт» дийип, Маралың гулагына чавуш чакып, оңа ене-де нәмелердир айтды. Марал ругсат аланындан соң, биржик-де икиржиңленмән, гөзи ёк ялы, ичерик күрсәп гирип, эпленишип ятанларын үстүнден басалашдырып гечип, какасының башужунда дурды. Онуң гөрмеги бу ерде чекил-йән кейпи-сапаны бозды. Яңкы үстүнден дабырдап гечиленлерин кәбири гарнына эдил от басылан ялы, ятан еринден товсуп галды, кәбири хамы гасын-гасын болан бойнуны бир галдырды-да, ене өнкүси ялы болуп ятды. Маралың какасының велин, шол мелул болуп ятышыды. Маралың геленини, онуң хәзир башужуна гечип отураныны билмейәрди.

Марал алжырады. Эжесиниң айданлары болса ядындан гуш ялы учуп гитди. Шол жамың ичини гезлик билен газап отуран аял онуң йүзүнә гөзүни алардып серетди. Ине шунуң үчин Марал өзүни йитирип, какасының башужунда минутларча дымып отурды. Өзүниң шу ичерик батырлык эдип, гирип биленине гең галярды. Үстүнден басылып гечиленлерин бири бурнуна салып:

— Ким-айт, бу адамы-гараны билмән, басалашдырып йөрән? — дийип, дөшүни газады-да, бейлесине агдарылып ятды.

«Гулам» дийип ады тутуляң бир гаррыжа адам бурлуп ятан еринден ичини тутуп, оларын хеммесинден бетер зейренди.

— Вай, ичлерим гырылды. Вах, болды-болды, маңа болды. Яңы ики башы чекип гишараным хем шолды, гарнының үстүнден сыгыр басып гечен ялы болды.

Жамың ичини гезлик билен газап отуран хәлки аял бу тиръекхананың зеси Гүлпериди. Ол өз мүшдерилеринин өрүп гидерлеринден горкуп, олары көшешдирмек ислеи.

— Дурун, онуң чәресини өзүм гөрерин — дийип, Маралың какасы Гурбаның үстүнө хеңкирди:

— Гурбан, тур ханы, машгалаңа буюр! Ол ичерик гыргын салды-ла! — дийип, улили билен гыгырды.

Гурбан меймирәп ятан еринден эзенегинден чекилен ялы болуп, тасанжырап турды. Ол Маралың башужунда гелип отураныны билмедик болса-да, онуң: «Кака, мен гелдим, ханы турсана, гайдалы-ла» дийип ялбаряныны эшидйәрди. Эмма оны дүйшүдир өйдйәрди. Ол Маралы хақыгы гөрөнсоң болса:

— Гызым, сенми? — дийип, Маралың йүзүнө сораглы серетди.

Марал хем какасының йүзүнө, хем өзүниң гелен ишигине бакып, агламжырап отурмагы билен, дашарда эжесиниң барлыгыны какасына билдирди.

Гурбан өзүни тиръеге биркемсиз алдырыпды. Онун бурнуна салып, геплейши, инжигиниң инчелип баршы тиръеге берлип башланыны өз-өзүнден айдып дурды. Шейле хем болса, ол өзүниң тиръек чекйәнлигини бойнуна алмаярды, дерди-азары машгаласына билдирмезликди. Ол үстүни басырды. Оңа гизленере ер, гирере дешик галмады. Инди өзүниң бу дүшен оңайсыз ягдайындан нәхили гутуларыны билмән, элини көйнегиниң якасындан сокуп, гара түйлек дөшүни гашамага отурды.

— Кака, сен нәме бейле болдуң? Сен өзүниң шу болшун билен менем, эжемем агладярсың! Эжем дашарда дур, ол сең чыкарыңа гарашяр, тур, кака, гайдалы-ла — дийип, какасына ялбармагыны довам эдйәрди.

Гурбан дашарда аялының-да барлыгыны такык билди. Онсоң ол элини якасындан силкип чыкарды-да:

— «Эжем дашарда» дийдиңми? Чынынмы? Ол нәме үчин гелди? Тур, чык-да, «Какам ёк экен» дий. Онсоң хем гайдың — дийип, өзүни гизлемекчи болян ялы, тамың бурчуна гысылды.

Марал турмады. Ол бу ичерден какасыны алып чыкман гайтмакчы дәрди.

— Тур, гайдалы-ла, кака! — дийип ялбарярды.

Хәзир бүтинлей кейпи гачан Гурбан чәкменини ашагына дүйрләп басды-да, аялына гаргынмага отурды. Маралың гелип, кейпини бозанлары хем оңа гыжалат берип, гахарыны гетирйәрдилер. Олардан бири:

— Асыл мениң аялым ызымдан гелмез. Аялың гүн

бермейән болса- онда, Гурбан, сен өзүңден гөр — дийип, тиръегин башында өзүни хондан берси сайды.

— Догры-догры — дийип, гарнына гаты басылан хэлки гаррыжа адам хем онуң айданыны он гезек тас-сыклады: — Аялыңа буюрмак герек.

Тиръекхананын хожайыны деррев әхенини йүтгедип, олара гаршы гитди:

— Гурбан билен ишиниз болмасын. Ол өз әтжегини өзи билмелидир. Гурбан, мениң саңа небсим агыяр. Сениң яккы чекенлерин бары бидерек болды. Егсамам, бу туланың сениң янында нәме иши бар. «Тур» дий, тур-сун гитсин. Сен адам болян болсаң, онда мунуң әнесиниң хем бу тайлара аягыны секдирмели дәлсин. Тут өзүкем ямашгандан — дийип, ол Гурбанын янына сары дишлерини сыртардып гелди.

Бейлекилер Гүлпериниң оңа шире бермегине:

— Оңа шире берме, хәзирин өзүңде онуң ери бошатагы герек. Онуң бизиң гүнүмизи буланы хем аз дәл. Гитсин, аялы чагырян болса — дийип, ятан ерлеринден хүнүрдешип, гаршы чыкдылар. Оларың бейле диймеклери Гурбаның гахарыны гетирди. Онсоң ол бар неше-сини учуран Марала:

— Тур мениң янымдан — дийип, ыгырмага дурды: — Сизе шунуң ялы ере гелмек ярашармы? Чык шу тайдан, әжени-де алып, гөзүме гөрүнме! — Онсоң ол Гүлперә йүзленип: — Ал ене-де бир мысгал, ал! — дийди.

Маралың какасыны бу ичерден чыкарып билмежегин-не гөзи етип, отуран еринден гахар билен турды-да:

— Кака, сен чүйрәпсиң! Бу йыкылмышын ичинде дур дийсең-де, мен дурмарын. Мунуң ичинден сен чыкма-да отур! — дийип, титир-титир әтди-де, сазанаклап дурды.

Онуң бейле диймеги Гүлпериниң жанына тикен болуп батды. Онсоң ол Марала өңкүсинденем бетер хырсыз середип:

— Чык, чыкып гидиән болсаң, бу айдып дураның нәме? Сен гитмән, дагы бу тайда нә көрүң бар? — дийди-де, онуң ызы билен хем якымсыз гүлкүсини эдип гүлди.

Марал бу тамың гапысындан гирен дессине, гүнәнин кимдедигини, какасыны кимин зәхерләндигини билипди. Шоңа гөрә ол Гүлпериниң йүзүне догры бакып:

— Беланың көрүги сенсин! Сенден башга хич кимем дәлди! Бизиң гүнүмизи сен буладың! — дийди.

Мундан соң Гүлпери Марал билен болман:

— Мен өз өйүмдө отуран еримде, гөр, кимден нәхили сөз эшидйәрини? Гурбан, ай Гурбан, буюр сен бу илден чыканыңа! Эшидйәрмини онуң мана нәме дийип дураныны? — дийип, Гурбана тиръек чекдиржек болуп отуран еринден ыгырып галды.

Патма ишиге тутулан халтаың бир тарапындан ыш ачып, ичерде барян ваканың барыны гөрйәрди хем эшидйәрди. Ол сүннүни саклап билмән галпылдайрды. Патманың өзи гирмекчи дэлди, йөне Маралың какасы чыкайса, оңа бирки агыз дегерли сөз диймекчиди. Ол өзүниң әрине дийжек-сөзлериңи мундан бир ай озал тайярлап гоюпды. Хәзир онуң жаны янып, ичерик уруп гираеси-де гелйәрди. Йөне ол эжап эдйәрди. Ине, хут шунуң үчин-де ол анырдан нәче гахар билен гелен болса-да, сакланарды. Ол диңе әриниң дашарык чыкмагыны ислейәрди. Онун шу вагта ченли алдап геленини йүзүне басасы гелйәрди. Онун бу диени болмады. Гурбан чыкмак билен дэл, гайта, Маралы янындан ковяр. Патма-да сөгйәр. Гүлпери билен болса ыснышяр. Бу ягдай Патманы ичерик гирмәге ве Маралдан-да бетер-галмагап турузмага межбур этди. Патма ахырсоңы оларың яныңа гахар-газабы билән гирди. Онун назары әрини ёлдан чыкаран Гүлперидеди. Ол ичерик гирди-де:

— Хәй, харам... тиръеки! Сен мениң чагама дилиңи етирерче ким болдуң! Мен шу гүн сениң әхли этмишини чыкарын — дийип, Гүлпериниң үстүне ыгырды, ондан соң болса әрине тарап өврүлди:

— Вах, сенден тарап мениң ичим ода дөнди. Сениң шейле зәхерленжегиңи мен өнем билйәрдим. Сени худаи тутупдыр. Сен бетбагтлыгың иң чуннур гирдабыңа дүшүпсиң. Биз инди сени үстүмизден саллан гара гүнүңи чекип-чыдап билжек дэл! — Патма элиңи Гүлперә тарап узадып, сөзүни довам этди: — Сен шу нежисден эл чекмегиң, сен ягшы бирине душупсың, мундан оңат леззет тапарсың. Бу сениң ялы энчемелериң өйүни йыкандыр, сениңкини болса икелләп йыкар! — дийип, бир-бириниң ызындан суншурышдырды-да, ичими соватдым этди.

— Бу нә белалык! — дийип, Гүлпери элиндәки жамыны ерин йүзүне булап урды-да, ыгырды: — Мунуң ызының айданларыңы оглан дийип гечирсем, буларың, гайта, бетери чыкяр. Хелей, сениң мана дийип дуранларың нәме? Нежис-де өзүң, бейлеки-де өзүң! Сен мени

өйүмде гоймазча ким болдуң? Чык ханы шу ичерден!..—
Гүлпери шейле дийип, Патманын янына сачларыны хуж-
жердип, дыкылып барды.

Патма онун билен сөгүшжек дэлди, сөгүшип, оны
еңип болмажагыны билйәрди. Шонун үчин ол Гүлпери-
ниң омзундан сен-мен ёк, товлап тутды-да, гопарып алды.
Гүлпери-де хақыны гидермеди: Патманың йүзүни дыр-
начаклады, бармагыны агзына салып чейнеди. Марал-да
эжесине көмөк берди. Ол илки билен Гүлперинин сачын-
дан япышып асылышды, онсоң аягындан алды. Шейлелик
билен, энели-гыз Гүлперини ортара гөлөрдип басды.

Йыкан батларына, Патма онун гарына гарачыны би-
лен депди. Марал болса эдил ораклы ялы, онун көйнеги-
ни түйдүм-түйдүм эдип чыкды.

Тирьеккешлер олары араладылар. Гөз ачып-юмасы
салым ичери дым-дырсылык болды.

Гүлперинин агзы ер гарбап ятырды. Ол шол ятан
еринден бирденкө туруп, элине тирьек чекилйән найлар-
дан бирини алып, Патманың бөврүне елмеди. Ол гаты де-
ген болара чемели. Патма йүзүни чытды, аз-кем өзүни
растлап, ене Гүлпериниң бойнуна икинжи гезек бөкди.

Булар даражык ичерде ёлмалашып башладылар.
Тирьеккешлер болса инди булара эл гатып билмән, агыз-
ларыны ачып дурдылар, олардан кәбири болса зийәм
дашарык чыкып, гачып гидипди.

Шу халатда Марал дулда ятан бир наслы чүйшәни
алага-да, Гүлпериниң эдил топугына гүтледип гойберди.
Ол эдерини билди. Гүлпери «Вай-эй» дийип, өзүни ере
гойберди. Патма ондан айрылмаярды. Гүлпери улили би-
лен аглап, инди эл гайтармаян-да болса, Патма оны
уруп-уруп, тултуклы сува дөндөрдди.

Шейлелик билен, бу өйде мундан бәш минут озалкы
мыссыжак гүррүнлөр меймирәп ятанлар, тирьек чек-
мекден гөрүлйән «леззетләр» уруш-сөгүшә, гыкылык-гал-
магала айланып гитди. Шире чекилйән гураллар, чыра-
лар дерби-дагын болуп, аяк ашагында оврандылар. Гүл-
пери болса ортада сачларыны гаралдып, аглап отыр. Ол
хем аглаяр, хем шу агысынын арасында Патма гаргаяр.

Гурбан дулда гысылып дуршуна, аялы билен гызы-
нын бу этмишинин ашагындан нәхили чыкарыны пикир
эдйәрди, йөне пикир эдип аңырсына етип билмейәрди.
Ол ахыры бу болша чыдап билмән, гүн-гүнден инчелйән,
шунун ялы хем гүн-гүнден ысгыны гачан элине бар гүй-

жүни йыгнап, Патманың янына дуйдансыз барды-да, оңа бир юмрук салды.

Онуң юмругы Патма хич бир кәр этмәнди. Ол Гурбаның өңе омзуклаян дөшүнден ики эли билен итип гойберди. Онуң элиниң зорундан Гурбан барып, Гүлпериниң янына гүпләп дүшди. Онсоң ол хем шол ерден галман отурып, әдил Гүлпери ялы:

— Сен хелей!.. Сен хелей! — дийип гыгырмага башлады.

Патма өз гаршысында дуранлардан гайтавул болмажагыны билип хем өзүниң тиръекхананы булам-бужарлыга саланына бегенип, олара дийжегини өрән аркайынлыкда диййәрди:

— Сен инди бизи гөзлеме. Ынха, шу юмулмышын ичинден чыкма-да болубер. Инди сениң көрүңде күрегин!

— Саңа нәме мең ниреде боланым?!

— Маңа нәмеидир? Сен өйи тоздурсан?.. Сен бизин барымызы-ёғумызы тиръеге берип гутардын.

— Болшум шу дийдинми? Шу болшуңа-да гал. Саңа инди шундан артык болмак мынасып хем дәлдир.

— Мениң илденчыкма нәхили болшум бар? — дийип, Гурбан ене-де отуран еринден айтды. — Шу ере гелйән еке менми? Еке менми тиръек чекйән? Гөр, ынха шу ерде кимлер бар? Ине, ким дийсең бар. Ханы оларын ызындан гелип, шейдип дуранлары ёк-ла...

— Буларын хеммеси-де сениң ялы, өз эллери билен ишини өзлери гайтаранлар — дийип, Патма оңа ахыркы айтжагыны айтды. — Геп шу болсун, ханы инди бизем гөрәли сениң шол гапыдан баршыңы! Йөр, Марал жан, сен аглама, мундан саңа ата болмаз. Йөр ханы, ил гөрмәнкә, биз берин шу йыкылмышын ичинден чыкалы. Мунуң ичинде атаң галсын. Ол бу ери билен өрән ыхласлы.

Олар гайтдылар. Гүлпериниң аглаян сеси олара эсди вагтлап эшидилип дурды.

Кирли дүвүнчек

Мунуң өзи Гурбан илки Гүлперинкә, соң Жежевинкә гүн ырман гатнап, ики йылы долдурандан соң болды.

Ол сүйр-гүнортанлар Жежевиң тиръекханасындан сүннүениллик билен чыкды-да, кибтини гысып, гөни өйүне гайтды. Тиръекден биркемсиз кейпини көклән бо-

лара чемели, агзыны насдан долдуруп, өз-өзүндөн хүмүрдөп гелйэр.

Бу вагт Патма өйүндө отуруп, элиниң етишдигинден жорап өрйәрди. Оны базара элтип, ярпы бахасына сатып, бәш шайы пул эдинжекди. Гызы Марал болса онун якынжагында отуруп, бир көнө гейим ямаарды.

Гурбан шол ёргалап гелшине, ичерик гирди-де:

— Ме саңа пул! — дийип, ян жүбүсинден бир кирли дүвүнчеге чыкарага-да, Патманың оң янында гүтледип атды. — Ине, муңа пул диерлер. Йөне ики гүнүң ичинде гутарып отурыберме — дийип, йүзүни чытып саргады.

Бир яглык гыран гаты паласың үстүне шаңчырдап дүшди. Нәме диерсиң, болсады экенинде-де, шундан артык болмаз, гыраның сеси энели-гызың йүрегини ярды.

Бир яглык гыран олары бегендирмеди? Эк. Олар бейле ансат дүшен пула бегенмек билен болман, онуң бу ере нәхили дүшенини билмек билен болдулар.

Патма бираз салымдан соң өзүне гелди ве бу пулуң шу ере йөнелиге гелен дәлдигине дүшүнди-де, элини көйнегиниң якасына етирди:

— Аман, алла, аман, алла! — дийди, ичинден хем: «Бу пул я хаятың, я-да гызың пулудыр. Мундан гайры хайсы бир задың пулы болуп билсин? Вах, бизи бетбагт ярадан таңрым! Мен нә алач эдейин эй?!» дийип, бирян гапдалына йыкылды. Эмма бирден йүреги гопан ялы, еринден галып, эл ишлерини ере патладып гыгырды:

— Муңа «пул» дийдинми? Сениң пулуң герек дәл. Пул сениң башыңы гемирсин! Вах, мен саңа шундан артык нәме диейин! Ханы сен шу диренип дуран еринден хич бир яна бутнама-да, муны кимден, нәхили эдип аландыгыны деррев айт. Мен бу пулуң сениң элиңе, бу ичерә эйгилиге гелмәнлигине дүшүйән, сен ене-де нәмәнидир сатансын. Саңа дыгы болмаз. Хәй, ичякгыч, хаяты сатдыңмы? Ханы сен хаята элиңи бир батыр, гөрәли. Сен бизи озалкы түвмаяк гояныңы аз гөрйәрмиң? Вай, таңрым, мен муңа нәме эдип билерин? — дийип ызлы-ызына суншурды-да, эллері билен уйлугына шарпылдада-шарпылдада уруп аглады.

Гурбан шол бир гелип даянан еринден хич яна гозганман, эзенегини агдырып дурды. Патманың гыкылыктары оңа өрән аз батяр, чүнки Патманың шунун ялы надаралыктары билен онуң тени өвренишилгиди. Онун эшигинден башлап, хер бир задыны сатанында, Патма-

ның турзан голгунындан халыс гулак эти гурапды. Шей-ле-де болса, Патма: «Сен ене-де нәме сатдың?» диенинде, ол оңайсыз ягдая дүшүп, хәлиден бәри гөзүнден сыпырман дуран дүвүнчегини-де аз салымлык унутды. Ондан соң болса саңсыраклап, аркасыны тамың диварына яплады. Эмма шол дымып дуршы-дуршуды.

Марал эжесиниң гыкылыгындан ве ериң йүзүне өзүни хылча-хылча уруп агламасындан өрән горкүлы ховла дүшди. Ол шу арада ики-үч гезек отурып турды. Хәзирем гөзүни мөлөрдип, аңк болуп отырды. Онуң бу арада хич бир этжек чареси ёк. Ол какасының йүзүне баканок, эжесини көшетжек болуп, бир зат диенде болса, гайта оңа эжесиниң бетери тутуп, гыкылыгыны артдырды. Ондан ол дагы нәтсин, эжесиниң янына сүйшди-де, пышырдап:

— Эже жан, агламасана, сен пәме өзүни хорлаярсын, нәме боланда нәме? Гой, хаятымызы сатан экени-дә, жәхеннем. Эже, бизе гереги сениң агламазлыгың — дийип, пулдан долуп ятан дүвүнчеге эдил өзүне тарап тезек тогаланып гелйән томазақдан говы гөрмән, элиниң терси билен, сенигини йыгрып, аңырлыгына пызып гойберди. Маралың эли дегенде-де, дүвүнчек шагырдады. Онда Маралың өзи билмезден:

— Хәй, хейран, говганың башы! — дийди.


Маралың бейле диймеги эжесиниң одуны өлчөрдү. Дәлирән ялы, онуң сачлары йүзүне дөкүлдү.

— Ай, гызым өзүни гынамасана. Петигара энең янапы бесдир. Мен нәдейин? Хеммеси атаңдан, гызым — дийди-де, Патма әрине йүзленди:

— Хәй, диренип гечмиш! Сен муны нәхили аланыңы инди айтжакмы-ёкмы? — дийип, хәлиден бәри элде тутуп дуран игини гара чыны ве элиниң бар зоры билен ерин йүзүне пылчап урды-да:

— Гызым, бу дүвүнчеге мениң гөзлерим гөрмесин, гөрсем, мениңки болапнок. Сен муны мениң гөзлерим гөрмез ялы оварра эт-де, дашарык зыңып гойбер — дийип гыгырды.

Гурбан аялының бу гезекки тутушыны өрән пугта дийип билди ве бир дөмде бу пулы ызына гайтарып бермегин хыялына-да дүшди. Эмма пулун инди ызына гайтарлыгының галмандыгы гүпбе ядына дүшди. Ол ичинден өз-өзүне: «Юсуп бай бир сөзлүдир, ол пулуны гайдып алмаз, алаянда-да, оңа бергими нәдерин? Ол гайта-



рып алмага разы болаянда-да, бу пулуң өңки дереги-хә талмаңдыр» дийип, бармакларыны басышдырып: «Эййәм чекенимң хем оңа-муңа берепимнң өзи 20 гырана етйәр, болмады» дийип, хырчыны дншнннң арасына алып тгс-ды. Бөврүнн дншнргеди. «Ах, мен акмак, яңкыны чекме-дик болсам-да болжак экен-ле» дийип, башыны яйкады. Шу вагт Патмаңың-да оңа середен вагты болды. Гөрчә-лери чакныһаңа бадыһа, Патмаңың хыжувы артды.

— Гел, болмаса, шу ожагы тоздуралы! Эгер шу ожа-гың күли гөге соврулаңда, сен бал гүнүңе батян болсан, бат, мен-де өлйән болсам, ханы өлейин-де дыһайың! Сен бу йыкылмышың ичинде дураңлык гоймадың! Барыһы-баржасыны сатдың, тоздурдың! Ай, менки болмады, ын-ха, мен сениң ожагыңа делип гитдим! — дийип, зөвве еринден турды.

Маралың гөзлериңе эжеси эййәм дашарык чыкып бар-ян ялы гөрүңди. Онсоң ол ваейледи, эжесиннң этегинден япышып:

— Вай, эже, сен бизи ташлаң, хич яна гитмерсин. Ха-ны, ашак отур — дийип, ашак чекди.

Бу вакаңың үстүңе Маралың дөрт яш чөмәлериңдәки жигисн Өвез-де гелди. Ол бу вакадаң хабарсызды. Ойлап йөреп еринден бир дөвүм чөрөк алып гитмәк үчүн өйлә-риңе ылаңа гирди. Ылаңа гелшнне озалкылары ялы иче-рик ураңа-да гирди ве эжеси билән Маралың перишан халларыны гөрди. Ол дагы пәдериңи билмән, ич ишikle-ринде хашлап дуран еринден ёгын сеси билән зөрлетди. Гурбаң мунуң сеснне гошул ве дилиңи додагыңа чолаш-дырып, ахырын бир зат дийди. Эмма Патма онуң нәмә диениңи биржик-де аңшырып билмеди. Ол ондан:

— Нәмә? — дийип сорады.

Ол яңкы диениңи гайталамады-да...

Дайысы

Патма эртир ир билән өйүңден ики халта чүпрек йүң чыкарды-да, даш ишигыңе, гүнүң ашагыңа дөкди. Гүн ягышы гызандан соң болса, ол гызы Марал билән бу йүңүң бир ужундан түйтмәге гиришди. Эпелн-гыз йүң түйтмәк билән гызышып, йүңүң ортасына чүмүп гитди.

Марал бирденкә йүңүң ичинден сапак ялы соғрулың, өр турды. Ол сесъетим илери яңларыңдаң бир атлының гөһи өзлериңе тарап сүрүп гелйәнлигиңи гөрди. Доғру-

данам, атлының болуп гелши гөзе илерликлиди: атлы зордан ыран-даран атып гелйән атышың бөврүне чарык-лы аяклары билен дебсиләп, саллам-сажак болуп гел-йәрди. Марал бир дуран сринден гозганман:

— Әже, ханы серет, хол гелйән атлы сана гөрүйәр-ми? Мен бир зат танаян болсам, шол гелйән атлы Ремезан дайымдан өзге адам дәлдир. Онуң аты-да, атының йөриши-де эдил дайымыңкы — дийди-де, әжесиниң шол тарапа середени-серетмәни билен сери болман, өзи ялы огланжыклар билен ойнап отуран жигисине тарап йүз-ленди:

— Өвез жан, илериңе серет, халха шол гелйән атлы Ремезан дайың, ылга, жигим, онуң өңүнден чык — дийип гыгырдыда, гызыл чит яглыгыны элине алды. Шол халатда, нәмедендир, әжесиниң йүзүнде ынжалыксызлык пейда болды. Онуң эллери сандыраклап, эдип отуран ишини булашдырып башлады. Шейле хем болса, белки, гызының гөвви үчүндир, ол оны: «Дайым гелйәр» дийип делмурып середйән тарапына, йүңиң ичине бүс-бүтин чүмүп отуран ериден бирянлыгына бурлуп, шөхлеси гачан гөзлерини ялталык билен атлының гелйән угруна тарап догрулады. Ол:

— Хим, гызым, ол гелйән атлы дайың болара чемеги. Гелйән болса, говы эдйәр, гелеверсин, йөне ханы сен берин бейдип аңкарып дурма-да, өз ишиң билен бол. Гызым дайың-да дайың велиң, билер болсаң, бизе хемме затдан озал бирнеме ишлемек gerek. Ханы сен әжен айданы билен бол! Ашак отур, йүнүңи түйт.

Марал әжесиниң йүзүне серетдигиче, салы говшаярды. Ол әжесиниң «отур» диени билен отурып билмеди-де:

— Әже, сениң бу нәме дийдигиң болды? Сен хернә дайым гелениңде, шейле болуп башлаярсын. Дайымың гелиң-гидип дурмагы говы болмазмы? Ол бизи говы гөрйәр. Сен нәме үчин дайымың гелениңе биз ялы бегеп-мейәрсиң? — дийип, гашының арасындакы хамларыңны чыны билен бир ере дүйрүп сорады. Ол шонуң ызы биле-нем жигиси Өвезиң үстүне:

— Сен нәме үчин мен гел диениңде гелмән, мени улы илим билен увладып дурсуң? — дийип, эдил эркек оглан ялы азгырылып гыгырды.

Әжесиниң:

— Ери, онуң билен ишиң болмасың — диени хем шолды, Өвез ойнуны ташлап, буларың янына йүз-гөзүңиң

ве эгинбашының палчыклығы билен гелди ве эжесинин гахарлы йүзүне гениргенип серетди.

Марал оны эркине гоймады. Илки билен элини узадып, дайысыны гөркезди, онсон-да: «Бар, өңүнден чык» дийип, шол тарапа аркасындан итекледди.

Аркасындан итекленени үчин, Өвезин эрбет кечжалыгы тутды. Шонун үчин-де ол бир дуран еринден гозганман, силтенжирәп дурды.

Марал ене-де ондан яна кәйинжирәп:

— Хой, мүззерилип дуршун гурсун, ыснат! Халха, гөр, дайың атыны сува якмага дурды. Бар диййәрин, шу вагт сен өңүнден чык — дийип, онун йүзүне сычран палчыклары сырышдырды, кәйнегинин тозанларыны какышдырды. Нәхили этсе-де, ол жигисине айданыны этдирип билмеди, чүнки Өвез эжесинин йүзүне середйәрди ве ондан гаршылык аңламансон, Маралын диенини этмезлиге дырышярды.

Эжеси Марала:

— Гызым, сен хениз гаты оглан болярсын. Ери, онун билен нә ишин бар? Сениң ялы гыз мазалы бор-да, ишләр отурар-да... — дийип, сөзүни аякламан ичини хүмлетди-де: — Сен кемаллы бир улыгыз болян болсан, дайының бизи гөреси гелип, гөзи чекип дурмаянлыгыны, асла шу вагтам гөрме-гөрше гелмейәндигини билердин. Ёк, гызым, ол бизи гөреси гелип, йүреги чатлап дураны үчин гелиән дәлди. Шондан сон мени геплетжек болуп нәме этжек? Жуда билмейән болсан, билип гой: биз сениң петигара атаң зерарлы она кән бергидар болдук. Ол инди алгысыны үзүлмәге гелиәндир. Атаң гурсун, гызым, ол бизи нә гүнләре салды? Йөне сен мундан артык эне-нин янан одуны өлчерме!.. — дийди.

Марал бойнуны бир эгнинин үстүне атып, энесинин айдяң сөзлерини ген галып дикледди. Онун шу вагткы болуп отурышы диңе эжесинин йүзлей, эмма морта атян сөзлерине дүшүнмеги дәл-де, ол сөзлерин ашагында нәмелерин ятанлыгына-да дүшүнйән ялыды. Ол бирденкә тисгинип, укудан оянан ялы болды-да:

— Эже, сен шу айдып отуран затларың хеммеси дог-румы? Дийсең-диймесең, дайым bize берйән затларыны сие-де гайдып алмакчы болуп берйәрмиди? Шейледир өйтмейәрдим — дийди.

Янында диренип дуран жигисинин этегинден тутага-да, өз янына чекип отуртды.

Мунун бейтмегине-де Өвезиң ыржаллыгы тутды. Ол Маралың отуртжак болмагы билен отурман силтенжиреди. Эжеси гөзүни алардып середенден соң велип, эдил бурны ганан ялы, үмсүмже болуп отурды.

Патма гызына дүшүндиришини довам этдирди:

— Хич, гызым, сеп дагы нәмә дүшүңйән, нәмә эгниң-дәки көйнегини дайындап мугт алнандыр өйдөрмидиң? Онуң бизе ызыны индемесиз зат бермеги ниреде? Онуң ол баякы геленинде, йүзүни саллап отураны ядында бармы? Ол шонда-да алгысыны битирип билмәнлигимизе торсарыларды. Онуң сие-де гелмеги алгысы үчүн болман, дагы нәмә болуп билсин? Ай, боляр-да... — дийиң, элини ише урды.

Марал гениргенмекден гөзүни мөлөрдип:

— Эже, ай, эже, сеп дайыма «Өз сүйтдеш доганым-дыр» диййәрдин-ле. Онда нәмә ол?.. — дийип сорады.

— Әл, гыз, сораг үстүпә сораг билеп мең пет-бизарымы чыкардың. Сеп нөхили доган машгала? Сениң, гызым, хениз бу дүйнөнүн йүзүнде нәмелер боляндыгына хол юмрук ялы жигиңдеп артык дүшүңйөн задың гөрөмок. Өрән говы. Энең шуңуң ялы затлары дүшүнмезлигиңде кем гөрйән дәлдир. Шу яш башыңдан, гызым шуңуң ялы затлары билжек болуп гөргө-де галма. Белки, ким билйәр, сизиң заманыңыз ягшы болар. Бу замаңа-ха адам адамы, доган доганы гайгырян, гарашык эдйән замана дәл. Муңа бирск-биреги сойяң замана диерлер. Белки, бу гүңлери гөрмеги алла бизиң маңлайымыз язандыр-да. Хава, гызым, гөргимиз хем гөржек гүңүмиз бар огушяң-да, нәмә эдели — алажымыз ёк. Гөрмединми, баглы хаятымызы элимизден алдылар, биз нәмә эдил билдик; сувумызы элимизден алдылар, биз нәмә эдил билдик; малларымызы элимизден алдылар, биз ханы нәмә эдил билдик? Буларың хеммеси яры бахасына, дегер-дегмезине сатылып гутарылды. Атан буларың хеммесини тиръегин ёлуна совурды гойберди. Хей, бизе дөзмезчилик эден болдумы. Ёк, болмады... Ынха, бу гелйәне сен дайым диййәрсин, онуң гелепиле гуванярсын. Бу мениңем доганым. Эмма сен нәмә диерсин, ол бизе бир эдил берепини ики эдил аляр. Ханы муңуң маңа доганлыгы, жан гызым? Гызым, сен мениң бу диен-айданларымың хич бирини билжек-де, гынанжак-да болма. Мен булары саңа йүрегим янаныңдан соң, чыдап билмән айдяң. Буларың хеммеси шу дүйнөниң ишидир. Биз, гызым, худая

сыгыңарыс. Ол бир гүнден бир гүн бизе гөзүни айлар. Гызым, халха, ол инди етип гелйэр, сен ишини гой-да, ожагда чай отурт, Марал жан, паласың йүзүңс-де сүбсе чалышдырай — дийип йүзүни ашак салды.

Ремезен атыны гүрүп, голая геленинде, Патманың эллери өңкүсүндө-де бетер сандыраклады. Хер халда ол ишлөп отуран еринден турды-да, оны гөвүңли-гөвүңсиз гаршы алды.

Ремезаның болушлары, Патманың ондан гарашан-лары бүс-бүтин терс болуп чыкды. Ол өрөн шат, баякы-лары ялы тутуклыгы ёк, гара кесир йүзи ачык, гөзлери гүлйэр. Эдил шейле хем Патманы йитирип тапан ялы болуп, онуң билен өрөн гадырлы саламлашды.

Ремезаның кешбиндәки бу тазеликлер Патманы гең галдырман билермиди? Чаклашымыздан бетер: онуң гөзүниң өңүс чагалык дүйёсини гетирди. Ремезаның кичи-жик чага вагты, онуң огланлык гылыклары, хатда эне-ден догуп, дүйё гелен гүни, оны аркасына гөтерип гез-дирен вагтлары, онуң билен бир атаның, бир энениң элинде, бир өйде ве билеже өсендиклери гөзлериниң өңүндө эдил шу гүнки ялы гелип гечди. Шу вагтлар ол ичинден, өзи-де билмесден: «Бу мениң доганжыгым Ремезен, дүйёдө шундан говы кимим бар?» дийип, онуң дашында пыр-пыр айланды.

Ремезан атың танапыны гапыдакы даша орап, бөк-дергидәки халпарып дуран хоржуныны элине алды.

Патма: оңа:

— Ремезан, сен ичерик гирибер, ынха, атыңа өзүмиз от атарыс — дийди.

Ремезан гапысы ачык, эмма ичи ала-гаранкы тамжа-газын ишигинден ики бүкүлөгедө гирди. Тамың ичи тала-нан ялыды. Ортаарада чаң басып, өзүни ерден чала сай-лаяң ексеже гаты палас язылгыды. Ол бу паласың үстүң-дө хоржуны гапдалында гояга-да отурды.

Патма-да онуң ызы билен гирди-де, гаршысында отурды. Ремезан сырылан гөк энегини эли билен сы-налап:

— Болуп билйэр, асла дүйёдө саглыга стеси зат бо-луп билмез. Ёлум өрөн сова болса-да, саглык-аманлык сорашып гечейин дийип совлайдым — дийди-де, ичерик гирип гелйән Марала назарыны дикди.

— Егенчи, гургунмысыңыз! — дийди.

Марал сесини чыкармады-да, йүзүни ашак салып йылгырды.

Патма бармагы билен паласын йүзүни дырмалап:

— Хава, бизиңкем бир йыкма-йыкылма дурмушдыр-да. Оба тарапларам гургунчылык дийдинми? Өрән говы. Ремев жан, Өвез жанын какасынын-да шол бир болшы. Ол өнрэк бирине ики-үч гүнлүк ише дуруп, шоңа гидипди. Хенизем геленок, шу гүн еди гүндүр, гарашып отырыс. Нэ вагт замана, худайың өзи сакласын — дийип сөзүни кесди.

— Боляр-ла ишлейән болса.

— Хава, гараз...

Шу вагт Өвез ойнап йөрөн огланларың бири билен гапыларына гелип дурды. Дайысы Өвези өз янына хошамай чагырды.

— Ханы, егеним, гел, этегини тут! — дийип, ол хоржуның ичине элини бойданбаша сокага-да, онун этегине бир гысым кишмиш гуйды.

Шу вагт Марал ичерден элине чәйнек алып, гаты йөрөп чыкып барярды. Ол Маралы-да янына чагырып:

— Ал, егенси, муны сана дайзан иберди — дийип, онуң элине-де уллакан бир өйме яглыгы тутдурды.

Марал яглыгы элине алды-да, йылжыраклап, йүзүниң угруна дашарык гитди. Патманың хенизем шол элини агзына тутуп, доганынын сөвдасының онмазлыгындан, алгыларынын битмезлигинден зейренмән, гайта, дилини сүйжүлендирмегине ве дүнйәни бол-телкилиге салмагына гең галып отуршыды.

Марал ики чәйнек чай гетирди-де, эжесиниң өңүнде гойды. Патма чәйнеклериниң икисини-де Ремезаның өңүне сүйшүрип, гызына сүйжүли дүвүнчегиниң ниределигини айтды. Онсон гапдалында ятаң яссыгы доганынын гапдалына атды.

Ремезан йүни янан гаты яссыга тирсегини дирәп, чайыны агдарышдырды-да, ичмәге отурды. Бираз салым дымышып отурдылар.

Ремезан гаты чайсырапды. Ол бирнәче чәйнеги ызлы-ызына ичди. Патма болса мунуң янындан турага-да, ишини ишлемәге өтәгитмегин эбетейини тапман, өзүниң ишини тесдирмәге кайыл болуп отырды.

Марал эжесиниң янына чаласын гечип отурды ве дайысынын берен өймесини язып, эжесине гөркезди:

— Эже, гөр?

Эдил шу вагт Ремезан морта:

— Марал, егенчим, дайзаны хем Аллаяр дайыжыгыны гөрмөге гидерин дийсен, тут шайыңы, ыңха, өзүм билен алып гидейин. Мен шу ерден гөни оба гидийэн — дийди.

Марал йылгырды-да, эжесиниң йүзүне серетди. Ремезанын бейле диймеги Патма якмадык болара чемели. Ол йүзүни күршертди. Эмма йөне отурмагы хем бигелшик билип, гелиң гелшине гөрө:

— А, гыз дайың эжитсе, дайзанлара өтөгитжекми? — дийди. Сонра ярымчык сес билен: — Бу инди улыгызам боландыр — дийип гүлди.

Марал эжесиниң: «Улыгызам боландыр» диймегини өрөн ёкуш гөрди. Ол өзүне улыгыз дийилмегини халам-ярды, ол шонун үчинде эжесиниң гулагына ювашлык билен:

— Өзүн-э дайзамлара экиденек, дайым экидейин диенинде-де, шунун ялы гүррүң тапярсын — дийип, йүзүни туршартды.

Ремезан дик отурды-да, йүзүниң дерини яглыгы билен сырышдырды.

— Патма, мен муны оюн эдип айдыпдым. Шу гүнлер Маралың дайзасынын янында бираз вагт болмагы зерур. Аллаяр чырыклы оглан болды. Дайзасы өй ишини-де оңарман, булашып галды. Өзүм болсам якын гүнлерде бир яңа гитмекчи болярын. Егса хем дайзасынын Марал егенчимизи гөрөсөм гелипдир. Бай, сизиң бизе бармалы-ңыз бәри көп вагт болупдыр. Патма, өзүң хем тут шайы-ны, биле гидэлин. Хава, мунун дайзасы хем: «Шу гүнлер Марал егенчимиз геләйседи, ол мениң элимден гөтерерди» дийип, отурса-турса, дилинден дүшүрмейәр. Мен шу сонкы гезек өйден чыканымда, ол: «Патмаларың гола-йындан ёлун дүшөйсө, оlara баргын, Марал егенчини өзүң билен биле алып гелмеги ядындан чыкармагын» дийип, ёла чыканымдан сон-да саргап-саргап галды — дийди.

Дайысынын берйөн гүррүки Маралың гулагына өрөн хош якарды. Дайзасынын янына гитмек ислейәнини билдиржек болуп, эжесиниң ве дайысынын йүзүне йылжыраклап бакярды. Дайысынын айдялларына эжесиниң нөхили гараяндыгыны аңлажак болуп, эжесиниң йүзүндөн гөзүни айырмады.

Эжеси доганының бу сорагына белли бир жогап бе-

рип билмән, элини агзына тутуп, ичини гепледип отырды.

Ремезан агзыны насдан долдурды-да, Марала:

— Егепчим, бу нәме дийсе, шоны дийсин, сен мен айданым билән бол-да, дайзан янына гитмәге шайыңы тут. Сен дийип ыранып отыр — дийди.

Марал дайзаларына гитмәге хөвәсләнип, бегенжинс:

— Мен дайымың атына от дөжжәк — дийип, дашарык чыкып гитди. Марал дашарык чыкандан соң, дайысы сүзүлжирәп отурмасындан тиженди-де, Патма:

— Сен, гыз, хич бир зада дүшүнмезлигиндән ичини хүмледип отурма. Асла сен бир зат аңлаян болсаң, Маралың бизде болубермеги гөрәк. Сен Гурбаны өрән говы танаярсың. Билйәрмин, ол бир гүн ерип сатышы ялы я-да өкүзини сатышы ялы эдиң, сана гөңәшсиз бир иши эдиң гояр. Сен болсаң, мен танаярын, бир агларсын, бир динерсин, вәссалам! Шона гөрә сен мениң жанымдан сыздырып айданларымы өзүңә яманлык билме. Ынха, гөрнүп дурап мен. Мениң адама яманлыгым ёк, хер ким болса болсун, элимдән гелән ягшылыгым әтжәк. Марал, ынха, мениң билән гитсин-де, бизде болуберсин. Биз оңуң дайзасына береп көмегини бидерек әтмерис. Мун айбы болмаз... — дийип гүрледди.

Онда Патма агзыны тебсиредиң:

— Биз-ә шу дүйәсиндә нәмә әдәнимиздә говы болжагыны билип билмән, гечип барярыс. Сениң бу берйән маслахатыңаң бихал дәл, сен догрусыңы айдярсын. Йәнә мен дүйәни әл билән дүзедиң болмаяндыгыңы билйәрин — дийип жогап берди.

Марал доланып гелди-де, әжесиниң голайжагына гечип отурды. Әжеси башыңдакы пикири билән гүмра боланы үчин, гызының геләниңи ве янына гечип отуранлыгыны билмәңди.

Марал йылжыраклап:

— Әжә, мени дайым билән дайзамлара ибержәкми? Ибер, әжә, гидейиң — дийип, әжесиниң гулагына чавуш чакды.

Патма гызының йүзүне гөзүни алартды. Ол шу сәредийинс: «Халха ёлуң, бар, гит» диянимдә, сен утапман, сачыңы саллап гитжәкми? диймеги гөвнүне гетирипди. Әмма доганының янында бәйле диймеги өзүне услып билмедик болара чәмәли, дилиңи дишледи, чүңки Ремезан оңуң йүзүниң бозуланыңы ве гызына йүзүни чы-

тып середенини гөрүпди. Шонун үчин Патма нәдерини билмән, яңкы дилине гелен сөзүниң ерине:

— Ынха, гөрерис, гызым, эгер гитмели болсаң, онда гидерсиң — дийиң, чайдан долуп дуран кәсесини бир дәмде хорпулдатды.

Патманың бейле диймеги билен бир вагтда Ремсзан агзындакы насыны түйкүрди-де:

— Нә болупдыр гитмели болман, гатам гидер, сен онун гитмегине нәме үчин гаршы дуярсың? Марал дайыларыңа дайысы билен гидйөр. Эгер ол бизе гезмәге баржак болса, нәме үчин мениң билен гитмесин? Патма, сениң болшуң нәтүйсли? Егенчим, гидерис, сен шайыны тутмак билсн болубер — дийиң, энели-гызың арасына гошулды.

Онда Патма:

— Ханха, гидйән болса, гидиберсин, мен онун өнүне агач гермәп дурамок — дийиң, өнкүсинден-де бетер йүзүни гамашдырды.

Биразажык салым довам эден дымышлыкдаң сон, Марал эжесине яранжанлык билен:

— Эже дийән, мен бирден дайзам билмән дурка барайсам, ол нәхили бегенер! Эже, мен дайымлардан гелйәнчәм, Өвез жан улалар. Эже, сениңем мени гөресиң гелер — дийиң, ол мыр-мыр эдиң, сүйкениң, эйлесинс-бейлесине гечйән пишижеклерини элине алды-да, гуҗагына пугта гысды:

— Мен гелйәнчәм, пишигымсә мени ядындан чыкармаз — дийди.

Маралың бу болушларына эжесиниң гахары гелйәрди. Шонун үчинем гызының дисклерине хә бермейәрди.

Маралың жигиси Өвез этегиндәки кишмишиң маза-лыжасыны сайлап, агзына атмак билен гүмра болуп отырды. Ол шу отурышына, йүзүни галдырман, Марала:

— Дайымлара сәң гитсәң, мәнәм гидерин — дийди.

Онда Марал оңа:

— Сәң нә көрүң бар? — дийиң, эжесиниң йүзүне секретди.

Өвез ене-де башыны галдырман отуран ериңсәң:

— А сениң нә көрүң бар? — дийиң, Марал билсн эңеклешди.

Маралың жигисине гахары гелди:

— Болшун гурсун! Сен элмыдама, мен шунуң ялы бир яна гитжек болсам, гапдалымдан асылып дурсун. Мениң дайымлара нәме үчин гидйәнлигим саңа галыпмы? Шейле болжак болса, биз-ә гит дийселерем гитжек дәл. Бар, сен өтәгит — дийип, терсине өврүлди.

Дайысы буларын-да арасына дүшмөн отурып билмежекди. Ол:

— Өвез еген, ханы ене-де этегини тут. Сени индики геленимде, атыма мүндүрип әкидерин — дийип, онун этегине яңкы кишимишинден ене бир гысымыны гуйды.

Патма агзыны пугта юмуп, бидерек ере ичини геплестмейәрди. Ол ичинден: «Маралың дайыларында болубермеги илден чыкма айып бир иш дәл. Шу гызың атасының гөзүнден соварак дурмагы асла герегем. Барыбир, дайыларында, болуберенде-де боляр ахыры» дийип пикирленйәрди. Эмма бу пикиринден-де деррев гахар билен дөңйәрди-де: «Мен нә акыл билен болмажак затлары келләме гитирйәрин, дилиме алярын? Бейдип башымы гарышдырып отурмагым нәме? Ёк, ёк. Мен середип отуран юмрук ялы баламы хожазат ере-де гөзүмнң өңүнден салмарын. Мен муны өз янымда саклап билмән, маңа нәме болупдыр, атасы тиръеккеш болупдыр-болупдыр-да, нәме онсоң гызы гөрөн ерде сачыны саллап йөрмелимиши? Ёк, муны өйден гачырып йөрмек болмаз. Шинди мен өлмәңдирин...» дийип, гайдувсыз пугта карара гелйәрди. Ол шейле болуп отурышына ахырын Ремезана:

— Ремев, Маралы өзүң алып гитмегин говы зат. Йөне велин, оглан, шунун ялы ерде онуң (Гурбанын) өзи-де болайсады, шонда сонунуң гепи-гүррүни болмаз ялы, өрән говы боларды. Мен шу тарапындан чекиңйән. Онуң нәме дийжегини билмейәрин. Ёгсам болманда, муны саңа ханха алып гит дийжек ахыры, йылларча ызыны идемәнем онжак. Сениң шу айданларыма дүшүңмегин герек. Сен дүшүн, мен шулары бейләмде хич зат гойман айдярын — дийди. Патма шу сөзлери айдярка, ол чарыгының бурнуна питикләп отырды. Патма сөзүни аяккландан соң болса, гепсиз-гүррүңсиз хоржуның эринден япышага-да, тасанжырап еринден турды. Онсоң улудан демини алага-да, Патма тарап гаңрылып:

— Сени асылам танаардым. Ынха, сениң әдилен ягышылыклары нәхили билишини ене-де бир гезек гөрдүм. Сен мени гөрмөсөң, шонча бегенйәрдиң. Геп инди шу болсун. Ким нәме берипдир, барыны хасаплашмалы бо-

ларыс — дийип сандыраклады. Эмма бирден чыкып гитдибермеди. Хоржунының агзыны баглажак болдумы-нәмеми, эп-эсли салым гүйменди дурды.

Марал әжесине гөзүни алардып, ичерден чыкып гитди. Патма булара нәме дисрини билмән, сув ичим салым дымып отурды-да, ичинден өз-өзүне шу сораглары берди: «Мен нәме үчин Ремевиз Маралы өйлерине алып гитмегине гаршы дурярын-а? Шуны өзүм-де билемок. Бу мениң доганым ахыры. Дүйәсинде йүрегим юкалып, горкагам болундырын» дийип, өзүни ынжалыкдан гачырян пикирлери башындан чыкаржак болуп урунды-да:

— Оглан, Ремев, сениң болшун нәхили, геплешмәге-де яранок. Мен шинди «Марал гитсин-гитмесин» диюмок. Мен ягдайы саңа гүррүн бердим. Мен сениң мөхүмиңи битирмежек болуп дуранмыдырын? Ханы ашак отур. Сениң бейдип гитмегин болмаз — дийип, ичи гаты загарлы сачагыны орта атды:

— Ал, ынха, барындан ийип отур, болмаса, Марал жанам өзүн билен алып гитмскчи болсан, мен онуң шайыны тутмак билен болайын — дийип, гап дула өврүлди-де, көне дүвүнчеклери чөзүшдирмәге отурды.

Ремезан артык депренип дурмады-да, өңки отуран еринде йүзүни бир янлыгына кесерди, ексе дамарларыны хем гиртдирәге-де отурды. Патма аңырсыны бакып, көне дүвүнчеклери чөзүп отуран еринден:

— Атасам нәме дийсе, шоны диер-дә, гараз, алып гитсен, алып гидәй вели... — дийип хүңүрдейәрди.

Ремезан элине бир дөвүм наны гөвүнсиз аландан сок:

— Онуң гепи-гүррүни болмаз, мен оны гөрерин — дийди.

Соңра ол:

— Марал жан, хаңы бәрик гел, дайыңлара гитжек болсаң, шайыңы тутмак билен бол — дийип гыгырды.

Марал гөзүнің яшларыны сырышдырып, ичерик гирди-де, әжесиниң янына гечип отурды.

— Әже, дарагымы-да алайынмы?

— Алышдырыбер, гызым, герек затларыңы...

Биз Ремезаның соңкы отуранында орнашыклы отурмандыгыны билйәрис. Ол чөрекден бирки агыз чүмхөрек ийди-де, хоржунының эрнегинден тутуп турды-да, дашарык чыкды. Мунуң ызы билен энсли-гыз-да чыкды. Маралың дайыларына гитмеги мынасыбетли жора гызларындан-да бу ере Маралы угратмага геленлери болды.

Марал дайыларына гидйэр... Патма аты янап барды-да, Марала:

— А гыз, яккы алжак дисн затларындан ядыннан чы-каранын болмасын, хеммесини алышдырдыммы? Ханы, онда голайрага гел — дийди.

Ремезан атыны янап дуран еринден:

— Ханы егенчини атармага көмек бер — дийип, Патмадан сорады-да, өзүниң гара кесевн ялы элини Марала узатды.

Марал өзүниң экидилмезлигине кемсинип аглаян жигиси Өвези элине алага-да, гужагына пугта гысды. Янакларындан тайлы гезек огшады. Онсон она:

— Аглама, Өвез жан, дайым сени-де индики геленинде, алып гитжек диййэр — дийип, узын ак бармаклы эл-лериин дайысынын элине тутдурды. Эжеси гызыны ата мүндүрөрсон, она:

— Марал, жан, дайың гушагындан пугта япышгын. Бирденкө йыкылайма — диенде, дайысы:

— Йыкылаймаз, пугтажык япышай — дийип, атынын бөврүнө дебсиледи.

Патманың:

— Жаным, Марал жан, мен сенсиз карарым етмез, мен сени хали-шинди гөресим гер дулар. Шона гөрө, гызым, дайыңларда узак гезип йөрмегин-де, дайың шунуң ялы гайдан вагты гайдыбергин. Жаным, мениң шу айданларым гулагында пугта галсын — дийип, Марала өзүниң ин соңкы табшырыгыны беренинден соң, бираз аркайынлашып, оглы Өвези гужагына алды.

Ат ере аграм салмажак болян ялы, ювашжадан басып, аякларыны еңил-еңил гөгерди-де уграды. Марал дайысының сыртында гуванжындан йылжыраклап отуран еринден:

— Өвез жан, аглама, дүйнөм, сен дайымлара эжем билен барарсың — дийди-де, «Хернө худайың өзи гарашык этсин, Марал жаным яман нистден, яман гөздөн-дилден аман сакласын» дийип, гайгы-үнжи көлүнө гарк болуп дуран эжесине, аглап галап жигисине, жора гызларына ганрылып-ганрылып середип, арасыны ачып гитди. Энели-огул Марала то дагын өврүмине дүшүп гарасы йитйәнчө гөзлеринин нуруны дөкүп середип дурды. Энеси ене жансерек болуп галды. Олун гөвнүндөки ынанжы

ынамсызлыга өврүлүп башлады, шүбхеси барха гүйже-йөр, өкүнч артыр.

Шу вагт Өвез эжесинин йүзүне өврүлүп бакды-да:

— Эже, Марал гитди — дийди.

Эжеси демини улудан алып, Өвезни айдан ики агыз сөзүнн зордан гайталап билди.

— Марал гитди — диени-де шолды велни, бокурдагы долды, додаклары кемнш-кемнш этди. Ол шондан соң геспасмеди.

Догдук мекан даш галды

Дар жүлге, гүн дүшмөйөн чуң ёл. Йүзи чигит ялыжак-да губарсыз гөм-гөк асман даг билеи реңклеш болуп, үстүнн бүрөп дурды. Ремезаның аты бу ёлдан гачак затлары дийсен кеп ашырылды. Олуң янында иинишли-чыкышлы чаркандак ёлдан йөрөмөгүн хич бир мапысы ёк. Ат шу улы ёла дүшенинден соң, аркасына эер батанында егшерилмеги, гуйругыны иргинсиз шуввулдатмагыны гойды-да, хас гылавлы йөрөмөгө башлады.

Ремезан телпегини манлайына сүрүп, Маралың өңүлде мисли агач ювдан ялы сөмөлип отыр. Ол нәмәнидир пикир эдип, ичинн гүрледйәрди. Марал болса ёлуң якаларында гөрийән төзеликлерине середе-середе, бойнунын дамарлары халыс яданындап соң, дайзасынын янына тиз етмек исләп ховлукды. Онсон дайысынын гиртдирйән еңсе дамарларындан гөзүни айырман, дайзасынын өз өңлериндеш чыкып, өзүнн гаршы алжыгыны гөз өңүне гетирди. Ол шу затлары пикир эдип отырка, дайзасы өзүне: «Егенчим, Марал, нenen геләйдиң, өрән говы эдинсиң, мени ёлуна гарашдырып, гөзлериңи ёлда гойдуң» диенлеринн эшиден дек, иркилип огурышына, сүзүлән гөзлериңи ялла ачды.

Ат аякларыны чалт-чалт гөтерип йөрөйәрди. Ол бир гөзөк бөвүрсленән өврүмдөн өгүп барырка, бирден-де келлесинн ёкарык галдырды, күртдүрин дурды ве хоргурып, ёлуң бир ян гапдалына серпилип чыкды. Дымышып барыан дайы билеп еген өзлериңи растланларындан соң, гөзөтөтөт өң янларындан гаянын йүзи билеп бир товшаның аяк алдыгына окдурылып барыплыгыны гөрдди. Товшан эййәм дагың көрглериңден бөкүп-бөкүп, оларын гөзлериңден йитип барыарды. Марал она гаршы элнин догулап узатды-да:

— Дайы, гөрсене, товшан, ханха гачып баря — дийилгыгырып, энчеме вагтдан бэри өзүни халыс эден дымышмадан соң сесленди:

— Дайы, гөр, онун йындамдыгыны, адама тутдурар ялы дэл, эле-дага дүшер ялы дэл...

Дайысы атының башыны пугта силкәге-де, ёла саланындан соң первайсызлык билен:

— Хава, егенчим, бу ерлер товшанын бол еридир...— дийди.

Ене буларың арасында дым-дырслык башланды. Гүн яшды. Агшамың гаранкысы дагың йүзлерине чайылып, Маралың йүрегини гысдырарды, хер хили горкунч затлары онун ядына саярды. Ол төверегине гөзүни мөлөрдип середип отуран еринден эхени үйтгешен сес билен дайысына:

— Дайы, билйәрмиң нәме? — дийди.

Онда дайысы:

— Нәмәни? Айт, егенчим, белки, билсем-де билйәнди-рин — дийди.

— Бу ерлерде ал-арвах дийнлйән затлар бармыдыр? Шунун ялы чола ерлерде ал-арвахы гөрийән адамлар көп болямышын диййәрлер.

Онда дайысы «хихик» эдип, сыртына бурулды-да, Маралың йүзүне гиртдирилип серетди:

— Егенчим, ал-арвах дийнлйән затлар бу ерлерде болян дәлдир. Шу тайларда болян болса, онда оны илки билен мен гөрердим. Адамлар онун ялы затлары гөрмө-еслер-де, йөне оглан-ушаклары алдамакдан, горкузмак-дан өтри айдыберйәрлер. Ынха, мен бу ёлдан гижәнин хүйт-гаранкы вагтларында геченлерими саясаң, сан етмез. Мен инди бир өз башымдан гечиреплерими айдян. Эмма шу ёлда ал-арвах диен ялы затларың хич бирине учрамадым. Шонун ялы затлар шу ерлерде бар болса, онда менем түйс гөрмелиниң бири. Сен аркайын бол. Онун ялы затлары ядына дүшүрмели дэл. Арвах-жын дийнлйән затлар ким арвах-жыны ядыпа дүшүрп горк-са, шонун гөзүне гөрнермиш...

Марал:

— А кейик? — дийип, улудан демини алды.

— Кейикми? Ол башга гөп. Бу ерлерде кейик-де ол диен көп болмаяр.

Дайысынын айданларының хич бирине Маралың пи-синди отурмады. Йөне дайсы билен гүрлөшип бармагы-

ның горкмазлыга биразажык хемайты етенсон, сорагдан сорага бөкйәрди. Ол хениз өйлеринден чыкманкалар «Ела чыкайсаң, боляр» дийип, дайысындан сорамак үчил өз яны билен бир сорагы белләп алыпды. Ол шу вагт шол сорагыны-да говушгышсыз сорады:

— Дайы, ене-де бир зат... — дийди.

— Нәме? Ханы айдып отур, хим, ене нәме?

— Чыпбакай чыныңы айдармың?

— Хим, айдыбер.

— Эжемин нәме үчин элинден геленини эдип товлан-яндыгыны билдинми?

— Ек, егенчим, асыл билмәндирин, билжек-де болмандырын. Нәме үчин болсун, ханы онда өзүн билйән болсаң, айдыбер.

— Дайы, сен бизе алгыңы үзүлмек үчин гелйәрмишин, эжем айдыр: «Дайың алгысы үчин гелйәндир, бизе гөрме-гөрше гелйән дәлдир» дийди. Дайы, эжемин диййәнлери догрумы?..

Марал дайысындан булары сораса-да сорады велин, йүзи-де чапады ялы чым-гызыл болды.

Маралың бу сорагы Ремезаны өр-гөкден гетирди. Онуң иң агырылы ерлерине батды. Ол йүзүни бүрүшдирип, «түф» эдип түйкүрди-де:

— Нәме дийдин? Бу нәме болдугы болды? — дийип, йүзүни кесердип хүмүрдеди.

Марал яңкы айданларыны сагынман-сакынман, ене-де бир деминде гайталады.

Онда Ремезан:

— Хим. Эжең шей дийдими? Бей, онуң бейле затлар дийбермәге нenen дили бардыка? Адамлар эрбетлешип-дир. Хич кесе ягшылык эдерлик галмандыр. «Эжем шей диййә» дийдинми? Ег-а, ол бей диймез. Ханы әйсем өзүң середип гөр, мен, хей шейдип йөрөнми? Мен сизи нәхили гөрйәндирин ахыры?.. Хамала, мен гайдып алмакчы болуп, сизе зат берйәмишим-дә, шонда-да мен сизин нәмәңизи алайын дийип берейин? Эгер эжең шей диен болса, онда ол акмакчылык эдипдир. Белки, эжең бейле диен дәлдир, сен егенчим, өте эшиден болайма? Онуң мана бейле затлар диймеги болмаз ахырын... — дийип жибир-деди.

Марал ичинден: «Мен дилими саклап отурманы-да оңармаян» дийип, өзүне кәйеди. Ол өзүниң бу сорагы әжесине барып етер, дайым бизи говы гөрмесини гояр.

биз билен гатнашыгыны дүйбүндөн кесер диен ялы горкулары гөвнүне гетирди. Шунун үчин-де ол бу хакда мундан артык гүррүң болмагының өңүни габалап:

— Дайы, бу ёл гутармады-ла? Эжем билен гиденмизде, башга ёл билен гидйёрдик велин, шонда ёл голай ялыды, сизе деррев барайдык. Дайы, биз инди хачан етерис? Агшамың бир вагтлары болды...

Ремезан Маралың бейле диймегине эрбет затлары гөвнүне гетирди. Шонун үчин-де янкы гахарланмагындан көшешди, сыртына өврүлди-де, Маралың йүзүне йити-йити серетди. Эмма Маралың гөвнүнде гарашың затларындан хич бири ёкды. Шунуң ялы хем ол ёлун барха узаклап барянылыгыны-да гөвнүне эрбет бир зат гетирип айтманды. Онуң шол бир ожак башында эшиден горкулы гүррүңлерини ядына дүшүрүп, төверегине ялтаклап отурышы-отурышыды.

Дайысы оңа:

— Ынха, етип баряс, бу ёл бираз эгридир велин, эмма горкусыз-үркүсиздир...— дийди.

Марал йүрегине горкы аралашан халда: «Дайым нәме үчин шу ерлерден гижәнин бир вагтлары-да горкмап гатнап йөркә?» дийип пикирленди. Шу хакда дайысындан сорап-да гөрди, эмма Ремезан оңа догрусыны, ягны бу ёлдан юртдан-юрда тирьек ашырып, халклары эхерләп йөрйәплигиши айтмады. Йөне «Иш боляр, гатнарың» дийип дымды ве өңки эдйән пикири билен болды.

Шундан сон буларың арасында узак вагтлап ген-гүрүң болмады. Йылдызлар ялдырап, агшамың гараңкысыны барха чалардырды. йөредиклериче, жүлгелер гинелйәр, даглар овнаяр хем көпелйәр.

Ремезан атыны сересап сүрүп уграды, ол кобир ерлерде атының башыны чекип, өңлерине диң салды. Ол шейдип баршына, атыны икинжи, бир жүлге билен гидйән ёла өврүп гойберди.

Өзүниң чала бир судурыны аңладян бу ёдажык булары эрбет чаркандаклыга элтип дыкды. Ол дим-дик га-яның орта билини сырып, эгрем-буграм болуп баряр. Жүлге болса аяк ашагында галды. Ол гижәнин гөзедүртме гараңкысында горкунч гөрүнйәр. Ат бу ёдажыкдан өрән сересаплы баряр.

Ол кө ерден бир метр ёкарлыгына бөкүп чыкяр, бираз йөрәнлеринден сон, ене-де шунуң ялы ерден ашаклыгына лақырдап дүшйәр,

Гижәниң бир вагты. Марал ханы укладын-да! Онуң гөзүне чиш какылан ялы, черрелип отыр. Ол дайысынын гушагындан ики эли билен япышып отыр. Шондан хем оны гаяның йүзи билен тогаланып, ашакылгына гачмак горкусы гаплап алыпды. Ат мунун ялы ерлерден гечмек-де өзүннң бай тежрибелерини уссатлык билеп уланды-да йыкылман-сүрүшмән гечди. Бу ёдажык нирелердендир айлана-айлана, өңки гелйән улы ёлларына тапышды. Онсоң Ремезан әерин үстүнде орнашып отурды-да, өзүнн аркайынлыкда дуйды. Ол демини улудан алып:

— Егенчим, инди етип гелйорис — дийди.

Онда Марал укы аралашан бегенчли сес билен:

— Ахбетип — дийип, йүзүне дөкүлән сачларыны эли билсн сыпалашдырды. Эмма ол атын үсти рахатланан-соң, ымызганып башлады.

Маралын иркилйәнлигинден Ремезаның дүйбүнден хабары ёкды. Шонуң үчин ол шәхдачыклык билен Марала:

— Хава, гелмесине гелдик, егенчим Марал. Йөне шу тая етмегимиз билен дайың саңа бирнәче сөз айтмакчы боляр. Сен мениң айтжак болян затларыма мең гөвнү-мин диениче дүшүнип, гулак салайсандың, онда мен өзү-ми эден ягшылыкларым ерде галмадык адам дийип билердим. Сен ягша-ямана дүшүнйәрсин... Атаң-да атаң, энең-де энең. Булар сен элин аясында ялы гөрнүп дур. Овалдан ахыра ченли сизин дашыңызы доламак, сизи еклемек менин үстүме дүшди. Онуң өзи маңа ярашманам дурмаяр, айратын-да, егенчим, Марал, сениң хор-хомсы болмагыңа мениң гөзүм гыйжак дәлдир. Мен сени алла хақына...

Дайысының айдан сөзлерине Маралдан бир агыз ягшыдан-ямандан жогап гайтарылмады. Ол гөргүли дайысыны: «Сен менин айтжак болян затларыма мениң гөвнүмин диениче дүшүнип, гулак салсандың» диен ерине ченли айданларыны эшидип-эшитмән, уклады ахыры. Шунуң үчин дайысының ёлбойы пикирини ишледип, башыны чиширип тапан ве жанындан сыздырып айдан несихатлары лаглар-дашларын арасында дөкүлип галды.

Ремезан онуң укланындан хабарсызды ве онуң гөпләмән отурмагыны өз янындан ягшылыга ёрды. Бержек несихатларыны берип гутарандан соң:

— Әхем-үхүм... Егенчим, Марал диллен. Сен, әлбет-де, булара дүшүнәрче болансың — дийип, ондан жогаба гарашып дурды.

Марал нирелерде гезип йөр: ол дүйшүргәп отыр, ка-
касы гиден еринден гелйәр, жигиси Өвез какасынын
өңүнден чыкар-да, Маралын дайысы билен оларын өйле-
рине гиденени айдяр. Какасы Маралын гиденине гына-
нып, онун йүзи бозуляр. Ол өйлерине гахарлы гирйәр ве
Маралын әжесиниң үстүнә: «Гыз дийнлйән зат гөрән ере
ыкдырылып йөрүлмели затмыдыр, акмак хелсй, сенин
әтмелини өзүм билйәндирин.» дийип, азм уяр. Әжеси-
-де какасындан геп чекмейәр. Икиси әрбет сөгүшйәр. Жи-
гиси булар инди уршарлар дийип горкяр-да аглаяр...

Марал жигисиниң сесине тистинип оянды. Шол вагт
дайысы ондан үчүнжи гезек: «Егенчим, ханы* менин ай-
данларыма нәме диййәрсин?» дийип сораярды.

Марал дайысынын сорагларына нәхили жогап берер-
кә? Ол оянып, гөзүни ачды. Шонда ол инди оялыгында
атын өзүни эййәм энеден догуп ве өңүп-өсен дагынын
ичинден согруп, дүз мейданлыга чыкаранлыгыны, ене
хем нирәдир бир ере алып барянлыгыны биркемсиз гөрди.

Ол хениз гөзи яшдан долманка, бойнуны бурага-да,
ызына гарап билди. Шонда пахырын гара гөзлерине Кө-
петдаг аркасындан итекләп, гайралыгына гачян ялы бо-
луп гөрүнди. Онсон ол эли билен өз сачындан пугта
япышып:

— Вах-вах! Дайы-дайы! — дийип зарын аглады. Гө-
зүнден акан яш дамжалары болса йүзүнә дөкүлен сач-
ларыны эзип башлады.

Ремезан болса өңки дили сүйжүлилизини эййәм таш-
лапды. Ол Маралын йүзүнә гөзүни алардып бакды-да:

— Өчүп, отур! — дийди.

* * *

Энкамы гачан ат гумака ёла дүшенинден сон, аякла-
рыны бир азажык батыргай басып йөрәмәге башлады.
Эмма ёл узага гитмән, Б—М. обасынын ёкары башындан:
ики ян гырасы гүр агачлык болуп, гаранкырап дуран
даражык көчә чыкды. Оба укуда — үмсүмликди. Хер да-
йым хер ерден бирлән-икилән товук сеси эшидилип, да-
нын якынлашандыгыны яда саярды, итлер гара гөрмән,
агызларынын угруна үйрйәрдилер.

Маралдан сес-үйн чыканокды. Онун шол дайысы
«Өчүп отур!» диениндәки өчүп ве йыгрылып, гөзүни сы-



кып отурышыды. Ол ичи билен йүзүлүп барыян обаны гөрмөк ислемән, ики гөзүни-де лугта юмьрды хем гоншы обаларындан ики аялың үстүнө сатылан еринден гачып баран аялың башындан гечиренлери хакында айданларыны бир-бириңиң ызында ядына дүшүрүп, гөзүниң өңүндөн гечирйәрди. Ремезан болса оба гиренлеринден соң атыны гымчысы билен сайгыламасыны, аяклары билен бөврүнө дебсилемесини гоюпды. Эмма атың алңасаты өзи билен — чалт йөрөйәрди. Шейлелик билен, бу көчеден эп-эсли салым йөрөдилер. Ат бирденкө көчәниң саг тарапындан чыкан гәдик билен шарпа совлага-да, ховлынын ичине уруп гирди. Бу ховлынының ичинде гапысы тамлы бир өй барды. Ат өз угры билен гидип, бу өйүң ишигиңе чепли аяк чекмән барды. Өйүң гаршысында мес алаша даңылгы дурды. Гапыда баггоюн, агылының агзына голайжак шыржа ерде, болса гара кече язылгы ятырды. Онуң үстүндө бир көне-сана дүйрмеги бар. Ат аякларының гүпүрдисине бу кечәниң үстүндәки дүйрмегиң ичинден бир титревүк чал келле «хим» эдип, ёкары согурулып чыкды.

Ремезан бу чал келләни гөрди-де, атының үстүндө отуран еринден ясама сес билен:

— Салавмалейким, Аманлы ага — дийди.

Онуң Аманлы ага диени хыкгы-чокгы эдип, ысгыны гачан аякларының дызына галжак болуп урунмак билен:

— Хах, әхем, алейким салам! Бә, яткешлигим гачайдымыка? Әгер гаррылык хушумы гачыраймадык болса, сесиң эдил Ремезан достумызың сесине меңзәп дуран ялы болайды. Хим, йигит, чакым, хей, бир ян чәмесиңден голайлашармы? — дийип, хасасына сөөнди-де, еринден галды.

— Танадин, атам. Гаррылык ссиң яткешлигиңе чигидиң габыгы ялыжак-да зыян этмәндир. Мен Ремезан достуңызың эдил өзүдирин...

Гарры хасасына сөөнип, онуң янына йөнелип уграмагы билен:

— Әх, шей дий-ә, Ремезан дост, мен дийсене, әгер сен батма-бат Аманлы ага диймән, атам диен болсандың, онда сендигиңи, хей-де, мен танамазмыдым? Көп ягшы. Ремезан дост, адамың гаррадыгыча, укусы гачармыш дийселер-де, мениң укым, гайта яш йигитлериңки ялы гүн-гүндөн көпелйәр. Гөрдүңми, дүңйәни билмән ятып-дырын.

Марал хениз атдан дүшүрилмөккө, ашаклык билен середип, чалы мазалы гөрүпди. Шол вагт Маралын нахили боланлыгыны ве нәмелер пикир эденлигини язып дүшүндирип билмейэрин, чүнки кагызын йүзүнө сыгман, тутушлыгына чогул дөкүлүп баряр. Йөне ол атдан дүшенинден сон, шол бир дуран еринде, эдил ере какылан газык ялы болуп дурды.

Аманлы ага Маралы гөрдн, она йити-йити середип:

— Асыл ёлдашым-да бар дийсене, өрән говы. Дүшүберн — дийип, элини узадага-да, Ремезан билен чаршагыны гарышдырандан сон, хасасының үстүнө әхли лабырыны атып, эгрелди-де дурды.

Ремезан ат тананыны чөзлөп дуран еринден Аманлы агадан оглы Мырадың өйдедигини сорады.

Онда Аманлы ага:

— Мыратмы? Пәхей, хер нәме дийсен-де, гаррылык менде хуш галдырмандыр-ла — дийип, агзыны өе тарап өврүп: — Мырат, тур, хав, дүйөдөп бихабар болуп ятма. Ылха, Ремезан дост гелди. Ремезан дост, ай, боляр-да, Мырада дага-да яш йигит дийжекдирлер. Бу, хов, энесинден гаррап доган ялы-ла. Ремезан, ынанар болсан, мең гөзүм сени гөрөпинде бир докунар. Мен сени гөрөнимде, өз замандаш йигитлерим ядыма дүшйөр. Ол вагтлар йигитлер шейледн. Гижелери ятман гечирердик. Индикилер... Буларын ики шайыны чалшырып, йөрмөкдөп өзге билйән-битирийән гошларыны мен-ә гөрөмок. Мырат, ханы турмадыңмы? — дийип, Марала тарап хасасыны узатды-да:

— Бу шол Мырат билен гүррүңини эдйәңнми? Хә. Ег-а, өрән говы, болуп билйәр...

Онда Ремезан:

— Ох-ов, атам, «Гаррылык саңа кәр этмәндир» дийип, мен өрән догры айдындырын-да — дийди.

Мырат эгипше донь ясгынжак атылгы, сүңүениллик билен дашарык чыкды. Ол: «Бай, Ремезан, сенем ахырын гелер огушясың» дийип, Ремезанын янына гелди-де, она ики элини узатды. Онун кичижик мор гөзлери эййәм Маралы ерлешдирмегин аладасы билен она серетди.

Онсон Ремезана гелмели вагтда гелмәлигини ве өзүнн бирнәче вагтдан бәри гарашанлыгыны айтды. Онда Ремезан өзүпүн гелеринн диен вагтында гелип билмәлиги хақында нәмелердир айдып, өзүнн аклажак болуп урнуп дурмаздан:

— Мырат, нәче гарашдыран болсам-да, ахиры хайырдыр — дийип, хоржуныны онуң элине тутдурды.

Өйден Мырадың ызысүре ики саны аял-да чыкпыды. Оларың бири бейлекисине:

— Гөр, гыз, ханха ене-де ол гырнак алып гелипдир — дийип пышырдады.

Булар чөлден тутулып гетирилен хайван чагасы ялы, йыгрылып дуран Маралың янына первайсыз гелдилер ве онуң перишан халдадыгыны гөрдүлер. Эмма хич бириниң йүреги авамады. Мундан: «Буларың йүреги ёкдур, эгер болса-да дашдандыр» дийип билмели дәл. Маралың шу дүшен ягдайы оларың гөзлериниң өңүнде йөнекей бир зат гөрүнмегини, буларың шунуң ялы мыхманлары хәли-шинди кабул этмеклеринден, ене-де нирелередир атарып гойбермеклеринден дийип билмели.

Булар Ремезаның аты даңкландан соң, бир-бириниң ызындан йөрәп, өе гиришдилер. Марал-да ортарақдан буларың бири хасабында ичерик гирди. Эмма ол бейлекилер ялы ожагың башына гечөгә-де яйрап отурмады-да, дайысынын сыртында гаранкы дула гечип йыгрылып отурды. Атың локк-лонкы эндам-жаныны сока салнан ялы эдип овупды. Гелжекдәки өзүне гарашян затларың гуссасы болса... Ол отуранындан соң, келлесини дызының үстүне гоюп, өйлеринден чыканларындаң бәрки гечен вагты хасапланында-да, дине бир гижәниң геченлигини гаты аз гөрди: ол узакда галан өйлерини гөз өңүне гетирйәр. Ичинден: «Мениң буларда габалып отуранымдан өйүмизин хабары ёкдур. Эжем-де, Өвез жан-да мени дайзамың янында отурандыр өйдйөндир. Вах, какам өйүмизде болан болса болмаярмы, мени бу мелгунын элине дүшүрермиди? Какам жан мен хакда ойланян-да дәлдир. Мен гөржек гүнлерим ахбетин нәмелер билен гутарарка?» дийип, гайгы-гама чүмүп отуран еринде бойнуны дызынын арасы билен ашак гойберди, мыр эдип ука гитди.

Ожагың башында гөк чай ичип отуранлар он укланлыгыны, дүйшүргәп: «Эже дийәге-де, бир янлыгына гышаранлыгыны дуйдулар. Онсоң олар эдип отуран умуы гүррүнлерини сакга сакладылар-да, Марала бакан гаранкы дула середишдилер. Маралдан дине бир «эже» диймегинден башга сес-үйн чыкмады.

Ремезан-сыртына өврүлип:

— Хим, Марал, нәме? — дийди.

Жогап ёк.

— Тур ханы, чай ичәли!

Жогап ёк.

Ремезан тирсегине сөөнәге-де, Маралын үстүнә абанды-да, онуң дем алшына дин салды. Гөрсе, Марал йүке гапдалыны сөйәп, дүнйәни билмән уклап ятырды.

Мундан соң Ремезаның йүреги бир арам тапды. Ол йыршарылып, Мырада тарап өврүләге-де:

— Мен мунун хакында озал саңа гүррүң бермедим-микәм? Шейлеми? Бу өзүмизден, мең аял доганымың гызы боляр. Мен мунуң ызында геп гүррүңиң болуп билме-жегини айтжак болярын. Бу мениң аял доганымың гызы. Атасы тирьеккеш. Мең муң агасы билен алыш-чалшым барды. Ол гызы шу ере гетирип сатмагыма разылык берди. Энеси болса өз доганым ве оны разы этмек мең үчин кын болуп билмез. Йөне, өз билйәниң, муны нәме болса, шол болсун эдип, озалкылар ялы ким болса тутдураймалы дәлдирис. Мунун ерини, хор-хомсы болмажак ерини тапжак болмагымыз герек...

Мырат элини маңлайына гоюп, нәмәнидир пикирленйәрди: «Муңа ярайжак ким бар? Аларманың-а аңырсы-да ёк вели... Ким шуңа болжак адам?»

— Эдил болайды — дийди-де, гөзүни гинден ачып, Марала ямашгандан серетди.

— Шей дийсене асыл, өзүмизинки дийсене, болды-болды!

Ремезан:

— Мен, хав, херки зады гөзден салмаян — диенин-ден соң, Мырат:

— Вий, халыпа, Ремезан, мен муңа ол баякы дий-йәниңмикә өйдүп, асла пикирем бермән отурыпдырын. Бу асыл өзүмизинкидир дийсене. Болуп билйәр. Шейле боланы өрән говы, ёк, халыпа, муны мазалы ере ерлешдирмек диениң өзи, озалы билен алланың ишидир, ондан өне гечип болмаз. Хер кимик дуз-чөрөк несибесиң нирә чексе, шоңа, несибели ерине гидер. Йөне, биз, алланың өзи ёл берсе, мунун багтынын ачылмагына себәпкәр болуп билерис — дийип, агзыны тамшандырды.

Ремезан ичип отурап чайлы кәсесини ерде гойды-да:

— Өз-ә шол ердән шу ере сен дийлип геллендир — дийип, өйүң түйнүгине гөзүни гездирип чыкды.

— Өрән ягшы. Сен Атабай диенлериңи танаян-а дәл-сиң? Шейлеми, шу ерлерик-ә улудан-кичиси оны тана-

яндыр. Янкы ядыма дүшйэр, ол өнрэк мени гөрөпинде «Шунун ялы зат гөзүңде болаверсин» дийип саргапды. Бу өрөп говы ерде ядыма дүшди. Ёк, сен мунун мазалы ерлешдирилмегиниң хич бир аладасыны этме, халыпа!

Ремезаның укусы гелип бүрүлйән гөзлери ачылды. Ол Мырада:

— Сениң ол диййән адамыны мениң танамагым шейле гереклими нөме? Сен өзүң танаян болсаң боляр — дийип, илерп-илерп омзуклады.

Онун өзүня аркайынлыга салмагы Маралы ерлешдирмек аладасыны эййәм бир яплыгына атаплыгыны билдирийерди. Мундан соң ол Мырада өзүниң гынаажыны айтман отурып билмеди.

— Билйөрмиң, мен мундан он-йигрими гүн озал гелмелидим. Эмма бир багтсызлыга учрадым. Шейле болды: өнрэк бир пута якын тиръск алып ёла чыкыпдым. Елдашым гурсун! Сен оны танаяп дөлсин, оңа Мәммет диййәрлер. Елы яңы орталапдык. Бирдеп арачэк саклаяндарын үстүндеп дүндүк. Нәдерсин, гачара-гуталара май болман галды. Олар гайгырман атмага дурдулар. Мен болса «Нәмс болсам, шол болайын, гачан гутулар, буларың эллерине дири бери дүшмәйин» дийип, йүкүми ташладым-да, атымы ызына тарап гамча басдым. Шейлесик билеп, өңүнден зордан гутулдым. Елдашымдан хабар-хатыр болмап гелйэр. Ол эле дүшөндир. Хэй, болмадык бир иш болды. Елуң угруны бәш бармагым ялы билип дуран халыма, өзгәниң диенише гидйәп-де, ялчышылык эдйән отурыберйән. Боляр-да, ол дейюсың баласы мениң башымы элимден алды. Нөме эдейип! Ине шондан соң... Муң яшы он икисине гидендир. Мунун диңе гөзс гөрнүп дуран айбы: гарыбың машгаласы болмагыдыр.

Мырат шу вагт өзүни хемме задың хөтдесинден гелйән адам ялы тутуп гомпарды-да:

— Рсмезан, мен эййәм сениң болян затларың дүйп-тейкарына чснли дүшүндим. Биз, билйәрмиң, яңкы Атабай диенимизи сыпдырмалы дәл. Ах, йөне яңкы диениңс менем гынаандым. Билйәңми, халыпа, шу гүнлер тиръсгин йөргүнали гүнлериди-дә. Пархы ёк. Баш саглыгы болсун. Сен инди онуң зыяныны ядыца салып-да отурма. Онун зыяныны ынха, саглык болуп, иши ёла салсак, анры яны билеп гайтарып аларыс — дийди-де, гелнинс:

— Хэй, ханы тур-да, ене бир чай демле. Түнчс гайнап гутарды, тур-ла, ханы тур-ла! — дийди.

Мырадың какасы шол бир көне хени билен хүнүрдөп, ичерик гирди. Ол буларын нәме хакында гүррүн эдиپ отуранларыны аншыржак-да болман, өз угруна: «Ремезан, дост, яшлык эйләни-бейләни бакянчан гечип гутар-яр. Ынхалыкга, ишалла, бизиң ялы боланыңызы бир гүн билмән галарсыңыз. Онсоң бу затларын хеммеси эдейин дийсениз-де, йөне ахмыр болуп галар» дийип, буларын яңы гызышып башлаң гүррүңлерни шол ерде саклады.

Ремезан Аманлы аганың гүррүңине гөвүнли-гөвүпсиз «хә» берип, бир чәйнек чайыны бошатды. Онсоң ол аяк ёлуна гитмек үчиң теллегипи башына илдирди-де, дашарык чыкды. Мырат-да мунуң ызы билен дашарык чыкды.

Мырат гүррүни яңкы гоян ерлериндеп алып башлады:

— Ремезан, сен бир зада ягшы дүшүн. Мең Атабай диеним хер бир өнъстени алыбержек адам дәл. Ол сайлап-сечип алманы-да онарян адам. Ол маңа: «Шунуң ялы адам гөзүңде болаверсин» дийип табшыранда, иң улы саргыды «Сонуңың гачар-тезер горкусы болжаклардан болмасын» дийжек болды. Билйәрмиң, онуң билен бир гарындашлык ачып болса, шол онсоң боланы, хазначыны өлдүрдигин. Ол түчжар бай. Догрусыны айданыңда, онуң адамдан гизләп йөреси айбыда ёк. Йөне ол яшы орталашан адам, ол хич, ики саны аялы бар. Мениңче, олар-да хич. Булары сениң-де йүзе алып дурмажагыны билйән. Онуң башга тараплары болса яңкы айдышым ялы, хут бизиң диен адамымыз. Бизе дагы онуң нәмеси герек-айт, халыла?

Мырат шулары айдярка, Ремезан насдан долдуран агзыны гүпбердиң, гөзлерини сүзүп дурды. Ол: «Хут бизиң гөзләп йөрәп адамымыз» дисинде, агзындакы насзыны ховул-харсаллык билеп ере мачыладага-да дөкди-де:

— Хим, сениң эдениң маңа боляр. Йөне өзүн билйәрсин, мунун атасы хем әнеси шундан нәден-нә боларка дийип, бәрилерине середип отурандырлар. Маңа дийсең-ә, онуң йигит болмагынын я-да гаррылыгынын пархыны-да билип бармаярын, сен бейлеки тарапыны айт.

— Мени өзүң билмән дурмун? Булар ялы ишлери мен шу гүп гөрмели дәл. Йөне сени бу ерде бөкдәп гойман, ишин болжак угруна хаял этмән чыкмагымызы айт, сен нәхили гөйјөрсин?

— Сен өз билшиң яли тизлешдирибер...

Мырат бөврүне диңширгенип дурды-да:

— Шу ерде мени ажажык икиржинлендирйән бир зат бар. Мен сана шуны айтжак боляп: Атабай диеним ил арасында абрайлы, дөвлетли адамдыр. Дур, энтек, мен айтжагымы бери айдышдырып гутарайын-ла, хазир гутарян. Билер болсан, ол йөне бир эллешип өтагитмели адам дәл. Она «Аялы гачыпдыр-тезиңдир» диен я-да ене бир шуна мензешлер гелишжек зат дәл. Шу тарапына икимизиң-де пугта дүшүнмегимиз герек. Билйәнми, мен муны нәме үчин диййән, соң бир гүн шейле бир иш болуп галайса, онда мениң онуң янында йүзүм-ютум болжак дәл. Шейле йүзүгарачылык болса, мениң маңлайымда хемишелик тагма болуп галжакдыр — дийип, Ремезана өрән чыны билен айтды.

Онда Ремезан:

— Мырат, сен мениң шу айдан сөзлериме питива этмейән ялак болмасана — дийип, алкымыны ашак саллады, йүзүни бир янлыгына кесертди-де, өзүниң өйкелейән-лигини аңлатды.

— Ёг-а, ёг-а. Сен мундан гөзнүңе хич бир зат гетирижи болма! Мен сен сөзүңе ынанман, кимин сөзүңе ынанайын? Мен йөне месайыкыны айдян.

Ремезан йүзүни чыныргадып:

— Мундан шейле затлар чыкар дийип, гүман этмек болмаз. Бу озалкыдан башга дийип айтдым ахыры. Бу хениз дүнйәде хич бир зады гөрүң-эшиден машгала дәлдир. Шунуң ялы хем бу кимин элинде болса, шоңуңкы болжакдыр. Сен ол тарапындан аркайын бол, нәме этжек болсан, ёлундан галма-да эдишдирибер.

Булар гүндогар ягшы чаларып, даң атаны месе-мәлим болянча: дашарда гүррүңлешип дурдулар.

Мырат гүндогара гөзүни айлады-да:

— Бов, Ремезан, гөрйәнми, эййәм даң атып гидипдир. Ханы инди шу ерде гүррүңи гысгалдалы. Мен яңкы Атабай диеними сен нәхили билйәрсиң? Эгер сен: «Ол болар» дийсен, онда мениң хаял этмән, шу вагтдан онуң үстүне атланмагым герек. Оларыңкы голай-голтурм ерде дәлдир, өрән узакда.

Ремезан:

— Боляр, сениң эденин боляр. Муны инди ызына гайтарып алып гитжек гүманым ёк ахыры — дийип, ялан гүлкүсини этди.

Мырат сүннүениллик билен өе күрсәп гирди-де, аты-

ның аяғындақы зынжырың ачарыны алып, ене атының даңылғы ерине чыкды.

Мырат атыны эерлейәркә, Ремезан-да: «Менем инди-ден сон ятып дуржак дәл» дийип, онуң бейле янында кибтини гысып отурды-да, Мырат тә атыны эерләп бол-янча, Маралы магтап сакырдады.

Мырат ишиниң оңжагына ынанч билен атына мүнди-де: «Агшамлык гелип билсем гелерин» дийип, Ремеза-ның Маралы алып гелен көне көчесине дүшүп гитди.

Гырнак сөвдасы

Ремезан Мырады уграданындан соң хаял этмән, өе уруп гирди. Бу вагт Марал дула гысылып ятырды. Укы ниреде? Ол хәзир гам чекйәрди: язгыдынын гара гүнле-рине горкы билен гарашярды, гөзлеринден болса эдил эрейән ялы яш дөкүлйәрди. Ремезан оңа гөзүни алар-дып середе-середе, ожагын башына гечип отурды. Бу вагт хова ягтылыпды, өйде ятанларын хеммеси тур-шупды.

Ремезан ожагын башында отуран еринде чай ичип кейпини көкләнинден соң, Маралы өз гөзүнин өңүнде хич бир яна сыпдырмажак болян ялы, өйүн дулунда дүн-дерилип ятды.

Аманлы ага гүнортанлар овнук-ушак ишлерини эдиш-дирди-де: «Ремезан билен гүррүнлешип отурайын» ди-йип, өе гирди. Ол өз башындан гечиренлерини хас арт-дырып гүррүн этмекчи, ол шундан леззет тапярды. Ол Ремезан билен озал-озаллар хем телим сапар гүррүн-деш болуп, өзүниң Гөкдепе уршунда боландыгыны, Эйрандан бирнәче гезек гырнак гегирип сатандыгыны гүррүн берди. Ол өзүниң адатына гөрә, гүррүниңи ондан-мундан айлап, ахырыны оглы Мырадын өзүче догман-лыгына сырыкдырды.

Мырат даңданларкы гидишине икиндинлер ики атлы билен гайдып гелди. Онуң яны билен геленлере Аманлы ага атларыны баглар ялы ер гөркезди ве олара атларыны багламага көмек берди. Ремезан дашарык чыкып, шол бир дуран еринден хич яна гозганман, шу гелен атлылара бүтин үнсүни берип сын эдйәрди. Мырат атыны ховул-хара баглады-да, Ремезаның янына алкасақ гелди. Онуң гушагынын ужундан тутуп дурды-да, юваш сес билен шейле дийди:

— Халыпа, гелендирис. Халыпа, эгер гөрерин дийсен, халха, серет, сен оны пугта танап гой, аныркы дор атын янында дуран эли хоржунлы пыяданы гөрийәрмиң? Шона ягшыжа серет. Хава, ол шол Атабай дийһәнимин хут өзүдир. Есер адам-а? Гөрийәрмин, онун бедени хем йүз кешби дагысы-да байлара лайык гөрүнһә — дийип, етмишин төверегини гарбалаң, гарны гәберни, өңүне чыкып дуран, эмма йүзи жоззук ялы гызыл ягаллак ве өзүни улумсы тутжак болуп дыржашян чал пыяданы гөркезди. Ондаң соң хем Ремезанын йүзүнден нәмедир бир зады аңжак болян ялы, чинкерилип серетди.

Ремезанын өзүне гөркезилен бу чалжа пыядадан гөзисув ичмедик болара чемели, ол гөвүнсизлик билен:

— Хим, гөрдүм — дийип, йүзүни бир янлыгына кесердип жогап берди.

Мырат ене-де:

— Гөрөн болсаң, халыпа, она сынын отурдымы? Эгер сынын отурмадык болса, онда шу тайда өнүнден айт! Ханы догрурак дуруп жогап берсене — дийип гысады.

Ремезан йүзүни аграс ёкарык галдырды-да:

— Ёг-а, йөне гаты гожалан экен. Бейле адама гарашмандым — дийип, башам бармагынын ужуны агзына салып дишледи.

— Ай, сенем, валла, халыпа, ханы болмаса бейлек баралы — дийип, Мырат оны өйүн ишигинден бәш-алты әдим бейлерәк чекди-де:

— Халыпа, мен буларың хеммеси сең айдышың ялы болсун дийип, хер бир тарапларының аладасыны әтмели болярын. Ёк, дурсана-айт, валла, саңа айтжак затларымы айдышдырайын, сен өңүрти эшит, онсон. ...Ине шу гелшимизе-де мен онун аграмыны салларлап гөрдүм, кемини-дагысыны гоян дәлдириң. Бу гаты аларман. Өзүниң чакыны-да сыздырды. Сен, хей, дурубәр, мен хеммежесини айдышдыранымдан соң, гөвнүнден чыкараны-да, бәш йүзе эгленмән барды. Ондаң аңыррак-да чекмек болжак. Хава, боляр. Онсуны өзүм билиәндириң. Эмма саңа озалы билен шуны табшырып гоймагым герек: сен муны танаян дәлсин. Танамаян болсаң, бу дүйһәниң гурлушыны ахмал гөрийәнин, өзгәниң тутан гушуны үтүп гойберениң биридик. Бу өрөн адам бакан адамдыр: сен мунун янында өзүни саңа хем ынамдар тутжак бол. Гепсалувындан өз алжак адамсының гачар горкусыны аз

этмейән ялы гөрдүм. Яны гелйәркәк, ол гүррүңиң арасында ики-үч ерде дагы: «Аталарымызың айданларыны-да бихал гөрмели дәлдирис, олар: «Гурт чагасындаң эки болмаз дийипдирлер» дийип, улудан-улудан демини алды. Сен мунун нәме дийилдигине бери дүшүнәйми? Дүшүнәй болсаң онда өрән ягшы. Олмы? Онуң яныдакы йигитми? Ол хич ким. Оны йөне янына аттутар эдиңи гөтерди өйдәйән... — дийди-де, мыхманларына тарап гөзүни айлады.

Ремезан телпегиниң этегиндән бармагыны сокуп:

— «Горкяр» дийдинми? Сен муны гачар горкусыңдан аркайын этсәң болмаярмы? Онсон-да сен муны бәш йүзден-де ёкаррак нәче сүйшүрмек болжак дийдиң? — дийип сорады-да, Мырадың жогабыны эшитжек болуп, гулагыны габардып дурды.

— Халыпа, сен аркайын бол. Мең муна диер ялысыны диймә кемини гоян дәлдин. Ол мана худая уйшы ялы уйяр. Йөне сениң хемме болушларың мең айдаларымы хақыкат гөркезил дурсун. Ягшымы? Сен геплемесеклигини этме-де отурыбәр!

— Боля-боля. Йөне өрән гаты гожалыпдыр... Бәш йүз...

— Я валла, халыпа, Ремезан, сенин пул тарапыңдан ясы янын ерде болсун-да. Бәш йүзүңем санап, аңырсына чыкып болармы? Сен йөне сесини чыкарма-да дурубәр. Әлимизе дүшенидир — дийип, Мырат Ремезаның бөврүне гамчысының сапы билән дүртекледи-де; мыхманларына бакан серетди.

Ремезан ичиндән: «Бәш йүз... Бәш йүз, бар, шол алты йүз болсунда, шонда-да ужундан оңа-муңа беришдиренимде, хут өз жүбимде галжагы нәче болжаг-а?» дийип, пикириндән гецирепиндә, келлеси ашак салланыпды.

Мырат мыхманларының атларыны даңышдырып болалларыны гәрди. Эмма Ремезана: «Пугта танап гой» дийип, гөркезен яңкы чалжа мыхманыны гөрмеді. Атларын янында атасы билән бейлеки мыхманы гүймен-сүймен эдиң дурды.

Ол булара;

— Инди нәме дурсуңыз, атлары даңышдырып болан болсаныз, гелишибериң — дийди-де, соң атасыңдан «Ханы Атабай ага» дийип, сесини ашакладып сорады.

Атасы оглуның сорагына жогап бермек орнуна гайралығына гөзүни үмледи.

Мырат атасының середен тарапына гаранжакланда, мыхманының көне хаятын дүйбүнде арканлыгына гайшарылып отураныны гөрди. Ол шу вагтдан хем пейдаланып, Ремезана ене нәмедир бир затлар диймекчи болуп өврүлди. Эмма Ремезан ондан өнүртиледди. Ол яңкы бөш йүз дәл, алты йүзи дегишли ерлере пейлашдыранда, хут өз жүбүсүнө дүшйәни гаты аз гөрүлди ахырын. Ол шонун гынанжына болса герек:

— Мырат, мен-ә билмейән вели, ханы өзүнем бир середип гөр. Өз-ә... — дийип, дилини дишледди-де, Мырадын йүзүнә ене-де чинкерилип серетди.

Мунун дийжек болянына Мырат өзүчә дүшүнди. Ол байың гаррылык айбыны басырып билмезлигине дарыгярды. Шоңа гөрә-де Ремезаның: «Өзүнем бир середип гөр» диймегини байың гаррылыгындан нәразычылык билдирип диййәндир өйтди. Шонун үчин-де ол гатырганып башлады:

— Халыпа, Ремезан, мен сени бейлесин өйтмейәрдим. Сен-ә түйс... монжук гөзлейәнин бири экениң. Өзүң айтдын ахыры, «Нәме болса, шол болсун, эмма пул болсун» дийип. Шей диймединми нәме? Мен сениң диениң билен йөрйән. Сен шунун ялы адамы ниреден тапжак? Нәме, геп адамың бир санач уны көп я-да аз иймегиндеми нәме? Геп онда дәл. Мен, валла, бу болшуңа нәме дийжегини билемок, бир эй диййәрсин, бир-де бей диййәрсин. Бар, сен диениң болсун: хамала, ол 15 яшындамыш. Ахыры зады болмаса ол бәбек боланында нәме, ондан нәме болжак? Онуң пулы көп. Сенем бир өз диен сөзүң үстүндә дуржак бол ахырын. «Бир элде ики гарпыз тутдурмаз» дийипдирлер, халыпа...

Ремезан яңкы аз гөрнүп дуран пуллары элинден гидип барян ялы болуп гыссанды:

— Мырат, сен мен дийжек боляныма башга хили дүшүндиң. Мен онун гаррылыгыны мызайык эдемок. Асыл мениң онун гаррылыгы билен ишим ёк. Сен мен диенлерим билен болма-да, өз билениңи эдиберсене. Догры, мен озал айдан экеним...

— Менки сана ягшылык.

— Билйән, боля-боля...

Мыхманларын голая гелмеги буларын гүррүнини гысгалтды. Мырат оңа гыссанмач: «Өзүм хеммесини онарарын» дийди. Онсоң хем «Хә, гелшиберин» дийди-де, мыхманларыны Ремезан билен танышдырды. «Тамда отуры-

берсек нәдеркә?» дийип, ол булары өйлеринин ишигин-
дәки тама алып уграды.

Мыхманларын чалы өзи билен дәл. Ол нәмелердир
гөржек болуп, даш-төверегине ялтактарды. Ол өйүн га-
пысыны гыялап серетди, шонда габсаның ярпы ачыклы-
гындан өзүне бирнөче gözлериң середйәндигини гәрди,
аял сесинин пышырдысыны эшитди. Онсоң шол тарапа
ичи ак гылдан долуп дуран гулагыны тутды, эмма нәмә
дийилйәнини эшидип билмеди. Йөне ол gözләр байың
келлесине хер хили пикирлери ызлы-ызына гетирип ге-
чирди. Ол илки бада бу gözлери гөренинде, өзүни сындан
гечйән яш йигит дәлдин өйтмәнди. Шонуң үчин хем
ол гурбы гачан дызына бар гүйжүни йыгнады, салларын
дуран гарныны болса чекишдирди. Шейлеликлеийн, ол
бирки әдимини дикгерип әтләп-де билипди. Эмма онун
бу ясамалыгы узага чекмеди: бирденкә өзүни сындан ге-
чип, өйленмек гезегини мундан элли йыл озал гечирен-
диги ядына дүшди. Шонда гелин-гызларың өзүне сын
әдип середендиклерини, шонда өзүниң гыз gözүнден
сүссы басылмаян йигрими яшың дәлижесидигини ве ин-
ди болса өзүнден ол вагтлардакыдан биржик-де дерек
галмандыгыны сонкы элли йылың ичинде бирденкә göz
өңүне гетирип гөренинде, эсси айылып гитди, йүзи ага-
рып башлады. Ичинден хем: «Булар мең үстүмден гүл-
йән ялылар-ла. Индиден соң мең нәмә болуп йөрдүгим-ә!
Мең дүнийәде кем задым бармы? Худай маңа берип биле-
нини берипдир. Маңа индиден соң ләмә әтмек герек? Ме-
ниң инди диңе бир «худайың» эденине шүкүр әдип, онун
ёлуна гижә-гүндиз дога окап отурмагым герек. Мен бир
гырнак алып, онун гүйжүнден пейдаланманымда, хар-
жымы тапман дурунмы нәмә? — дийип, акылына геле-
нинде, гарнына елмешип дуран гысгажык аяклары тит-
редди. Эмма чал бу дүшән оңайсыз ягдайындан бирденкә
чыккы-да, деррев өзүни дүрседи: — Бе, мен хәзир бу зат-
лары нә акыл билен башыма гетирйәрин? Худайым, эде-
ниңе шүкүр. Мең яны пәмәден сүссум басылып гитдикә?
Ил гүләр ялы, мең илденчыкма нәхили болшум бар? Мен
гүлнәр ялы көр, гышык дәл, йыртык-йирик дәл. Он ики
сынамда чигит ялы-да кемим ёк, онсоң-да, мен бу тая
сындан гечип, өзүми халадып, бирегин дүйпде отуран гы-
зыны алмага гелмедим ахыры. Муны буларың өзлери-де
бийләндирләр. Бар алжагым бир гырнак. Текә миннетим
пәмә, маңа бержесини пулума берсин, малыма берсин —

дийип, гапа етди-де, өңи билен тамың ичине уруп гирди. Мунуң ызы билен бейлекилер-де гирдилер. Чал, итден гачып саман күмә уруп гирен пишик ялы, тамың аңры бурчунда бәрисини бакып отурды-да, гөзүни гөгердип гапа серетди, теллегиниң ичинден болса уллакан кырли яглык чыкарып, маңлайынын дерини сырышдырды...

Ремезан билен чалын ёлдашы хем өзлеринин отурышларыны онуң отурышына мензедип билишлериңе мензет-жек болуп, онуң янына гечип отурды.

Мырат ич ишикте михманларының ерлешишлерине середип дурды. Мыхманлары орнашансоң, ол ишикте ду-ран еринден ызына өврүлип, галыдан дашарык бойнуны узатды-да:

— Ханы, бу тая чай гетирип башлаң! — дийип, гы-гырды.

Онсоң өзи-де буларын янына гечип отурды.

Гүррүң көбир харытларың гытлашмагы, көбир харыт-ларың нырхының гымматлашмагы ве пулуң гүйжүниң гачып бармагы догруларында яны башланып угранын-да, биринжи тапгыр дөрт чәйнәк чай гелди.

Бай жонтук бармаклары билен чайыны ағдарышдыр-мага отурды. Ол:

— Ёгсам-да, Мырат, буларда чай нәден алшылып-бершийләр? — дийип, гөзүни гырпылдадып сорады.

— Чаймы, Атабай ага? Хемме ерде бир мензешлик — дийип, Мырат сонкы гүнлерде дәнәнин белли бир нырх-да дурмаяныны, гүнсәйи гымматлаяныны айтды.

Онда бай:

— Шей дий-ә — дийип гениргенди-де, кәсесинин дүй-бүндәки чай галындысыны тамың дүйбүне серпиң кой-берди. Онсоң дүйнәнин хер бир тарапларындан хабардар адамлардан болуп, бу йылын (1916-нчы йылың) реже-синиң эрбетлигини, хемме ерлерде гуракчылыгың бар-лыгыны, дәнәниң гаты гыт хем гыммат болжакдыгыны, эмма өзүниң бу ховпдан халасдыгыны — дүйнәсиниң дарыкмаяндыгыны загтыхошлук билен гүррүң этди. Ол гүрлейәрди, болмасы затлары-да айдышдырып отырды. Эмма оңа гаршы чыкып, онуң билен энекләшән ёкды. Ол гүррүниң өрән хилебазлык билен эдйәрди, хер бир сөзлемини өзүниң шу ере гелмәкдәки максадының пейда-сына баглап дүййәрди. Мырадың «Пулун гүйжи гачан-кырлашяр» диенини болса ол пугта дуруп инкәр этди. Ол: «Адалатлы ак патыша хөкүметиниң сарсман дуран-

бу вагтында, онуң пулы говшаяр, гүйжи гачяр диймек хөмүкете гаршы вагыз этмек ве кулли женаятдыр» дийди.

Яны бошап гиден чэйнеклер енс-де долуп гелди. Чэйнеклерин ызысуре Мырадың гарры энеси-де бу тамын ичине сүйренип гелип гирди. Бу гарры Атабай диййәнлериниң адыны-соруны өмрүнде бир гезек-де эшитмедикди. Атабайың өзлерине бир сов билен мыхман болуп геленини, онуң кимлигини ве нәме иш билен геленлигини болса хэзирин өзүнде болян гүррүңлерден эшидипди. Эмма Атабай дийилйәниң нәхили сыпатдакы, нәче яш чөмесиндәки адамлыгы оңа айдылманды. Ол «Гөзи ёгун йүзи ёк» эдип, буларың үстүнә — ичерик хыклап сүйренип гирди-де, отуранлара тарап йүзленип самрады.

— Худайың өзи гереклемесе нәдерсин, гөргини гөрүп йөрмели болян, гаррылык гурсун, балаларым, бу адамда гөзөм гоймаяр, гөрмегем. Огулларым, биринизи-де гөрийән дәлдин. Аман-саг гезип йөренмисиниз? Атабай ханым, худайымың өзүниң саңа-да бердиги болсун... — дненинде, Мырат йүзүни гамашдырып: «Әже, сениң ялы гарры өйдә худай диер отуар-ла» дийип, онун сөзүни кесди. Бай бу гарры энә нәме дийжегини билмән середип дурды-да, ахырым батлы: «Шүкүр, гургундырыс» дийди, эмма эндик эдеп эллери сакталына барып дегди.

Гарры динширгәп отуран еринден байың берен гайгаргысыны эшитди-де, оглуның «тур» дийип гыссамасына бакман, анырдан йүрегине дүвүпжик геленлерини ызы-ызына суншурышдырды:

— Оглум, Атабай, худайың өзүниң саңа-да душурдыгы болсун. Мулуң ялы зат сетаңда-сейранда бирегин багтыңдан чықар. Ремезаның гетирен бу гырнагы хут сениң багтыңдан чыкаяп бир зат. Худайың өзи бендесиниң багтыны ачык эденинде, шейле боляр. Инди мендә гөз галмады, балам, яш вагтымда мен гөзүмдән гечирмән, гелип эдинмездилер. Мазалы, гелиплерим мең тербиәмн алыпдырлар. Олар гыз танаярлар. Гелинлериниң Марала сыны отурышдыр. Гырнагың адына Марал диййәрлер, сен пугта ядында сакла. Гелинлерим оңа: «Гырнак дагы диер ялы дәл, багтлының багтыңдан чыккыйжак бир машгала» диййәрлер. Хана, инди оглум Атабай, күрт-көвшөл, гыз-гырнак дийип, ол тарапыны селжерин дурмак герекми? Мен гереги ёк дийип билйән, огилиларың аягы душуп, перзенди болуп дурса, хер ки-

миң ислегеи шол, шоңа етеси зат ёк — дийип, ол буларын дашдан айлап эдиپ отуран гүррүнлерини бозды.

Гаррының сөзлери бая хош якды. Онуң мекир гөзлери өңкүсинден-де бетер йитилешди, ол отурышыны тижеди-де, петекесини өңе чыкарып:

— Мырат, азар берме, отурсын-да, гарры адам гүррүнчи боляр — дийди.

Бу гарры ене: «Оглум Атабай» диенинде, Ремезан бир отурышына отурып билмән, йүзүни кесе-кесе совялды. Шунуң ялы хем ол Атабайың «Гарры адам гүррүнчи боляр» диймегине ген галып, Атабайың йүзүне гөзлерини алардып серетди.

Мырат энесини бу ерде отуртман кован болса-да, онуң гөдеклигинден пейдаланып билди. Ол энеси чыкансон:

— Догруданам, иру-гич шу хакда гөплешмели болярыс, бай ага — дийип, ол инди өзүниң башга затлар хакында гүррүн эдишип отурмага гызыкмаянлыгыны билдирди.

Бир салым дымышкылык болды. Бу дымышкылыгы байың яны билен гелеп йигит бозды. Ол чай ичип отуран кәсесини йүзүне тутуп:

— Атабай ага, биз шу агшам гайдярысмы? — дийип, бирден дилленди.

— Хава, биз шу агшам гайтмалыдырыс... — дийип, бай аркан гайышды-да, Ремезаның йүзүне пикирли серетди.

Мырат ене-де:

— Менем шонун үчин-дә, шу хакда гөплешип отура-лың диййән — дийип, ол Ремезаның йүзүне гөзүни айлады.

Шу вагт Ремезан Маралы эсли салым гөзден саландыгыны ятлады. Ол мундан сон ынжалыклы отурып билмән, Маралың барлыгыны барлап гөлмек үчин болса гөрек, дашарык чыкды. Бу чыкып барярка, бай онуң аркасында йити-йити середип дурды-да, Мырада:

— Күртлер шара-вурә эдип, бичак гөплеген болярмыка диййәрдем велли, бу бейле дәл-айт, Мырат. Мен ол диен ченим мундан чыкмады. Гуаун-да шейле садасы болар огушян. Дымып отурышыны гөрийәңми, ичинден гаты көп ялың гечиренлигини хабар берйәр. Сеп муңы озааракдан бәри танаярмың? Өз иш салышып йөрән адамың гөрек? Онда болса ягшы, «Юрды белет чапар» ди-

ийипдирлер. Ханы онда сен мунун билен мени ягшыжа танышдырып отур. Сен мунун хасиетлерине белетсин. Мунун хайсы тарапындан баранымызда, ягшы болар? — дийип, илери-илери гобсунды.

Мырат жубусинин агзыны ики янаыгына ачан бир адамды. Бу дине ики тараплайын урманын гамыны ий-йер, сөзданын болмагыны ислейер. Бу сөздада кимин утаны, кимин утуланы онун учин атын гулагы ялыды. Шунун учин-де ол байын сорагына шейле жогап берди:

— Атабай ага, сен мен диним билен бол. Бу иш мен элимдеки иш. Хазир ол гелер велин сен деррев хабарыны бер, «Мени угратмак билен болуң» дий, онсон отурыбе-рин. Мундан соңкусыны өзүм онаарарын. Бу овнук-ушак задың үстүнде чекелешип отуржак адам дәл. Йөне бир зады бар, муны саиа өнрөк айтмакчыдым, эмма ягдайы-ны тапыл билмедим. Шиндизем гичлик эдип дуран зат дәл: ол бәш йүзи гаты аз гөрйер. Середип отурсан, шейле хем, йөне пәхили болса-да, онушмагыңыз герек. Дур энтек, Атабай, бу мундан ики ай озал бир тиръеккеш гырнагы бәш йүзе сатып гитди...

— Өрән говы эдипдир. Гырнакдыр-да, гой, мунам шоң ялы бәш йүзе берсин. Нәме, дереги чыкман дуряр-мышмы?

— Бәш йүзүң, Атабай ага, гаты аз болар...

— Мени гырнагың алшылып-бершилиң ерини бил-мейәндир өйдйәрмин? Мүне барсаң, хер кимин дулда отураныны алмак боляр ахыры.

— Онда-да, Атабай ага, чака бармалы, бираз ёкар-рак чыкмалы боларсың.

— Вей, оглаң, Мырат, сен дийәнин нәме? Сен оюн-оюндан чыныргадып барярсың-ла! Муның-а болмады. Мундан ёкарламак, чакдан чыкма болар. Сен бейле ди-срсин өйдүп, ятамда-турамда ядыма дүшмейәрди — ди-йип, ол Мырады хаялчыратжак болды.

Онда Мырат:

— Шонда-да, бай ага, сен утырсын — дийип йыл-гырды.

— Утмакда я-да утулмакда геп ёк. Мениң: «Не чиш кәйсүн, не-де кебап» эдесим гелйер. Йөне сен мен тара-пымдан айрылма. Сен гадырыңы болса өзүм...

— Атабай ага, мен сен тарапындан айрылып, хич ина гитмедим, гитмегем ислемайан. Шу эдип йөрен хыз-матларымын хеммеси сен учин. Йөне чака гаралашса,

ягшы болжак. Ол-да аларыны биленинде, алласыны гараман дуранлардан дәл.

Бай гөз ачып-юмасы салым бөврүни динширгөп дурды-да:

— Сен онда ене нәче ёкары чыкмалы болар өйдәк? — дийди.

Булар хениз дил дүвшүп гутарманкалар, Ремезан ичерик күрсәп гирди-де, өнки ерине гечип отурды. Шундан соң гүррүн догруланды. Бай мавы гөзүни депесине дикди-де:

— «Мыхманы атар, башыны гутар» дийипдирлер. Шонун ялы-да бизи шу агшам угратмалы боларсыңыз, кын гөрмесеңиз — дийди.

Мырат билен Ремезан бир-бирлерине середишди.

Бай:

— Хабарымыз болса сизе нәбелли хабар дәл, ханы инди сиз бизе нәме айтжак болсаңыз, айдып отурың. Биз эшидип отурыаыс — дийип, гайра сүйшүп, сакгалыны эли билен сипалашдырды-да, янкы сөзлеринин үстүни биркемсиз долдурдым этди.

— Бай ага, бирденкә гыссанмачлык тапыбермәңизи гойсаңыз-ла — дийип, Мырат Ремезаның йүзүне йлыгырып серетди-де:

— Хә, халыпа Ремезан, Атабай аганың хабарыны алып, инди муңа нәме айтжак болсак, айдып отурмагымыз гөрәк — дийди.

Ремезаның ичини ит йыртан болса-да, Мырадың табырыгына гөрә, гөзүни сүзүп отырды. Ол еринден гозганжырады-да:

— Мырат, өзүң нәме дийжәк болсан, дийишдириберсене — дийип, нас кәдисини элине алып, ойнамага стурды.

Ремезаның бейле диймегинден бай ишин аңсат ёла дүшжегинин аңлан болара чемели. Ол Мырадың йүзүне шәхдачык бакды-да:

— Хайсыңыз-да болсаңыз, мана инди нәме дийжәк болсаңыз, айдып отурың — дийип, буларың үстүне гөзүни чинердип, хас хайбатлы сүрүнмәге башлады. Мырат тепледи. Онун янында бу сөзданың товук сөвдасындан артык кынлыгының ёклугыны айдыпдык. Ол өзүни пернайсыз, ики тарапыныда дең тутанлардан болды-да, иаки билен бай: «Ремезаның секиз йүз манат диййәнини,

ондан соң Ремезана: байың бәш йүз манат бермекчи бо-
лянылыгыны айтды.

Бай ичини чекди-де гсниргенди, гөзлерини гырпыл-
дадып, отуран еринден гайралыгына сүйшүди. Эмма Мы-
радың сөзүнө сөз гатмады. Ремезан болса Мырадың
өзүндөн билип, өз изледигинден ёкары айданына хошал
болуп, ашаклык билен йылгырды.

Мырат:

— Гөрүң вели, шиндиз-э гараңыз гатлышар ялы дэл.
«Чекишмән бекишмез» дийипдирлер. Ханы чекишип
отурың — дийди ве өз айдан сөзлеринин бая нәхили тә-
сир эдендигини билмек үчин, онун йүзүнө серетди.

Бай агзыны тебсиредип:

— Чекишерден-бекишерден ара өрән даш — дийди-
де, агзыны пугта юмды.

Мырадың атасы ичерик гирип, яңы дызыны эпниди.
Ол:

— Хим, хайыр ниш онушдырмак ялы согап зат бол-
маз. Аралыкдакың өзи үч йүз дэлми? Пәхей, гайшары-
шып отурасы хич зат ёгам экен-ле. Мунун ялы болансон,
мундан аңсат нәме бар? Икиңиз-де өз достумыз. Мунда
не көмүр көйсүн, не-де демир. Огланлар, Атабай — бу
көне текедир. Муңа йүки нөче урсан, гөтерсер. Хә, ёгсам-
да, биз алыжы тарапында дурмалыдырыс. Ремезан,
дост, сенинде бир гырнагың пулундан дойжак болуп,
асмандан асылып отурмагың өзи саңа гелишйән зат дэл-
дир. Сениң яныңда гырнак диениң өзи нәме, эртир ене
бири. Ынхалыкга бу болды, хер хайсыңыз бу ортада ду-
ран пулуң ярысыны өз үстүңизе аларсыңыз, пайлашың-
да гутарың — дийип, гарры төвекгеллик этди.

Эдил озалындан дил дүвшүлен ялы, Мырат булары
атасының айдан ерине гетиржек болды.

— Алты йүз элли боляр. Шундан аңрык я-да бәрик
чеккип отурасы хич бир зат ёк. Атабай ага, болды герек?
Хей, кемиң-дагың галдымы? — дийип, Мырат бая гөзүни
гырды.

Бай минутларча келлесини тутуп дурды-да, ахырып
орталыга геленинде, алты йүз, ене бир элли манат болян-
дыгыны хасабыны чыкарып билди. Эмма хениз: «Бу мең
чакымдан ёкары» диймәнди. Шонянча онун үстүни Ре-
мезандан өзгелери: «Элбетде, болды», «болабилди» ве
«бай ага, кән хем болса, сизе кән дэл» диен сөзлер гөм-



ди. Ремезан галпылдаяр. Оңа төвөллa гeрeк болмайшы ялы, хич бир төвөллa эдeн-дe болмaды.

Бай бирaз салым бөврүни динширгөп дурды-дa:

— Боляр, болмaсa — дийип, дүнийэни гин тутан ялы болуп, йүзүни ёкарык галдырды вe узын эзякa көйгeгиниң ян жүбүсине элини сокуп, бир петдe кaгыз пулы чыкарды-дa, онуң бир ян ужундан санaмaгa отурды.

Шу вaгт бир салым дымышклык болды.

— Инe, дийип, Атабай яңкы санан пулуны ортa сүйшүрмeги билeн, бу дымышып отурмаклыгы вaгырдa өвүрдi.

Мундан сон Мырат:

— Атабай ага, биз инди сизи угратмaлы болдук өйд-йән — дийип, еринден еңиллик билeн турды. Мунун ызы билeн бай хем пулы йығнаманың ягдайыны тапман, ювдунып сeредип отуран Ремезаның йүзүнe сeретди-дe: — Инди турушыбeрсек болярмы? — дийип, еринден галды.

Дашарык чыкмакчы боланларында, Мырат Ремезана:

— Инди нэмe бейдип отырсың, халыпа, йығна-дa! Дашарык чыкалын — дийди.

Мундан сон Ремезан үйшүп дуран бу кaгыз пулы кeчeниң үстүндeн гачак бир зады тутжак болян ялы гарбан алды.

Тамдa динe Мырадың гарры атасы галды.

* * *

Гижe хүйт-гаранкы. Бирденкө ховлының ичиндe аңшырып болмаян ибирт-дe зибиртлик башланды: атлары гетирмeгe вe ховлының агзына гeрмeлги агажы айырмагa ылганлар болды. Маралың саклaнян өйүниң галысы хакладылып ачылды. Өйдe отуран аяллар (бу өйдe гоншы өйлeрдeн хем гүррүң гөзлөп, гeлeн бир-ики саны аял барды) отуран ерлериндeн зөввe турдулар вe инди нэмe боларыны гeрмeгe гарашып дурдулар. Яңкы тур-хa турлукдa Марал ериндeн турманды. Гайтa, ол бу гүлүр-таласлыкдан нэмeдир бир зат аңлан боларa чeмeли, озалкы ерe елмeшип отурышындaн-дa бeтeр, ыллa ердeн иппышян ялы, ашак баслыгып отурды.

Мырат дашардa кимeдир:

— Атабай аганың атыны бeрик, өйүн ишигине ал-дa гeлeй — дийип, йити чакыр сeсини эдип гыгырды. Мунун

сеси гижонин гараңкылык пердесини йыртып гитди-де, ховлынын ичиндәки көнә тамлара дүшүп яңланды. Аяллар мунуң сесинден «оншупдырлар» диен нетиже чыкардылар ве Марала бакаң гөзлерини гия ачып серетдилер. Шу вагтлар Ремезан ичерик урукдырып гирди-де, бусулып отуран Марала гөзүни айлады, эмма ичерик гирип, нөме үчин гиренлигини аңшырып билмедик ялы, ене сесини чыкарман, дашарык чыкып гитди. Мунун ичерик гирип, ене-де хич зат диймәп гитмәгинден Мырадың гелни Сона бир зат аңлан болара чемели, ол-да онун ызы билен дашарык чыкып гитди. Мунун чыканы хем шолды, деррев ызына чоланып гелдиде, сен-мен ёк, Марала:

— Ай, гыз, ханы ериндеп тур, дайың саңа: «Дашарык чыксын» дийёр. Тур ханы, ыһа, менем саңа ёлдаш болуп, дашарык чыкян. Бол, гыз, ханы индиден соң бейдип отурма-да — дийип, догумлысырады-да, онун элинден шапба, өзүне тарап чекди.

— Марал аңсатлар турайжакмы?! Ол узынлы гүн ичерден дашарык чыкман, хич кес билен геллешип-сөзлешмән, ики дызыны пугта гужаклап ве габакларыны чилик ялы чиширип, аглап отуран ериндеп атлы мыхманлар геленлери бәри, өз үстүнде базар гурланлыгыны аңларды хем хәли-шипди дайысының гелип, «Шу атларын бириниң сыртына мүн» диерине сүннүни саклап билмән, бүтин бедени билен гагшап гарашярды. Шоңа гөрә-де оңа Сонаның өзүни нирә чыкаржак болянлыгыны билмек кын дәлди. Шонун үчин болса герек, ол янғынлылык билен элине бар зоруны йыгнап, Сонаны элиниң терси билен бир янлыгына пызап гойберди-де:

— Мана элини батырыжы болма. Мен: «Хич бир яңа чыкжак дәл» дийдим, чыкжак дәл! — дийип, гапдалындакы бугдайлы чувалын ашагында гойлан агажа пугта япышды. Чепиксиже Сона гелин йөвселләп, мунун яныдан бейлерөгә чекилип дурды-да, Марала гөзүни алардып серетди ве дашларында томаша эдип дуран аяллара:

— Гояга саташдым, доганлар мен муна нәме диейин, нәме айдайын? Бу эдил, чөлден тутулып гетирилен мәжегиң чагасы ялы, эндам-жанымы ёлуп-ёмалашдырып баряр. «Худай гөркезмесин» диймели, доганлар, бу ялбарыңа-якарыңа-да бакжак дәл, даң эдсверсин-эй, гелсли бәри, шол бир отуран еринден турман, ичини хүмледип отурышы. Мен-ә халыс мундаң тарап хайыгайдым, башараның башына диймели — дийип зейренди,

Мырат дашарда дуран еринден:

— Ханы чыкар вагта чыкмадыңыз-ла, сизе ол ерде нә белә урды! — дийип, ғыгырып, Соланы ғыссады.

Соңа еңсә-де Маралың янына көвежекләп барды, йүзүни күршердип:

— А ғыз, сениң бу болшуң-а боляп дәлдир, кемакыл-лыкдыр, ғыздан айыпдыр. Нәме этсә, дайың әдйәр, сен онуң сөзүни ере салмалы дәлсин ахыры. Саңа утанч дәлми? Бу хәчжетлигиң саңа пайдасындан ногсаны көпдүр. Ханы инди ахыры туржак болсаң, тур, олары дашарда ғыгырдып дурмажак болсаң — дийип, ялбармага дурды.

Марал турмады ве она гайтаргы-да бермеді. Онун шол ағачдан пугта ялышып отурышыды.

Сонаның еңнеси:

— Соңа, саңа нәме азары дүшйәр, ғыз, гой, турман отурып билйән болса отурсын. Бу ики арада саңа өзүңи йигренжи әдип дурмак нәмә герек? Гөрйәрмин, сениң днен-айданларың онуң гулагының елс янындан хем геченок. Сең ишиң болмасын — дийип, Сонаны юмшатды.

Ине булар шейлслейин дашарык чыкмадылар. Ахырын Ремезан ичерик гахарлы гелип гирди. Онун гашларының арасы йығырт-йығырт болупдыр Шейлә болса-да, ол ичерик гиришине, Маралың эзенегинден товлага-да тутуп, дашары сүйрәбермеді. Ол Маралы өз разылыгы билен ёла салжак болан болса герек.

— Марал егенчим, нәме үчин сен днйлен- айдылана гулак салмаярсы? Я сен мени шу ердс масгара этжек болярмын? Билйәнми, шейдип дуршуң билен, икимизем масгара болма ксминни гоймарыс. Хей-де, шейлә болмак болармы, ханы өзүң бир пикир эт-де гөр, мен сизе яманлык етиржек болуп йөрйәнмидирин? Мен нәме әдйән болсам, сениң үчин, сениң атаң ве энең үчиндир. Иң болманында, шулара бери дүшүнмегиң герек ахырын. Сен бу затлара дүшүнмезлик эден болма, мен бу иши еке бир өз-өзүмден әдемок, бу хакда озалындап атаң билсн, онсоң энең билен разылашдым. Онсоң-да бир зада пугта дүшүнмегиң герек: мен сени чөл мейдана я-да зындана ташламаярын. Иң болманда, шуны берк билмегиң герек. Ханы, инди мениң диесплерими эт-де, ериңден тур, бейдип отурмагың хич болмаз. Мен сениң дүнийәде хич бир зада эәр хем хор болмажак... Өз элим билен өзүм... Ханы инди...

Дайысының диени чыкмады. Гайта, онуң мылайым



айдан сөзлери Маралы эрсдирди. Ол өз янындан: «Мен шейдип отурсам, мунуң маңа эдип билжек зады болмаз, шейдип аглап отурсам, бу маңа нәме эдер, гайтарып, өйүмизе алып гитмекден башга хич зат эдип билмез» диен пикире өзүни ынандырды. Онсоң дайысы билен йүзбейүз дуруп, яшлы гөзлери билен болса онун йүзүне эдил чокжак ялы середип, агылы сес билен:

— Туржагам дәл, гитжегем дәл! Сен мени эжемин элинден алдап алып гайтдың. Өлдүрәй мени, өлдүрсен, хәлә-де гойма! Өлдүрсөң, туржак дәл. Мени өйүмизе алып гидерсиң, мени өйүмизе — дийип, йүзүни ере берип аглады.

Ремезаның деми ичине долды. Гөзлериның агы-да барха көпелди.

Мырат өз мыхманы Атабай билен гүрлешип, ики яна гезмеләп, өйүң ишигине голай гелипди. Шонда ол Маралың аглаян сесини эшитди. Онсоң ол:

— Ремезан, сен нәме, халыпа, инди адамлары ёла чыкарып, шейтжек-де, өзүңе гарашдырып гояйжакмы? Халыпа, бу болшун сана лайык болуш дәлдир. Иши дүшүндирмек, разы этмек билен ёла салжак болсаң, ол иш угра барман гечер. Мен сени бейлесин өйтмейәрдим... — дийип, Ремезана өзүниң нәразылыгыны билдирип гыгырды.

Мунуң бейле диймеги озал хем ярылжак болуп дуран Ремезаның четине ягшыжа деген болара чемели, ол Марала жогап бермек ерине:

— Сениң билен оюн эдип дурасым гелмейәр. Ханы хәзиниң өзүңде тур дийдигим тур. Турмасан... — дийип, онуң үстүңе гыгырды-да, аяклары билен ери депеледи ве онуң чигинден тутуп силтерледи.

Марал режәниң ген дәлдигини аңлан болса герек, да-йысының гыкылыгы билен бирликде еринден зөвве галды. Эгер ол хениз-де турман, өңкүси ялы ере елмешип ятмагыны ене бир азажык довам этдирен болсады, онда онуң енесине эййәм юмрук гүтләп дегжекди ве эййәм аркасындан сүдүрленип, дашарык чыкарылжакды. Марал идирдедилеп гапа гетириленде, бай атыны гапынын ағзында кесердип дурды. Өйде янян чүйшели чыра болса гапы ачыландан соң, өзүниң ягтысыны байың үстүңе дөкди, чалың бүтин кешбини Маралың гөзүңе эдил болшы ялы жикме-жик гөркезип билди.

Марал дине бир бу чалы дәл, асыл бу дүйяни гөр-

мезлик исләп, ики гөзүни пугта юмды. Бирденкә онуң гөзи диен этмән, ялпа ачылды ве чыраның ягтысы дүшүп дуран чала каклышды. Марал гөзүни бир янлыгына нәче чаласын сован болса-да, яккы сәреденинде, гарны гәберип өкә чыкан, пөкги ялы тогалак, йүзүни чал түй басан, эмма әз янындан биркемсиздирин өйдүп гопбарян чалы гөрүпди. Марал гөзләри чала дүшен дессине:

— Вай, таңрым, бу ики аягыны гөрә сокуп отуран бетнышан чала мен нәме үчин гөрәк болдумкам! — дийип ичини геллетди-де, онуң элине дүшмеклигин жанховлуна гөйә сүвдан чыкан балык ялы дайысының элинден сылып чыкды-да, бейлә янында, дуран Мырада:

— Вай, мени дайымың элине берме, ол мени... — дийип, онуң гужагына барып долды. Ким ол, онуң дадына етишерче, ким ол, бур мысапырың гөзяшыны сакларча? Гайта, ол сенригини йгырып:

— Мен шейлә шерменде гызы өмрүмдә гөрән дәлдин, халыпа, «Гамшы говшак тутсаң, элини гыяр» дийипдирлер. Сен муна дөзүмсишлик этме — дийип, оны Ремезаның элине тутуп берди. Ремезан хырчыны дишләп, Маралың голтугының ашагындан тутага-да: «Сен инди мүнчарсың-ов» дийип, оны чалың сыртына гөтерип атжак болды. Марал эдил одуң ичине атылжак ялы: «Вай, энем-атам» дийип чабаланды, онуң якасындан эллериңи илдирди.

— Гойбер якамы, гойбер диййән, ыңха ики элиңи-дөвратдым инди — дийип, Ремезан гыгырды.

Марал гойбермеди. Сесини-үйнүни чыкармаң япышып ятыр.

— Гойбер якамы, алян инди жаныны? Гойбер дийдигим, гойбер!

Марал гойбермеди.

Ремезан оны ериң йүзүне пылчап урды, келлесиңи гаты ере ойкады. Онда-да Марал гойбермеди. Маралың гайдувсыз гаршылык гөркезмеси чалың йүрегине ховсала салды. Онуң өзүнден гөвни хошлугыны, габарлаң болмагыны тапба ятырды. Ол гарының үстүне агып күйкерилди. Эмма өзи япырылып ве гөзүни мекирлик билән гырпылдадып, Марала сәредйәрди. Ичинден: «Мен башыма говганы өз элим билән сатын алаймадык болсам ягыш, хей, шу вагт шейдиң дурансон, саклаң болармы! Хачана ченли мен мунуң билән якалашып йөребилерин?! Бөв, мен инди нәтсемкөм, пулумы гайдып алсаммыкам я баг-

✓
✓
тымы сынап гөрсеммикәм? — дийип, Мырадын йүзүнө гайгыланып серетди-де:

— Мырат, гөр нәхили, сен шу вагтдан шейле бола-нын соңы нәхили болар дийип билерсиң? Мен-ә... — дийип, ювашжа самрады.

Мырат Ремезана көмек бермек билеп, мунун нәме самырдап дураныны ашырып билмәнди...

Ремезан ахыры Мырадың ве аялларын көмек бермек-лери билеп якасыны Маралын элиден сылдырып биәди. Марал инди чалын сыртында хоркулдап отыр. Пахырын әймежи етен бора чәмәнди.

Ремезан земзән ялы хашлап ве маңлайышын дерини әли билен сырышдырып:

— Бәрине серет — дийип, Марала бармагы билен чалы гөркезин: — Эгер сен, айтдыгым болсун, ирде-гич-де шу адамың ат-абрайына чигидиң габыгы алыжак гаралык гетирәйсең, валла, ымам Хүсейинден ант ичйәрин, әдил этини дике-дике әдерин. Эшитдиңми? — дийип, Марала өзүннн иң соңкы табшырыгыны берди ве Марал сыртына мүндүриленнннен соң, дүййәси өңкүсннен бетер даралан хем бирденкә еңсесиннен тутулып, ере чал-паярын өйдүп, гөзлн ханасындан чыкып барян чалын йүзүнә өз везипесини ерине етирдим әдип, эсерленип серетди.

Чал инди атынын бөврүнә дебсиләп уграбермели болупды, йөнә ол сыртына мүндүрилен Маралын гозгалан турзарындан горкуп, уграбилмән дурды хем Ремезанын ене-де Марала нәмелердир табшырык бермегини сораян ялы, онун йүзүнә гөзүнн әжизлендирил серетди. Ремезан Марала яңкы айданларындан башга хич бир зат дий-медн, йөнә яңкы айданларыны хас пугталандырмакчы болан ялы, Марала гөзлерини алардып серетди.

Аманлы ага сакгалыны сыпалап, Атабайын йүзүнә серетди-де:

— Атабай, аягы дүшүмлиси болсун! — дийди.

Мунун бейле диймегине Атабай өзүнә: «Инди алжа-гыны алдын нәме ызыны көвләп дурсун, уграбер-дә» ди-билдигиндир өйтди. Онсоң ол нәмәни бахана әдинип янт-лан дуржагыны билмән:

— Ягыны, адамлар, биз инди уградык. Кыяс, сен ме-нин ызымдан арапы ачмап сүр — дийип, кибтини гысды-да, сандыраклап дуран аяклары билен атынын бөврүнә әнди.

Марал гижәнің хүйт-гараңкылығында гөз өңүнден сумат болды. Йөне гөргүлинин зор билен отурдылан еринде эдил гөзи эрейән ялы болуп, яшының дөкүлиши хенизе ченли гөзүмин өңүнден гитмейәр.

* * *

Мен Маралы Көпетдагың гайра тәтеклериндәки бир обадан тапарын умыдыны эдип, оны гөзлемек билен болдум.

ЯГТЫЛЫГА ЧЫКАНЛАР

I. Иризен эшиклерин чалшылышы

Клаус агшамын гаранкысы ягшы гатлышанындан соң, өзүниң йүк чекйән еке тигирли галтагыны итекләп, Берлин шәһериниң чола хем гаранкы көчеси билен өйүне гайдып гелйәрди.

Ол бу гүн гаты ядан болара чемели: йүзи солук, деш-ли эгинлери сүллериш ашак чөкүпдир. Аякларындан бол-са күнде асылан ялы, бир-бириниң өңүне зордан гечйәр. Онсоң хем ячы дүшән язың салкын гүни болмагына га-рамаздан, онун йыртк-йырткы гарамтыл көйнегиниң ягырнысындан гара дер шорлап чыкыпдыр...

Догры, ол ядандыр: өйүнден галтагыны сүйрәп, дан-ланкы чыкышыдыр. Шондан бәри бол-элин ийип-ичен дәлдир ве ине-гана отурып дынжыны алан дәлдир. Онун я иш гөзлөп, я-да агыр иш ишлөп йөршүндир. Ол хемише шейле эдил йөрйәрди, бу гүн хем шейле эдил ядандыр. Чүнки өтмез гүн-гүзераны шейле йөрмәге оны межбур эдйәрди.

Клаус озаллар яраг заводында гара ишчи болуп иш-лейәрди. Ол чала соватлы ве зәхмет сөөн ишчи. Йөне ве-лин өзүниң гөдеклик билен айдан бир агыз сөзи үчин ол 1939-нжы йылда заводдан чыкарылды.

Шейле болупдыр: Клаус биринден СССР-де ишчиле-рин говы яшаяндыкларыны эшидипдир. Оларын зәхмете, дынч алмага, билим алмага хукукыдыкларына, шу хақ-хукукларындан долы суратда пейдаланяндыкларына хем-де фабрик-заводлара өзлериниң эдиклерине онун гөзи гидипдир. Бу хакда она гүррүн берен «онун бир өзи биллип гойсун» дийип берсе-де берендир. Шейледир, Клаус муны гөрөн ерде айдып йөрмели дәлдир. Шейле-диги она дуйдурыланам болса герек. Чүнки бу хакда гүр-сүн эденлери хожайындар өзлерине душман сайярлар. Йөне ол өзүниң СССР ишчилериниң дурмушы хакында эшиденлерини, бегенжинденми я ичине сыгдырып бил-мәнлигинденми, я-да бу хакда гүррүн этмегиң өз хожа-лынына, гестапо эдарасына ёкуш дегжекдигине дүшүн-

мезлигинденми, гараз, нәмеден болса-да, өзи ялы бир-нече ишчилере гүррүн берипдир.

Онуң социализми агитирлемекчи болман, йөне сакланып билмән берен гүррүни гүнүбирин гестапо эдарасына барып етйэр. Ол шол гүнден башлап, гөз астына алынды ве ызына адам салынды. Онуң хакында отуршян-турушян адамларындан сораг эдилди. Деррев она билдирмән гечирилйәрди. Хер халда онуң аягындан концлагере иберер ялы материал топлап билмедилер. Йөне велин «гүманлы» дийлип, заводдан чыкарылды. Заводын хожайылары нәме гаралык ялып чыкарындыкларыны она айтмадылар. Айтсалар, говы болжак дәл. Ол: «Еке менми шунун ялы гүррүни эдйән» дийип, гыгыржак, «шейле диеним үчин мени ишден чыкарылар» дийип, йүзлерче ишчилерин янына барып зейренжек. Нәме үчин ишден чыкарыланыгыны ол билмеди. Бу ерден чыкарыландан соң, башга бир ере ерлешип билмеди. Бәш ай ишсиз ятды. Шу айларың ичинде онуң гарып дурмушы йыкылды. Ише гирип билмейәр. Она, нәме-де болса, яшамак герек. Өзүниң ики чагасыны ве кесел аялыны ач өлдүрәймели дәл.

Клаус гайгыланяр, ойланир... Угур ёк. Нәме этмели? Ол ахиры, дагы нәме эдерини билмән, көчә чыкды. Гедейчылык этмәге дәл. Эмма велин ондан говы хем дәл. Иң пес иш болса-да этмәге, гош гөтермәге, гапы сүпүрмәге, шейлелик билен, гүн-гүзераныны доландыржак болмага чыкды. Онуң шейле эдип йөренине бир йыл говрак болды. Шу вагтың ичинде йүк гөтерер ялы еке тигирли, көне галтак эдинди.

Бу кәр дәл, ким маңа иш буюрарка дийип йөрмели. «Ханы, ненен-ничик боляр?» дийип, ол оннут эдйәр. Хер зат-да болса, концлагерде йоренден ягшы, өлмез-өди газанса боляр. Шона гөрә Клаус өзүниң шу гүнүне гоюлса хем кайыл болды.

Онун шу гаранкы көче билен ыргын атып, ногиле болуп гелши, шол полицияларын эллеринден сышып гелши. Ол газанчсыз гелйәр ве өген агшам-да иере зат тапман, ач ятан чагалары ядына дүшйәр. Оларың өзүниң гелерине гарашып, чага гуш ялы агызларыны ачышып отурандыклары гөзлериниң өңүне гелип гечйәр ве...

Олар ачдылар. Клаус олар ийип-ичер ялы нәме-де болса, өзүниң тапан-тупанларыны алып гелмелидир. Шу-

нун үчин-де онун гара дандандан галтагыны сүйрәп чыкып гидишидир.

Ол бош. Еңил арабасыны сүрмәге яранок. Полициялар онун әймежини етирен болара чемели...

Клаус шу халда эртир ене-де аркасыны агыр йүке тутуп билермикә? Көчелерин угрунда ики тарапа ылгап, иш гөзләп билермикә? Онун халы харап. Озаллар, агшамлык өйүне гайдып гелйәркә, эртирки гүнүнн аладасыны эдйәрди. Бу гүн болса эртиркә эли етмән, шу гүнки гүнүнн аладасыны эдйәр. Хәзир өңүнден чагалары «чөрөк» дийип чыкжак. «Оларың элине чөрөк тутду-раймасаң, сүйжи сөз билеп алдап билмерсин. Ягдайын эрбетлигини, чөреги тапып болмаянлыгыны айдып хем ынандырып билмерсин. Олар сениң полициянам билмезлер. Шунун үчин агларлар. Оларың зарын агысыны эшидип дуруп билмерсин ве олары нәдип диндирерсин? Олара бир дөвүм чөрөк алып барар ялы пулы ниреден тапарсың? Хәзир базар багланмадык болса-да, иш гөзләре гурп ёк. Киме йүз тутмалы. Барып, пул диләп билжек адамларың халы өзүнкиден говумы? Фабрикант Гегелеце барып дилег этмелими? Ёк, ол гара ишини сорап бараныңда берйәрми нәме, пул диләп бараныңда берер ялы».

Ол шейле дийип, гайгы-гуссаның ашагында пикир дeryсына гарк болуп гелйәр. Хәзир аяклары белли-бетер ысгындан гачып, бир-бириниң өңүне гечмәслери гелйәр.

— Хей, мунданам бир мыдар болармы? — Ол шейле дийип, өзүниң эдип гелйән пикирлерини башыңдан айланзыңан ялы, йүзүни ёкарык галдырды. — Мени шу гүнүме-де гоймаярлар... Мунун себәби нәме болуп билер? Мениң гүнәм нәме? Өзүмиң ишден чыкарылмагымын аңырсына-да етип билмедим. Мен бейле масгара хорланып йөрер ялы евреем-ә дәл. Мениң гулагымың эшидйәни ве газетлерин йүзүнде гөзүмиң гөрйәни: «Адам дине немецдир. Немецден башга адам болмаз. Немецден башга адам дийлип йөрленлер адам дәлдир. Олар немецлериң гулы, гырнагы болмалыдыр — иш малына өврүлмелидир...» диен сөзлер. Эгер шу шейле болян болса, онда мен шейдип йөрмелими? Мен немец дәлми нәме? Немецдирин! Онда-да чигидиң габыгы ялы гарнувсыз немецдирин. Я полициялар мениң немецлигим билмейәрлермикә? Олар мениң миллетими танаман йөрөн болмасынлар? Белки, шейлесе-де шейледир. Белки, олар мени

еврейдир өйдүп хорлап йөрөндирлер. Менин еврее чалым эдийн ерим бармыка? Элбетте, йүзүмдө, гөзүмдө мензеш ерим бардыр. Шуну кимден-де болса биринден сорап гөрмегим керек. Эк, бейле хем дәлди. Таналмаян болсам, бир мен болайын. Немецлиги гарасыны гөренинде таналып дуран немецлерин менден баш бетер хорланып йөрөнлери гытмы? Миллер, Макс ве Эфнер дагылар немец дәлми нәме? Конлагере иберилйәнлерин ичинде немецлер азмы нәме? Догры, олар немецдиклерине немецлердир, йөне велин этмишли болсалар герек. Олар «хайль Гитлер» диенлеринден өлеңлерини говы гөрөйөндирлер. А мен? Мен өзүмн шу гүнүмө гоюлсам боляр. Мен этмишли дәл. Нәме мен «хайль Гитлер» диймәгә гаршы болдуммы нәме? Онда дагы себәп нәме? Онда нәме?.. Белки, Гитлерин шу «ёкары жынс» диени йөне гувдурама болуп чыкаймасын. Нәхили болса-да, мана өзүмн немецлигимн беян этмек керек. Нәдип, көчә чыкып гыгырыпмы, я аркама хат языпмы? Эк. Бейле эдип дәл. «Мүн бендесине тутунандан бир худайн өзүнә тутун» диенлерини эдейин. «Немец ёкары жынсдыр, башга жынслар болса ашак жынсдыр» дийип, шуну иң илки чыкарана, шейле дийип ынандырана ве өзүнн шу сөзүнн дурмуша гечйөнине-гечмейәнине гзраман, богазына сыгдыгындан гыгырып дурапа — Гитлере өзүмн хақыкы немецлигимн айдып, хат язайын. Шундан соңам мана иш тапылмаса, чагаларым гырылжак болуп отурса, полициялар депәмдә гамчыларыны булап дурса, онда Гитлерин «жынсынын» угры болмадыгы. Соны нирә барып дегсе-де, бир сынап гөрөйин. «Ятып галандан, атып гал»...

Клаус бу пикирини догры тапды. Өйүнә барып билдиги, Гитлере хат язмага отуржак. Йүзүнн ашак салып, хатда язжакларыны ойланып баряр. Онун хәзир ганы гызып, йөрмеги-де бираз чалтлашыпды.

— Дур! — дийип, онун гапдалындан, улы агажын ашагындан бир харбы эшикли адам чыкды.

Ал, немец болсан! Өзүнн немецлигини билдирмек керекми сана?

Харбы эшикли оңа:

— Шу дуран ериден бутнаман, эшиклерини башдан-аяк чыкар-да, орта ат! Өзүн хем тиз бол! — дийип, элиндәки сапанчаны догрулап тутды.

Клаус өзүнә догруланып тутулан ярагын гаралып ду-

ран нилине йигренмеклик билен серетди. Өзүниң тапшы сапанчасы. Клаус онуң ниреде, нахили ишленип чыка-рыланына ченли билйэр.. Онун демрини эреденин мунун өзи болмагы-да мүмкин. Ол шунуң чыкарылан заводын-да он бир йыл ишчи болуп ишлөпди ахырын. Гөр, ол яраг инди эхли гөргүсини гөрөне узадылар. Ол өзүниң эгиндэки иң соңкы көнө эшигини бермәгә азажык-да болса гаршы чыкса, онда шол сапанча билен атылып гойберилжек. Муңа гүман ёк. Чүнки бу яраг билен Гер-манияның иң ягшы огуллары атылып, аз өлдүрилеп дәл-дир. Муны Клаус хем билсе билйөндир, билмейән болса-да, индиден бейләк билсе герек...

Клаус узак вагт ичнини тутуп дуранындан соң гахар билен улудан демини алды-да, арзыланып дуран көнө сойкаларыны чыкармага башлады. «Мениң көнө эшик-лерим муңа нәме үчин герек болдука? Аларсыңам-а вел-лин, сатып-гейиб-э хезил эдинмерсин...»

Ол аркасы гара дер көйнегини илки билен орта ат-ды-да:

— Алың, герегиниз шу болса! — дийди.

— Барыны чыкар-да орта ат! — дийип, харбы эшикли өзүниң еке көйнек билен эл чекмежегини ене-де айтды. Оңа Клаусың хемме эшиги герек.

— Хеммеси дийсене — дийип, Клаус сыпырынды-да, ички балагындан башга барыны орта атды ве:

— Мени соймага сизин хакыңыз бармы? — дийди.

— Хакыммы?

— Хава, хакыңыз...

— Хаклашарын, йөне болдуңызмы? — дийип, харбы эшикли сорады.

— Болдум — дийип, чув-ялаңач галан жанының ян-гынына чыдап билмән, эшиклеринин үстүнө гапдалында дуран галтагыны хем итиберип гойберди. — Алың, муны хем алың, гараз, мени сойжак болсаңыз...

Клаусың ондан эдеп тамасы чыкмады. Эшиклерини голтугына гысар-да, алып гидер дийип чак эдипди. Хар-бы эшикли бейле этмеди, гайта «болан болсан» дийип, өз эгиндэки йүн гейимлерини ишчинин чыкарышындан он эссе чалт чыкарды-да орта. Клаусың эшиклеринин гапдалына атды. Онсоң көнелери гейинмәгә дурды. Онун гейинишинин чалтлыгына Клаусың гөзи гитди.

Харбы эшикли бир кемсиз гара ишчи гөрнүшине ги-ренден соң, Клауса йүзленип:

— Сен нәме гарашарсың? Ал, гейнибер!.. — дийди.

Клаус онуң болушларына таң галып, өзүниң шол бир дуран еринден гозғанман дурды. Догрудан-да, онуң болшы гең. Қим шейле баша-баш алшык эдер? Клаусың көне эшиклери киме герек? Мунуң болшы ынанар дагы эдер ялы дәл. «Муна мениң көне эшиклеримниң ичинде өзүни гизлемек герек болдумыка? Онуң ялы болса, ярагыны чоммалдып дурман, йөне «гел, алшалы» дийәйсе болмаярмы? Шейле диен болса мениң гаршы болжак гуманым бармы? Хер халда мунуң бир эммасы барды. Белки, мени дузага дүшүржек болса-да боляндыр...

Ол пикир эдйәр. Бу эшиклеринң ирилип өңүне атыланылыгындан хабары ёк, гайта оларын хөдүрленмегинден өзүниң чыкмаз бир гүне дүшерин горкусыны эдйәр. Харбы эшиклә бетгүманчылык билен гараяр. Чүнки ол бу хили эшиги геениң адама рехими иненини ве ягшылык эденини хенизе-бу гүне чепли гөрмәнди. Шонуң үчин-де олары гөрмек ислемайәрди, өнүнден душ гелсе-де, ягдайыны тапса, совлуп гечмек ислейәрди.

«Бу эшиклерин-де ме, сен алып гей, горкма» дийип, харбы эшиклининң узак төвөллә эдип дурмага вагты ёкды. Ол сөзлешип дурмакчы хем дәл. Гыссанмач, гидермен. Оңа дине бир гейимлерини чалшырмак герекди. Шейле этмесе, өзүниң таналар горкусы барды. Эгер таналып тутулайса, онда жезасыпың өлүмдигини я-да концентрацион лагерлерде чүйремелидигини ол билйәрди. Шуна ачык гөзи етйәр. Шейле хем болса, ол бу ёла дүшүлдир. Улы женаят эдип гелйәр.

Ол овнук буржуаз гатлагындан чыкан — сөвдасы улы болмадык немецинң оглы. Сарыягыз, гуш бурун, муртуны яны гойберипдир. Йүз гөрнүши отуз-отуз бәш яшлардадыгыны айдяр. Ол фашистлеринң гошунында еди йылдан бәри гуллук эдйәр. Лётчик. Солдатлыкдан офицерлик дережесине стипдир. Хәзир харбы эшигини йигренмеклик билен ерин йүзүне булап уруп, гара ишчинин көне гейимине гирен болса, озал «Немецлер дүнйәнин йүзүне ага болмалыдыр» дийип, Гитлеринң айданларына ынананын бири. Шунун үчин-де Гитлеринң бандаларынын хатарында дуруп уршупдыр. Гул этмек, фашизминң демир пенжеси ашагында эзмек мақсады ол Испаниянын, Польшанын, Норвегиянын, Франциянын, Англиянын ве башга халкларын депесинден бомба үстүне бомба ягдырыпдыр. Онуң асмандан гойберен бомбаларындан энчеме гөзөл

жайлар йыкылыпдыр, көп адам өлүпдир ве майып-мүж-
рүп болупдыр...

Шейле эдип, ол Гитлере юрт үстүне юрт алып беренин
ве онуң гулчулык зулумы ашагына бирнече азат отуран
халклары саланың бири.

Гитлерин гара максады үчин өзүни одун ичине ура-
ура, ахыры өзи хем агыр яралы болансон, еке ил өлүп
йөрмөн, өзүниң өлдүрилжегине хем дүшүнүпдир. «Нәме
үчин мен өз мейлетинлигим билен урша чыктым. Акмак-
лык эдипдириң. Барыбир, уруш гутаржак дәл. Барыбыр
арилер дүйнөниң йүзүндөки адамлары өзүне гул эдип
билжек дәл. Бу бош хыял. Урушп алдым днен сринде
уруш дөрөйәр. Хич ким гул болмак ислемайәр. Онсоң
мен бу гүн өлмөсөм, эртир өлжек. Гитлерин «хайсы-да
болса бир юрды сорап отуарсын» дийип берен вадасы-
ның ызындан етип билжек гүманың ёк» дийип, ол өз-өзү-
не айдыр.

Онуң бу акыла гелмеси гичди. Үч ай харбы кеселха-
нада ятып, агыр яраның өлүм азасыны чекйәр. Гутула-
нындан соң, ене-де Балкан тарапдакы фронта ёлланяр!

Уруш! Уруш! Соңсуз уруш!

Гитлери канагатландыржак болсаң, онуң өнүнде дүн-
йөниң адамларыны гул эдип көкөржек болсаң, урушдан
гөзүң ачылжак гүманы ёк. Бу гүн өлмөн, бирини ексең,
эртир анры янындакы бир юрды хем еңмек үчин, одун
ичине бармалы. Ол Игендер Зүлкарнайының хем нес-
лини еңип хем Гитлерин демир пенжесиниң ашагына
сокды. Онсоң «Инди болмадымыка?» дийип, Гитлерин
нәме айтжагына гулак салып дуяр.

Болмандыр!..

Греклери еңмеклери дине бир Гитлерин уруш ёлуны
арчапдыр. Онсоң ол Гитлерин: «Гүнбатар фронты хәли-
хәзире чекли дурсун» дийип, гөзлериңи СССР-е айла-
ныны эшидипдир.

«Гитлер инди СССР-ин үстүне чозмалы диййәрмиш.
Гитлерин хыялы шейле. Догры, онуң гошуну ач. Она
Совет Украинасының чөреги герек. Эмма СССР-ин чө-
реги ялы, оды-да бардыр. Ол ериниң чөреги бизиң диши-
мизи дөвер. Муңа Гитлер дүшүнмесе-де, мен дүшүнйәр-
ин». Ол шейле пикир эдип, өзүниң хайп өлүп гитжек
өмрүниң аладасыны эдйәр. «Бейле эдиплип йөрүлжек бол-
са, бизин түйс өлүме тарап сүрлүп йөрүлдигимиз, дүйн
яраланып, өлүм пеллесинден гайдан болсам, эртир өле-

рин. Нәме этмели? Я бирини өлдүржек болуп йөрмелими, я-да өзүни өлдүртжек болуп, дөшүни ода тутуп йөрмелими. Маңа-да яшамак герек ахырын. Ниреде яшамалы? Дурмуш ниреде бар? Гошунуң ичинде-хә дурмуш ёк. Мунда дине бир өлдүрмек ве өлмек бар, башга хич зат. Дүйюнниң йүзүни Гитлере басып алып берйөнчәм, мен бир агажың көкүни ягламалы болжак! Онсоң мениң үчин Гитлер енди нә... емеди нә? Мен бу сонсуз урушдан халыс ирдим. Гачайын-да бир чөлдө отуриян оба чыкайын. Сахгалымы, муртумы өсдүрип, атам гөренинде-де, та-намаз ялы болайын. Мундан шейле болуш хем ганымат. Барыбир, Москваның үстүне бомба ташлап, шөхрат гачанып билмерин» дийип, онуң шу гачып баршыды.

Клаусың мундан хабары ёк. Шунуң үчин-де өзүне душаны ве онуң хөдүрлөп дуран эшиклерини йигренйәрди. Гөзүнде оқы болса, оны уржакды.

Харбы эшикли ортарада ятан пенжегиниң жүбүсинден бир гап папирос чыкарды. Онуң ичинден ики саны папирос чыккы. Оларың бирини өз агзына гысдырды-да, бейлекисини Клауса узатды.

— Алың, чекиң! — Онсоң отлучөлүни чакып отлады ве ягтыдан пейдаланып, онуң йүзүне сине серетди. Клаус хем өзүниң серетмек хакыны гидермеди. Таныш дәллер. Мөнө веллиң икиси хем немец...

— Мен гитдим, бер элиңи — дийип, өзүниң харбы йүң гейимлеринден чыкып, көнө эшиге гирен офицер хениз-де яланач ве йүзүни чытып дуран Клаусың гөвнүсизлик билен берен элиңи пугта гысды. — Мениң эшиклерим саңа галяр. Сен булары ха гей, ха сат; нәме этсен, шоңы эт! Мен булардан халыс ирдим. Шулары гейип, гүнәсиз адамларың ганыны дөкүп йөрениме бирнәче йыл болды. Шонуң ялы хем өз ганым-да дөкүлди. Шулардан мени гутаранына ве өз эшиклерини беренине саг бол!..

Ол шейле дийди-де, көчәниң гаранкы бой билен ызына гараман, ылгап диен ялы гитди.

Гидип баряр. Ол дине бир элиндәки сапанчасыны Клаусың галтагы билен чалышмады.

Ишчиниң яны йүзи ачылыпды ве онуң билен сөзлөшеси гелилди. Арман, соңуна галды. Шоңа гөрә онуң ызындан:

— Ахов, нәтдин? Дур, гүррүним бар! Нирә гитдин? — дийип гыгырды.

Ол жогап бермеди. Гаранкының ичине чүмүп, дөррөв гөздөн йитди.

...«Бу нэхили болуш болды? Бу мениң гөзүмө гөрүңгөн болаймасын? Мен өйүмө гайдып бармаярмыдым? Догры, гайдып бараярдым—өзүмнң немецлигимн айдып, Гитлере хат язмага пикир эдип бараярдым»...

Клаус шейле дийип, бәш минутын ичине болуп гечен ваканы гайтадан гөз өңүндөн гечирди.

Хеммеси хақыкат. Йүң көйнек-балак, хром эдик, ичн затлы сумка аягының ашагында гума булашып ятырлар. Ишчи үчин гынанара ер ёк. Оларың бири хем онуң әхли задына дегйәр. Хеммеси чола көчеде өз ыгтыярына чашып галды, алып гидибермели...

Ол инди бираз ынананкырлапды. Бу затлар яп-яңы чөрек пулы дийип киме йүз саралдып баржагыны билмән, яйданып гелйәни бегсндирсе-де бегендирендир. Йөне велин олары геймәге ве арабасына басып алып гидибермәге ол энтөк батырлык эдип билмән дур. «Бу эшикләр мени халыс иризди», «ган дөкдүм» ве «ганым дөкүлди» дийип, харбы эшиклинин гитжек боландакы айдан сөзлерини Клаус текрарлады-да, онуң ызындан ене-де серетди. «Урушда болупдыр, оны бу эшикләр ядадан дәлдир. Гитлерин уршы ядадандыр. Вах, онуң билен сөзлөшө-де билмедим-дә. Ол гыссанмач экени. Гачгак болара чеме-ли. Гачып баряндыр. Гидиши доланып задыны идежегин гидиши дәл»...

Ишчи шейле дийди-де, небсевүрлик билен ол эшикләре элини урды.

— Өйүмә алып барып билсем боляр, онсоң буларын ерини тапарын — дийип, ол чалт гейинди. Көйнегин эгиндәкилери ве ениндәкилери гахар билен тутуп гырышдырды. Ин сонундан хем сумканы галтагына басды-да, озалкы барян угруна тарап юмлукды.

II. Ене полициялар...

Ишчи Клауса харбы эшик ярашды. Онуң ашак чөкен эгинлери галкды, озал-да гысга болмадык бойы сырдамлашып, узалан ялы болды. Жыгылдап хром эдик болса яңкы сүйренип гелйән аякларыны счиллешдирди. Шулар билең бирликде онуң бар затдан нәгиле гарып гөвни хем гөтерилди ве ач небси атланды — дүйнә билсн тәзеден гызыккланып башлады.

Онун йүң эшиги ве хром әдиги шу гейши өмрүнде биринжи гезек гейип гөршүди. «Док чайканман, ач доймаз» диенлери ялы, бу эшиклер онун элине бир себәп билен дүшди. Йөне велин Клаус олары ене-де гейип йыртмакчы дәл. Өйүне барянча гейсе боляр. Ондан соң сатышдыр-жак. Эййәм шонуң планыны чекмәге, хер хайсының нәче марка гечжегини ве ол пуллари нәме этжегини ойлан-мага башлады. Жүбүлерини ве галтагының ичине атан сумкасыны барлабам гөренок. Йөне велин оларың ичин-ден-де пул ве бахалы затлар чыкар умудыны әдйәр. «Инди этжегими билерин. Өзүми тутарын. Буларың хем-месини дегерли бахасына сатып, пулларины бир ере жемләп билсем боляр... Көп пул болар. Онсоң сөвдагәр-чилик эдип башларын. Пейда үстүне пейда болуп, бир-денкә улы сөвдагәр болуп өтәгитсем. Бу болмаян зат дәл. Шу вагт фабрикант болуп отуран Максың озалкы гүни меницкиден говумыды нәме? Онуң бар артык ери ишле-мәге иш тапярды. Ол бирденкә бай болуп гитди. Онуң маясы шундан көп болан дәлдир. Догры, онуң Геббелъс билен гудачылык гарындашлыгы бармыш. Шу-да бир артык ери. Инди гөр, ол Гитлериң янына барып, онуң бил-лен ичине гызыл чайылан жайында отурышып билйәр-мишин. Полициялар болса онуң аягы ашагында тогала-нып галдылар. Егсам онуң миллети түйс немсцем дәл всли. Инди менем шейле болуп өтәгитсем. Белки, багтым ачылып йөрөндир. Егсам бейле затларың маңа душ гел-жек гүманы бармы? Шу багтымың ояндыгы болуп, улы сөвдагәр, соң фабрикант болуп өтәгитсем. Онсоң менин немецлигими өзүми көчелерде уруп-сөгүп йөрөн полиция-лар бсйледе дурсуи, Гитлер вс онуң үйшмеги-де билер. Онуң үчин хат язып йөрмек гөрек болмаз. Йөне велин бу гөкден дүшен ялы затлары елиң угруна совурман, өрән пугта тутуп, йөрөдип бай болжак болмагым гөрек. Бай-лык хемме затдан ёкары. Бай болсаң, ине шундан соң немец болуп билерсиң, шундан соң немецлигине буйса-нып, йүзүни ёкары тутуп билерсиң. Ага болмак үчин, хөкман бай болмалы. Полицияларың хорлап йөрмеклери ашагындан шундан соң чыкарсың. Немец боланым үчин маңа гул ве гырнак болжак болмаз. Эмма бай болуп билсем, онсоң, немецлерден-де маңа гул ве гырнак бол-жагың аңырсы-бәриси болмаз. Бай болмалы, бай! Бай!..»

Ол шу хыял билен агзыны тамшандырып, гара неб-сини атарып баряр. Сүңци хем еңил. Галтагы идирдедип,

эйём ики кварталы гечди. Ене-де үч кварталы гечип билэйсе, хезиллик боляр. Онсон өйүне бараймалы. Өйүне барансоң болса... Эмма индики кесип гечмели көчелери ягты, гатнавлы, ики ян тарапы дүкандан долы көчелер. Ол көчелерин боюнда полициялар-да гезип йөрйэндирлер...

Клаус гөни гидип баряр. Нәме үчиндир, ол бу көчелерден гечмегин горкусыны этмейэр. Йөне велин гөвнүне нәмедир гелин ойланды. «Менин билен кимиң нә иши, көне ишчи эшигини геенинде горк, Гитлерин гошунунын эшигини геенинде горк, нәмеден горкжак?.. Полициялар душ гелсе, этжеклери офицерлик нышанын ёк дийип, час бермежеклери дәлми? Гой, бермесинлер. Мениң герегиме дәл, оларын часы. Бу гүн час бермеселер-де, бай болайсам, өңүмде маймын болуп башлары билен ашыр атарлар... Иң говусы, маңа басымрак өйүме бармак гатерк. Онсоң өйде аркайын отуруп, жүбүлерин ичини ве сумканың ичини ине-гапа дөрүшдирерин. Белки, буларын ичинден кән затлар чыкар. Чүнки Германиянын бары гошуна гидендир. Шу гупки ерземинден чыкарап затларымы айт сен! Бу жүбүләрде зат көпдүр. Багт ятанда ятышы ялы, туранда хем туряндир...

Ол пикир эдип, өз барян көчесини кесип гечйән улы көчө, чыраларын ягтысы дүшүп дуран ере, гөзи ёк ялы, дыкылып барды. Өзи билмейән болса-да болуп баршы өрән гөзе илгинч, гейиши холпы-солпы, якасы ачык — харбы гулдукча меңзейән ери ёк. Онуң үстүне хем өзүннн йүк чекйән көне галтагыны итекләп баряр... Муны гөрөн полициялар час бермеселер-де, йити серетжеклер. Середенсонлар болса, онуң кимлигини ягшы селжермән, душларындан пархсызлык эдип гечирип гойберибермеселер.

Ол, жуда болманында, көне галтагыны ташламалыды. Догры, харбы эшиги геен десине, оны ганава гойбермеги гөвнүне хем гетирди. Шейле этмелиди. Йөне велин оңа дөзмеди, нәхили болса-да, ол гөзүне ыссы гелйэр. Ол бирнөчө вагтдан бәри шунун билен гүнүнн доландырып гелйэр ахырын. Онсон хем атанлыкда душан багта даянып, онуң энтек ненен-ничик болжагыны билмән, мыдарындан дыңаймалы дәл.

Клаус шей дийип билди. Шөне велин ол бир зады билмеди. Ол эшиклери гейип, яканы ачып, салкын көчөдө көнө галтагы сүрүп йөрмели дәлдир. Олары геен ган дөкмелидир...

Шейледигини Клаус озаллар билсе-де билйэндир. Хозир велин чыраның ягтысына гөни барярдь.

Ана көчелерин боюны сырып йөрен ики саны полиция-ның гөзи она дүшди. Олар йөне гезип йөрен полициялар хем дәл, хемме зады гөзлериниң астына алып йөренлер. Оларың бар еринде халк аягыны эгри басып билеок. Чүнки бидерек ере ырсарап, уруп-сөгүп йөренлериниң-де хетди-хасаби ёк. Шейле болансоң Клаусы душларын-дан гечирип гойбержек гүманлары бармы нәме?

Олар Клаусы яңкы сапанча гезәп тутандан-да бетер тутдулар. Сен-мен ёк, аркасы билен гелдилер-де, онун херси бир омзундан шапба япышды.

— Саклан, шейле йөрмөгә не хетдин бар? Дур ханы, ким боларсын?

Клаус барып дүшжек эллерине дүшди. Ол догры жо-гап берер. Эмма онун диенини эшиден адам болмаса герек.

Ол:

— Мен Клаус, ишсиз йөрен, агалар — дийди.

— Клаус, ишсиз?

— Нәхили?.. Шу формаң билең? — дийип, полиция-лар онун үстүне-икиси ики ерден гыгырдылар.

— Нәхили болсам-да, мен Клаус. Мана яны...

— Догры сөзле!

— Догрым...

— Паспортыңы чыкар!

Онун янындан башга нәхили документ чыкар вели, паспорт чыкмаз. Оны яңы алшыпды ахырың.

Клаус хырчыны дишледи. Онун ядына паспорты дү-шен болса герек. Хер зат-да болса «ёк» дийип дурманын ягдайыны тапман, оны саклаяп жүби ерине — гурсагына элини элтип, сермелешдирди. Эли хениз өвренишмедик жүбә дегди. Бош дәл. Онун ичи нәме-де болса долы — гүберип дур.

Клаус жүбә элини сокман, йөне сермеләп гүйменди.

— Чыкар! — дийип, полициялар оны гыссадылар.

Клаус:

— Паспорт ёк — дийди.

— Ек? Онда бизиң өзүмиз тапарыс! — Полициялар шейле дийип, хениз онун өзи барлап гөрмөгә етишмедик жүбүлериниң ичини дашына чөвүрдилер.

Ол йүн көйнек-балакдакы киселерин бошы ёк экел. Херсинден бир зат чыкды. Көпүси кагыз. Полициялар

шу ериң өзүндө оларың кәбирлерини окая гөрдүлөрдө:

— Ишсиз, ягшы-да бир ишсиз! Биз саңа ишсизиң нәхили болянлыгыны гөркөзерис. Биз сени үч гүнден бәри агтарып йөрүс!.. — дийдилер.

Клаус этмишли ялы, сесини-үйнүни чыкарман дур. Этмелиси хем шу. Олар диениңи-айданыңы эшитмек ислемайәрлер ахарын.

— Дүш өңө, гачгак, харамзада! — Полициялар Клаусы галтагы зады билең өңлерине салдылар-да, аркасындан сүдүрлөп алып гитдилер.

Оны полиция эдарасына алып бардылар. Ол сорага алнып барыляндир ой эдйәрди ве «болшуны болшы ялы эдип айдарын» дийип, оларың элинден хақыкаты айдып гутулаймакчыды.

Онун чени чыкмады. Бир агыз-да сораг соралмады. Сорамак нәмә герек? Жүбүсинден гиже-гүндиз гөзленип йөрлөң адамың документлерини чыкарарлар-да, онсоңа ондан «сен ким?» дийип соралармы? Ол — туссаг. Ондан инди сорагы хачаң эденлеринде-де боляр. Асыл халындан хабар алман, түрмелеринде чүйрөтселер-де чүйредерлер я-да концлагер дийип, өңө бир ер дийип, ийтирим эдип гойберселер-де гойберерлер. Бу фашистлерин эдйәнидир. Гүңәсиз ве сораг-идегсиз түрмелерде ве концлагерлерде ятан герман халкының ин ягшы огулларының хетди-хасабы бармы нәмә? Клаусың хем шоларың бири болмагы мүмкин.

Клаус полиция эдарасында узак сакланмады. Онун янындакы харбы сумканы алдылар-да дөрүп башладылар. Соң оны эдара табшырдылар.

Оны галтагындан хем айра салдылар. Эмма галтагы эдара табшырмадылар. Ол шол ериң өзүндө йитирим эдиди. Белки, яңкы полициялар гүрт эдендир. Оларың хайсы-да болса бири, «бир вагт шунуң гүни башыма геләйсе, шонда герек болар» дийип алан болса герек. Егсам, ол киме герек? Нәмә-де болса, өзүниң гелжегини идына салмаклык — амаклык дәл. Халк чөрегини олара хемише мугт йидирип йөреси ёк...

Клаусың дашындакы сакчылар гөзеленди. Говуланмады, гайта эрбетленди. Оларың ясаы өңкүлөрдөң он эссе бедрой. Йүз-гөзлеринде рехим-шепагат ёк, фашистлерин адамхор желлатлары... Олар ниредендир Клаус үчин йөрите чагырылып гетирилендир. Гелдилер-де халыс халдан дүшүп отурапы аяклары билең депип

туруздылар. Шу халатда үсти япык автомашын-да хэзир болды. Клаусы онун ичине аркасындан сүдүрлөп салдылар.

Нерэ алып барылжак, ондан ишсизин хабары ёк. Ол башыны ашак салып тукал отыр. «Бу гүн нэхили гүн болды? Ядыма дүшмедик затлар бир-биринин ызындан чыкып баряр. Мунун соңы нирэ барып етжеккэ?» дийип, ол гайгыланяр. Хэзир онун ядына машгаласының ачлыгы ве «бай болмак» дүшенок. Бар гайгысы адамхорларын элинден башыны гутармак: өзүнн гарыплыгыны, ишсиз көчеде галанлыгыны айдып, олары ынандырмак...

Машын сакланды. Клаус онун ичинден тутакланып чыгарылды. Ол «нирэ гетирилип дүшүрилдимкэм?» дийип, йүзлери гызыл, боюнлары ёгын, йүреклери буз ялы сакчыларын гүйчли эллери ичинде гетирилип дуран ерде гөзлеринн төверегине бир гездирип чыкды.

Гара дер инип гарышан гөзлери даш-төверегини гушап алан белент даш галаны сайгарып билмеди. Йөне велин, алып гелинишинден өйүне алнып гелинмэнлигини ягышы билйәрди.

Сакчылар оны сүйредилер, өтлем-өтлем жайларын ичи билен гечдилер, ахырым демир пенжирели, полат габсалы тамын ишигине етип дурдулар.

Ол жай бош дәл болара чемели: полат габсанын үстүнден улы гулп урлупдыр. Түрме сакчылары ол гулпы яздырдылар-да, гапыны ярымчык ачдылар. Онсоң Клаусы онун ичине эллеринин бар зоры билен итип гойбердилер.

Клаусын «гаты» манлайы барып, гаранкы тамын даш диварына гүтлөп дегди: я онун бейлиси чогаңдыр, я-да дашдан гайтмаз болуп беркәндир...

Ол барып йыкылан еринде сарсман ятды.

Сакчылар «ят инди!» дийип, галың полат габсаны гайтадан берк гулпладылар.

Клаус өз ерини тапды. Онун гөржек гөргүси, чекжек жебир-жепасы көчедер боюндакы узынлы гүн селпәи чекен жепаларындан артык болар ве этжек аладасы озалкысындан, ягы үч баш машгаласының ачлыгы хакында эдйән аладасындан көп болар. Чүнки ол бу ерде өзи ялы ялнышлык билен гетирилмедик, Клаус ялыларын гелжеги үчин хак гөреш фронтундан гетирилен адамлара душар. Олар билен отурышар ве гүрлешер... Онсоң дашдан салнан, габсасы полатдан эдилен, гаран-

кы жайың ичинде отурса-да, көчө бойларында узынлы гүн гезип гөрмедиклерини гөрөр. Онсоң Гитлерин «жынс» теориясына, полицияларың хорлап йөрмөклөрине, харбы эшиклерини ташлап, өзүниң көңө эшегини ге-йип гиден офицерин «мени бу эшиклер халыс иризди» диенине дүшүнөр хем-де диңе бир өзүниң ики баш чага-сы билен бир кесел аялының ачлыгына янман, Герма-нияның хемме зэхметкешлериниң ач галанлыгына янар...

Шу дүшүнжелер билен даражык жайың ичине сыгып, ол узак отуруп билермиңе?

III. Сорат

— ...Мени бир айдара гоюң! Сөзүми эшидин! Мен бу эшигин ичине... Зор аягыңдан... Чув-ялаңач галаным-дан соң!..

Клаус эдил оялыгындакы ялы, шейле самрап, ол аг-шамың эртири, яңы доган гүнүң шугласы юмрук сокай-малы даражык эпигганин демир гөзөнеклеринден ичерик дөкүлип башланыңдан соң өзүңе гелди. Белки, ол хэзир өзүни шу ере ташлап гиден полициялары гөрмөкчидир яе өзүниң гүнэсизлигини айдып олары ынандырмакчы-дыр. Онуң «сөзүми эшидин!» дийип самрамагы полиция-ларың узынлы гиже гөзүниң өңүңден гитмэнлигини бил-һандир.

Онуң гөзлерини ачып, гөржек болан полициялары бу ерде ёкды. Оларың бу вагт, бу ерде нәме ишлери бар? Хэзир олар юмшак дүшегин үстүңде хезил эдип ятандыр-лар. Хенизлер турмазлар. Чүнки Клаусы ягшы ерлешди-ренлеринден соң, өзлериниң эгэликлерине улумсыланып рестораңа гидендирлер. Ол ерден узынлы гижеси билен чыкман, тэ богазларыңа гелйәнчэ ийип-ичендирлер. Шун-дан соң ятандар ач гарна ятан Клаус ялы ирден турмаз-лар ахырын.

Клаусың гинден ачылан гөзлери полициялара еке-же-де меңземейән, ички гсйимде отуран үч саны адама дүшди. Бу адамлар Клаусың: «белки, этмишлидирлер, шунун үчин-де шунун ялы ерлере дүшйәндирлер» дийип, озаллар өз яныңдан чен эдйән адамларыды.

Догры, оларың бу ерде отурмакларының себәби Кла-усыңкы ялы дәл. Оларың «гүнәси» башга хем-де агыр. Пикирлери башларыңдан агдык, дызларыны гуажаклап ге ичлерини тутуп отырлар. Озаллар Клаус ялы ичле-

рини гысдыра-гысдыра, инди гысдырмаз болупдырлар. Пикир эдйэрлер...

Оларың бири Рауль Германия компартиясынын членни, ишчилерин арасында марксистик идеяны йөрөтмөкдө айыпланып, бу түрмөнүн ичинде еди йылдан бэри отыр. Фашистлерин берйэп жезаларындан онуң эгинлери сыкылыпдыр, гөзлери ичине гидипдир; онун янында отуран Карл чехословакиялы. Мунуң «гүнәси» хас ген. Өз халкынын азатлыгы, өзбашдаклыгы үчин гөрөшипдир. Шунуң үчин оны фашистлер өзлеринин түрмелеринде бир-нече йылдан бэри саклаярлар ве жезаландырырлар. Олар билен отуран үчүнжи бири огрулыкда тутуланды. Туссагдан өзүнүн бошадылып гойберилмегине ол гаты көпден бэри гарашяр.

Клаус башкы икисинин болуп отурышыны гөрүп, өзүни пикир этмөкден махрум ве гайгы-гуссаны чекмеги билмейэн адам хасап этди. Догры, онуң үчин олар ялы агыр пикир этмөк нәмә герек? Онун «гүнәсинин» анырсына гөз етип дур. Полициялар шоны гөрмөк ислесслер, гүнүбирин гөрүп билжеклер. Онсоң оны бу ерде бир сагат-да сакламан, чыкарып гойбермели. Догры, Клаус хем шуны билйэр ве өзүнүн барланып гөрүлмегинин аладасыны эдйэр. Онуккы ачык. Йөне велин ол отураплары айт сен! Оларың үстлери ачылдыгыча «гүнәлери» көпөлжек. Ине, шунуң үчин-де олар пикир эдйэрлер...

Клаусын самрап, «мени бир айдара гоюн? Сөзүми эшидин!..» дийип айдапларыны эшидип, олар онун эгинидөки гарамтыл сукно көйнек-балага, ялпылдап дуран гара эдиге гайтадан середип чыкдылар. «Бу мунуң нәме этдиги болды? Киме нәме айдасы гелйэркә?» «Мен бу эшиге зор аягындан гирдим» дийди. Шейле диймөк билен нәме айдасы гелйэркә?..

Олар шейле дийип, Клаусын бу ере нәме үчин гетириленин билмәге ховлукдылар.

Клаус оlara ичгин сөретди ве оларың-да өзи ялы туссагдыкларыны гөрди, йөне велин ягшыдан-ямандан сөз гатмады. Гөзлерини оларың үстүнден айырды-да, өзүнүн гетирилсн жайыны сыпламага отурды. Бу жайын ичинде пикир дерясына гарк болуп отуран адамлардан башга, гөрүп гөз эгленер ялы зат ёк. Дине бир даш дивар, цемент пол ве полат габса. Догры, ики саны ичи сыпаллы халта-да бар.

Ол янкы башыны галдыран ерде дүйрленип ятан гара

пенжеги гөрди. Өтөн гиже шоны яссык эдинип ятыпдыр. Ол шондан: «мана рехими инен-де болупдыр» дийип, гениргенип ойланды. Онсоң йүзүни кереп тутуп дуран потолога серетди ве «эмгек гөз билен гашың арасында» дийлен сөзи ядына дүшүрди. «Шу билнип айдылан сөз» дийип, онуң хақыкатлагыны тассыклады-да, өзүниң бу ере нәме үчин гелип дүшенини айтмага мейил эдип, ола-ра тарап йүзленди ве:

- Шу отуран еримиз түрмеми? — дийип сорады.
- Түрме, онда-да барып ятаны!
- Сизем бу ере мениң ялы болуп дүшдүңизми?
- Меселем, нәхили? — дийип, олар онуң өзүне сораг бердилер.

— Гүнәлилик ве гүнәсизлик хақында бор-да...
— Сиз өзүңизи нәхили дийип бийәрсиниз онда?
— Менми, өзүмими? — Клаус жанланды ве бир дызының үстүне галды. — Мен гүнәсиз, мениң нәме гүнәм болсун? Ине, шейле болды — дийип, ол өзүниң башындан гечирен гара гүнлерини жанындан сыздырып, экән-екән гүррүң эдип берди. Иң сонундан болса ол гүррү-кини: — Менден башга бири болса, муңа чыдамазды — дийип гутарды.

Олар Клаусың башга айданларына ынанмазлык эт-меселер-де, «Бир харбы гулдукчы шу эшиклерини өзүме ташлады-да, мениң көне эшиклериме гейип гитди» дие-нине ынанмазчылык этдилер.

Онуң озалкылыгыны гөрмедик адам ынанар ялы хем дәл. Бу эшик онуң боюна бап гелипдир. Ол бу туссаг-ларың гөзүне урушларда болуп, өлүм ховпуны чекен, агыр буйруклары ерине етирен ве бирнәче йылың харбы гулдукчысы ялы болуп гөрүнйәр...

Ол туссаглара гызыклы гүррүң берди. Минуты сагада барабар, сагады йыла барабар болуп гечйән вагтдан үч сагадының нәхили болуп геченини билмән галдылар.

Үчүнжи туссаг Клаусың айданларының кәбир ерине ынанман, онуң билен энеклешип башлады. Чүнки ол пи-кир этмекден, сөзи дернәп гөрмекден махрумды. Бейлеки икиси болса Клаус билен энеклешмедилер, йөне велин ойландылар.

«...Шунуң ялакының ичалы болмагы-да мүмкин. Му-нуң аркайынан ери бар ялы, полициялара өрән тизден сөгүп башлады. Еке бир полициялара-да дәл, ола-ра са-пак берйән Гитлере хем дилини етирди. Горкаймалы

адам. Мунда нәхили болса-да, бирхили горкусызлык бар. Шейле сөзлери айтмагың Германияның хемме еринде: адамларың үйшен еринде болсун, көчелерде болсун, түрмелерде болсун, гадаган эдилмеги ве шунуң үчин ин газаплы чәрелериң уланынлындыгы мунуң пархына дәл ялы. Өзүниң ким билен отурянылыгыны энтек селжермән, бейле дийбермегиң өзи, я фашистлериң провокаторларына, я-да хениз фашистлериң берйән жезасыны датмадыклара дегишлидир. Бу оларың хайсы болуп чыкарка? Эгер фашистлериң агенти болса, онда муны анламагың иши бардыр. Йөне велип бу гөни, жаныянгыялылык билен геллейәр. Эгер агент болса, онда башгарак угур билен барарды. Ах, ким болса шол болсун, ахыры өз үстүни өзи ачар...»

Олар шейле дийип, өз ишлери хакында пикир этмәге отурдылар. Оны дернәп-дегширип отурмага аладасызлык герек. Ханы ол ииреде? Олар пикир этмели. Оларың иши шу.

Үчүнжи туссаг Клаусың гахарыны гетирйәр.

— Хей, шейле-де бир ялан сөзләп отурмак болармы? — диййәр.

— Болшы шу! — дийип, Клаус ант ичйәр.

Клаус бир төвра адам. Оңа ынандыржак болуп сачларыны ёлуп ве гахарыны гетириплер чыкар.

Ол ынанмаяр. Догры, ичалыдыр дийип хем билмейәр. Йөне хер кимнң бир болшы бар. Ол өзүниң шу ынанмазлыгындан леззет тапян болара чемели...

«Оны ынандыржак болуп, нәме үчин жаныны якярка? Ол ынананда нәме, ынанманда нәме? Кәшгә, кичижик фашист болса, онда оны ынандыржак болсаң, ене ягшы. Гой, ынанмасын! Шунуң үчин, хей-де жаныңы якяр дурарлармы?» диен ялы гарайыш билен Рауль өзүниң пикир эдил отураң еринден Клаусың йүзүне середйәр.

Клаус энтек онуң гарайышларына дүшүнмейәр. Шунуң үчин-де өз энеклешйәниниң полициялар ялы ынанман дурмагына ве «сен бизи хем алдажак болярсың» диймегине гахары гелйәр. Ол «шулары ынандырып билсем, полициялары хем ынандырып билерин» дийип билйәрди, шунуң үчин-де оңа «ынанмасаң терс ынан» диймейәрди.

Ахыры болманындан соң «шуну ынандырып билмән дураң вагтым, мен полициялары нәхили ынандырып билерин ве бу йыкылмышың ичинден нәдип чыкып биле-

рин?» дийип ол гайгыланмага дурды. Түрмөнің ичи дым-дырслык болды. Гапыны гаршы депип дурмасалар, пи-кир эдиپ отурмага гойсалар, муну хем өзүне етеси лез-зети бар.

Шу халатда дашардан зарба билен басылян аяк сес-лери эшилди. Бирденкэ полат габсаның дашындан ур-лан гулп шакырдады ве гапы ярымчык ачылды. Онсоң ики сани түрме сакчысының гөвреси гөрүнди. Оларың ичерик середеси геленок. Белки, ыс аласлары гелйән дөлдир. Олар дашарда дуран ерлеринден:

— Лангер Шмидт, чык! Тиз чык! — дийип гыгырды-лар. Ол ким болмалы? Туссаглар аңк-таңк болуп гал-дылар.

Клаус олардан бири чагырыляндыр ой этди ве йүзле-рине серетди. Олар-да Клаусдыр дийип, она серетдилер, егсам Клаус өзүнің адыны, фамилиясыны хәли айдып-дам вели.

Ики тарапдан хем гыссанмач чагырылан ере чыкан болмады.

Өз ады тутулып чагырылмаса, ким «мен» дийип орта чыкасы гелйәр? Кимин фашистлеринң ганлы йүзлерине бакасы ве оларың атян төхметлерине жогап береси гел-ләр? Өз атлары тутулып чагырыландан соң чыканларың-да азы? Шунуң үчин ол жайдан чыкан болмады. Чүнки оларың арасында өз ады тутулып чагырыляны ёкды.

Түрме сакчылары өнки тутан атларыны тутуп, ене-де гыгырдылар.

Чыкян ёк.

Онсоң оларың бири гапыдан серетди. Туссаглар га-ранжаклашып отырлар.

— Лангер хайсы бириниз?

Туссаглар она жогап ерине өз атларыны хем фами-лияларыны айдып чыкыдылар.

Онсоң олар «Лангер Шмидт ёк» дийип эллериндөки латда бир ялнышлык бардыр ой эдип, ызларына гайг-дылар.

Олар ялнышмандылар, Клаус үчин гелипдилер.

Өзи үчин гелнеплигине Клаус олар гиденлеринден соң дүшүнди. Өтен агшамкы жүбүсинден чыкан документлер боюнча өзүне дакылан ат онун ядына дүшди. Шундан соң йүзи дув-ак болды. «Олар мениң үчин гелендирлер. Агшамкы гүн ене-де башыма гелер» дийип, өңкүсинден өн эссе бетер гайгыланмага ве галпылдамага отурды.

Ол гынанып узак отурмады. Янкы аяк сеслери ене-де гелди, гулп шакырдады, гапы хем гинден ачылды. Бу гезекки гелниши янкың дагың чакы дәл, өрәп дызмач. Догры, оларың бири өңки-гелен дәлди, тәзе, Клаусы өтен агшам шу ере ерлешдирип гиденлерин бириди. Онун үчин ат герек дәл. Ичерик гөзи ёк ялы уруп гирди. Онсоң гөни Клаусың янына барды-да әдигиниң өкжеси билен онун бөврүне депди.

— Сен шу ерде отурып, ене-де гизленжек болярсыңмы, ит оглы? Дүш өңе!

Клаусы өңлерине салып, алып гитдилер. Ол сүлчинин янына аркасындан сүдүрленип деррев гетирилди.

Сүлчи улы язув столуның башында, ким билендир, телефонда геплешип отыр. Онун гүррүки вагты билен гутармады, әдил ич ишикте диренип дуран Клаусы аяк үстүнде сакласы гелйән ялы. Ол геплешйәнине өзүниң өтен агшамкы отурышан аялларының адыны айтды, бу гүн агшамкы баржак ерини салгы берди ве онун гелмегини хем хайыш этди...

Шейле гыссаглы гетирilen Клаус бойнуны саллап, хенизем дур. Аяклары гурады. Бир сагат чемелери дурды. Оңа гөз айлаян ёк.

Сүлчи ахырсоңы гүррүнини гутарды. Онсон трубкуны ерине гоюп, столун яшигини дөрүшдирмәге отурды. Өңүне кагыз алды ве галамының ужуны йителтди. Ол ахырсоңы Клауса йүзленди.

— Хим... гелдиңми? — дийип, ак гөрнүп башлан муртуны сыпады.

— Гелдим.

— Геч, отур онда — дийип, ол столун башындакы стулы гөркезди.

Клаус гысмылжырап отурды.

— Лангер Шмидт, ханы өз әден женаятыңыз хакында өңүнден айдып геч! — Ол шейле дийип, кагызларыны тертибе салышдырды.

— Мен Лангер дәл...

Сүлчи күртдүрип дуржак ялы этди. Онсоң гөзлерини алардып, она серетди-де:

— Онда болмаса, мениң сорагларыма жогап берерсиң. Хакыкатыны айт! Өзүниң кимлигиңи болса соңундан, мен соранымдан соң айдарсың — дийди.

— Ёк, соңундан дәл, шу вагтдан айтжак. Мениң шундан башга...

Онда сакчыларын бири:

— Соралан сорага жогап бер! — дийип, онун кебзе-сине түпөң тейи билен урды.

Сорагчынын сакчыдан гөвни хош болуп йылгырды. Онсоң Клаусын йүзүнө гахар билен середип, шейле сораг берди.

— Гошундан сиз билен биле гачжак болуп дилдүв-шен, эмма велин хачан гачаңызда, гачып билмән галан-ларын нөчелигини ве оларын атларыны, ханы бир ян ужундан тут-да, санап геч!.. Олар кимлерди, бизе озал белли болса-да айт!..

Ол шейле дийип, галамыны өңүндөки кагызын үстүн-де чоммалдып дурды.

Клаус хэзир нәме дийсе гечжекди. «Биз билен Гитлер хем гачмакчыды» дийип гөркезсе-де, сыясы сокур, кел-лесини пиво алдыран сорагчы язжакды. Клаус өзүни аклажак болмаса, оңа боляр. Чүнки онун везипеси шун-дан ыбарат. Өзүниң сорага чекен адамсыны урмалы-сөгмели велин, ол, гараз, гараламалы. Мунун үчин-де шу постда отуряр ве иймәге чөрек тапяр, онда-да янынын пивосы билен. Клаусын гөркезенлерини язжак болса, онда ол хемме затдан кесилжек...

— Сенин сорагың нәхили? Лангер-де дәл, гошундан гачан-да дәл. Мен йөне...

Клаус шейле дийип, ене-де онун угрундан турмады.

— Догуз оглы, сен мениң сорагыма жогап бер! — дийип, ол Клаусын сөзүни кесди. — Дүшүнйәрмин, мен гошундан гачышыны сораярын?

— Мениң жогабым шу. Сорап дуран затларыңы бил-мейәрмин. Мен болшуны айдып берейин.

— Ханы, айт. Эмма хакыкатыны айт, ёгсам!..

— Хакыкаты: мен гелйәрдим. Өнүмден гараңкы кө-чөдө шу эшиклерин эси чыкды. Маңа...

— Өч, ялан сөзлейәрсин! Шумы сенин ахырсоңы та-ан ёлуң? Шейле дийип гутуларын ой эдйәрмин, харам-зада. Хакыкаты айт! Мен сенден нәме сораярын? Жогап бер, ёгсам дилини агзындан согрып алар-да сайрадарын! Гөвнүңе гелмесин, шейле дийип гутуларын өйдүп...

— Башга айтжак задым ёк, нәме этсең-де...

— Ёкмы? Ёкмы башга айтжак задың? — дийип, ол гахар билен еринден турды.

Клаус жогап гайтарман, бойнуны ашак гойберди.

— Өзүңден кимин сораг эдип дуранлыгыны сен бил-
йөрмин, харам гачгак?

— Билйөрүн, онда-да билип аңырсына гечйөрүн,
йөне велин кимден сораг эдйәниңизи сиз билмейәрсиниз.
Нәме үчин хақыкаты айтмага гезек бермейәрсиниз. Нәме
үчин болан иши өз болшы ялы эшитмек ислемайәрсиниз.

Клаусың «кимден сораг эдйәниңизи сиз билмейәрсини-
низ?» диенине жаны янып, гахар-газабындан чишип яры-
лара гелен сорагчы, геплөбилмән дуран еринде сапан-
часыны чыкарды-да, Клауса гөркезди.

— Шуны бидерек ере йүк эдинип йөрөн дэлдирин.
Шу сени билбил эдер.

Клаус нәме дийжегини билмән, гуран богазы билен
ювудынжак болды.

Онсоң сораг эдижи:

— Муна өзүниң кимлигини танадың! — дийип, сакчы-
лара гөз үмледди.

Озалдан гыжынышып дуран сакчылар Клаусың чем
гелсн ерине уруп башладылар. Ол тултуклы сува дөнүп,
полуң үстүне йыкылды.

Ана, сорагчынын герегини бермесен, ягны «бүтин
полк болуп гачжак болдук, хеммәмиз хем коммунистдик»
диймесен болжагын. Шүлардан аз айдып, оны канагат-
ландырып билмерсин...

Клаусы турзуп, ене-де өңки еринде отуртдылар. Онда
геплемөгө хал галмандыр. Башыны хем дик тутуп би-
ленок.

Сорагчы ондан:

— Инди кимлигини ядына дүшүрйәрсинми? — дийип,
ики-үч гезек гыгырып сорады, ене-де сапанчасыны гөр-
кезди. Эмма велин Клаусдан жогап алып билмеди. Он-
соң ол дагы нәме эдерини билмән:

— Барың, бу гачгагы өзүни ягшыжа таянча, алып
гидиң-де, саклан! — дийип, сакчылара буюрды ве Клау-
сың йүзүне ин эрбет середишини эдип середип: — Саңа
хақыкаты айтдырып, гүпәни бойнуңа алдырып билмесем,
өзүмн гитлерчи дийип хасабам этмерин — дийди-де,
столун сыртындан гахар билен турды. Онсоң Клаусың
йүзүне өтен агшамкы жүбүсинден чыкан документлери
тутуп:

— Мен ине шулары билйөрүн. Сен хер хили жөгүлик
эдип билерсин. Эмма мен сениң билен документ боюнча
геплешерин — дийди.

IV. Клаусың дадына етен болды

«Ят инди, өзүңи ягшы танаянчаң» дийлип, Клаус ене-де өңки ерине гетирилип салынды.

Онуң халы харап. Инди тәзе танышларына гүррүп берип ынандырасы геленок. Аңырдан гелшине йүзин дүшүп ятды. Ятыр. Раулдан бейлеки ики туссаг хем ука гидипдирлер.

Хәзир пикир эдип отуран Раулың бир өзүди. Ол сорагдан гайдып гелене середйәр. Онуң даш цементе сиңип барян даяв гөвресини гөрийәр. Шуны гөрүп, өзүниң-де бир вагтлар сорагдан гайданындан сон, шөйле болуп ятанларыны гөз өңүне гетирйәр.

Клаус укламандыр. Ол бир хаяукдан сон, өзүниң эдип ятан пикирлерини ичине сыгдырып билмедик ялы, «хо-овф» эдип башыны галдырды-да:

— Мен өзүмиң гедай халда галан бир адамлыгымы инди олар нәхили эдип билдирип билерин? Кимиң мана рехими инер, ким мениң дадыма етер? Вах, ол бихая «хакыкаты айт» диенем боляр-а — дийип, дик отурды. Башына чүмрен папагыны чыкарды. Келлеси ярылыпдыр. Папагыны чыкаранда, донан гара ган, багыр ялы болуп өңүне гачды.

Онуң «Дадыма ким етер?» дийип айданыны Рауль эшидип отурыбилмеди.

— Олар өзүни танатмак-да болар ве дадыңа етен-де болар, йөне... — дийди.

Клаус она тарап өңүниң азарлы келлесини кынлык билен айлады.

— Йөнәң нәме? Айданың эшидилмесе, нәхили танадарсың? Нәме эдерсиң? Хамала, сиз мениң еримдеминиз-дә, айдында, агзыңа чалпып дурулса, нәме эдерсиң? Олар гүйчли... Гүйжүн дең дәл...

— Эк. Сен олардан гүйчлүсиң — дийип, Рауль онун өне-де дердини гозгады.

— Менми? Болупдыр ягшы-да... Гүйчли...

— Хава, сен. Сен гүйчлүсиң!

— Сиз бери якжак болмасаңызлаң. Мениң оалам...

— Эк, якжак болуп айтдыгым дәл. Болшы шейле.

Бу — хакыкат.

— Онда сиз нәме үчин бу ерде ятырсыңыз?

— Бизми? Бизиң нәме үчин ятанлыгымызы билесин гелйәрми? Айдайынмы? Айтсам, мен-ә сизиң гүйжүңизе

дүшүнмезлигиниз үчүн, сизин Гитлерин ялан вадаларына ынанып, оны Германиянын башына гечирениңиз үчүн ятырын. Ол ятан Карл болса өз халкынын азатлыгы угрунда гөрөшени үчүн ятыр. Инди бу гүн, ыңха, сен хем бу ере гетирилдиң. Нәме этжек, буларын хеммесинин аңырсына середип гөрсен, дүшүнмезликден, Егсам гелмишек, харамзада, адам хор Гитлерми Германияны шейле гыргына салып билжек ве өзүниң угур-утгасыз «жынс» теориясы билен немецлерин башыны айлап йөржек?

— Дур, биразжык дур, менин бир сорагым бар — дийип, Клаус Раулын янына гысылып барды: — Яңкы сиз гүйчли диениңиз дүшүндирин.

— Боля. Энтек сен маңа айдып бер. Сен гөрөссиң, яны халкың ичинден чыкып гелдин. Германияда хорлаяң көпми я-да хорланың? Хас дүшнүклиси: говы яшаяң көпми я-да эрбет яшаяң? Шуларын хайсы бири көп? Дур энтек. Гитлер өзүниң берен вадасыны нәхили ерине етирди. Гитлерин программасы нәхили?

Клаус пикирленмезден, Раулын сорагларына нагтма-нагт жогап берди.

— Бу гөрнүп дуран зат дәлми нәме, элбетде, хорланыңлар көп. Мениң өзүм хасабам дәл, башгалары айтсам билерсин. Өз отурың өйүниң кирейини төлөп билмән, шәхерин гырасында күме тутунып яшаяң халкың аңырсы-бәрисин ёк. Шу иң бәркижеси. Иң яманы, чөрек ве гейим тапылмаяр...

— Гөрдүңми? Нәме үчин шу шейле? — дийип, Рауль она ене-де сораг берди.

— Кимдир онун нәме үчинлигин билйән? Гитлерин башыны урша сокуп, өзүниң халка берен вадаларынын ядындан чыкаранлыгындан боляң болмаса...

— Халка уруш герекми?

— Ёк.

— Халка Гитлер герекми?

— Маңа-ха герек дәл, шол хөкүмет болуп, гарнымын чөрекден дояны ядыма дүшенок.

— Ач галан халк «бизе Гитлерем герек дәл, онун уршам герек дәл, бизе дурмуш герек, чөрек герек» дийип, Гитлерин ве онун бандаларынын үстүне чозсалар, нәдерлер өйдйәрсин? .

Клаус Раулын бу сорагына жогап бермеди. Ол пики-

ре гитди ве гөзлерини гинден ачды-да, өзүниң гүррүн-дешиниң йүзүне гайтадан серетди. Онсоң:

— Сиз ким? Ханы адыңызы айдын? — дийип, онун янына хас акынлашды.

Рауль оңа өзүни танатды ве көп гүррүн этди.

— Шейлеми? — дийип, бирсалым дурды-да, Клаус хем өзүни нәхили адамың сорага чагыраныны ве нәмелер сораныны айдып берди. Хеммесини айтды. Еке бир оны хем айтман, өзүниң башындан гечирен агыр гүнлериниңде гайтадан айтды.

Клаус өзүне акын, мәхрибан, маслахатдар адамы тапды. Онун берйән гүррүнлери ве айдын затлары Клаусың өз дурмушындан болуп, онун ызалы жанына мелхем болды. Онсоң ол хемише оңа якын отурды, ятанда хем якын ятды. Клаус оңа якынлашмакдан өзүнде бирхили гөврүми гинлиги, батырлашмагы дуйяр. Онун гүррүниңи эшидип отурдыгыча, дуйгы-дүшүнжесиниң артып барянылыгыны өзи хем аңлайр. Шунсы хем бар: «Шунун ялы ерде эшидениң гулагыңда пугта галяр», дийип, ол хер гүнде айдыр.

Клаус санлы гүнүн ичинде сорагчыдан-да ве сорагдан-да горкмаз ялы болды. Ол өзүниң сорага чекилмегини исләп башлады. Белки, өзүни тайярландыр. Инди сораг эдилсе, «Мен бир пишесиз». «Бу эшиге мен зор ыягымдан гирдим» дийип, догрусыны айтжак болуп, өзүни гынап дурман, шу хили ягдайы дөредйән шертин үстүнден гүррүн ачжакдыр. Хич бир задың хақыкатына етмек ислемән, дине адамлары гүнәлендиржек болуп жан чекйән, шундан леззет тапян Гитлериң тутмаларына нәлет ожажакдыр. Оларың эрбетликлериңи йүзлерине басжакдыр. «Хачан-да болса, мен өзүми сизе танадырын!» дийжекдир.

Фашистлер Клаусың шейле дийжегини эдил билйән ялы, оны соң сорага чагырмаярдылар. Я энтек өзүни ягшы танасын дийярлермикә? Ол гарашып, бир ай отурды, ики ай отурды, ондан соң үч ай отурды. Сораг эдилениок. Өзүниң терслигине гайдян, мыдама угурсыз задың үстүнде жеделлешйән туссаг чыкып гитди. Клаус хениз хем сорага чекилмейәр. Белки, инди ондан соражак хем дәлди. Шол жүбүден чыкан документлер билен каңагатланып, оны бу дашдан эдилен зынданың ичинде чүйретжекдирлер. Шейле болмагы хем өрән мүмкинди.

«Дернелер, хақыкатына етилер, онсоң мени чыкарып

гойберерлер» дийип, Клаусың өз янындан ичини гысдырып эдйән тамалары юваш-ювашдан галышды.

Дерңелмек ёла, гайта түрмәниң ягдайы гүн-гүнден агырлашяр, туссагларың сакланылышы пугталаняр. Озалкы өлмез-өди эдилеп берилён эл йүзи ялы чөрек ярына ченли азалдылып башлады. Хер гүнде баш минутлык арасса ховадан дем алмак үчин даң чыкарылмаклары болса, дүйбүнден галды.

Бу үйтгешиклигиң себәби нәче пугта сакланян болса-да, оны тежрибели туссаг Рауль билди. Онун түрмәниң сакчыларындан танышлары барды. «Аңры ужы, ягдайы болса, гачырып гойберейин» дийип, сөз берип йөрөнлери хем бар. Шолардан бири Раулың сорагына гыссаг аралыкда: «Ховплы уруш гидйәр, уруш!» Гитлер өзүниң әхтини бозуп, Россияның үстүнә чозды. Фашистлер ахыры өзлеринден өкдәни тапды. Хәзир гаилы уруш баряр. Фашистлер «биз еңйәрис, ер алярыс» дийип, Геббельс башлыклайын богазларына сыгдыгындан гыгырян болсалар-да, Берлине яралыларың гижә-гүндиз дөкүлип дуряныны гөрүп дуран ач халк, оларың гыкылыгына ынанмаяр. Онсон хем дүнйәниң йүзи Совет Россиясының тарапыны тутяр. Гитлер басыбалыжылык йүзүни ачмагы билен өзүни хеммә йигрендирди» дийип, она айдыпдыр.

Раулың йүзи ачылды. Ол бу шатлыклы хабары ёлдашларына бегенч билен айтды ве Клаусың: «Нәме этмели? Хей, шейдиң ятмак болармы? Гүн геченок! Хей, гачмагың ёлы тапылмазмыка? Мунун ичинде хачана ченли шейдиң отурмак болар?» дийип, хер гүнде кырк гезек берйән сорагына:

— Ёлдаш Клаус, инди аркайын отур. Чыкарыс. Тизден чыкарыс. Шу фашистлеринң пугта гуллап гоян галың полат гапысыны гарйәрмин, шуны Германияның ишчилери ве зәхметкешлери гелип ачарлар. Биз чыкарыс, онда-да тизден чыкарыс. Германияның дүшүнжели ишчилери ве зәхметкешлери Гитлер үчин урушмаз. Олар өзлериниң эллерине берлен окы фашистлеринң өзлерине атарлар. Бу дуйгы оларың анында өнден бардыр ве шоны дурмуша гечиржек вагтлары инди гелендир.

Оларың бу гүнки гүн гүррүни шу болды. Әййәм өзлериниң түрмеден чыкарылмакларына ховлугып башладылар. Шу ерде отурып, йүзләп гүнлери, бирнәче йыллары гечирен адмлар август айының бейлеки гүнлерден узак болмадык екеже гүнүни отурып түкедибилмедилер

ве ятып уклабилмедилер. Бу гүн олар үчин шейле бир узак, шейле бир ич гысырыжы болды, хий, дийип-айдар ялы болмады.

Агшамын гаранкысы дүшди. Гиже ярым болды. Олар гөзлерини сүзүп, оя ятырлар. Биалач. Дине бир пикир эдйярлер ве өзлерини фашизме гаршы сөвешде ялы дуйярлар.

«Хачан гапы ачылар? Хачан йүзүмизе арасса хова чалар. Хачан душманың гаршысына сөвеше чыкарыс?..»

Рауль өз-өзүнден шейле дийип, цемент дүшегинин үстүнде уклап билмән, о янына-бу янына агдарыла-агдарыла ахыры турды. Онсон дар ве гаранкы жайын ичинде ики тарапа гезмелемәге башлады. Елдашлары хем оя. Онун аяк сесине диң салып, ичлерини гүрледип ятырлар.

Бирденкә гүндогар тарапларына бомба дүшүп ярылды. Онун зарбы тасданам буларың ичинде дуран тамларыны башына юмрунды. Дашарда ылгаян адамларың аяк сеси көпелди. Бирденкә, кимдир бири аяк алдыгына гелип, шол полат габсаның гулпуны эллери етишдигинден шакырдадып ачды ве гапыдан гыссанмач бойнуны узадып, ярымчык сес билен:

— Рауль, вагт гелди! Эшидйярмиң? Бомба начальнигин кабинетини юмурды! Ол январ... Дашкы эшиклерини гей-де чык. От сөндүрижи болан болуп ылга, онсоң ондан акрык! — дийди.

Рауль елдашларына:

— Болун, йөрүң! — дийип, өзи илки билен гапыдан чыккы. Клаус билен Карл хем онун ызына дүшдүлер.

Догры, басгы... Түрмәнин начальнигинин жайынын үстүнден бомба дүшүпдир, ярылыпдыр. Янып дур. Түрме сакчыларының хеммесинин пикири шол оды сөндүрмәге чекилипдир. Рауль, Клаус ве Карл хем шол оды сөндүрижилерин хатарына бардылар. Начальнигин жайынын аймагы олары гынандырмайрды. Шол одун ичинде начальнигин өзи янып дуран болсалы, онда олар он эссе артык бегенжеклер.

Шу гарма-гүрмеликде ве ала гаранкылыкда олар ёлларыны тапып, сумат болдулар.

V. Мен гайдып гелерин

Олар шәхерин көчесине жай вагтында гелип гирдилер; хәзир кимдиклерини ве ниреден гелип-нирә барян-

дыкларыны сораг-идег этжек ёк. Асмандан эдил долы ялы болуп яган бомбадан соң, шәхерин илаты бомбадан гачыбаталгаларында агызларына гум гапдырып ятан ерлеринден улы ызлашык болуп чыкыпдылар. Көчелерин угрунда ит эсини-пишик бикесини танар дагы эдер ялы дәлди. Үстлеринден яндырыжы бомбалар дүшен харбы объектлер янярлар. Оларың гызыл ялны ёкары гөтерилип, ер билен төгүң арасында туты ялы болуп дурды.

Ягдай шейле оңайлы болса-да, олар бир ерден гитмеги маслахат билмедилер. Шонун үчип-де өзлериин эр-тирки душущмалы ерлерини беллешдилер-де, айрылышдылар. Рауль билен Карл йүзлеринин угруна гитди, Клаус болса өйүне тарап, сагына совулды. Ол инди шәхерин ичине-де, адамлара-да ичгин середйёр. Онуң хемме зады билеси ве эшидеси гелйёрди.

Гачыбаталгаларындан яны чыкан ве «Бизин үстүмизден бомба дүшмез» дийип пикир эден ынамы дүйп-тейкарындан үзүлен адамлар көчелерин бойларына хем-де ховлуларың ишигине чыкып, элхедер алып дуран ерлеринден янгына середйёрлер. Олар шу седишип дуран ерлеринден өзлериини халыс иризен уруш хакында сонуну сайман, шикаятлы гүррүңлер эдйёрлер.

Клаус оларың душундан йүзүни ашак салып гечип баряр. Онуң өзүни танатмасы гелйёр. Йөне велиң үйшүп дуранларың нәме гүррүң эдйәндиклерини эшитжек болуп, ыхлас билен гулак саярды. Ол үйшүп дуранларың бир тоңарындан:

— Инди бомбадан гөзүмиз ачылмаса герек!..

— Нәме ёгсам, Москваны ве Лондоны бомбалап, өзүн бу ерде хезил эдип йөрерин өйдйәрмидиң? Уруш яны гызып башлады... Гитлерин палтасы яны даша дегди!..

— Биз совет самолётларыны уруп гутардык дийип, Геббельсин барып-ха, хачанды богазына сыгдыгындан гыгырып йөрени?

— Хәзир ынаныжы болма. Уруш вагтында ялан сөз гаты көп сөзлөйәндир.

— Белли-бетер хем Геббельс көп ялан сөзлөйәндир дийсене. Ол мыдама!.. — диййәнлерини эшитди. Икинжи бир ерде үйшүп дуранларың агзындан болса:

— Бу уруш хачан гутарарка?..

— Уруш хачан гутаржагыны Гитлерин галан өмрүнден хасап тут-да билибер.

— Бомбанын бу гойберилиши билен Гитлериң узак яшар өйдемок!..


— Гой, яшамасын! — дийип айдянларыны эшидйөр.

Клаус шейле сөзлери эшидип гең галды. Берлин шө-хериниң көчелерине чыкып, шунуң ялы сөзлери сөзлөп билжек адам болар дийип, ол хич ой этмэнди. Халкын йүрегини гестапо согурып аландыр ве дилнин багландыр дийип билйәрди. «Бу нәхили үйшенмезлик, бу нәхили ба-тырлык? Мен берлинлилериң агзындан хенизе — бу гү-не ченли бейле горкысыз сөзленең сөзлери эшиден дәл-дирин. Адамхор фюрере нә жын урдука? Онуң гестапо-сына ве полициясына нәме болдука? Оларың иши гай-дып йөрөң болаймасын? Белки, шейле болса-да шейле-дир. Егсам, хайсы бир адам көчә чыкып, агызларыны шейле салажын гойберип билерди? Булар өзлеринин юмрук ялы чагаларынам гестапоның ичалысыдыр өйдүп, шоларың адамсыдыр өйдүп, өз өзлеринде, өз машгалала-рының арасында хем аркайын гепләп билмейәрмидилср ахырын. Озаллар шейледилер. Өзлериниң дост-ярлары билен хем гатнашык этмәге чекиңйәрдилер. Түрмелерден я-да концлагерлерден бошап геленлери ичалы эдилеп иберилендир өйдүп, олардан гача дурярдилар. Бу адам-лар хәзир көчә чыкып, «уруш Гитлер өленден соң гута-рар» диййәрлер. Гитлериң өлүмини дилейәрлер. Мунуң бир эммасы бардыр. Шейле болсун ахырын...»

Клаус ичинден шейле пикир эдип, йөремегини чалт-ландырды. Онуң тизден өйүне етеси гелйәр. Ол үстүнден бомба дүшүп, вес-вейран болан жайлара гең галып середйәр. «Бу кварталда Риппентропың эдарасы-да барды. Олам башашак юмрулыпдыр. Хернә шу керпич-лериң ашагында онуң өзи хем галан болайбилсе яг-шыдыр!»

Ол йыкан-юмран болан, йөремеги кын көчс билен бар-ярка, өз машгалалары хем ядына дүшди. «Мениң өйүме етесим гелйәр, машгаламы гөресим гелйәр. Олар бармы-ка бери? «Гүнәлиниң одуна бигүнә янар» диенлери бо-луп, үстлеринден бомба дүшәен болса, мен нәдерин?».

Клаус шунуң ялы пикирлер билен даңың алагаран-кысында өйүне гелди. Оларың отуриян ерлерине — шөхе-риң гыраларындакы гарып районлара өнде-сонда бомба дүшмөндир. Онуң лайдан салнан кичижик өйи өңкүси алы отыр. Оңа гөзи дүшүп, Клаус бираз аркайынлашды. Онсоң ювашлык билен барып, өйүне гирди. Аялы ёк.



Чагаларының икиси-де бир кровадың үстүнде дүниәден бихабар уклашып ятырлар.

«Буларын энелери ёк-ла? Она нәме болдука? Я онам мениң ызым билсен полициялар алып гитдилермика?»

Клаус гайгыланып, бираз дурды-да чагаларының йүзүнә, өй гошларына середишдирди. Чагалары хор, реңклери өчүк. Өй гошлары болса өңкүси ялы. Олар азалыпдыр, эмма көпөлмәндир.

Ол чагаларының үстүнә багрыны герип, оларын яна-жыкларындан огшады, сары галпакларыны сыпалаш-дырды.

Онун секиз-докуз яшлы гызжагазы оянды. Ол:

— Эже, гелдинми? — дийип, гөзлерини ачман, эдил самраян ялы сорады.

«Эжеси бар болара чемели. Ол нирә-де болса, бир ере гиден ялы. Бу вагт нирә гитсин?» Клаус шейле пикир-ленди-де:

— Гызым, Мера жан, тур, укындан ачыл! Ынха, мен гелдим. Ханы эжең? Ол нирә гитди? — дийди.

Брумера какасының сесини эшиден дессине танады ве гөзлери ялпа ачылды.

— Кака, кака, жан, сен гелдинми? Сен нирә гидип гелдин? Ниреде болдун, кака? — дийип, бөкүп турды-да, Клаусың бойнуна долашды. — Кака жан, кака жан...

— Гызым, Мера жан, ынха, гелдим. Эжең нирә гитди? — дийип, ене-де гызынын бержек жогабындан горка гидип сорады.

— Эжемми? Ол ише гитди. Гаранкы дүшенде гидип-ди. Биз, кака, сен гелерсин дийип, эртир-агшам ёлуңа гараярдык. Сен гелмедин.

— Ынха, гелдим ахырын. Мениң ниределигими эжең билйәрмиди? Хей, она мениң ниределигими айдан бол-лумы?

— Ек. Биз билмейәрдик. Эжем билмейәрди. Ол хер кимден сораарды, хер гүнде «каканызың башына нәме иш дүшдүкә?» дийип аглаярды. Шу вагтам аглап йөрен-дир, мен билйәрин.

Брумера:

— Тур, какам гелди — дийип, жигисини хем оярды.

Клаус чагаларының херсини бир гужагына алып, олар билен гүррүнлешип отырды. Шу халатда аялы ге-лнп, ичерик гирди. Ол Клаусы гөрөн ерде гөзлерини гин-ден ачып, сакга дурды-да:

— Сенми бу? Гелдинми? Нирелерде болуп гелдин? Башыңа нәме иш дүшди? Иүзүң нәхили, реңкиң нә солук? Жаның бери сагмы? Кеселханадан чыкып гелдинми, а?.. — дийип, бир-бириниң ызындан суншурып сорады.

— Жаным саг, кейпим хем көк. Мениң ниреде болуп геленимден хабарың болмадымы?

— Ёк, хабар ниреде? Барар ялы ере барып, сорар ялы ерден сорадым. Хич бир гөрдүм-билдим диен болмады — дийип, онуң Клаусың ызында гөрөн гөргүлери ве эден гайгылары ядына дүшүп, гөзлеринден яш дөкди.

— Ниреде боланымы билип билен болмадык болсаң, өрән ягшы болупдыр. Көне эшигим бар болса, ал, мен чалшырынайын. Мен түрмә дүшдүм. Шу шондан гачып чыкып гелшим — дийип, башындан гечиренлерини она гүррүң берди. Шунуң билен бирлыкде хем башга соранлар болса, олара башга хили жогап бержегини айтды.

Клаус хас аркайынлашды. Ниреде боланлыгы белли болмандыр. Оңа гереги хем шуды. Гачыпдыр дийлип, онуң гөзленжек гүманы ёк. Ол өзүниң кимлигини полициялара танадып, адыны айдып, ынаандырып билмәнди ахырын. Шоңа гөрә гөзленсе, Лангер гөзленмели...

Клаус өзүниң көне эшигини гейди. Башына оюн гетирен харбы эшиклери болса дүйрлөп, адам чен этмежек ерде гизлөп гойды. Ол эшиклери сатып пул этмек, ол пулы йөрүдип бай болмак диен ялы соңы гелмежек хыяллары болса башындан айлап ташлапдыр.

Клаусың геленини эртирден соң эшидип, якын гоңшулары гөрме-гөрше гелдилер ве «Бу вагта ченли ниреде болуп гелдин?» дийип сорадылар.

Өзүниң ниреде болуп геленини йүзи-гөзи айдып дуран болса-да, Клаус олара «Обада бир бароның ишини эдип, бираз газанч эдип гелдим» дийип, жогап берди.

Фабрикантлар соңкы гүнлерде хоранлашыпды. Оларын ишини ишлейән ишчилер хер гүнде топар-топар эдиллип, урша алнып гидилиярди, фабрикантлара пейда, ишчи гүйжи герекиди.

Клаус инди баран еринде ише гиржек. Ол Раулын маслахаты билен ише хем гирди. Ол Польшадан, Чехословакиядан гетирилип ишледилийән ишчилерин халыны гөрүп, хайран галды. Эмма велин, ол инди «юваш» гезмекчи. СССР-де ишчи-дайханларың говы яшаянлырыны хич киме айтмалы дәл.

Ол санлы гүнүн ичинде өз ишлейэн ериндәки ишчилерин биричәси билән танышды, достлашды. Олар билән уруш хакында, «тәзе тертип» хакында гүррүн эдишин гәрди. Онуң билән бир угурдан гопан ишчилер өрән кән болды.

Шол гүнлерин биринде Клаус харбы гуллуга чагырылды. Гүндогар фронтуна солдат болуп гитмели.

Клаус муңа бегенжегини я-да гынанжагыны билмән, Раулың янына гыссанмачлык билән гелди.

— Мени фронта иберйәрлер.

— Фронта иберйәрлер? Нирә? — дийип, Рауль ондан гениргенип сорады.

— Шу вагт иберилсе, нирә болар өйдйәрсин? Элбетде, Гүндогар фронта...

— Хернә сениң ялылардан көпрәк иберйән болай-билселер ягшыдыр — дийип, Рауль гүлди. — Гит, хаял этме! Клаус, гутлаярын!

— Сизин бегенжегинизи озалам билйәрдим.

— Нәме бегенмән, яраг ынанян болсалар, арманың нәме? Ал, оны өзлерине өврүп атарлар. Ханы, хачан гидйән онда?

— Хачаны ёк — эртирин өзүнде.

— Онуң ялы болса, геч-де аркайын отур. Икимизин этмели гүррүнимиз көп — дийип, Рауль хич бир яна чыкман отуран отагынын гапысыны пугта япды. — Инди сөзлешели. Мен шу гүн Карлы хем өз юрдуна угратдым. Ол ишләп билер. Онуң мүмкинчилиги көпдүр. Сен эртир гидйәрин дийсене, өрән говы эдйәрсин. Сен эййәм фашистлерден бейле ынамы нәхили газанып билдин? Догры, олар хәзир алжыранны болупдыр. Инди оларын бу ынамындан пейдаланмагы хем оңармак гөрөк. Мунун үчин болса билини пугта гушамагың гөрөк. Билйәрмин, сен инди нәме этмели? — Ол шейле дийип, Клаусын якынжагына сүйшүп барды. — Сен солдатларын арасында иш алып бармалы, шуны башарып билермин?

— Башарарын, онда-да бир кемсиз башарарын — дийип, Клаус өзүне ынамлы жогап берди. — Мен ишләрин.

— Билйәрин — дийди-де, Рауль сөзүни довам этди. Ол узак сөзледи. Фашистлерин гошунының сырыны пугта өөрөнемек, солдатларын арасында ишлемек, эгер шу оңартмаса, онда Гызыл Гошуның тарапына гечмек хакларында бирнәче затлары айтды.

Клаус онун айданларынын барыны кабул эдйәрди. Ол:

— Өзүм билен бир ерде ишлейән ишчилерден хем эртир гидйәни көп. Олар урушмак ислемейәрлер. Мен оларын угруны тапарын. Гызыл Гошуның тарапына олардан хем бирнәчесини алып гечерин...

— Шейле этмек герек. Солдатларымыз өзүниң нәме үчин урушянлыгыны ачык дүшүнсә урушмаз. Олара дүшүндирмек герек...

— Боляр — дийип, Клаус йүрегине ховул дүшен ялы, гайтмакчы болуп, ишиге тарал йүзүни өвүрди.

Рауль оны ишиктен чыкарып угратжак болуп дуран ерде:

— Сен гитмәнкән, өзүниң пугта танаян ишчилеринден бирини мениң билен таныш эдип гиден болсаң, онда ягшы боларды — дийди.

Онда Клаус:

— Ягшы ядыма салдың, мен аялымың доганыны сиз билен танышдыржак болуп йөрдүм. Ол мениң шу тайда битиржек ишими битирип билер. Мен онуң билен хәли агшам гелерин — дийди-де, өйүне гайтды.

Даң баякылары ялы атды, гүн баякылары ялы догды. Клаусың фронта гитмели сагады гелди. Аялы ве чагалары аглашярлар. Эрлери, доганлары ве огуллары урша гиден гоңшулары-да гелип, олар билен дең аглашярлар. Дине бир Клаусың шәхти ачык, өзүниң гитжегине гынанжы ёк. Онун этжеги ичинде. Эмма өйи улы ызлашыкды.

— Гоюн сесинизи! Сиз нәме үчин аглаярсыңыз? — дийип, Клаус чагаларының гулагына чавуш чакды. — Мен гайдып геленимде, сизин хер биринизе бир гызыл яглык гетирип берерин. Сиз онсон шол яглыклары бойнуңыза дакынып, Берлиниң көчелерине иң илки билен ылгап чыкарсыңыз агламан!

Шейле дийип, Клаус чагаларыны бираз көшешдирди, онсон аялына йүзленип:

— Сен нәме үчин йүзүңи күршердйәрсин? Хей, шейле-де бир айдылана дүшүнмезлик болар огушян.

Аялы өңкүсинден-де бетер гөзлеринден яш дөкмәге дурды.

— Мен агламан надейин? Сен гидерсин. Мен... Мени болса... Догурмакдан галмадык аялларын хасабына алынанлыгыны эшидйәрсин герек? Мени... Ине сенден соң мениң болжagam. Онсон хем сен гелмерсин. Сен хә-

зир гиденин гайдып гелмейән, гелмежек тарапына гид-
йәрсин. Хей, руслар билен болан урша гидип, аман-саг
гелйәни бармы? Шу урша бирнәче айдан бәри шу алнып
дурлушы. Хей, олардан гелен болярмы? Бу бир гыргын-
ла. Гиденлерин өлүм хабары гелйәр я-да яралы. Сенем
шоларын бири боларсын. Онсоң мениң гүнүме ит агла-
сын. Сен гелмерсин!..

— Эмма мен гелерин. — Ол сесини песелтди. — Сен
шу диениме ынан. Мен басыбалыжы болуп гитмейәрин
ахырын. Мен шунуң үчин гайдып гелерин. Бу уруш узага
чекмез. Сен аглама, йөне башыңа геленини гөр. Мен
гайдып гелерин. Онсоң мен саңа дүйн гүррүн бердим
ахырын. Ягшы, хош галын — дийип, Клаус уграды.

Аялы гөзлеринден дүмеләп акаян яшыны сүпүрди-де:

— Мен нәме эдип билйәрин, гит диййән болсалар,
ёлуң ачык болсун! — дийди.

— Ине, муның болды. Мен гайдып гелерин — дийип,
Клаус ызына өврүлип бир серетди-де гитди.

VI. Листовка

Резервчилерден дүзүлән паяда дивизия белленән ери-
не етмек үчин ядавлык билән херекет эдйәр. Ол узакдан
гелйәрди. Мундан бирнәче гүн озал Берлин шәхеринден
Гитлерин берен патасыны алыпды. Оңа берлен везипе
агырды. Гызыл Гошунуң газалы зарбына душ гелип,
дерби-дагын болан дивизияларындан бириниң ерини тут-
малы ве...

Гелиберсин! Бу иң илки дөл, энтек иң соңкы хем
дөлдир. Эмма өз ата Ватаныны гораан Гызыл Гошун
мунуң хем номеринден башга дерегини галдырмаз!

Дивизия саллам-сажак болуп ве ыргын атып гелйәр.
Ана, ол өвезине гелйән дивизияларының өз мейитлерини,
күл-оврам эдилән танкларыны, асмандан урлуп гачыры-
лан самолётларыны басалап гечип алан ерлерине гелип
гирди.

«Басып алан» ерлери! Хасыллы — күпүрсәп ятан гара
топрак. Адамзадың хақы азатлыгыны иң биринжи ге-
рек талап ери. Зулумың, деңсизлигин ач-яланачлыгың ве
наданлыгың ёк эдилән ери. Бу ери өз хапа аяклары би-
лән басаламак, таламак гудуз ачан фашистлерин иң
биринжи арзувыды...

Онда дивизияның ядавлыгы айрылсын-да, рухы гөгә

гөтерилсин-дә; башыны ашак салып, пикире бүрүлүп гелйәнлери йүзлерини ёкары тутсунлар-да! Асыл-ха гошун өзүниң басып алан ерлеринден йөрәнинде, рухы белент ве йүз ёкары болмалыдыр. Озаллар шейле болярмыка диердик...

Дивизиянын гошуны бу ери басалап, бирнәче километр йөреди. Йөне велин онда хич бир үйтгешиклик гөрүнмейәр. Озал нәхили болса, хәзир хем шонун ялы. Кәте дабаралы марш чалыняр. Эмма велин гошунын рухуны гөтерип билмейәр.

Бу нәме үчин бейле болярка? Мунун себаби нәмекә? Белки, бу гошун өзлериниң басып алан ерлерини аз гөрйәндир ве муны үстүнлигимиз дийип хасап этмәси гелйәндир? Ёк, бейле дәлдир. Онуң себабини, нәхили болса-да, башга ерден гөзлемели. Чүнки фашистлер өзлериниң азажык үстүнликлери болса-да, шонун үстүнде габарылмагы говы гөрйәндирлер. Олар Польшаны басып аланларында, солдатларына ченли Варшаваның гиң көчелерине сыгдадык болярдылар. Бәш гат жайын ин ёкаркы отагына чыкып, шол ерден көче билен гечип барян адамларын үстүне ичип бошадан арак чүйшелерини зыңырдылар. А, хәзир? Хәзир оларын шейле гувдурасы геленок, ёгсам барян ерлериниң хер бир әдиминде танс этмәли ялыларам вели. Нәме үчин бейлекә? Олар бу ерин өзлерине гаты гыммат дүшмегине дүшүнйән болмасынлар? Белки, шейле болса-да шейледир. Я-да өзлериниң бу ерде узак йөрмежеклерине, бу ере гара ниет, яман пәл билен геленлерин доланып ызларыны тапмаяндыкларына гөзлери етйәрмикә? Гөни ажалларынын үстүне гелйәнлерине дүшүнйән болмасынлар? Белки, олар өзлерини Гызыл Гошуна етирмән, партизан отрядлары ёк эдер горкусыны эдйәндирлер я-да ач гурт ялы чозуп гелип, инди талара зат тапманларына кейплери бозулярмыка? Нәхили болса-да, оларын үнжүлери өзлерине етик, пикирлери башларындан агдык. Солдатларын пияда йөрәп гелйәни-де, танкын рулуны тутуп отураны-да, асман атян топун гулагына япышып ятаны-да пикир эдйәр...

Офицерлер солдатларыны жанландыржак болуп, элдеринден гелен надарлыкларыны эдйәрлер, агызларына гелдиклеринден олара сөгйәрлер...

Солдатлар ненең пикир этмесинлер? Олар өлүме тарап сүрлүп барыляр ахырын. Өлүме гитмек аңсатмы нәме, онда-да өз халкын азатлыгы болмадык, өз ватанын

намысы үчин болмадык, буларын хеммесиниң терсине: өзүни ач-яланач гоян үчин, өз ватаныңы йыкан-юмран-лыга салан Гитлер үчин өлүмө бармак кын.

Солдатлар өзлериниң хайп, шөхратсыз, масгара болуп өлжеклери хақында, ызларында ач-яланач галан машгалалары хақында, өзлери өленсоилар, оларын нәме болжаклары хақында пикир эдйәрлер. Оларын чекйән бу гайгы-гуссалары эллериндәки яраглардан-да ве газаплы тертипден-де пес отурмажак болуп талаш эдйәр.

Солдат ики хили болуп гелйәр: онуң бир болшы дашкы гөрнүши — буйруга гаршы чыкып билмән, бойнуны саллап гелши; бейлеки болшы — йүрегинде саклаян пикири. Ол гестаподан ве өлүмден горкуп, пикирини гизлейәр; агзыны пугта юмяр. Шейле этселер-де, нәче гизлеселер-де, оларын пикири аягына, йүз-гөзүне чыжяр.

Дивизия хер халда өне херекет эдйәр, солдатлар өзлериниң йүрегиндәки пикирлери билен гызыгып гелйәрлер. Марш хени болса оларын гулагына ефрейторын сөгүнжинден якымлы эшдиленок.

Бу бады ятыклык дивизия команда берип гелйән генерал Шварцы рахатсызландыяр. Эмма велин ол чәресини тапмаяр.

Ол өвүнженди, шөхратпазды. Өзүни солдатларын угруны тапыжы ве олары урша гайдүвсызлык билен алып барыжы дийип хасап эдйәрди. «Өзүми солдатлара тизден алдырып билйәндириң», дийип, ол гүпүлейәрди. Догры, онуң «демир хажам» бар. Белки, озаллар шейле болса-да болуп йөрендир. Башга бир бармасы аңсат, гайтавул гайтарып билмедик, ичини ичалы алан юрдун үстүне солдатлар онуң ызына гөвүнжеңлик билен дүшүп барсалар-да барандырлар ве башларыны «гоюп» урушсалар-да уршандырлар. Белки, бу генерал французларын Мажиносының үстүнден эрине ёгын сигар гысдырып, онуң түссесини буругсадып геченлерин бириди. Хәзир велин онуң хөкүми солдатларына өрән кынлык билен йөрейәр.

Ол екил автомашыны гаты сүрдүрип, гошунын бир өнүне геййәр, бир ызына гаяяр. Түпенине чолашып гаргынжыраян, пикир эдип мүззерилийән солдат гөрсә, онуң янына гахар билен гелйәр-де:

.. — Жаның бармы я-да уклап гелйәрмиң? Хай, национал-социалистик солдатың адына намыс гетирен, до-

гумлан! — дийип, ак эллигини чыкарыр-да, ол солдаттын жакасындан товлап тутар ве йүзүнө шапбат чалар.

Солдаттын гөзүндөн от ловлап чыкар.

Клаус хем шу дивизиянын солдаты. Ол пикире бүрүлмейэр. Шунун ялы хем генералын шапбадыны-да датмар. Ол дивизиянын дурмушыны өврөйэр. Генералын, офицерлерин ызындан гөз салар ве оларын солдатларындан кәйинип жибринишлерине ичинден гүлйэр. Онун этжеги ичинде. Онун йүрегине пугта дүвен максады бар. Ол аматлы вагтын гелерине ховлугар. «Есир дүшмели дәл, чүнки Совет Россиясында есир дүшөн солдаты гына-ярлар, хорлайрлар, гөзгыны эдйэрлер» дийип, фашистлерин солдатларынын гулагына окаян такалларына гаршы ашаклык билен иш алып барар. Өз ёлдашларына: «Ынанман, бары яландыр. Бу гестапонун тапып йөрөн затларыдыр. Биз шу ерде гөзгыны эдилйэрис» дийип айдар.

Дивизиянын өнүндөн гүр, урсаң, ок гечмежек жеңнел чыкды. Горкулы, тарыплы жеңнел. Бу өзүнн говсүнде эңчеме партизан отрядыны гизлөп дурярды. Шварц жеңнеле гөзлерини тегелөп серетди ве «мунун ичине гирсен, аман-саг чыкмарсың» диен нетижә гелди. Ёл жеңнели жакалап гидйэрди.

Дивизия гелйэрди. Гапдалларында гизленип дуран йүз элли атлы партизан отрядындан оларын хабары ёкды.

Партизан отряды дивизиянын ярысыны душундан гечирди, ене-де ики саны бөлүмини гечирди: онун үстүнө товусмага чемелисини гөзлейэрди. Дивизиянын бир бөлүми ёла сыгдаык болуп, жеңнеле сүйкенип диен ялы гечип барярды. Отряд онун үстүнө бөкди. Гөз ачып юмасы салымын ичинде гойна гүрт даран ялы эдип, отряд ене жеңнелин ичине гирди. Шварцын ренки солды. Ол партизанларын гирип гиден ерине середип, бираз дурды-да:

— Атын! — дийип буйрук берди.

Дивизиянын топлары агызларыны жеңнеле тарап өвүрди. Топун оклары агачлары йыкып-юмурыр, эмма велин отряды тапып билмейэрди.

Шварц шундан сон өзүни тижеди. Ол өнүндөн жеңнел чыкса, оны илки билен топ окуна тутмагы йүрегине дүвди.

Дивизия дыңч алмак үчин дүшди. Шварц офицерлерини янына йыгнап, оларга әгә болуп бармаклығы ене-де табшырды ве «Бу ере Россия дийёрлер» дийип, сөзүни пугталады.

Бирденкә асмадан нәтаныш моторың сеси эшидилеп башлады. Ол сес узакдан гелйәр, йөне велин гаты, әдил гулагыңы ярып баряр. Ёкарык середилеп башланды.

Ики саны самолёт дивизияның сүйр депесинде айланяр. Олар узакдан нокат ялыжак болуп гөрүнйәрлер.

Генералың зәхреси ярылды. Ол дүрбүсини тутуп, ыхлас билен асманга середйәрди. Онуң гөзлери гызыл йылдыза дүшди. Дүрбүсини элинден гачырды. Онсоң ол:

— Гызылларыңкы, от ачын! Гизлениң! Тиз-тизден атын! — дийип, агзыны хатап ялы ачды-да, думлы-душуна уилил билен гыгырмага дурды.

Онуң агзына гарап дуран, офицерлер хем бу гыссаглы берлен буйругы текрарлап гыгырышдылар.

Самолётларга гаршы топ ве пулемёт атылмага башланды. Йөне велин дүелә ит үйрен ялыды. Самолётлар өз ишлери билен...

Солдатлар ёлун ики тарапына чыкып, чөпүң ичине сиңдилер. Генерал хем өзүни бир әтияхсыз ере атан болса герек.

Самолётлар душманың оқы өнүнде узак дурмадылар. Олар бомба ташламага гелмәндилер, йөне зор аягыңдан өлүме тарап сүрлүп гелйән солдатларга өлүмден башларыны гутармаклары үчин ёл салгы бермәге гелипдилер. Шейле хем этдилер. Дивизияның солдатларының үстүңден гужак-гужак эдип, листовкалар гойбердилер-де, ызларына гайтдылар. Гөзден йитдилер. Топун, пулемётың атылмагы галды.

Булардан генералың хабары ёк. Ол бир буквы ерде: «Атын! Догрулап атын!» дийип, өз әдйән гыкылыгыңдан башга хич бир зады эшитмейәр.

Самолётларың «гачып» гиденлерини хабар бержек болуп, офицерлер она:

— Самолётлар гачып гитдилер! — дийип, доклад этдилер.

Онда ол:

— Гачдылармы, уруп билмедиңизми? Бомба ташла-

мадылар герек? — дийип, горкан гөзлериңи тегеләп, ене-де ёкарылыгына серетди.

Бу гезек онуң гөзлерине самолёт гөрүнмеди, эмма ондан-да горкунч зат гөрүнди.

Гөгүн йүзүни листовкалар бүрүп гелйәр. Олар хәзин өзүнде солдатларын үстүнден патрак ялы болуп ягжак.

«Самолётлар гачдылар, бомба-да ташлап билмедилер» дийип, офицерлер доклад эденлеринде, генералын йүреги бираз аркайынлашыпды. Эмма листовкалар оны ене-де өңки хетдине гетирди. Ол ичинден: «Мундан бомба ташлан болсалар-да ягшы боларды», дийип өзүне айтды-да, улы басга галып гыгырмага дурды.

— Листовка. Буларын йүзүне большевиклерин зәхери, авусы языландыр. Окап гөрәйжи болман, пикириңизи бозар! Буларын бирини хем сылдырман, барыны бир ере йыгнан-да якын! Бахым болун, дүшүрмәбилсениз, екеже бирини хем ере дүшүрмән! Чөпүн ичине синдирмән йыгнан!

«Женап генерал нәме үчин шейле гыссага дүшйәркә? Мунда горкар ялы нәме бар? Кагыз ахырын. Кагыз нәме онуң гөрмедик задымы? Гой, гачсын. Кәшгә, бомба болса, онда шейле гыссага дүшсе! Онуң бу басга галышына биз-ә хайран...»

Шварцың болшуны гөрүп, солдатлар ичлеринден шейле диййәрдилер.

Клаус болса бегенип учайжак боляр. Ол өзүниң сөз алшан ёлдашларының йүзүне «Шу листовкалардан адама бирини алмалыдырыс», диен гарайыш билен гараяр.

Генерал кагызы танаяндыр. Онуң ойнагы кагыз болуп гелендир. Екарсындан дөкүлип гелйән кагызларын хем өз сумкасындакы ялы кагыз дәлдигини ол билйәндир. Шунуң үчин-де «Мундан бомба ташлан болсалар-да ягшы боларды.» диендир ве «Олары йыгнап, якмалы» диен буйругы берендир.

Догры, бу листовкаларын ерине бомба ташланан болса, онда генерал үчин кем болмазды. Өленлер өлерди, өлмән галанлар болса буйруга боюн болардылар. Эгер солдатлар бу листовкалары окап гөрселер, ондан соңкы болжагыны айт сен! Онсоң солдатларын генералын шапбадыны дадаслары гелмез, ганлы буйруга боюн боласлары гелмез. Йөне бир боюн болмазлыгам дәл, генералын эллерини сыртына даңып, Гызыл Гошуның тарапына

алып гитселер-де гидерлер. Этжегин нәме, солдатлар шейле этмек ислеселер эди билерлер. Муңа шек ёкдур. Шуңа генерал Шварц хем дүшүнйәндир. Шонун үчин ол «Листовкалары окамалы дәл, йыгнап якмалы.» диендир.

— Кимде-ким шуларын бир харпыны окап гөрсе, онун жезасы атувдыр, атув!

Ол буйругының үстүни шейле дийип долдурдым этди. — Солдатлар генералын бу буйругыны улы хөвес билен ерине етирмәге гиришдилер. Хер кимиң листовка етил билсе арманы ёк. Кими бирини алып гизлежек, кими йөне йүзүне середип гөржек, кими буйругы ерине етиржек. Ылгашдылар. Листовкаларын көпүсини ере гачманка, гөгүн йүзүндәкә гапып алдылар, голтукларыны долдурдылар. Йөне велин солдатлар генералын айданыны тутуп билмейәрдилер. «Листовкаларын йүзүне серетмели дәл, бир харпыны хем окап гөрмели дәл» диени бержай эдилмейәрди.

Иң кыны-да ине шу. Шуны генерала йүреги билен берленлер-де, ерине етирип билмеселер гөрөк.

«Дине бир түпең атманы бил «дийлип, сыясы хукукдан махрум эдилен солдатларын үстүнден хениз ел-гүн дегмедик, эпин тутмадык, йүзүне хақыкат язылан сахыпалар сечилер-де, хей, олар онун йүзүне серетмән дуруп билерлерми?»

Ненең эдиң, олар онун бир сөзүни-де окап гөрмесинлер? Гөзлерине-де буйруп билмезлер! Шейле хем болды. Солдатлардан листовкаларын йүзүне середйәни-де, окап гөрйәни-де ве янына барып, гизләп гойяны-да бар...

Листовкалар бир ере үйшүрилди. Хеммесими-дәлми, онун беллиси ёк. Олар өлчөгсиз гойберилилдилер. Кән. Эдил харман ялы эдилип, биркүч ерде үйшүрилди.

Генерал онун бир үйшмегинин дашындан йүзүни терсине совуп айланяр. Ана, ол жүбүсинден отлучөп чыкарды ве гөзлерини юмуп, листовкалара от берди.

Инди ол аркайынлашяр. Листовкаларын янышына томаша эдиң, йүзүниң дерини акжа яглыгы билен сүпүрмәге дурды. Шу ерде онун янына бир ефрейтор гелип, шейле доклад берди.

— Женап генерал, айтмага ругсат эдиң: 2-нжи ротаның солдаты Гадс сизиң буйругыңызы тутмады, ол бу листовкадан бирини окады. Бир өзи хем дәл, солдат Наулы хем янында зор билен саклап, она хем эшитдирип окаяр экени, Мен үстлеринден бардым. Окап дураныны



гөзлерим билен гөрдүм ве гулагым билен эшитдим. Ага-
жың анырсына гечип окаяр экен...

Шварц ол солдатларын атларыны блокнодына гахар
билен язып алды. Онсон янып дуран листовкаларын төв-
ерегине эгрилишип дуран солдатларын арасына гөзле-
рини алардып серетди-де:

— Солдат Гадс, өнө чык! — дийип гыгырды.

Эгинлек ишчи солдатларын ичинден чыкып, йүзүни
ашак салып дурды.

— Солдат Пауль, өнө чык! — дийип, генерал бейлеки
ады языланы хем чагырды.

Пауль инчежик, сарыягыз. Ол озал хем гошунда гул-
лук эдилдир. Гөзлери горкак гөз...

Шварц хөвес билен сорага гечди.

— Солдат Гадс, большевиклерин язан яланларыны
окадыңмы?

— Йөне йүзүне середип гөрдүм, жєнап генерал.

— Нөмө говы зат гөржек болуп, ханы айт, нөмө
гөрдүң?

— Хич. Йөне гарадым.

— Йөнөң болмаз! Ханы, нөмө говы зат гөрөн болсаң,
хеммө айдып бер. Айт, мениң хем эшидесим гелияр!

— Ятда галар ялы зат гөрмедим.

— Ятда галар ялы зат гөрмедим дийсене — дийип,
генерал Паулдан сораг этмөге гечди.

— Саңа окап бердими? Сен эшитдинми?

Пауль ефрейтордан горкярды. Шоңа гөрө илки
ефрейторын йүзүне середип, онсон жогап бермөге
дурды.

— Эшитдим, жєнап генерал. Ол маңа зор аягындан
эшитдирди. «Эшит, хакыкат!» дийип, гапдалындан гечип
баряркам, япышды. Мен «эшитжек дөл» дийдим, гулак-
ларымы тутдум. Ол маңа «акмак!» дийди, элими сил-
кип, гулагымдан айырды. Онсон окап бермөге башлады.
«Солдат, душманыңы тана. Бу уруш саңа нөмө бержек?
Солдат, сен элиңе берлен окы өзүңи өлүмө сүрүп барян
офицерлере ат!

— Дур, дур, болды! Дур дийдим мен саңа, харам-
зада! — дийип, генерал онуң агзына ики эли билен япыш-
ды. Онсон Гадса йүзленди.

— Окап беренсиң, доңуз оглы!

— Окадым-дийди-де Гадс: — Йөне мен оңа зор эдил
эшитдирмедим. Өзи яныма гелип дурды.

Шварц гызарып, ярылара гелди. Гахарындан келлеси мис ялы гызды.

— Ине окан болсан! — дийип, сапанчасыны чыкарды-да, Гадсын дөшүнден атды.

Гадс сар эгнииниң үстүне агды. Онсон йыкылып ятан еринден башыны галдырып, солдатлара йүзленди-де, шейле дийди.

— Доганлар! Хакыкат шу листовкаларың йүзүнде бар. Өврүлип юрдуңызы ве машгалаңызы гөрерис дийсеңиз, Гызыл Гошуның тарапына гечин!..

Генерал сапанчасыны ызлы-ызына үч гезек гызды. Гадс ымыкы йыкылды. Ондан соң онун сеси хем галды.

Клаус бу болша гахар билен середип дурды ве «Диймек, листовкадан алан еке мен дәл» дийип, бу гошуның ичинде өзи ялыларың өзүнден-де эдерменлерин барлыгына дүшүнди. Ол солдаттың өз гөзи өңүнде атыланыны гөрди. Гызыл гана буланып ятыр. Оңа хоссар чыкып билен болмады. Ол хакыкаты оканы үчин этмишли хасап-ланыларды ахырын.

Клаус онун билен «генерал сенден өңүртди, эмма мен...» диййән ялы гарап хошлашды.

Генерал листовкалары отлады, оны окап гөрөн Гадсы атды. Иөне велин онун гөрөн бу ёвүз чөрелери хакыкатың үстүни басырып билмеди. Ол акмак ялнышды: солдатларың өңүне чыкарып сораг этди. Гадс гахарына, Пауль горкусына листовканың йүзүнде гөрөн ве эшиденлеринин эсасы маңзыны хеммө аян этдилер. Солдатлар эшитдилер ве чуң пикире гитдилер. Генерал болса өзүниң гөрөн чөрелеринден гөвни хош болуп, муртуны товлады.

Дивизияның «басып алан» ерлерине гирен биринжи гүни ине шейлелик билен гечди.

VII. Гой, генерал гарашыберсин!

Дивизия ахыркы етжек ерине етди. Генерал Шварц фронтун командованиесинден буйрук алды. Оңа буйругың дашындан хем «йитгә гарама, алан ерини бил» диен табшырык берилди. Солдатларыны ёл бойы уруп ве сөгүп гелен генерал үчин бу табшырыгың берилмеги нәмә герек болдука? Ол озалам солдаты адам хасап эдйән ве онун өлүмине гынаңан зат дәл ахырын...

Дивизия хужүм этмели. Эмма велин хужүми нәбелет, өмрүнде аягыны басып гөрмедик еринде этмели. Онун

үчин даш-төереги гараңкы хем горкулы. Душманы өңүнде-де бар, ызында-да бар. Ол дашы габалан доңуз сүрүсү ялы болуп галды. Партизан отрядлары чемесини тапып, онун үстүне эййем ики сапар дарапды. Биринжи гезегинде дөрт саны йүкли автомашыныны отладылар, икинжи гезегинде болса полкларындан бириниң штабына чозуп, оны вес-вейран этдилер.

Өз аягы билен гелип дүшөн ери Шварцың озал-да дарыган йүрегини хас дарыкдырар. Ол хэзир ичинден йүзүниң угруна йүзүп өтэгитмели Данияда йөрмейәнлигине хас ягшы дүшүнип башлады. «Горкулы юрт. Басып алнан ериң илаты үстүне хужум эдип дуран ерде, оларын гошуны билен нэхили уруш эдип билерсин? Одуң ичине гелип дүшдүм. Узак тылында-да гоймасалар нөдерсин? «Ол шейле дийип, бу ерде ики айдан бөри уршуп йөрен офицерлериң өзүне эдип берен гүррүңлериңи ядына салды. Оларың бу ериң ягдайы хакында айданлары Берлиндэки газетлериң ве радиоларың айдяңлары билен догры чыкмаярды. Арасының тапавуды эдил ер билен гөк ялы. Генерал шулары дегширип гөрди-де, гайгыланды. Ол дине бир өзүниң аладасыны эдйэр. Өзүниң екеже жаныны, жылзаның өмри ялы өмрүни дивизияның хайсы бир еринде сакланында этиячсыз болжагыны ичинден ойланар.

Дивизия хер халда хужум этмели: буйрук шейле. Онда-да хаял этмезден, чүнки Гитлериң Россияны басып аларын дийип беллэн ватты гүн-гүнден анрык чекилип баряр. Гыша баряр...

Елы чалгап барар ялы, өңе алты-алтыдан разведкачылар чыкарылмага дурды. Шуна Клаус хем белленилди. Ким билйэр, онун йүрегинде нэме барлыгыны ве жүбүсинде дүйнки листовкалардан бириниң ятанлыгыны?..

Разведкачылык—бу гошун гуллугының ин агырларындан бири. Хер бир этжэк эдимин ховплы. Өңүнден чыкяң аччаларың, чөплериң анырсындан үстүне дуйдансызлыкда от соврулмагы мүмкин. Өлүмини бойнуңа ягшы алдырян ер билен гидип, Гызыл Гошуның ниреде барлыгыны, гүйжүни билмели ве шу хакда ызына хабар бермели. Мундан йүз дөндерениң болса жезасы өлүм.

Разведкачы болуп гитжеклериң йүзүнде ган-пет галмады. Гөзлери ичине чөкди, ысгынлары гачды. Дине бир Клаус сыр сакляяр. Онункы йөне бир сыр сакламагам

дәл, йүз-гөзи ачылды. Гөзлеги шу болса, нәтжек?! Ол өзүниң ичинде саклап билмейән бу шатлыгындан башга бир зат ойланылар горкусыны этди. Солдатың эдйән адими, бүтин болшы гөз астына алнып дур ахырын. Айратын-да дүйнки листовкадан соң шейле болды. Муны Клаус анлаяр. Шонун үчин-де өзүни гөзетләп йөрөнлериң гөзлерине гум гуйды. Ол:

— Мен разведка женап генералың Гитлериң өңүнде шөхратының гөтерилмеги үчин гидйәрин. Ол «гидип, Гызыл Гошуның ичине гир дийсе-де гирерин!» — дийип, ики манылы эдип айтды.

Онуң бу сөзи деррев генерала барып етди. Ол муна бегенди. «Немец солдаты шейле болмалыдыр» дийди. Онсон ол разведка гитжеклериң янына гелип:

— Гөрелдәни солдат Клаусдан алын — дийди.

Клаус дагы өке чыкып уградылар. Гүр чөплүгин ичине гирип гитдилер. Дивизиядан аралары ачылды.

Клаус дагың топарына баш эдилеп, Гадсын аягындан арз эден ве оны генерала атдыран ефрейтор белленипди. Ол Клаус дагы билен бир ерден йөремеги өзүне кичилик билиән ялы, өнден, сүңк ювдан ялы, еңсесини түңнердип барярды.

Клаус оны озалам йигренйәрди. Гадсы атдыралы бәри болса, гөзүнде оы болса уржакды. Хәзир онуң билен хаклашмалы аматлы вагт етип гелияр. Шоңа гөрә Клаус: «Сени инди ызыңа гайтармарын» дийип, онуң аркасындан гөзлерини алардып середйәр.

Догры, Клаусың өзи билен бирликде ефрейторы хем алып гечмекчи. Дине бир онуң билен-де канагат этмекчи дәл, янындакы солдатлары-да алып гечеси гелияр. «До-нуздан бир түй ёлмак-ёлмакдыр»...

Клаус ефрейторын өнде йөремегинден пейдаланып, өзи билен бир ерден барян ики саны нәтаныш солдатдан:

— Ол гүн большевиклериң самолётлары бизиң үстү-мизден бомба ташламан, йөне листовка ташладылар. Олар нәме үчин бейтдилеркә? — дийип, оларың райыны аңламак үчин, өзи билмедиксирән болуп сорады.

Солдатлар онуң йүзүне серетдилер.

— Шуны, догрындан, дүшүнмән сораярмың?

— Дограм. Мен дүшүнмедим. Эгер валла...

— Ген гөрмели болшун бар. Шоңа шу вагта ченли дүшүнмедик болсан, биз инди нәхили дүшүндирәли?

— Сиз дүшүндиңиз герек?

— Биз дүшүндүк. Онда-да анры яны билен дүшүндүк — дийип, ол солдатларын гысга бойлусу Клаусын алкымына дыкылып гелди. — Белки, сен ол гүнки солдаттын нәме үчин атыланына хем дүшүнөн дэлсиң? Шейлеми?

Клаус сесини чыкарман дурды.

Ол солдатлар оңа дүшүндиржек болдулар.

— Дүшүнмедик болсаң, шейле: Гызыл Гошун бизи өз тарапына чагырар. «Бизиң тарапымыза гечиң» дийип, «шонда өлүмдөн гутуларсыныз» дийип, листовкаларын йүзлерине языпдырлар.

Клаус гениргенсиреди.

— Бидерек зат, ким горкман гечип билер?

Онда ефрейтор:

— Ефрейтор гечер. Гөрйәрмин, ол, ынха, йүзүниң угруна гидип хем билер. Шу вагт онуң өң янындан бир гызыл эсгер чыкып: «Галдыр голуң!» дийсе, ол галдырар. «Дүш өнүме» дийсе, ол дүшер-де гидер — дийдилерде гүлүшдилер. Клаус хем ефрейторын букдаклап баршына гайтадан середиң йылгырды ве:

— Ол гитмез. Ол генералын иң биринжи адамсыдыр — дийди.

— Гидер. Гитмесе, өзүмиз элини сыртына данар-да, алып өтәгидерис — дийип, олар ене-де йүзлерини ашак салып гүлүшдилер.

— Гелиң, онда хәзир алалын-да өтәгиделиң!

Клаус хем оюнлыга салан болуп, шейле дийди.

— Онуң этжеги нәме? Алып гитсек, алар гидерис. Онуң дадына хәзир етжек бармы нәме?..

Ол солдатлар Клаусын йүзүнә манылы середиң гойдулар. Чүнки олар бир-бирини танамаардылар. Хер хайсы бир ротадан алныпды. Ким бийәр, ол ким?

Клаус ене-де өзүни дүшүнмезлиге салды.

— Бизиң самолётларымыз хем большевиклери өз тарапымыза чагырып, оларын үстүдөң листовка ташлаармыка? — дийип, гүррүни башга яна совуп сорады.

— Сен ген адам, сениң сорагларын хем ген — дийип, олар ене-де Клаус билен гызышып гитдилер. — Сен шулары чының билен сораярмың? Олары өз тарапына нә йүзүнә чагырып билерсиң? Листовкаларын йүзүнә нәме язып чагыржак? «Биз сизин үстүңизе чозуп гелдик, байлыгыңызы таләмага гелдик» дийип язжакмы? Юрдуңызы басып алмага гелдик, сиз bize ок атман, юрдуңызы

горамаң» дийип язжакмы? Ханы айт, өзүңизе яз дийленде, шундан башга нәме язжак? Ёк. Биз оларың үстүнө листовка ташлап билйән дәл болсак герек. Чагыржак болсаң, нәхили-де болса, ынанар ялы затлары айдып чагырмалы болар ахырын. Бизиң чакылыгымыз олар үчин гүлки болар...

— Диймек, онда большевиклериң листовкалары хакыкаты айдыр-да!

— Ёгсам нәме? Бизиң өлүмө барянлыгымыз яланмы нәме? Ынха; гидип барярыс. Нә хакымыз бар? Шейле эдип, узага гидип барарын өйдйәрмин? Шу вагт хол агажың дүйбүнде бири ятан болса, сен нә билйән? Атып гойберсе, ана, өлдүң... Йөне бу гүррүң шу ерде галсын. Биз бетбагт. Биз такдырымызын эеси болуп билмейәрис. Йөне сен бизиң бу диенлеримизи генерала айдып, бизиң ишимизи гайтарып отурыберме? Бизем шу ере өзүн ялы болуп дүшенлер...

Клаус оларың чакыны аңды. Листовкалар олара тәсир эдипдир. Олары өз тарапына алса болжак. Онун шуна гөзи етип, жүбүсинден листовканың гырасыны чыкарды-да:

— Ине, шуна листовка диййәрлер! — дийди.

Олар ген галдылар-да, гөзлерини гиңден ачып дурдулар.

— Сен алдыңмы?

— Нәме алман, эййәм окабам гөрдүм.

— Горкман?

— Нәмеден горкайын? Бир өзүм окап гөрдүм.

— Өлмүңден горкмадыңмы? Янындан листовка чыкса, нәме, генерал сени гайгырып гояр өйтдүңми?

— Ёк, гайта, шу листовка мени өлүмден гутарар. Муну шунун үчин янымда саклаярын.

— Нәдип? — дийип, олар сорадылар.

— Айдайын, эмма шу ерде галсын — дийип, Клаус хем оларың өзлериниң гоян шертлерини өндеринде гойды.

Ол солдатлар хич ерде айтмажакдыкларындан ант ичдилер.

Шундан соң Клаус:

— Бу листовка bize Гызыл Гошун тарапына гечмәге пропуска болар — дийди.

«Шейлеми» диййән ялы болуп, олар Клаусың йүзүнө середил дурдулар.

Клаус сөзүни чалтландырып, довам этди.

— Сизе маңа айдың: биз шу надан, адам ызгыты болмадык ефрейторың ызына дүшүп, өлүмө гитмелими? Биз Гитлер үчин өлмелими? Ол ким? Шу урушдан бизин өлүмдөн башга гөржегимиз нәме? Нәме үчин биз өз азатлыгыны гораян халкың оқундан өлмели? Нәме үчин иллерин жүрдуны басып алмалы? Нәме үчин, ким үчин? Гелиң, ёлдашлар, шу тарапыны ойланып гөрөлиң? Гитлерин дүйнөнүн йүзүнә агалык сатасы гелияр. Биз онун шу гара максады үчин өлмелими? Бизе яшамак ве дурмуш гурмак герек дөлми? Менин шу айданларымы хак дийип билсеңиз, бизе гайдып дивизия бармазлык герек. Шундан гөни Гызыл Гошунун тарапына гечэлиң. Хэзир бизе этмелиси шу. Шундан аматлы вагты тапып билмерис!

— А, ефрейтор? — дийип, ол солдатларың икиси-де бирден сорады.

— Оны хем алып гидерис!

— Ол гитмез! Нәдип алып гидерсиң?

— Ол гайта өңүмизе дүшүп гидер. Оны гидерине-гитмезине гоймарыс. Ики элини сыртында данар-да алар гидибирис. Оны мен оңарайын, сиз онуң янындакы ики солдаты алып гитмәни оңарсаңыз. Сиз ол солдатлары танаярсыңызмы?

— Танамзок, йөне олары алып гитмәни башарарыс.

Олар шейле дийип, Клаусың айданлары билен разылашдылар.

Клаус эрсди. Онуң инди горкян зады ёк — ефрейтор билен болса гүйжи дес-дең. Шу ики солдат аркасында пугта дурса, ол ефрейторы йөне гөзлерини алардып секретмеги билен-де горкузып билжек.

Гүн гижигипди. Тиз гүн яшып, гараңкы хем дүшжек. Клаусың ичи гысыр.

Ефрейтор дүрбүсини тутуп, өңлерине ве гапдалларына середип баряр. Онун гөзи гаты узакда болмадык гызыл эсгерлере дүшди. Шондан аңрык онун аягы әдилме-ди. Ашак япырылып отурды ве Клаус дага «Менин яныма әмедекләп, басымжак гелиң!» дийип, агзына гелдигинден сөгүп чагырды.

Солдатларың бәшиси хем онун янына гелип дурдулар.

Ол солдатлара дүрбүсини берип, өзүниң гөрөн адамларыны гөркезди. Онсоң «икиңиз ыза хабар бермәге

гитмели боларсыңыз. Галанларымыз болса ене-де бираз йөремели» дийди.

Клаусың хэзир ефрейторың айданына нэхили болса-да, гаршы чыкасы, ырсарасы гелип, дили гижэп бар ярды. Ол:

— Ёк, мундан бейлэк эмедсклап гитмерис, дөшүмизи ачып гидерис. Йөне шу ерде отуруп, бираз дынч ала-дың! — дийди.

Ефрейтор Клаусың ганы гачып агаран йүзүне серетди, йөне велин, онуң теклибине гаршы гитмели. Онуң өзи хем букдаклап гелмекдөн халыс ядан болара чемели. Дынч алмага ругсат берип, өзи хем ашак отурды.

Чилим чекмаге отурдылар.

— Ол гүнки листовкадан кинин янында бар? — дийип, Клаус осланмадык сорагы орта атды. Бу сораг оларың йүзлерини ашак салып отурмакларыны бозды.

— Бу нэхили сораг? — Ефрейтор ичиндеп шейле дийип, агзына дыкан гаты чөрегини зордан богазындан гечирди ве терсине бакып отуран еринден Клауса тарап өврүлди ве:

— Сорагың нэхили я дәлирединми? — дийип, она гөзлерини алардып серетди.

— Сенден мен сорамок. Сен отур энтек. Сениң янындан листовканың чыкмажагыны билйэрин. Листовка билен — хакыкат билен сениң араң ёкдур. Мен сени тана-ярын...

Клаус онуң жогабыны өрөн дөзүмлилик билен берди-де, ене-де солдатлардан сорады.

— Нәме үчин дымышып отырсыңыз, ёлдашлар? Хайсыңызда болса чыкарың! Мен чыным билен сорярын.

Хениз гүрлөшип гөрмедик солдатлары сеслерини чыкарман отырлар. Йөне велин олар Клаусың сорагына гең галып, онуң йүзүне середйәрлер.

Ефрейтор ене-де отуруп билмеди, ол:

— Сен оны нәме этжск, эгер листовка болянда? — дийди.

Клаус она яккысындан-да гаты дазарылып жогап берди.

— Окап гөржек! Онуң йүзүнде нәме языланыны билжск! Мениң хакыкаты гөресим гелйөр. Мен окажак, сен арз эдериң дийсен, генерала бар-да, арзыны эт! Онсон элинден гелйән болса, мени хем Гадс ялы эдип атсын!..

Ефрейтор:

— Йөне окап гөржекдинми? — дийип, өзүни гарны гицлиге салжак болды.

— Хава, йөне окап гөржек, онсоң хем... Сенин эшит-мәсин гелйән болса, гулагына гара кече дыкай!..

Клаус шейле дийип, листовканы жүбүсинден чыкарды.

— Ине, муңа листовка дийярлер! — Онсоң онун гатыны язмага дурды. — Шуны окажак.

Листовканы гөрүп, ефрейторың зөхреси ярымды. Онсоң ол гахар билен еринден тасанжырап галды.

— Ал, бәрик!

Шу халатда Клаусын диллешен солдатлары:

— Гозганма, отур ашак, ёгсам гитдин! — дийдилер-де, автоматларыны оңа тутдулар.

Ефрейтор гөзлерини тегеләп отурды. Ол өзи билен оюн әдилмейәнлигини, солдатларын дил дүвшенлигине лүшүнди. Онсоң:

— Бу болшуңыз болмаяр — дийип, йүзүни саллады-да ашак отурды.

— Болмаян болса-да, болшумыз шу — дийди-де, Клаус онун гөзүнде листовканы гаты сес билен окады.

— Эшитдинизми?

— Эшитдик — дийип, солдатлар жогап бердилер.

— Шу хакмы онда?

— Хак.

— Өврүлли юрдумызы ве машгаламызы гөржек болсак, онда Гызыл Гошуның тарапына гечмели. Шейлеми?

— Шейле. Гелиң, гечәелиң. Бизе шу урушдан башымызы гутармак гөрек.

Муңа солдатлар хем разылашдылар.

— А, жөнап, ефрейтор, сиз? — дийип, Клаус онун йүзүне середин гүлди. — Я сен өз генералың янына гайтмак ислейәрмин? Онун янына барып, бизиң гиденимизи айтсан, байрагың-а етирерди.

Ефрейтор еринден эгнини сәллердиң ве додакларыны кәмиш-кемиш әтдирип турды-да:

— Мени масгаралаярсыңыз — дийип, ялбармага дурды. — Бу болшуңызданам, хей, болуш болармы? Биз Германияның еңилмез гошуны дөлмидирис ахырын? Сиз онун адына намыс гетирйәрсиниз. Мен мундан соң нәнен дивизия барып билерин?

— Дивизия барманыңда болмазмы?

— Оныңыз болмаз. Мундан бейләк гитмек ислемесе-
низ, йөрүң, онда ызымыза гайдалың,

— Сен мени гайдып генералың элине салып билмер-
сиң — дийип, Клаус онуң болшуна гүлди.

— Сиз гитсениз, гидиң онда, мен ругсат берйэрин.
Сиз гидиң. Мен ругсат берйэрин... Эмма мен ызыма...

Клаус онуң билен мундан артык сөзлешип дурмагы
ислемеди.

— Биз сениң ругсадың билен гитмейэрис. Бу бир.
Икинжиден хем, сенем гидерсиң, онда-да бизиң өңүмизе
дүшүп гидерсиң. Ал бэрик револьвери, онсоңам дүш
өңүмизе!

Ефрейтор эллерини сандыракладып, сапанчасыны
узатды-да, өңе дүшди. Онуң эгинлери хас ашак салланып
гитди.

Оны өңлерине салып угранларындан соң, солдатлар-
дан бири:

— Генерал нэдеркэ? — дийди.

— Генерал бизиң элтжек маглуматымыза гарашар—
дийип, икинжи солдат оңа жогап берди.

Ондан соң олар:

— Гой, генерал гарашыберсин!.. — дийдилер-де гүл-
дүлөр.

VIII. Ачык хат

Клаус дагын ефрейторы өңлерине салып гайдан гүни
белли бир гүне дүшди. Бу гүн Германияның газетлери
жахан уршуның ики йыллыгыны беллейэрдилер. Оларын
сахыпалары чыпдырма макалалар билен долуды. Гит-
лерчилер басып алан юртларыны тэзеден гөзден гечир-
йэрдилер. Радионың дикторлары болса: «Үстүнлик»,
«Ене-де бир үстүнлик», «Бизиңки хемише үстүнлик!» ди-
йип, богазларына сыгдыкларындан гыгырардылар. Эм-
ма вокзалларына ичи яралылардан хырын-дыкын долы,
узын отлулар ызы үзүлмән гелип дурарды. Эрлеринин
өлди хабарыны эшиден аяллар болса өйлеринде отурып,
улиллери билен сес эдйэрдилер. «Сиз эрлеринизиң өле-
нине гынанман, биз оларың ерине Россиядан бирнэче
шэхерлери алдык» дийип, хайсы бир геббельсчи олары
көшешдирип билер. Эрлери энтек өлмедиклер болса:
«...Мениң зат ибермегине гарашма. Бу ери Франция
дэл, элхенч, горкулы ве бош ятан Россия. Бу ерде

жаныны саклап билсен, арманың ёк. Кичижик обажы-
гың үстүндө хем руслар улы уруш эдйэрлер. Биз нэче
хужум этсек, шонча-да көп гырылярыс. Инди муна
өрөн ягшы дүшүнйэрис. Йөне худайың өзи саклап,
мен энтэк дири, сен шуңа шүкүр эт!» дийип, эрлеринин
фронтдан язан хатларыны окап гөрйэрлер-де, гайгылан-
ярлар ве өзлерини агламага тайяр халда саклаярлар.

Уршун бир йыллык байрамыны Францияның чакыры-
ны ичип ве Голландияның пейнирини ийип гечирен не-
мецлер бу гүн уршун ики йыллыгыны бомбадан гачыб-
аталгаларында моторың сесине гулак салып гечирйэр-
лер. Гитлерден пата алып гайдан генерал Шварц болса
өз разведкачыларының алып билжек маглуматларына
тарашып дур...

Онуң разведкачылары нирэ, нэхили маглумат берме-
лидиклерини билдилер. Олар агшамың гараңкысы дүш-
мөнкө, Гызыл Гошуна говушдылар.

— «Еңилмез» герман гошунының ефрейторысын
сені — дийип, Клаус элиндэки сапанча билен ефрейто-
рың ексесинден сүдүрлөп гойберди-де, өзлеринин өңле-
ринден чыкып, гаршы алан гызыл эсгерлер билен гөрүш-
ди. «Ыхласа-мырат! Мен ахыры гелип, сизе говушдым.
Инди мениң арманым ёк». Ол шейле дийди-де, улудан
демини дүрседи. Онсоң ефрейторы гөркезип:

— «Бош гелмэлиң» дийип, шуны алып гайтдык. Эм-
ма велин бу доңуз гелмежек болуп, bize азар-яманыны
берди. «Мени өлмүме алып барярысыңыз» дийип, элинден
геленини эдип чабаланды. Зордан алып гайтдык... —
дийди.

— Бу ким боляр? — дийип, гызыл эсгерлер онуң
эглип дуран эгнине, өли реңки чыкан йүзүне, ичине чо-
куп, чакгың чүйи ялы болуп гөрүнийән гөзүне гайтадан
сөрөтдилер.

— Бүми? — дийди-де, Клаус онуң кимлигини айт-
ды. — Бу Гитлерин гулудыр. Мунуң бу вагткы бурны
дешилэн ялы болуп дуршуна гарама. Бу зордур — агзы-
ла адам ганыны яңы уруп угран мөжекдир. Берлинден
чыкалымыз бэри, мунуң шаңцы сесинден, хемише бир
денини дийип, тыгырян хапа сөгүңжинден гулагымыз
камата гелди.

Ефрейторың хор-хоры хенизем ятмадык болара че-
мели. Ол Клауса гөзлерини алардып середйэр. Белки, өзи
хакында айдылан сөзлер онуң жанына якян дэлдир.

Йөне велин онуң индиден соң гөзлерини алардан болма-
гы гүлкүңчди.

Ефрейторы Клаус дагыдан айырдылар. Онуң гепи-
сөзи алышжак өз дережесиндәки, белки, өзүндөй-дө ёка-
ры дережеде болан есирлер гыт дәл. Оны шоларың янын-
да ерлешдирдилер. Гой, ол шолар билен биле отурсын-
да өз агасы Гитлериң халына агласын, генералы гараш-
дырып галанына гынансын! Гөзлеринден акян яшыны
болса яндак билен сүпүрсин!..

Клаус дага Берлинде кырк солдатдан галан көне ге-
йимлер гейдирилипди. Оларын дызлары чыкып дур, енле-
ри шалхам-шалхам...

Олара эшик берилди, ач гарынлары доюрылды. Аг-
шам аркайын ятып, эртир дыңчларыны алып туранла-
рындан соң, олар өзлериниң бегенчлерини айдышдылар.

— ...Биз совет Россиясында — тәзе дүйәдә! Биз бу
дүйәни, озалкылар ялы йөне дүйшүмизде гөрмейәрис,
гөзлеримизи гинден ачып, хақыкы суратда гөрйәрис. Биз
багтлы. Гитлериң йигренжи дүйәсиндән чыкдык. Инди
бизе, хачан-да болса, юрдумыза ве машгаламызың ара-
сына бармак бардыр...

Клаус өз үстлериндән гараян лейтенанта өз башын-
дан гечирен гара гүнлерини, кимин маслахаты билен ге-
ленини ве Шварцың дивизиясында гөрүп-эшиденлерини
башдан-аяк гүррүң берди.

Онуң билен биле гелен солдатлардан бири:

— Биз уруш хақында хақыкаты сизин үстүмизден
гойберен листовкаларыңызда гөрдүк. Шу уруш хақында
бизем өз билйәнимизи энтөк билмейәнлере айдасымыз
гелйәр. Шоңа гөрә бизем хат язсак, ызымызда галан
солдатларың үстлериндән гойбериң берермисиниз? —
дийип, лейтенантдан сорады.

Лейтенант өзүне сораг берен солдатын йүзүне середин
йылгырды-да:

— Солдатлар окарлармы? — дийди.

— Окарлар. Окажак көлдүр. Оңа өзүмөм мысал. Биз
оҗадык ве окандан эшидип гелдик — дийип, өз мейлетин-
ликлери билен геленлериң хеммеси бирден жогап бер-
дилер.

Онда лейтенант Клауса какдырып:

— Окажакларың ичинде ефрейтор алып гелжеклер
хем көпмүдир? — дийди.

Клаус йылгырды ас:

— Дине бир ефрейтор дәл, солдатларың ичинде генерал Шварцы алып гелжеклер хем ёк дәлдилр. Солдатлар аматлы вагта гарашяр — дийди.

— Язың онда! Дине бир солдатларың үстүнден гойбермек дәл, өз яшайн шәхериңизин ве обанызың үстүнден хем гойберип билерис...

Олар шейле жогабы алапларындан сон, бәшиси биригип, шу хаты яздылар.

А ч ы к х а т

«Герман солдатлары, ишчилери, дайханлары, эркек ве аял адамлары! Биз совет Россиясында. Биз немец резервчи солдатларыдык, өз өнүмизде: «Нәме үчин Гитлер бүтин дүнья гаршы урушяр? Нәме үчин ол Европаның ахли халкларының башыпа өлүм ве тозмакдыгы саляр?» дийип ве «Өз ватаныны гораян халкың оқундан нәме үчин биз өлмели?» дийип سوالлар гойдук-да, муңа жоап тапман, разведка чыкан еримиздеп Гызыл Гошуның тарапына гечдик. Биз өлүмден гутулдык ве ганхор Гитлер үчин хич бир гүнәсиз адамлары оқа тутмак межбурлыгындан дындык. Бизи бу ерде оңат гаршыладылар.

Сиз пикир берип ве середип гөрүң! Гитлер bize нәме берди? Фашизм bize нәме гетирди! Горкунчдан ве ысанъетин чыдап билмежек махрумлыкларындан долы болан дурмушы, ычлыгы, гедайчылыгы, өлүм гетирди. Сизин паракат зәхметиңиз ниреде, сизин догандарыңыз, әрлериңиз, огулларыңыз ниреде? Ганхор Гитлер сизин хемме задыңыз зорлап алды. Сиз муңа хачала ченли чыдап дуржак? Сизин бичак хорланмакдыгыңыз хачала ченли довам әтжек? Совет Союзынз гаршы тәзе уршы Гитлер сизин бойнуңыз дакды. Бу урушда фашизм өзүниң сабрыны тапмалыдыр.

Бу ерде — Совет Союзында биз, фашизми ёк әтмек үчин бир адам ялы болуш аяга гадан көп миллионлы халкы гөзүмиз билең гөйәрис.

Герман солдатлары! Фашизмин тиз вагта соңува чыкмак-да көмек бермәге борчлусыңыз! Найзаларынызы Гитлерин гаршысына ве Германияда хәзирки вагта хөкүм сүрән онуң топарының гаршысына гөлүкдириң! Шунуң билең сиз мукаддес иш әдерсиниз. Герман халкының шейле сабырсызлык билең гарашан ярашыгы газанылар ве йигренжи фашизм өмүрлик ёк әдилер!


33-нжи пияда дивизияның солдатлары: Вилли Клаус, Кельнер Эрих, Вернер Майке ве...

Оларың бу хаты он мүнләп, йүз мүнләп чап әдилер. Онсон Совет самолётлары олары алып асманга учарлар-да, фашизмин зулмы ашагында әзиләңлерин, хорлан-

янарын ве пулемёт окунын өңүне салнып урша гетирил-
йәнлерин үстүнден сечерлер.

Гой, генерал Шварц олары окамасын, элине дүшсе
яксын, солдатларының оканларыны тапса атсын! Эмма
велин ол өзүниң шол чәреси билен хақыкатың үстүни ба-
сырып билмез! Клаус ялы ондан янгынлылар көпдүр.
Олар йүзүне хақыкат язылан листовкалары аларлар,
окарлар ве өз аяклары билен гелерлер, эгер-де гаршы-
лык гөркезселер, онда ока дүзүлип өлерлер.

ХЕКАЯЛАР



КИТАП

— Сиз оны айдарсыңыз... Мен сизе шу угурдан башга бир гүррүң берейин. Мениң ишим оба гезмек болды. Гарагумуң ичлери билен гездим. Халк чепер эдебиятыны йыгнаярдым. Гезип йөркәм, гумуң бир голуны долдуруп отуран обаның үстүндөй бардым. Өзүңиз билйәңиз — оба адамлары сораңжаң боляр. Мен өзүмиң нә кәр билен мешгул болуп йөрөними мыхман ериме айтдым. Онда өй эеси маңа:

— Илерки хатарда, бир гарры адамда, сизин сора-яныңыздан болуп чыкайса герек, бир китап бар. Белки, ол сизе ярарлы болуп чыкса-да чыкар. Оны гөрсилер «го-вы» диййәрлер. Мениң өзүм хем динләп гөрдүм — китап дагы дәл, дуршуна алтына гаплаймалы — дийип айтды-да: — Йөне вели, оны ол гаррыдан аңсатлар алып бор өйдемок. «Китап — шу китапдыр» дийип, ол ыранып отурандыр... — дийди.

Мен мунуң бейле диймегинден гаррынын китабы билен гаты ыхласлыдыгына, ондан оны алмагың иши барлыгына дүшүндим.

Догры, китабың гадырыны хемме киши билйәр. Мен муны гөре-гөрс гелйәрин. Хатда, хат билмейәнлер-де, китабың ичинде нәмә барлыгыны анмаянлар-да: «Өзүм окап билмессем-де, пыланы жан улалып, хат өврөненден соң окап бсрер «дийип вс сие шунуң ялы дүрли бахана-лар тапып отурярлар. Муны иш салшып гөрөнинден соң, хас ягшы билйәрсин.

Мен өзүмиң бу угурдакы кән тсжрибәме даянып, шол салгы берлен гаррының янына уградым. Оны өйүнден тапдым. Даяв хем сакгалы дөшүни япып дуран адам. Ол мени гадырлылык билен гаршылады. Гаты сораңжаң хем-де гелшинден, отурышыңдан, гел уршундан сени танажак болуп дыршып ятан адам.

— Гел, отур, ягшы йигит — дийип, ол мени дүшек үстүне гечирип отурдып билдиги, ызлы-ызындан сорамага башлады.

— Гелиш ниредендир, ягшы йигит? Нирели борсун? Хайсындан боларсың? Нә кәр билен йөрйәрсин?..

Мен оңа өз сораг берши тертибинде жогап берип, ич соңундан болса шейле дийдим.

— Китап билен иш салышырын!

— Өрән говы, ягшы йигит — дийип, ол сакгалыны сыпалашдырды-да, йүзүме серетди. Хәзир онуң гөзлери хем йитиленипди. Середиши эдил йүзүмден хат окаян ялыды. Онсон бир даш чыкып, бир ич гирип йөрән аялына:

— Эй, ханы китабы мунда ал! — дийди.

Аялы сесини-үйнүни чыкарман, таримин йүзүнде герилги дуран көне халы чувалын ичине элини бойдан-баша сокды-да, бир көне букжаны алып чыкды, онуң ичинден болса китап чыкарып, оны улы хормат билен гаррынын элине берди.

Яшулы китабы элинде тутуп дуран ерде, ене-де йүзүме гөзлерини жеррелдип середип, китабыны өвмәге отурды.

— «Китап билен иш салышяндырын» дийдинми, ягшы йигит?! Онда икимиз кәрдеш экеник-дә. Шуны догрындан гелип айдяң болсан, онда сен мунуң нөхили китапдыгыны билерсиң. Мен сени шуңа берен бахандан танап билерин. Ал, ынха, середип гәр! Хий, гезип йөрән ерлеринде шуңа тай гелжек китаба душ гелен ерин болдум? Бу өрән говудыр. Мунун хер бир сөзи көшекли дүйә дегйәнди!..

Дашына солак, гызыл гүлли чит чекилен галын китап эллерине саллам берип дур. Онуң ичи гойы гызыл сыя билен жезверленипдир. Эл язувы хем өрән дүшнүкли — ким-де болса бири бир вагт онун ышкына дүшүп, ыхлас билен дәне-дәне эдип языпдыр. Серетсен бес, өз-өзүнден окалып баряр. Окалыпдыр. Кагызларынын гырасы йыртк-йыртк, сахыпаларына эл кири дүшүп, ыз галдырып гидипдир. Кән йыллар элден-эле гечип, окалан болара чемели...

Мен деррев онуң сахыпаларыны вараклап чыкдым. Ине, бу менин гиже-гүндиз ятман, ызында сер-сепил болуп йөрән эсерим. Оба-оба сөкүп, мүн гапыдан барып тапып билмедигим, ене-де мүн гапыдан барсам-да, тапып билжегим гүмана болаң эсерлерими мунун ичинден тапса болжак. Муна гөзүм етди. Инди бу эсер-де ве онуң эеси гарры-да гөзлериме говы гөрнүп башлады. Онсон өзүмин хәзирки дүшүп отуран бегенжими гизләп билдигимче гаррыдан гизлежек болдум. Йөне вели, гарры,

китабынын тапылгысыз говудыгыны мөнсиз хем билйән алы. «Мунуң хер бир сөзи бир дүйә дегйәндир» дийип, онуң айдып отурмагы бидерек ерден дәл болса герек. Ол задының говудыгына буйсаняр. Белки, шунуң үчүндир, гелен дессиме, китабыны элиме тутдурды.

Мен онуң билйәнлигини я-да билмейәнлигини сынап гөрмөк үчин эсерин кәбир еринден окап бердим, ол маңа өз окап беренимден ики эссе көп ерини ятдан айдып берди ве:

— Эшитдицми, ягшы йигит, мунуң хер бир сөзүннн бир дүйә дегип дуранлыгыны!? — дийәгеде, йүзүме серетди. Ол гызып баршына ене-де бир газалы айдып берди.

Бу онуң йүрегини жошдурян ери экени.

— Гөрдүнми, бу эсер дагы дәлдир? — дийди. — Муны окадыгыңча, окасларың гелер — дийди. — Хер бир сөзүннн бир дүйә дегип дуранлыгы хакдыр — дийди.

«Эсер говы, гаррының айдып дуранлары хак. Мен муңа хырыдар болдум, элимден дүшүресим геленок. Муны, нәхили-де болса гаррының элинден алмак герек. Эм-ма велин онуң хер бир сөзүне бир дүйәни ниреден тапып, алып билерсин. Хамала, дүе-де тапылан экен: «Муны маңа бер» дийип, гаррыдан нenen йүзүн чыдап сорарсын? «Китабымы бахасы етсе сатарын» диен сөзүн үстүнден оны нәхили эдип гетирип билерсин, я инди онуң янында отурып сыясат окамалымы, оңа ахырында китабыңы бер дийжек болсаң, эден сыясатына дүшүндирип билермикән?» дийип пикирленйәрин. Ол оны өвүп арша чыкарды, өзүннн хем-де бүтин обасынын оны говы гөрийәнлигини ве оны хич бир вагт-да элинден чыкармажагыны ызыны кесмән айдып отыр. Шейле дийип, сорара-да ер гоянок. Мен онуң ыхласына хайранлар галдым. Пикир эдйәрин. Башга адамлардан шунуң ялы оңат эсерлер алшымы ядыма дүшүрйәрин. Олар, хер халда, бейле дәлдилер. Бу гаррыны... Айтма сен муны, шу китабы билен эңек бермән өвнүп отыр. Мен өзүми ончаклы гызыкланмаян гөрнүшде тутуп отуран еримден онуң гүррүнннн башга яна совжак болуп сынанышырын. Эмма вели, ол өз малдарчылык фермаларының өсүши, өзлеринин инди Амы-деря боюна гөчүп, дайханчылык этжеклери хакында гысгажык айдяр-да, гүррүнннн ене-де эсерин үстүнден гетирйәр. Гүррүн хем тапяр. Оба адамларының китабыны алып гидип окаяндыкларыны, оларын нәхили баха бер-

йәндиклерини айдар. Ол муны дүняде бирден-бир эсердир өйдйәр. «Бу бирдир, ол-да шу өзүмдәкидир» дийип билйәр. Ол шуна шейле бир ынаныпдыр, хий дийип-айдар ялы дәл. Белки, онуң китабыны элинден чыкарасы гелмейәнлиги-де шунуң үчиндир?

Мен оңа хабарымы айдып билмән, ахыры янындан турдум. Йөне вели, әнтәк обадан чыкып гитжәк дәлди-гими айтдым. «Мыхман ериме барайын-да маслахат салайын, белки, оны алмага оларың көмеги етер» дийип пикир этдим.

Мыхман ериме бардым-да, иш оңармаяндыгымы айтдым.

— Ол гаррының угруны нәхили тапмак болар? Маңа-ха башардан дәлдир. Ондан китабы сатын хем, йөне гөчүрип хем алып бор өйден дәлдириң...

Онда олар маңа:

— Биз-ә, ягшы йигит, оңа «китабыңы сат» дийип айдып билмерис. Эгер герегиңиз болса, онда өзүңиз угруны тапжак болавериң... Ондан оны алмагың кындыгыны сизе озалам айдыпдык. Ол шейле адамдыр... — дийдилер.

Мен, нәхили болса-да, ол яшулудан эл чекжәк дәлдим. Шол гүнүң агшамы ене-де онуң янына бардым. Ол ене-де, хәлкиси ялы, шәхдачыклығы билән мени гаршылады.

— Гел, геч отур, ягшы йигит, дүшәк үстүнден. Бу китабы гөрениңден соң, сен менден айрылышып билмерсиң, ске сен дәл, башгалар хем шейледир... — дийди-де, шол чувалың дүйбүнден, шол букжаның ичинден эсери чыкарып, элиме берди. — Ока, хөвес эдйән болсаң, ягшы йигит! Мунуң хер бир сөзи бир дүйә дегйәндир.

— Догры — дийдим. Онсоң мен ене-де онуң сахыпаларыны гөвүнсизлик билән ағдарышдырмага отурдым, хем-де сыпайычылык билән китаба өзүмнң хырыдарлыгымы билдирмәге башладым.

— Велмырат ага, бу сизнң элиңизде нәче йылдан бәри бар?

— Кырк йылдан бәри бардыр, ягшы йигит! — дийип, ол жогап берди.

— Догры, сиз шонча вагтда мунуң ичинде боланларын хеммесини ятдан билипсиниз...

— Билйәндирин, билйәндирин, онда-да йөне-де бир билмегем дәлдир, хеммесини гүррүңи билән бир отуры-

шыма айдып-да билерин. Мунун ичиндекилерин эхлиси мениң йүрегиме языландыр... — дийди.

— Диймек, мунун инди сизе герегем ёкдур?

Гарры йүзүме: «Сен сырлы... Сен маңа нәме диймекчи? Сен шу ерик нәме ниет билең гелдиң?» дийип сораян ялы серетди. Онсоң мен алжырап, өз дилиме гетирийн отуранымы дийип гойбердим.

— Сиз муны пәче дийсениз дийиң-де, маңа сатың!

Яшулы гөкден гойберлең ялы болды, гөзлери петрәп, ханасындан чыкара гелди, сакгалы өңкүсинден-де бетер габарылды. Аялы хем диң гөкден гелди, онсоң якасына ики элини етирип, доңан ялы болуп отурды. Мен өз сорагымдан ичинде отуран гара өйүмизин сүңни-де гагшаяндыр өйтдүм. Тәримиң башларында аслышып дуран йүп ёлуклары-да, торбаларың сечеклери-де, ел берлип гойлан янлыклар-да дуран-дуран еринден гымылдашан ялы болды. Бу болша өзүм-де гең галып дурупдырын.

Бир хаюкдан соң гарры өзүне гелди. Онсон китабы элимден ганрып алды-да, аялына узатды.

— Ме, муны өңки еринде йыгна-да гой! — Шу ики арада ол өсгүн гашлары бири-бири билең тапышан йүзүни маңа тарап өврүп, шейле дийди. — «Муны элден чыкармарыс» дийип, ягшы йигит, яңының өзүнде сана айдыпдык. Сатылмаз зат болмаз дийилийәндир велиң... Шуны бизден дилемесең, акыл этдигиң! Муны алжак болсаң, ин илки разы этмели борсун, мен болса разы болжак гүманым ёкдур, эгер болайсам-да, оглум билең аялым разы болмаз. Мунун үстүне хем бүтин обам разы болмаз. Биз муны элимизден чыкармарыс. Бир дөвүм чәбеге зар болуп отуран йылларымызда-да, бир харпышы окая билмейән вагтларымызда-да, муны сатмагы гөвнүмизе гетирең дәлдирис. Инди-хә асыл... Яңы өзүн окая гөрдүн ахыры, мунун хер бир сөзүниң бир дүйә дегип дуранлыгышы. Мунун бизиң элимизе нәхили дүшүшини айтсам, онда диләи дуарсың-да өйдемок. Болмаса, гүр-рүң элейиң, ёгсам-а шу гүне ченли дулделшир отуран гоншуларымызда-да айдан дәлдирис вели. Муны билйән диңе бир шу гарры хелей икнимиздирис вели. Айтмаң йөрмеклигимизин етерлик себәби барды: «иллер мениң бу китабы нәме берип аланымы эшиден болсалар, онда «Велмырадың китап сөвдасы ялы» дийип, алып гөтержекдилер. Шол айтман гелшим, ёгсам инди «Велмырат агаңың китабы дүниә малына дегйәр» диййәрлерем вели...

— Айт — дийип, мен өзүмнү гызыгянлыгымы билдирдим. — Айт, мени эшитмән отурмага чыдамаз хала гетирдин!

Гарры мени шейле хала саланына бегенен болса гекер, улумсыланып йылгырды. Онсоң болса:

— Айтсам — дийегеде, дөшүни гайшардып, йүзүни ёкары тутды. Ол шейле эдип, узак бир гечмиши ядына дүшүржек болян ялы, бираз пикирленип дурансоң, шейле гүррүн берди.

— Мен хэзир догры алтмыш бөшимде, эшидип отурып билсең, ятшы йигит, гүррүни кирк йыл озалдан башлажак. Яңкы китабың элиме дүшенине шу йыл догры кырк йыл боляр. Совуклык гыш дийилён йылдады. Ол йыллар чопанчылык эдйәрдим. Сен мениң хэзир ичмегиң ичине сыгман, габарылып отураныма гарама, мен өмрүмнү көпүсини чөлде — гоюн ызында гечирдим. Китап диен зады гөрмөндим, эшиден болсам-да, оны бейледир ой этмейәрдим. Шейле болды.

Мен өй-ишликли болуп, ики саны бурунлыклы эдинип, иле гошуланымдан соң, гыш азыгыны эдинейин дийип, бирки ганар йүң, бирки ганар көмүр билен Аркажа аргыша гитдим. Таныш ерим болманы үчин көмүрүм, йүңүм алапыңка мыхман дүшдүм. Десгалы гурлан ер экен. Шол ерде болан бир гижөмнү нэхили геченини билмедим, шатлык-шагалаңлыкда гечди.

Агшамың гаранкысы гатлышыберенде, мыхман еримнү алты ганатлы өйүне оба адамлары үйшүп башлады. Оларын арасында гара кепжесакгал, йүзи жоззук ялы гызыл, сыпайы гейнен адам айратын болуп гөзе илйәрди. Ол өйүң төрүне гечип отурды.

— Молла ага, окап берип отур — дийип, онуң өңүне яңкы китабы окладылар.

Молла гөвнемеди.

— Бу динем эсгермейән, «дегене гөзүм менден дәл» эдип язан жалай шахырын китабыдыр. Сиз мунуң билен артык гызыкланмаң. Бу айда-йылда бир окалса-да болар. Мен бу гүн сизе өзүмнүкини окап берейин — дийип, ол голтугундан башга бир китап чыкарды.

Көпчүлик өз диенини этдирди, молла оларынка гелди. Онсоң ол сесине бат берип, окамага башлады. Окады. Дили етишдигинден яры гижә ченли окады. Менем эшитдим...

Китап, онуң окалышы, онуң ичиндәки сөзлериң ме-

ниң йүрегимниң үстүндөн туршы мени хайран этди. «Бу пәхили болуп билийркэ? Ол йүзүнө середйәр-де, хемме затлары, өз дурмушундан, гүнделик эшидип йөрөн затларындан, йөне вели, дилде дийип болмажак, айтмагы хыялына-да гетирмедик затларыны дийишдирип баряр» дийип пикир эдйәрин. Мен китап шейле гызыклы затдыр, адамың пикир этдирйән затдыр, адамың дурмушундан сөзлейән затдыр өйгмейәрдим ахыры. Ине бу шу вагт сака пәхили говы болуп гәрнен болса, маңа-да шонда шейле болуп гөрүнди. «Мунуң белли бахасы ёкдур, бу, белки, сатылян зат хем дәлдир» дийип пикир этдим. Он-сон, сениң шу вагткы болуп отурышың ялы, менем шон-да: «Бу эгер өз гурбум етер ерине сатылян зат болса алайын» диен хыяла мүндүм. Йөне вели, өз янымдан, бахасына сан етер өйтмейәрдим. Шол гиже шу хыял билен гөзүмө укы гелмеди. Ятан еримде: «Бу сатылян затмыка, мунуң айдян затларыны ким ойлап тапдыка, сөзлери пәхили бейле дүзүлип билиндикэ, асмандан гачаяна болмасын?» дийип ойланярып.

Эртир турландан сон, мыхман еримден:

— Агшакмы окалан китабыңыз пәчә дурян зат? — дийип сорадым.

— Онуң белли бахасы болмаз! — дийип, олар мениң сорагыма гүлүшдилер.

— Ёк, маңа догрусыны айдын?

Олар ене-де бир-бирлериниң йүзүнө середишип гүлүшдилер.

— Онуң бахасы бир дүйә-хә дуряндыр!

Олар муны оюн эдип дийсе-де диендирлер. Мен велин ынандым. Шу ынанышым ялы хем бегендим. «Бир дүйә дурян боляр». Эмма дүйәниң бирини гөвнүмден чыкардым.

— Шейле болса, шу ики дүйәниң хайсы бирини халасаңыз алың-да, маңа оны берин? — дийип сорадым.

Олар мениң чынымдыр өйтмән:

— Губа дүйәни гой-да, ынха, ал-да гидибер! — дийдилер.

Шейле болды. Мен губа дүйәни бердим-де, китабы алып гайтдым. Оларың ызымдан нәме диенини билемок, йөне вели, гүррүң соцуңда бар.

Өйүмө гайдып гелдим. Өйүмден гарры кейваны (өзи аялындан он бәш яш улы болса-да, она гарры диййәр) чыккы.

— Ханы губа дүйөмиз? Вай, сен оны нөтдиң? Иитир-
диңми, огурлатдыңмы, нөтдиң? — дийип, акасыны тутуп
гыгырды.

— Губа дүе гөгерди — дийдим. — Онуң хер бир сө-
зүниң өзи бир дүйө дегип дуран бир зат билен баша-баш
чалышдым — дийдим. Онсон китабы торбаның ичинден
чыкарагада гөркездим. — Гүррүн муңуң ичинде бар-
дыр — дийдим.

Кейваны серетди. Ген галышлар серетди. Ичини ачыш-
дырып гөрди, йүзүнө сылды. Улудан демини алып, меннң
бу сөвдада утанымы я утуланымы ве шуна бегенжегини
я гынанжагыны билмән дурды. Губа дүйәнниң вели, онуң
гөзлериниң өңүнден гитмейәнлигини дуйярын. Ол йыл-
лар губа дүе бизиң гүн-гүзеранымызың дирегиди
ахыры...

Мен сөвданы оңаранлыгымы айдырын, кейваныны
бегендиржек болярын. Шол гижәни — кепжесакгал мол-
ланын окан гижесини гүррүн бердим. Шонда адамларын
үнс берип динләнлерини, өзүмиң хем эшидип отурып бил-
мәними хем-де шонда ядыма чүй ялы батан ерлерини
айтдым. «Шу дийип дуранларым шу китабың ичинде бар
затлар» дийди. «Мен бәрсинден гайдырын, бир агыз сөзү-
ни хем доғры айдып билмейэрин» дийдим.

Кейванының ядына губа дүе дүшйәндир. Гөзлеринде
яш гөрнүп башлады.

— Мунуң хер бир сөзи, бир губа дүйө дегйәр — ди-
йип айдырын. Жапымдан сыздырыплар, ер депиплер...
айдырын. Ене-де боланок. Онуң гөзлеринден яш акяр.
Дүвмеләп-дүвмеләп акяр.

— «Губа дүе бидережик — бозлап гитди» дий!
«Үйшүп ятан бир петде кагыза гитди» дий! — дийип,
йүрегиниң гынанжыны дашына чыкарып башлады.

«Шу вагт окалыберседи» дийип, онуң кагызларыны
ағдарышдыярын. «Кепжесакгал молла болсады, муңуң
ядына губа дүеси дүшмезди» диййәрин. Гепи көп, гүр-
рүни көп китап вели, сесини-үйнүни чыкарман дур. Эдил
кейваныны ағладасы гелйән ялы. Гахарымы гетирди,
шонда муны сриң йүзүнә булап ураясым гелди. Шейдип,
онуң геплемән дурмагыпдан ичими совадаясым гелди.
Языксыз китап дур — муңа кепжесакгал молла герек.
Оны мен ниреден тапайың? Онсон эден сөвдамдан өкүнч-
ли дыкдым, обамызда акыллы, хемме задын ягдайыны
билйәр дийилйән адамың янына бардым. Өзүмде бир

китап барлыгыны она айтдым ве «Оны обамызда ким окап билер?» дийип, ондан сорадым.

Ол геңиргенип менден сорады.

— Сениң элиңе китап нәхили дүшйәр?

— Арзанжак сатын алдым — дийдим.

Ол йүзүме середип, өкүнчли йылгырды-да, шейле дийди.

— Ай, акмак, китап дийлен зат сана йөне берлепде-де нәмәңе герек? Хей, онун дердине яражак ери бармы? Оны окамага хат билйән герекдир. Мугт иен алажа гөз молла герекдир. Ханы, хат билйән, сен оны обандан, хей, тапжак ерин бармы? Гоншы обаларыңдан хем тапмарсын? Ким бар оны окап билсин? Сен бу тарапыны ойланмадыңмы?..

Мен онун айданларына ынандым, йөне вели кейванының иңирдисини эшидип отурмага йүрегим такат бермеди. Ене-де бирки адамдан сорадым ве гоншы обаларымыза чыкып сорадым. Хат билйән ёк. Соранларының хеммеси, эдил дилдүвшен ялы, он диенин диййәрлер. «Чопан халына, гүн-гүзераның оңармаян халына айдып дураның нәмә?!» дийип гең галдылар.

Бадым ятды. Онсон өйүме гелдим-де, «Сени гөзүмем гөрмесин, жаныма янмасын» дийип, оны чувалың дүйбүне гойбердим. Бир ай ятды, бир йыл, ондан соң ики ятды, шейдип, еди йыл дагы ятды.

Кейваны иңирдейәр, «Губа дүе богазды, бу вагта ченли ики-үч ботларды...» диййәр.

Бу кепжесакгал молланың оканыны эшитмәнди ахыры, мениң айдяңларым болса оны канагатландырып билмейәрди ахыры. Хер хал-да, олам оны окап эшитмегин арзувыны ашаклык билен эдйән экени. «Нәме эденде китабы окап болар?» дийип, отуран-туруан еринде сораар экен.

Бир гүн ики чәк чай ичип отыркак, ол мана шейле дийди.

— Ай, оглан, хаты моллалар-ишанлар окап билйәрмишин. Окаманы өвредйәнлерем шолармыш. Гел, Мырат жаны Акжа ишанлара берели. Онун ишинден бәш-алты йыллык гечсек, ол хат өвренжекмишин. Ол ишанларың хызматыны эдип берер, онун өвезине ишанлар она хат өвредер. Кимден сорасан, «шейле этмелидир» диййәр.

Мана китап окалып эшидилсе боляр, шонун үчин мен хемме зада тайяр. Маслахаты бирикдирдик.

Биркүч гүнлөп ёл йөрөп, Мырат жаны Акжа ишанын-ка алып бардым.

— Мен алыс ерден гелдим, огулжыгымыза хат өвредип берсеңиз дийип гелдим. Муңа ишиниз болса-ха этдирик. Бизе ахыры хат өвредип берсеңиз боляр — дийип, ишандан сорадым.

Акжа ишан агзында аш гатыклап:

— Оглуңызы гетирен болсаныз, говы эдипсиңиз. Бизин дузумызы иен, бизин тербийәмизи алан бихал болуп чыкян дөлдир. Оглуң хат хем өврәнер, эдеп хем өврәнер. Сиз арадан дөрт саныжак йылы гечирин-де геләйин — дийди.

Ишанын янындан учуп диен ялы гайтдым. Өе гелдим-де кейвана:

— Ене үч-дөрт йыл гайрат эт, ондан соңам бир менин сөвдама гөвнүетмезчилик эдишини гөрөйин! — дийдим.

Китап букжанын ичинде, чувалың дүйбүнден чыкман, ене-де үч йыл ятды. «Инди Мырат жан хат өврәнендир» дийип, мен ишанынка уградым. Барып гөрсөм, Мырат жан ишанын овнук-ушак ишине ылгамак билен гарабашына гай болуп йөр. Онуң хат өврәнмеги ниреле — гайта иш билен анкасы ашып гидипдир.

Ол мени гөрөндөн, гөзлерине яш айлап, шейле дийди.

— Кака, мени хем өзүңден галдырман алып гидерсиң. Мениң бу ерде хат өврәнжек гүманым ёк. Хат дийил-йән зады ишанын өзи хем биленок!..

— Гой, оглум, бейле диймек гүнә болар! Өз ишаныңа «хат биленок» диймек саңа айыпдыр. Ишана дил етирмек болмаз. Сен огланлык эдйәң — дийдим.

Ол сөе-де жанындан сыздырып айтды.

— Хожам ага дога-да язып биленок. Ол дога дийип геләнлере, эдил эжемиң дуз торбасындакы ялы дузы берип гойберйәр. Мениң булардан хат өврәнжек гүманым ёк, кака!

Мен оны ене-де язгардым.

— Оглум, сен кем акыллылык эдйәң. Улы илиң ынанян хожасына бейле диймек болмаз. Сен болсаң онун дузуны ийип йөрсүң!..

Ол энек бермеди.

— Кака, өзүң билен алып гитмесен, онда гачып гидерин велин, шу тайда дурман гидерин.

Онуң аягыны депип дурмагы мени ойланып гөрмәли этди. Мен ишаны дернекек хыялына дүшдүм. «Гел, иша-

нын өз обасында бир адамдан сорап гөрөйин, оглум шу ишандан хат өвренип билерми я-да ёк» дийип, шу сора-тым билен төтөндөн бирегин янына бардым. Она оглумы леме үчин ишана гетирип береними гүррүң бердим.

Ол бир пахыр адам экен. Өз билйәнини билши ялы эди, мана айтды.

— Оглуң догры айдыпды, ишан агамыз хат билйән дәлдир. Онун окан ери ёкдур. Йөне вслин улы-улы мед-реселери гутарып чыкан моллалардан зордур. Мунун аңырсы — ата-бабасы зор экен. Обамыз онун аңырсын-дан гөркяр. Ишанымызың атасына дил етирен, малына эл батыран болуп билмейәр. Ол деррев гөз гөркезер экен. Хениз хич кимиң ядындан чыкмадык шейле бир иш болупдыр: «Обамыздан бири (онун кимлигини хич айт-малы дәл дийип, ишаның өзи табшырыпмышын) онун ёрунжалы хаядында үйшүрилги дуран бедесинден огур-ламакчы болупмышын. Гуры бедеден бир арка чыкап, аркасына алып гайдыпмышын. Ёйүне алып гелсс, беде аркасындан дүшмәнмишин, ылла елимленен ялы, аялы сынаныпмышын, дүшүрип билмәнмишин, оглы сынанып-мышын, дүшүрип билмәнмишин. Онсоң ол бедәни ызына экидип, алан еринде өнкүси ялы эдип гоянмышын, беде онда-да аркасындан дүшмәнмишин. Гараз нәтжек, ол адам узун гижеси агыр беде йүкли гөргүсини гөрүп ге-зенмишин. Ахыры болмандыр. Ишаның янына йүки би-лен барып, ондан өтүнч соранмышын. «Ишан ага, мен бир этмәси иш этдим. Онун үчин өгөн агшамдан бәри аркам йүкли өз жезамы чекдим. Сиз мениң шу гүнәми өтүн. Мен инди сизин кераматыңызың зорлугыны ики гө-зүм билен гөрдүм. Шу аркамдакы беде сизин бедәниз. Шуны аркамдан айрыш» дийипдир. Ишан онун гүләсини течипмишин... Барың-да бедәни алан еринизде гоюң он-соң аркаңыздан дүшөр дийипмишин». Бу шейле болуп-мышын, гепе чеперин айдан зады дәл, обамызың яшулы адамлары гүррүң берйәрләр. Эшитдин гөрөк, нәхили гөз гөркезип билипдир? Бизин ишанымызың аңырсы ине шейлемиш — гаты зормуш. Мунун өзи хем зор. Дуза деми йөрәйәр. Дем салып берсе, огулсызың оглы боляр, гызсызың гызы, какылылар-сылкинлилер гутулып гид-йәр. Йөне ишаның хат билйән молла огуллары бардыр, олар сең оглуңа хат өврөдерми-өврөтмезми, мен ончасы-ны билмейәрин. Олар улы сөвдагәрлердир...

Мен ол адамың айдаңларыны эшиденимден соң

ойландым. Мырат жанын диенлери догры болуп чыкып билер. Оглума дуза дем салмагың өврөдилмеси маңа герекми? Мана о герек дәл ахырын. Мана диңе бир оглу-мын шу китабы окап билмеги герек.

Мундан-да зат чыкмады. Онсоң оглумы хожанын элинден алып гайтдым-да, бир бая чолуккыга бердим. Мырат жан етишип барян йигит, чолукчылык этсе, хагы болжак. Бу-да bize китап окап билениче герекди, ягшы йигит, ол йыллар.

Гүн гечйәр, гүнден соң ай гечйәр, онсоң йыл гечйәр. Гум тозаяр, оба язлага гечйәр, ене-де шу гола гөчүп гелйәр. Ине бу китап-да кейванының букжасындап чыкмап ятыр. Мен такат тапман, кәбир вагтлар онуң йүзүни ачып, кагызларыны агдарышдырып гөрйәрин. Шол кеп-жесакгал молланың отурышыны эдиң, оны өңүме алып отуярын. Мениң болшума кейваның гахары гелйәр, дер-ди тәзеленйәр. Онуң ядына шу китабы гөрүп билдиги губа дүе дүшйәр. Ондан соң: «Шу вагта ченли губа дү-йәмиз элимизден чыкмадык болса, сен шейле акмаклык этмедик болсан, бәш-алты ботлап, сүри дүе болуп ги-дерди...» дийип игенмәге отуряр, игенйәр.

* * *

Гүнлерде бир гүн Совет хөкүмети обамыза гелди, янының мугаллымы билен гелди; мугаллым китабы билен гелди. Ол гелибилдиги, ине, шу ичинде отуранымыз ялыжак гаража өйде обанын огланларыны, улуларыны окатмага башлады. Мугаллымын геленине мен эдил өзүм үчин гелен ялы бегендим.

Илки батларда оба адамлары ондан өзлерини гачарак саклан болсалар-да, мен онун билен ыснышдым, она өзүмнң, китаплы тарыхымы сөзләп бердим. Ол айданларымы пикир берип эшидениннен соң:

— Гетир, окап гөрөйин — дийди. Элтип бердим. — Бир-ики гүн мениң янымда дурсун — дийди. Гоюп гайтым. Соң гайтарып беренинде, ол шейле дийди.

— Велмырат ага, сен сөвдаңда утулмансың, йөне велл муну мен окап бермәйин, я өзүңиз окан, я-да сизе оглуңыз окап берсин. Сиз мунуң ичинде язылан затлары оглуңыза окатдырып эшитжек болуп, онун гөргүсини аялыңыз икиңиз ягшыжа чекипсиңиз. Шунун үчин оглуңызы «хат өвренсин» дийип, өзлери зат билмейән, йөне

халкы алдап йөрөн ишан-моллалара берипсиңиз. Олар болса хат өвретжек дийип, сизи алдап, оглуңызы мугт ишледип йөрүпдирлер. Шейле болды дийип, өзүңиз гүр-рүң бердиңиз герек? Инди икимиз бир маслахат эдели. Сиз шол ишаның гапысында гезип хат өвредилмедик, соң өзүңизниң чолукчылыга берип гойберен оглуңызы гетирин-де, шу мекдебе салың! Мен она санлы гүнде хат өвредип, эдил китабыңызы окап берип отуран эдейин. Маңа, Акжа ишаныңкы ялы, талабан герек дәл, сизниң огланларыңызың ве өзүңизниң хат билмегнннз герек. Шонуң үчин хөкүмет мени шу сре — сизниң обаныза иберди.

Мугаллым мени ышандырды. Чөле — Мырат жанын янына хайдадым. Барып она:

— Оглум, сениң хат өвренип, энең икимизе шол китабымызы окап берерин ялак, мен сени ене-де молла бермекчи болуп гелдим. Сен шайыңы тут, гидели — дийдим.

Онда Мырат жан:

— Кака, гитмерип — дийди-де, айтды. — Шейле хат өвренжек боланымдан — шу чөл-сәхрада гоюн бакып йөреним он эссе ягшыдыр. Акжа ишаның аялы инди мана сувуны гетирди. одуныны чекдирер өйдемөк...

Мен она инди Акжа ишанда окатжак болмаяндыгымы айтдым.

— Оглум, билең болсаң, обамыза мугаллым днен бир молла гелди. Ол эййәм обамызың өзүң ялы огланларыны хем улуларыны окадып башлады. Ол мана-да, «оглуны гетир, деррев хат өвредейин, китабыны окап берип отуран эдейин» дийип айтды. Ол хөкүметден йөрите обаны окатмакчы болуп гелен молла. Онун сапа өвретжеги чын. Өзүне ынамы көп. «Гетирип билдигиң боляр дийди» — дийди.

Оны ене-де разы этдим.

* * *

Мугаллымың берен сөзи, Акжа ишаныңкы ялы, соңы гөрүнмөз узага-да чекмеди, ахырсоңы ялана-да чыкмады, Мырат жан өз энесиниң гөз өнүнден хич бир яңа гитмән, кишиниң кешигини чекмән, хат өврениди. (Ол хазир малдарчылык фермасынын мүдири болуп ишлейәр.) Ол китабы энесиниң букжасындап чыкарды-да, бизе окап берди. Китап асманда-да гачман экени, ол бизе нәбел-

ли-де дәл экени, ол бизден узакда-да йөрмейән экени. Мунуң ичиндәки гошгуларың бириңчеси бизиң обада-да, чөллерде-де айдым эдинип айдып йөрән гошгуларымыз экени. Бу дуршуна гахрыманчылык, адамкәрчилик неси-хатлары экени. Шол кепжесакгал молла дилини айны-дып, сениң лабзыңы арапчамаы я-да башга бир затчамаы үйтгедип оканында мен ашакда — күлүң үстүнде отуран еримде барына дүшүнмән экеним. Ине, шу ожагың башында — өйүмизиң ичинде өз оглумыз, өз дилимизде окап беренинде, бу bize башдан-аяк дүшнүкли болды. (Эк, мунуң айдян затларының көпүсине мен хелизем дүшүнмейәрин. Бу өрән чуң мапылы сөзлейәр. Ондан сон бу сөвдада утулмаңлыгым кейвана-да, бүтин обама-да, белли болды. Мен кейванының «Губа дүйәмиз...» диймеги бир оңмадык сөвдада «Велмырат аганың сөвдасы ялы» дийип, үстүмден гүлүп гелмеклеринден гутулдым. Онда-да үстүн чыкып гутулдым. Ине, ягшы йигит, сен бу китабың тарыхыны эшидерин дийсен. Шулардан сон Велмырат китабыны элинден чыкарар, биреге сатып гойберер дийип, ким айдып билер? Мен муны сатып гойберсем, онда мени бүтин оба писләр. Йөне сен муны говы гөрән болсан гөр, ока, ынха хезил эт, элимден алып гитмеклиги ниетини велин, дүйп-тейкардан ядындан чыкар.

Гарры сөзүни шейле тамамлап, маңа ахыркы айтжагыны пугта айтды.

— Китап элден чыкмаз!

Ондан эсери диләп алып билмежегиме такык гөзүм етди. Сатжаг-а дәл, онуң ичинде эдил жаны бар ялы. Оны элинден чыкармак, гөзүниң өңүнден салмак ниети ёк. «Тәзе эдил, эхли обада етип дураң ялы эдил, бу хем-меси дәл, гошгудан етмез ерлерини долдурып, шу дуршуна, ики эссе улы эдил, гетирип берейин» диенде-де, оны ынандырып болмаяр. Гаррыны разы этмегиң хыллалласындан, эгер разы болса, отурага-да гөчүрип алаймагың иши он эссе апсат дүшжек. Мен шуна дүшүндим. Белки, ол бу мөхүми хем битирмез: «Сат диенимдәки ялы болар, ене-де бир түкенмезине тутар» — диййәрин-де гайгыланярын. «Нәме этмели, муны алман өтәгитмелә-хә дәл?».

Шейле ойлана-ойлана, бир ёл тапдым.

«Гел, бу гаты гөрсе-де, «дилеме» дийип табшырыклар берсе-де, «сат» дийип иргинсизлиге тутайын-да отура-



йын. Шонда оны ахыры гөчүрүп алмага разы эдип билерин. «Шу карара гелдим. Мен инди онун билен бираз... өвренишипдим ахыры.

— Велмырат ага, сиз менин бирден-бир мөхүмими битирмединиз — дийдим.

— Нәмәни, шу китаплы мөхүмизми?

— Хава-ла, сиз маңа шу китабыңызды сатың?

Бу гезек гарры гөкдөй гойберилең ялы болмады, өйүң сүнни хем гагшамадык ялы болды. Ол өз китабын сатмажагыңдан, менин-де элинден басып алмажагыңдан аркайын хем-де эсери билең менин гызыкканянылыгыңдан шат болуп, шейле жогап берди.

— Сатмарын, сатсам утуларын — дийди-де гүлди.

— Сатың, сизе-де ил сатылдыр ахыры!..

— Сатаңлар утулыңдырлар — дийип, ол ене-де гүлди. Шөхди ачыклык билең, китабыңдан гөвни хошал болмаклык билең лах-лах эдип гүлди.

Мен дагы диере сөз тапман:

— Сатмасаңыз, онда йөне берөйиң — дийип, өзүмн эл чекмежегими билдирдим.

Бирденкө, гаррынын маңа рехими инең ялы болды. Онсоң чыны билең:

— Ягшы йигит, бейле герегин болса, онда шу ожагың башында отур-да, гөчүрдежиң алай! — дийди.

Мен йөне алмак пикирине дүшдүм. Онуң бейле диймегинден «гарры говшандыр» дийип дүшүндим.

— Гөчүрүп алсам, онда бир өзүм үчин болар, маңа болса сизин китабыңыз хемме үчин герек!..

Ол жогап бермеди-де, дашарык чыкды. Онуң ызы билең аялы хем ылгап диен ялы дашарык чыкды. «Буларын бир гизлин маслахаты бардыр» дийип, мен өз янымдан чак этдим.

— Ягшы йигит, отырмың? — дийип, ол маньсыз сөз айтды-да, ара салым бермән, доланып ичерик гирди. Мен ондан инди үзүл-кесил жогап алмага гарашдым. «Нәме диеркө, нәме дийсе-де, аялы билең маслахатлашыккы бир зат диер. «Шейле хем болан болса герек, ол:

— Герекли болса, ягшы йигит, олар-да сенден гөчүрүп алыберсинлер! — дийди.

Гарры дымды. Гүррүң гутарды. Өйүн ичи дым-дырлык болды. Дашардан-да сес-үйн гелмейөр. Гарры аял ёргана гирди, бир гысым болуп, дүйрленип ятды. Вел-

мырат ага болса гөплесем, бир зат дийжек ялы, диренип дур. Мен оны шупдан артык ырып билмежегими биллип, нерессе чага ялы, бойнумы бурдум-да:

— Боляр, эртирден гөчүрмәге отурайын — дийдим.

Ине, шейле эдип, задының гадырыны биллөп гарры мени хорлады, китабының үстүндө ярым ай турман отуртды. Онуң өзи хем галапын вагт янымда болды. Ят-дан айдып берйәр, хат язышыма сын эдйәр. «Окаманы биразажык билйөрүн, йөне язмак элимден гелмейәр» диййәр. Аялы болса чалдан, чайдан, чөрекден кемими гоймаяр.

Илки мыхман дүшен ерим болса ядымдан чыкып гит-ди. Ол китабың үстүне шоны дүзен шахырың башга ер-лерден тапылан зэхметлери-де гошулып, чапа берилди. Тиз вагтда уллакан китап болуп чыкжак.

Мен онуң чыкарына ховлугярын — йүрегим чатлап баряр. Чыкып билдиги, ондан он санысыны алжак-да, гаррының үстүне ылгажак. Барсам, онуң:

«Сеп инди менден айрылышып билмерсиң!» диймежек гуманы ёк. «...Хер бир сөзи бир дүйә дегйән китабымы сенден хем гөчүрип аланлар болдумы? Оңа нәхили баха беренлер болды?» дийип, сорамажак гуманы ёкдур. Ол шейле диер велли, менем:

— Алдылар, онда-да бир-ики адам-да дәл, әхли түрк-мен халкы гөчүрип алды. — Оларың говы гөрши хем эдил сизинки ялы — диерин-де, китабы элине тутдура-рын. Онсоң ол гарры Совет хөкүметини, халкымызың алтын хазынасыны, әдеби мирасыны — халкың батыр-лыгындан, азатлыгы сөйүжилигинден, чекен ахы-зарлы-гындан дөрөн гөзел әсерлерини гумуң чөлүндө болса-да, чувалын дүйбүндө, букжаның ичинде болса-да, гайры бир ерде болса-да, тапышдырып, йыгнашдырып, олары хеммә етирмек аладасыны эдйәнлигине хем етирийәнлиги-не дүшүнөр ве өз китабыны гайтадан тәзе хөвес билеи окар...

Онсоң онуң шол көне китабыны маңа ак йүрсги билеи бержегине ыпанярып.

Бу китап — түркмен поэзиясының әсасыны гоян Маг-тымгулының китабыды.

ШИРИН

Бу гүн класда Ширинин ери бош галды. Онуң окувдан галмагы соңкы онгүңлүгүн ичинде шунун билен үчүнжи гезек болярды. Шунун үчин болса герек, окувчыларың бири хем Ширини ятламады, эмма велин онун бу гүн-де гелмезлиги мекдебин директоры ве эне дили мугаллы-масы Мэхриниң гахарыны гетирди. Ол Шириниң отурян партасына гөзлерини алардып серетди, белки, онун яды-на хэзир Шириниң окувдан озалкы галанлары хем дү-шендир. Ондан соң ол журналың окувдан галанлары бел-лиге алынган ерине галамыны пугта басып дурды-да, кесе чызык чызды. «Онуң өзи говы гыз, акыллы гыз, өв-реден задыны билип-алып барян, хер зада дүшби гыз велин, билмерсиң, нэме үчиндир, ол соңкы гүнлерини ичинде окувдан галмага башлады. Оңа мунун себэбини сорап-да айтдырып болана-га! Нэме дисерсиң, нэме ай-дарсын? Онуң энеси хем бир төвра адам. Шу гүн онун янына гитмесем болмаз». Мугаллыма өз-өзүндөн шейле дийип, кейпсизлик билен окува башлады.

Окувың эртир ирденки биринжи сагадыны ол өзүниң шол бир кейпсизлиги билен гечирди. Дем алыш минутла-рында даш ишиге онун бир өзи чыкып дурды. Шол дуран еринде болса окув ишлериниң алнып барлышы, тертип-дүзгүниң сакланышы хем-де окувың йыллык жемлериниң нэхили петижелер бержеги хакларында пикирленейрди. Шол вагт онун өң янындан Шириниң жигиси Солтанжык өзи ялы гызлар билен ылгашып гечип гитди. Мугаллыма Солтанжыгы гөрди ве ондан Ширини сорамак ядына дүшди. Онсоң оны өз янына чагырып гетирди-де, ондан Ширини сорамага дурды.

— Солтан жан, нэме үчин Ширин бу гүн окува гел-меді?

— Ширинми? — дийип, Солтанжык йүзүни ашак салды-да ерә серетди. Хэзир онун инчежиң бойнуны ашак эгип дуршундан өзүне берлен сорага перт-перт жоған бермәге кынчылык чекйөндиги гөрүйәрди. Ол мекдепде өзүне берлен тербийә гөрә, ялан сөзлемели дәлдир. Бел-ки, ол муны билйәндир. Эгер билмейән болсады, онда

эртир ир билен мекдебе геленже дессине, «Ширин өтен агшам бири билен гачып гидипдир» дийип, окувчы огланлардан башлап, тә мугаллымлара ченли айдышдырып чыкмалыды — жар этмелиди. Ол муны этмеди, гайта Ширин хақында бири өзүнден сорайса-да, оңа жогап бермезлиги йүрегине дүвди. Хәзир ондан Ширини сораян ве өзүниң бержек жогабына гарашып дуран, өтен йыл өзүне элипбий өвреден, элине галам тутмагы түргенлендирен ве бирнәче чепер гошгулары ятдан тутдуран, өзүниң иң биринжи мугаллымасыды. Онуң шу дүшен оңайсыз ягдайы гөзлериниң өңүне Ширини гетирди, эжесиниң шу гүн эртирки берен табшырыкларыны ядына дүшүрди. Ол ине шонун үчин хем йүзүни ашак салыпды.

— Солтан гыз, нәме үчип сесини чыкармадың? — дийип, мугаллыма ондан ене-де сорады.

Солтанжык бир зады чун пикир эдип, белли бир карара гелен ялы, йүзүни ёкарык галдырды-да:

— Ширин? ол өйүмизде ёк. Ол... — дийип, сөзүни ярпысындан кесип дурды.

— Нәме, нәме? «Ширин өйүмизде ёк» дийдинми? Эйсем болса, ол өйүңизде болман, бу ере окува-да гелмән, дагы нирә гитди?

— Ширини чыкардык!

— Вий, Ширини чыкардык? Ол нәхили чыкарыш, окувдан чыкардыңызмы я-да болмаса?..

— Ёк, мекдепден дәл, оны өтен агшам чыкардык!

— Ах, Ширини чыкардык дийсене! Инди болды! Хачан чыкардык дийдиң? Ханы онда болса, оны нәхили чыкараныңызмы өз догружандан гел-де, мана айдып бер. Дүйн дынч алынйя гүни чыкардыңызмы? Нирә чыкардыңыз? Нәме үчин маңа айтмадыңыз?

— Өтен агшам чыкардык дийдим ахырын...

— Йөне чыкардык дийип дурсун. Сен маңа Ширини нәхили чыкаршыңызмы айт... Ери боляр, оны сен айтма-саң айтма, Велже айдар — дийип, мугаллыма йүзүни чытып; бир янлыгына совды.

Мугаллыманың бейле диймеги Солтанжыгы гөнүлемәге межбур эден ялы болды. Ол ене-де хәлкиси ялы йүзүни ёкары галдырды ве мугаллыманың йүзүне гараша гөзлерини ызлы-ызына гырпылдадып серетди. Эжесиниң шу гүн ирки эртирки берен табшырыклары хәзир-де онун ядына дүшйәр. Ол нәхили болса-да, догры сөзлемәге ве Шириниң чыкарылышы хақында өз билйәнле-

риниң барыны айтмага өзүни аркайынландыраар ялы се-
бәп гөзлөйәр. «Мен айтсем-айтмасам, мугаллымам Ши-
риниң чыкарыландыгыны билер. Мен болсам шоңы айт-
манлыгым үчин, хемише мугаллымамың янында утанып
йөрмели боларын. Эжем нәме дийсе, шоңы дийсин» ди-
йип, ол өзүне айданындан соң, өзүниң бу әден пикирле-
ринден әдил гүйч алаң ялы, Шириниң чыкарылышы ба-
расында билйонлериниң барыны бир демине айдышды-
рып чыкайсы, ондан соң болса мугаллымасының янындан
деррив айрылып өтәгидеси гелди.

— Өтен агшам эжем дагы мана ирден ят дийип кәйс-
селер-де, мен Ширин дагы ятмансоң ятмадым — дийип,
гырык сеси билен агзы етишдигинден сөзләп башлады. —
Ярыгжелер бизе бир машып гелди. Онуң ичинде ики аял
билен бир гарры адам барды. Шол гелналыжылы гелен
машының гапдалына «Ялкым» колхозы дийлип, улы хат
язылыпдыр. Мен ол хаты гөзүм дүшен дессине оқап бил-
дим. Ана шол машып билен геленлер Ширини алып гит-
дилер. Мен Ширин гиденсоң, дан атансоң ятдым.

— Машына Шириниң өзи мүндүми?

— Ёк, ёк, гелнежем дагы мүндүрди. Ширин Нурже-
мал гелнежемлерде отырка, мен онуң янына бардым. Ол
шонда гелнежемлерде аглап отуран экен. Машына мүн-
дүрилжек болнанда хем агламжырап мүнди. Шириниң
гиденине меннем агласым гелди...

— Эйсем болса, Ширин өзүниң чыкарылмагына ве
окувыны ташлапына гынаныпдыр-да?

— Мен нәбилейип?

— Ширини киме чыкардыңыз?

— Мен билемок, гелналжыларын арасында мен бир
гаррыжа адамы танадым. Сиз хол гүн бизин янымыздан
гечип барырканыз, ол гарры бизин өйүмизде отырды.

Солтанжыгың айданларындан Шириниң башына дү-
шен гүнлериң бары мугаллыманың гөз өңүне гелди. Ол
Шириниң окувыны ташланлыгыны билди: онуң соңкы
гүнлерде оқуздан галмагының себәби мугаллыманың
гөзлериңиң өңүнде гиң суратда ачылды.

Ол Солтанжыгы гелледип боланындан соң, «Түйс ог-
ланлы өйде огурулык ятмаз» диеңлери, диймек, Ширин он
едиңжи октябрда сатылыпдыр» дийип, ичини гелледип
гелди-де, класа гирди. Бу вагт класа Шириниң жора ве
сапакдаш гызлары дегшип-гүлшүп, өзлериңиң шатлык-
лары билен класың ичине улы шовхун саярдылар.

Мугаллыма класа — бу гызларын үстүнө гирен дессинс, өзүнн эшиден тэзе хабарыны олара шикаятлы сурат-да айдып берди.

— Гызлар, эшидер балсаныз, Ширини чыкарыпмышлар!..

Гызларын гүлкүлеринин үстүндө бедреләп сув гу-юлан ялы болды. Олар гөз ачып-юмасы салым ылла до-нан ялы болуп дурансоңлар, бирденкә, шовхун гөтер-дилер.

— Чыкарыпдырлар?

— Ширини?

— Киме?

— Хачан?

Бу хили сораглар мугаллыманын үстүнө даш-төверек-ден ягмага башлады. Эмма гызлар мугаллыманын жога-бына гарашмак билен болман, Шириниң чыкарылыш догрусунда энеклешмәгә башладылар.

— Ол бир йигит билен сөйшүп гиден дәлдир. Мен шо-ны эдил айнада гөрөн ялы билйәрин! — дийип, Аннагүл өзүнн өз янындан мугаллыманын тарапдары хасап эдил айтды.

Дурсунжемал она пугта дуруп гаршы чыкды.

— Ширин бири билен халашып, өз разылыгы билен гитмән, дагы кимиң хакы бармышын, оны биреге берип гойбермәгә? Гоюп отурын!

— Ягшы-да бир билгир болдун. Бар сениң диениң болсун. Хамала, Ширин бири билен халашып гидипми-шин. Эгер шөйлә болап болса, онда биз онун киме гидйә-нини билмезмидик?

— Сен шонун үчин дийип дурмун?

— Элбетдә, шонун үчин, дагы нәмә үчин болсун?

— Эк, гыз, сен билмерсиң! «Мен пыланы билен гит-жек» дийип, хич бир гызын саңа гелип хасап берип дура-сы ёк. Гитсе — гидер, отурса — отулар... Онун билен ки-миң иши бармышын-а ёгсам-да...

— Гөрүп дур, ахбети, мең диеним болуп чыкар. Онун әжеси гызынын окамагыны хем халамаярды, хем-дә...

— Эк, сен гөрүп дур, ахыры мең диеним болуп чыкар. Догры, эгер әжесиниң она эрки етйән болса, оны оку-ва-да гойбержек дәлди. Оны менем билйән. Эмма Ши-рин...

Буларын даваасына Шскер хем Дурсунжемалын тара-ныны тутуп гошулды. Ол Аннагүлдән:

— А, гыз, Аннагүл, ханы эйсем болса, сен өзүң бир зады айт. Шу вагт сени какан окувдан айрып, биреге берип гойбериберсе, сен гитжекми? Окувыны ташлап гитжекми? — дийип, пугталык билен сорады.

— Ана, герек болса, саңа сораг — дийип, гызлар гүлүшдилер...

Окувчы гызларын бири-бири билен энеклешмеклерине кейп эдип, сесини чыкарман отуран мугаллыма хем бу сорага йылгырды. Аннагүлүн болса йүзи чапады ялы гызарды, өзүне бейле дийилмегини ёкуш гөрди. Онсон ол йүзүни чытып:

— Мени какам, эжем сатмаз, сен, гыз Шекер, бу

— Мени какам, эжем сатмаз, сен, гыз Шекер, бу сорагыны өзүне бер! — дийди.

— Онда нәме өзүң бейле диййәрсин? — дийип, Дурсунжемал еринден турды.

— Дийжек, хакым бар диймәге! Мен билийәрин, ондан соң диййәрин. Айтсам, бу вагта ченли оба мекдебини гутарып, Дойдук ялы Ашгабатда, институтда окая йөрмели Күмшин ондан соң Солтаның сатыландыгыны, сонундан болса, «бири билен халашып гачып гидипдир» дийип, обаны долдурандыкларыны еке мен дәл, бизиң хем-мәмиз билийәрс. Ширин хем шейле болайжагың биридир...

— Сен олары билиән болсаң билибер. Бизем, Гөзелин Атала, Бибишуруң Көмеге, Огултәжиң Артыга сөйшүп-халашып, илиң гөзүниң өңүнде барышларыны билийәрс. Оларын тойларында сениң, гыз, өзүң хем болупдың — дийәге-де, Дурсунжемал Аннагүлүн үстүне хас хечжерилди.

Ширинден бихабар гызлар ики тарап болуп, Ширинни чыкарылышы хакында өзара чекишмәге башлансонлар, мугаллыма өзүниң Солтандан эшиденлерини олар айддып бермәге хем етишмәнди. Ол хәзир гызларын айданларының бирине хем гошулман, эллерини яңакларына дирәп, сесини чыкарман отыр. Ол шу отуршына, гызларын шу меселеде болан дүшүнжелерини окаярды. Жеделлешмегин соңы сөгүше барып етенден соң, ол:

— Гызлар, ханы инди бес эдиң! Окувы башлар вагты болды. Ширин хакында болса, мен аңрысы бир сагатдан сизе билип берерин — дийди-де, окувына башлады.

Ширинлерин ховлусы обаның илери башында, чола ердеди. Кеседен дуруп середенинде, улы-улы эрик, ве игде агачларының арасындан чала гөрүйәрди. Ховлының дервезесини кесип, ики таралы гүр тутлы, гатнавы кән болмадык көче гечйәрди. Ширин өтен гиже ине шу көче билен машының үстүне, нэтаныш ве геплемсек аялларын янына бүренжек бүренип, даңың өң янларында мүндүрилип гойберилипди.

Бике еңде бу гүн гызыны чыкаран гижесинин эртири ише чыкмады. Ол инди өй ишлерини хөвөслөмөклик биле өз элине алды: ир биле ичери гошларыны өзүче дүзедишдирди, дулларындакы улы сандыгың агзыны (үстүнеде мүндер-мүндер болуп дуран ёрган-дүшеклери дүшүрмәге, ене-де галдырмага ялтанман) ики-үч гезек ачып ялды. Ондан соң болса «гыз гачды» диен хабары обаның ичине я яйратмакчы болуп, гоңшы ховлуларына тарап алакжап гитди. Ол ховлулара барып, ики-еке ишден галан аяллара «Доганлар, шу эййәмиң машгаласына нәме дийип, нәме айдарсың, мепиң-э илин ичине чыкара йүзүм-юртам галмады. Өтен агшам ол йүзи гара Ширин бизин йүзүмизе ере чалыпдыр-да, чыкып гидипдир. Мен йүрегим гысып, өйде отурмага гоймансоң чыкайдым. Биз инди нәдели?» дийип, гызындан тарап зейренди. Онуң ховлума-ховлы алакжап, аялларын янында гызындан кәйинжирәп, өйүне гелип дуршы хем шолды, мугаллыма Мәхри биле комсомол комитетиниң секретары Ашырың ховлының агзындан гириң гелйәнлериң ол гөрди.

Мугаллыманың Ширини сорап гелжегини ол озалам билйәрди. Шириниң ирә, нәхили гидениниң аңырсына етжек болжагыны билйәрди. Шонун үчин болса, ол шу гүн эртир Солтанжык окува гиденинде, она Ширин хакында табшырыклар берипди. «Ширин ханы дийип сорапса-соралмаса, Ширин агшам бири биле гачып гидипдир» дийгин. Эжем аглап отыр» дийгин дийип табшырыпды. Шейле болса хем, ол ынжалып билмейәрди. Эгер мугаллыма ене-де бир азажык салым гелмедик болса, онда Бике еңнәниң өзи онуң үстүне барып: «Ширин гидипдир, хей, сизден гөрөн-эшиден?» дийип соражакды хем-де гызындан, онуң гөрүм-гөрелдесинден кәйиншекди. Ол өзүниң дийжек затларыны Шириниң какасы Полты биле ве Шириниң гелнежелери биле геллешипди. Эм-

ма велин, иш жыгба-жыга геленинде, өзүни йитирип, ча-
лам-чаш болды. «Булар Ширини ызарлап гелйэндирлер.
Багтыма какасынын-да өйде ёк махалына душ гелдилер.
Булара менден Ширини сорарлар. Мен олага нәме жогап
береркәм? Булар чиитгәп дуарлар, сорагы иргинсиз со-
рар дуарлар. Сорасынлар, шол бир дийжегими диерин
дуарарын. «Ширини сиз билмессеңиз, мен ниреден биле-
йин?» диерин. «Ол нирә-де болса, өтен агшам, биз ята-
нымыздан сон гидипдир» диерин. «Эртир турсак, ёк эке-
ни» диерип. Бике еңге шейдип ичинн гепледенден сон,
өз-өзүңе: «Мен өзүмден өнен машгалам үчин гүңәкәрми?
Мен шонун үчин текәниң өңүнде ялап сөзләп дурмалы-
мы? Мен мениң ишим дәлдир. Мен догручылдырын ве
өзүмн шу догручыллыгым билен-де, нәме болсам шол
болайын» дийди-де, өзүне якылашып геленлере сәрте-
ди. Оларың янына гелмекләри ене-де оны басмарлады.
Онсон ол өзүниң яңкы диенлерине гаршы чыкып, гаты-
гаты геплемәге башлады.

— Ол йүзүгара менден доган машгала меңзеш бол-
мады. Бизин тохумымызда-тижимизде шейле иле гүррүн
боланымыз, шейле ада зе боланымыз асла ёкды. Нәме
диерсең, нәме айдарсың? Ыгтыяры өз элинде дәл, ол өз
гөрөн гөрелдесине гитди. Мен шейле машгала өзүмден
өнер дийип, ятамда-турамда, гөвнүме чигит ялжак-да ге-
тирмәндим. Иллерин гызыны ген гөрмели дәл экеним!

Ол бу хили сөзләрини дап ишике башыны галдыр-
ман гапы сүпүрип йөрөн еринде тә мугаллыма янына ге-
лип дурянча, билгешлейиндәп довам этди.

— Ери, еңге, нәм болды, нәмеден бейле зейренйәр-
сиң? — дийди-де, Ашыр онун янына гелип сорады.

— Менден сорасан, жапым — дийип, ол башыны гал-
дырды. — Менден соралаң задам ёк, мениң билиән за-
дымам ёк. Ол йүзүгара Ширин өтен агшам гижәниң бир
вагтлары бизден гечип, ким билендир ве нирәдир чыкып
гидипдир. Ол бизи өзүниң бу этмиши билән иле-гүне чы-
кар ялы этмеди, ханым. Ине, мен ондан тарап эртирден
бәри кәйинжирәп отырын...

— Ким билән гидипдир? — дийип, мугаллыма Ашы-
рын ызы билән ондан сорады.

— Онун ким биләнлигини биз нәбилели, ол затлар
бизден соралып иделйән затмы, биз билер ялы? Онун
нирә ве ким билән гидендигини эгер билип боляң болса,
онда сиз билмели ахыры. Инди эне-атада нә ыгтыяр гал-

ды? Мен ол хакда сизден сорамага гитжек болуп дурдум. **Мазалы,** өзүңиз гелдиңиз. Ол ким билен гидипдир? **Мана** **земме** затдан өңүртү онуң ким билен гиден герек — дийди.

— Бике эже, **Ширин** өз ыгыяры билен гиден болсады **эгер** ол биреге халашып баран болсады, онда, догры, **биз** оны билердик. Ондап бизиң хич бир хабарымыз ёк. **Шонуң** үчин болса онуң бу гидишиниң бир «эммасы» бар болара чемели...

Бикәнин йүзи гызды. Ол мугаллыманың йүзүне нә-
мәнидир бир зады билжек болян ялы чиңерилип серет-
ди-де:

— **Мәхри** гыз, сизиң «эммасы болара чемелиңиз» нә-
ме? Онуң нәхили эммасы болуп билсин? **Гидипдир,** гута-
рыпдыр. Ах, мениң багтым гарадыр-ла, ол йүзи гара өзү-
ниң бу эден кем акыллылыгындан «Энем-атама сөз етер,
илин ичинде оларың дили гысга болар» дийибем ойлап
дәлдир...

— Мен эшитдим, мен барыны эшитдим, сиз маңа дий-
сеңиз хем боляр, диймесеңиз хем боляр, **Шириниң** эже-
си — дийип, мугаллыма юващжа йылгырды.

— **Нәмәни** эшитдиңиз, нәмәни билйәрсиниз? **Догры,**
Мәхри гыз, сиз элбетде эшиденсиниз хем сиз билйәнсиниз.
Бу гүн болмаса, эртир бизем билерис, бизем эшидерис.
Ах, онуң гөрүп- эшидйәнлери Бибинур, **Гөзел** дагы болды
ве ене шолар ялылар болды... **Шейле** боландан соң онуң
хем, хий, бир эммасы болуп билерми? **Гидипдир.** Она не
биз зат дийип билерис, не башга бири... **Шейле** дәлми?
Хеммеси онуң өзүндедир.

Бике ялан сөзләп дурманы гаты кын гөрйән болса-да,
ялан сөзлемеги өзүне улып билмейән болса-да, хәзир
ялан сөзлейәрди. Йөне велин ол өз гызы барасында ялан
сөзлемек айыпдыр дийип билмейәрди. Онуң сөзлерине
Ашыр ынананкырлады. Онуң ялан сөзләп йөрән аял дәл-
дигини билйәрди. **Мугаллыма** велин, Бике еңнәниң ай-
данларының бирине хем питива этмеди. Ол шунун ялы
меселеде озалам бирнәче гезек алданыпды. «**Гыз** гачды»
днен бахана билен ики саны оқувчы гызыны яңы якында
элинден гидерипди. Ол инди ынанжак дәл. **Мунуң** үстүне
хем Солтанжыгың айданлары ягшы урна болупды. **Шо-**
нуң учин-де, ол хачан Бике еңнәниң янындан гитмекчи
боланларында:

— **Мең** эшидишиме гөрә, **Шириниң** нирә ве киме ги-

денлигине дине бир сиз билйәрсиниз! Өзүңнә нирә ве нәхили гидендигини билмейәп болса, дине бир Шириндир. Сиз оны өз элиңиз билен разычылыгына ве окувыны ташламагына гараман, өз диен адамыңызга өзүңиз берип гойберипсиниз. Биз хабары Шириннә өзүңден тутарыс. Сиз эңелер... — дийип, ызына гахарлы өврүлди.

— Инди өзүңден өнен чагана-да эрк эдип балмаса... дийип, Шириннә эжеси мугаллыманнә ызындан гашыны чытып, середип галды-да, өз-өзүңден гелледи. — Текеде гыз сатяң гытмы, ханы оларнә хайсы бириннә ызы иделип йөрйәр? Биз бир зат этсек онуң ызы гүррүңли болмалы, бу бизнә багтымыздандыр. Аслында, гызлылык гурсун: мекдебе берсен, огланларнә арасында гездирип йөрсен, бир гүррүң ичерден чыкарман отурсаң, икинжи гүррүң, гараматындан дынайын дийип чыкарып гойберсен, ине бу үчүнжи гүррүң. Сен нәдерсин? Бу барсын, Шириннә янына барян болса, она нәме дийип, нәме айтмалыдыгы аз айдылан дәлдир. Шонам этмән, ата-энесиндә гечжек болса онда онуң бизден өнен машгала болмадыгыдыр...

Олар гөни оба Советиннә жайына тарап уграпдылар. Гидип барышларына үзүм йыгып йөрен аялларын үстүңден бардылар. Оларнә янында бираз аяк чекип дурдулар.

— Мәхри гыз, өтен агшам гыз чыкарылыпмыш? Биз «Ширин чыкарылыпмыш» дийип эшитдик, а сиз? — дийип, Шириннә якына гелнежеси Арзыгүл гелешмек хыялы билен Мәхрә сөз гатды.

— Хава, гыз чыкарылыпдыр, а сиз тоя бармадыңызмы?

— Кимим-де болса болсун, чагырылмадык ериме бармарын. Бике-де инди горкак ве көпбилмиш болупдыр. Хамала диерсин, мен баранымда, хемме гизлигин сырларын билмәге барайжак ялы, эртир хеммесини илин ичинде паш эдәйжек ялы. Ол өзүңнә гыз чыкараныны маңа айтмадык болды... Айтмасын!

— Вий, саңа-да айтмадымы, гыз? — дийди-де, онуң янында үзүм йыгып йөрен гарры аял гениргенди.

— Айтмасын айтмаса, Меңли эже. Ол өзүңнә ичгин гөйәнлерини чагырыберсин. Бизи чагырманда-да онуң гызыны сатандыгыны хемме киши билйәр, инди онуң «агшам гызым гачыл гидипдир» дийип йөрмегине хемме киши гүлйәр... — дийип, Арзыгүл гызып гелледи.

Ол Бикәнің дашгынрак элтисиди. Олар терс болмаса-лар хем, басдашлыклары, бири-бириниң ягшы гүнлерини гөрүбилмезликлери барды. Мунуң үстүне хем ол Бике гызыны чыкаранда, бейлеки элтилерини чагырып-да, өзүни чагырманлыгына гаты кемсинипди. Шунун үчин-де Бикәнің гызыны чыкарышы хақында ол гепләрди. Онуң гызыны сатанлыгы йүзе чыкайса, Арзыгүл өзүниң аз бегенжек дәлдигини билдирйәрди. Ол Шириниң чыкарылышы хақында өз билйәнлериниң үстүне бир-нөче эшиденлерини-де гошушдырып, мугаллыма айдып берди. Мунун айданлары өрән ынанарлыкды.

Мугаллыма онуң янындан йүрегини чиширип, өз ёлуна дүшди. Ол оба Советиниң башлыгының янына Ашыр билен тиркешип гелшине болса, сен-мен ёк, шейле дийди.

— Елдаш башлык, сизиң яныңызга шунун ялы меселе билен үчүнжи гезек гелшим. Чәре гөрмек герек. Бу гүн Бикәнің гызы Ширин хем окува гелмеди. Сизиң ондан, хей, хабарыңыз бармы?

— Хава, бар.

— Бар болса, ол өрән говы. Оны чыкарыпдырлар. Нирәдиги белли — ол өтен гижә «Ялкым» колхозынын машынына мүндүрилип алнып гидилипдир. Аглап гидипмишин. Мениң бу гелшим онуң әжесиниң янындан. Әжеси маңа «гызым гачыпдыр» дийди. «Онуң ким билен гиденени ве нирә гиденени сиз билмели» дийди. Мен ондан башымы зордан гутардым. Йөне велин Шириниң нәхили чыкарылышы хақында маңа хақыкаты айданлар болды. Онуң сатылып гойберилме кеми дагысы галмандыр. Оны идәп сорап дурасы иш хем ёк. Ол өзүниң гөрмедигине ве билмедигине берлип гойберилипдир. Ол аглап-эирәп гидипдир. Муны маңа онуң иң якын гелнежелеринден бири гүррүң эдип берди. Болуш-а ине шу.

Оба Советиниң башлыгы столуң сыртындан турды-да әпишгеден эдил янында ялы болуп гөрнүп дуран Көлетдагың башларына серетди. Онуң хәзир чытылып дуран йүзүнде рехим-шепагат ёкды. Ол:

— Мәхри гыз, догры айдярсыңыз, гыз сатылыпдыр. Маңа бу хакда гелип айданлар хем болды. Йөне велин шу меселеде гызларың өзлери хем гүнәли, нәме үчин олар өзлерини сатдырдырлар? Нәме үчин олар бу хакда сана айтмаярлар? Шейле болмалы дәл ахыры — дийди.

— Бу сорагың шу вагт ери дәл.

Оба Советиниң башлыгының айданларына комсомол

комитетиниң секретары Ашыр хем гошулды. Ол мугалыма:

— Иру-гич жогап бермелә-хә боларыс. Биз олары шуңуң ялы меселелерде хем тербиелемелидирис. Башлык догры айдя. Йөне велин Шириниң сатылышының нәхилидигини билмек герек, — дийди.

— Онда нәме этмек герек? Хань пикиринизи айдың — дийип, башлык олардан ене-де сорады.

Онда Мәхри ганыны гыздырып сөзлемәге башлады.

— Бизиң Ширини хаял этмән гөрмегимиз герек. Мелиң оны гөресим гелйәр. Онуң билен ики агызжык сөзлешесим гелйәр. Ондан соң мен сизиң сорагларыңыз барына жогап берип билерин. «Ялкым» колхозы, Кәриз оба-сы узак ерде дәл, биз Ширини янына баралып. Шондан соң меселәнин үсти ай ялы ачылар. Мениң оңа бержек совалларым бар. Үчүмизем биле гидәслиң. Ине, менден сорасаңыз айтжагым!

— «Ялкым» колхозына гитмегем болар, гызың өзп билен геллешип гөрмегем болар, эгер Полты гызыны сатып гойберен болса, онда онуң гөвнүне дегмегем болар. Мен сиз нәме эделәп дийсениз бар. Эгер гидәели дийсениз, гидәелиң-де геллешәелиң. — Башлык шейле дийип, оларын айданларына өзүниң гошуляндыгыны айтды-да: — Онда хәзир гидәелиң — дийди.

* * *

Кәриз оба Советиниң башлыгы орта яшан, бегенжең ве өвүнжең бир адамды. Шу гүн эртир ир билен кимдир бири оңа «Өтен агшам Дурдымырат «Берекет» колхозындан бир говы гызы алып геләйипдир» дийип айданында, ол өзүниң тиз бегенжеңлиги билен бегенди. «Йигитлер шейле эдибермелидир ахыры» дийип, Дурдымыратдан гөвнүниң хош боландыгыны билдирди. Ондан соң ол канцеляра гелйәркә, совлуп гелни гутлады. Ол ене-де бирнәче ерлере айланып, канцеляра гелши хем шолды, бирден Мәхри дагы хем барып етишдилер. «Берекет» колхозындан гелен оба Советиниң башлыгы өзлериңиң нәме үчин гелендиклериңи ховлукман, сыпайчылык билен айданындан соң:

— Шейле болупдыр. Адам-адамың гөвнүне дегмән, муңун анырсына етмек герек. Гоншучылыкта бейлә бир нишиң болмагы говы дәл — дийди.

— Онуң өзи говы окуп йөрөн гызды. Онуң өз разылыгы билен гайтмандыгыны мен ачык билйән — дийип, Мәхри хем оба Советиниң айданларының үстүнө гошды.

Кәриз оба Советиниң башлыгы оларын айданларының тең галып эшидененинден сон: «Бу нәхили иш болды?» дийип, бу хакда өз эшиденлериниң айтмага дурды.

— Бу хакда маңа-да айтдылар. Эмма велин сизин яккы айданларыңыз билен мениң эшиденлеримик арасыер билен гөк ялы. Меселем, сиз айтдыңыз «гыз сатылыпдыр, нәтаныш бирине сатылыпдыр» дийип, «гызын өзи разы дәл экен» дийип. Мен болса дүйбүнден башга хили эшитдим. «Сизин» Берскет «колхозыңызын гызы бизин» «Ялкым» колхозымызын говы йигиди Дурдымырада сөйшүп, халашып гелипдир. Шейле болупдыр. Гыз билен йигит озал тапшан экенлер. Оларын озаладан гатнашыклары бар экен. Олар гөршүп-билишйән экенлер. Догры, Дурдымырат ол гызы өтен гиже алып гелипдир, колхоз хем оңа машиныны берипдир».

Башлык шулары айданындан сон, Дурдымырадың говы йигитдигини, онуң какасының абрайлы адамдыгыны хем айтды.

Мәхри дагы ол оба Советиниң башлыгынын гүррүңлеринден хасап тутуп, онуң бу ишден дүйбүнден хабарсыздыгыны ве онуң өз йигитлериниң тарапыны тутяңдыгына дүшүндилер.

— Маңа айдылышы шейле, хакыкатдан шейле болупдыр. Эгер мениң айданларым йүрегинизе жай болмаса, онда оларын өзлерини чагырып сорап хем билерсиниз, ёлдашлар — дийип, ол өз айтжак задыны айдып гутарды.

— Догры, сизе шейле дийлип айдыландыр. Йөне велидилде хер хили эдип айдып боляр — дийип, бейлеки оба Советиниң башлыгы сөзлемәге дурды. — Гызлар сатылар. Онда-да тәсин галар ялы ёллар тапылып сатылар. Мен бу хакда көп хили болушлары билйәрин. Инди гыз сатынлар «гызым халашды», «гызым гачды» диен ялы перделер ашагында сатырлар. Биз шу гүн гызымызын нәхили гачаныны, нәхили халашаныны билжек...

Шу ики арада Мәхри ара гошулып:

— Бизиң Шириниң өзи билен гөплешмегимиз герек. Онуң өзи айтсын, өзүниң нәхили дурмуша чыканлыгыны — дийип, Шириниң шу ере чагырылмагыны талап этди.

Ширин чагырылмалы эдилди.

— Гелниңиз оба Советиниң жайына чагырылар —

дийип, оба почтальонының гелип айтмагы, Шириниң га-
йын атасы ве гайын энеси болжак гаррылары улы гусса
гойды.

— Чагырылян болса барарыс — дийип, Шириниң га-
йыны болжак гарры эне почтальоның янына күйкерилип
гелди. — Гурбан жан, сен онуң нәме үчин чагырыляныны
билдинми, Дурдымырат жанам бормалымы? Ол шу вагт
өйде ёкды-да, оны нәдерис? Шейлеми, гелинми? Оны дер-
рев алып барарыс. «Райондан адам гелипдир» дийдин-
ми? Гурбан жан, олар нәхили адамлар? Жаным, оларын
дилини өзүниң тапаверин? Биз барарыс-ла. Асыл, ынха,
сениң ызың билен барарыс. — Гарры эне шейле дийип,
почтальоны ызына гайтарды-да, Шириниң отуран өйүне
урдурып гирди. — Гелип жан — дийип, ол өзүниң сөзүни
довам этди. — Сен абрайлы ериң, асыллы ериң машгала-
сысың, сен абрайлы ерин ишигинден хем гиренсин. Ба-
лам, сени оба Советиниң жайына чагырярлар. Ол ере
райондан адам гелипмишин. Оларың бири аялмышын.
Атан-энени ве бизи, геллемели гелини билмән, масгара-
чылыга гояймавергин, балам! Өзүне берлен сорагың жо-
габыны перт-перт бергин. Абрайлысы болсун-да хернә;
худайым! Ханы йөрүң, Аннажерен, сен гелин билен йөр.
Менем какасы билен баржак. Ах, шу вагт Бердиниң герек
ери экен. Ол, мазалы, дили-ёлы говы билйәрди. — Ол
гелинниң янына дыкылып барды-да, шейле дийди.

— Гелин жан, хәзир оба Советиңкә барарыс велин,
«өзүм халашып гелдимден» башга зат диймән, бир ди-
енини дийгин дургун! Бир диенини дийип дурсаң енерсиң.
«Разыдырын» дийгин, «өзүм халашып гелдим» дийгин.
«Бу ишден атамың-энемин хабары болан дәлдир» дий-
гин. Ах, «адам бар ерде душман бар» диенлери. Ара боз-
жак болуп йөрөнләр гыт дәлдир... Гелин жан, бизем дий-
мелисини диерис велин, сениң өзүң пугта болгун!

Гарры өзүниң яккы айданларыны Шириниң кабул
эдийәнини билжек болян ялы, онуң аркасындан ганрыла-
ганрыла середип, ичерден чыкып гитди.

Гаррының айданлары, гелели бәри өйүн төрүнде бир
ерден турман, аякларыны сыркырадып отуран, бүренже-
гини башына чүмре бүренен ве өзүниң нәхили ере, хем
нәхили адама дүшенлигини билмән, аласармык болуп
отуран Ширине пугта тәсир этди. Шу ерде гелнежесинин
ве энесиниң «сен инди өзүңи Дурсунжык ялыдыр өйт-
мәни гөй! Сен инди улы гыз болдун. Биз саңа кеседен эл

се дил етер горкусыны эдип, чөрегимизи аркайып отурып
айнып, инимизе синдирип билемзок. Сени бир ере абрай
билен ерлешдирмесек, bize ынжалык ёк. Бизе көчөдө
бири билен эл тутушып гиден гыз гөрек дөл. Саңа инди
«мекдебими ташламарын, Ашгабада окува гидерин» ди-
йип, кемакыллык эдип йөрмөк услып дөлдир. Шу зейилли
сөз диенини инди какаң эшитсе, говы болжак дөл. Ол
сенин билен гөплөшөк. Онсон говы болмаз, атаң бирине
«гелибер» дийди. Атаның ве энең эдеңине дөл диймөк
болмаз, олар сениң яманлыгыңда дөлдирлер. Эгер шуңа
разы болмасаң, онда маңа ата-эне гөрек дөл дийдигиң
ве о ёла дүшдүгиң болар» диен ялы хемише бир манылы
хер гүндө, айратын-да соңкы гүнлердө диймөклерини кө-
пөлдөп башлаң сөзлери онуң ядына дүшди. Оны бу ере
гөтирдөп отурдан хем шу сөзлөрдө. Онсон ол оба Совети-
ниниң жайына баранда, нөмө соралжагыны билмейэн
болса-да, «нөмө болса шол болсун, энем-атамың йүзүнө
гара гөтирмөйин» дийип, өз яңыңдан пугта карар эди.
Ол дине бир «халашып гөлдөм» диймөкчиди.

Чагырылаң ере Ширин, онуң гайыңлары болжак ики
гарры хем онуң оглуң гөлиң дагы уградылар. Ширин
бүрөнжөк бүрөнөнсон, узын болуп гидипдир. Эгилип
йөрөйөр, йүзүн болса пугта басырар. Тө оба Советиниң
жайына барып гирйөнчөлөр, гаррылар Ширине өз таб-
шырыкларыны берип гөлдилөр.

Буларың гөлип гирмөклерине Мөхри билен Көриз оба
Советиниң башлыгыңдан башгалары аң салмадылар.
Ашыр өз оба Совет башлыклары билен бир ердө газетин
йүзүнө серөдөп отырды.

Ширин бүрөнжөгигиң ичинден йүзүн чыкарман, ичерик
гирди-дө, ич ишике эглип дурды. Онуң хөзир «өзүм разы
болуп гөлдөм» ве «халашып гөлен йигидимин адына
Дурдымырат диййөрлөр» диймөкден башга пикир эдйән
вады ёкды. Ол Көриз оба Советиниң айтмагы билен еңце-
сини гөшлөп, диваның үстүнө гөчип отурды.

Гаррылар гөлиңлери ол ерик гөчип отурансон, хас
ховсала дүшдүлөр. Олар гөлиңден соралжак сорагларың
өкүндө өзлерини тутуп билмөн, галдырашып дуран ерле-
риндө кө оба Советлериниң кө Мөхриниң йүзүнө рөхим
өтмөклерини сорап гөрнүшдө серөдйөрлөр. Айратын-да,
шол Солтанжыгың танап адамсы галпылдаярды. Онун
сакгалы хем титрейәрди.

«Берекет» колхозыңдан гөлен оба Совет башлыгы

өзүнүн аркайындыгыны долы суратта саклап, окап отуран газетинин йүзүндө башыны галдырды-да, Ширине серетди. Онсоң:

— Хим, Ширин, сиз бу обалы болдуңызмы? Нирә гелин дүшдүңиз? — дийип сорады.

Ширин басырынып отуран еринде йүзүнн бир янлыгына совды, шонда нәмедир бир зат дийди. Эмма онун нәме диенини отуранларын бири хем аншырып билмеди.

Башлык ондан ене-де:

— Сизин бу обалы болшуңыз хақында гүррүк гаты көп. Сиз догрусуны айдын: бу обада киме, нәхили таныш болуп гелдиниз?

Ширин ювашжадан:

— Дурдымырат билен өз разылыгым билен гелдим — дийди.

— Хә-ә, өз разылыгым билен дийдинизми? — дийип, башлык папирасыны пугта соруп, бирәз дурды-да: — Өрән говы, Дурдымырадын өзи биленми? — дийди.

— Хава.

— Сиз оны танаярмысыңызмы?

Ширин жогап бермеди.

Башлыгын бу сорагы жаны яңы бир арам тапан гарылары ынжалыксызландырды, Дурдымырадын какасы гелинин дымпы, сорага жогап берип билмәи дурмасындан горкуп, өзи дүшүндириш бермәге дурды.

— Танаяндыр, нәме болупдыр тапанман? Онун ата-энеси бизин көнедөп гатнашыклы адамларымыздыр. Чекинип дурман-да, болшуну болшы ялы айдыберин, гелин! — дийди.

— Ширин, шейлеми?

Ширин кынлык билен:

— Танаян — дийди-де, өкүсннен бетер ашак япырлды.

— Нирәде гөрдүңиз?

Ширин жогап бермеди.

— Ол нәхили йигит?

Ширин жогап бермеди.

Башлык Ширинден сораг сорамагыны гоюп, бирез салым дымпы отурды. Кәриз оба Советинин башлыгынын йүзүнә серетди. Белки, ол Ширинин йөне «хава» дийип дурмакдан башга зат айтмажагыны билендир ве шуна чәре агтарандыр. Ол Кәриз оба Советинин башлыгы би-

леш дашарык чыкды. Ниреде болса-да, Дурдымырады хем чагырып гетирмелл дийип сорады.

Дурдымырат өзүнн йыгрыкмаынлан ренкини ак-там эдип деррев гелди.

Башлыklar оны янына өзи ялы бир-ики саны ийгит-де гошуп, ичерик алып гелдилер. Ийгитлер ич ишикте, Ширинн гаршысында дурдулар.

Канцелярын ичинде шол башкы дым-дырслык сакланярды. Ширин хем йүзүнн ачман, ичерде кимин барлыгыны билмән отырды.

Ене «Берекет» колхозындан гелен оба Совет башлыгы Ширинден:

— Ине Дурдымырат хем гелди! Ханы, сиз мана өз халашып-сөйүшип гелдим диййән Дурдымырадыңыз гөркезил берин? — дийип сорады.

Ширин хениз Дурдымырады гөрмәнди. Өтен гиче өзүнн бу ере алып гелен машынын ичинде, шофёрын янында Дурдымырадың барлыгындан хем ол хабарлы эдилмәндир. Мунуң үстүнә хем ол шу гүн даң атып хова ягтыландан сон гетирилипди. Шунуң үчин ника гыймак шу гүн агшама гоюлыпды. Шу ерде нәхили болса-да, Дурдымырады чен эдип гөркезип билерин диен умыт билен Ширин йүзүнн биринжи гезек ярымчык ачды. Шол халатда онун гөзлери гаршысында дуран өз мугаллыма-сына дүшди. Ол өзүнн бүтинлейин чашырды. Шу вагт өзүнн нә ерде дуранлыгыны, башы бүренжскли гелин-дигини хем белмән, еринден товсуп турды-да:


— Мугаллымам, Мәхри! — дийип, Мәхринин бойнуна өзүнн оклады. Гөзлеринден акян яш болса Мәхринин якасына дөкүлди.


Онуң үстүнә шейле атылмагындан мугаллыма утанып гызарды-да:

— Ширин, сенден Дурдымырады сораярлар! — дийип, онун элинден тутды.

Онсон Ширин биржик-де йыгрыкман, хеммесиниң йүзүнә середип чыкды-да:

— Менден сорасаныз, мен Дурдымырады танамок, ол хем эдил мениң өзүм ялыдыр — мени тапаян дәлдир. Биз онун билен хич вагт хич бир ерде гөршүп-билишмедик ахыры. Онуң мениң билен хич бир багланышыгы ёк. Ине мен шу ерде аял-гызларын йүзүнн-гөзүнн баглап гелен бүренжеги башымдан сыпырып, ерин йүзүнә чалырып — дийёге-де, башындан яшыл бүренжеги сырып





Шинне алды ве оны ерин йүзүне булап урды. Шонда онун ййгә мынасып, эмма бүренжегин ичинде хәлиден бәри гөрүнмән дуран бугдайренк йүзи, гыйылып гиден гара гышы, гысгадан ёгын гара сачы, ап-ак алкымы ве инчедән сырдам бойы гөрүнди.

Онсон ол йүзүни чытыбрага-да сөзүни довам этди.

— Мен бу летдәни башыма атжак дәлдим. Шуны мениң башыма атмак үчин энем-атам гоймадылар. Мен оҗажакдым. Мениң гелжеск йыл окувымы гутарып, института гитмек, мугаллыма болмак, Соңа ялы лётчик хем болмак арзувым барды. Сиз мени бу арзувларыма етмәге гайтарарсыңыз! Маңа мекдебиме гитмек герек. Дурдымырат болса, эгер ол Дурдымырат болян болса, онда ол хем өз гаррыларыны өне салып хорлап йөрмән, өз танаян гызыны, өз халаян гызына өзүни танадып, өзүни халадып алсын. Онуң мениң билев иши болмасын...

Дым-дырслык болды. Дине бир ич ишикеде бир агыз-да геллемәге геп тапман, гара дер болуп отуран Дурдымырадың даңарык чыкып гитжеск боланындакы габсаны шақырдатмагы ичерин дымшлыгыны бозды.

Шириниң гайыны болжак болуп жан чекен, эмма Ширин яны геллемәге башланындан сон, Ширин гелним болар дисен умыды дүйн-тейкарындан үзүлен, шонуң үчин-де хәзир беденинден бар гүйжи гачып, әхли аграмыны ере атып, ашак отуран Дурдымырадың какасы хасасына даянып, еринден турды. Мунуң ызы билев онуң гарры аялы хем турды. Ол әриниң сакгалыны әдил үтүбержеск алы, элини узадып;

— Какасы. гөрдүңми? Мең дисеними этмәниң үчин гөзүң нәмәни гөрдиди? Сен дүйнәниң йөрелгелерине дүшүнмәйәрсин ахыры! — дийип жибринди.

Онда йигидиң какасы улудан демини алды-да, хасасына бар аграмыны атып, шөйлә дийди.

— Хеләй, инди сениңкем догры болды. Мен бейлә болар дийип, озал дүшүнмедик болсам-да, инди дүшүндим. Бу әйямың машгаласына дүшүндим. Бизи гөрүп, бу дурмуша иллерем дүшүнсә герек.

1939-нжы йыл.

Аман билен Жемал агшамаралар өйлерине гайдып гелдилер. Олар хезир-де ишиклеринде яны салдыран тамларына гирмән, аңырдан гелишлеринс, башы чүррелип гиден гаража өйлерине гирдилер.

Аман өйүң сүрүлип гиден ишигинден аягыны этлөп ичерик гиренсөн, элини түммерип дуран голтугына салып, шейле дийди.

— Энеси, эй, энеси, ханы өки билен санныгың-санны-жагың агзыны ач, ондан соң болса чай гайнатмагың аладасы билен бол! Инди гөк чайы аркайын отуруп ичәли.— Ол элини голтугындан чыкарман, шейле диенсөн, өйүң ортасына, кетәнин үстүнә гечди.

— Санныгың агзы ачылмасына ачылар вели... — дийди-де, Жемал башына атан улы йүң яглыгың ужундан ачар талмак үчин сермелешдире-сермелешдире санныга тарап уграды. — Чайы кимиң гайнатмалы болжагыны билмәйәрин. Шу гүн эртириң өзүңдә, шу ожагың башыңда дәлмиди нәмә: «Кимин зәхмет хақы аз болса, шол чаям гайнатмалы, шол нахарам биширмели» дийшенимиз. Мениң ядымдан чыкандыр-а өйтмә, сени сөзүң үстүңдә тапылдыраын!

Аман голтугындан тәзә гөк йигримиликлери ызы-ызындан дессе-дессе эдиң чыкарышдырып, дүңгәң үстүңдә үйшүренден сон:

— Ери, ери, энеси, шу вагт оюн этмәңи бес этсене, накыл айтмагыңы гой-ла! Билйәрмин, «гарры ойнаса гай бор» дийип айдыланыны — дийгә-де йылгырды.

— Екеже-де ойнум дәл, какасы! Мен нәмә айдяң болсам, шоны чыңлакай-чыным билен айдяң: чайы инди сениң өзүң гайнатмалы болансын. Гахарың гелсе-де, менем бир сәң гайнадаң чайыңы ичип гөрәйин. Ондаң сон сениң мана гарры диймәгә нenen дилиң баряр? Хей, гарры сепден бейләк гечерми? Гел, хасаплашып гөрәли, мен сепден тегеләк он бәш яш кичи болмасам, хасабам дәл. Мениң шу гапыдаң гелен гүнүм-де, мундан отуз йыл озалда, сениң шу болшунды; сакгалың шу аклыгыды, дишин шу ёклугыды... Хей, шейле дәлдир диере чакың бармы?

Шунун үчинем мен өзүмө асла гарры дийдирмерин — дийип, Жемал бири-бириниң ызындан суншурышдырып айдан соң сапныгын үстүнө галдырылгы йүклери дүшүришдирди. Ондан соң сандыгын агзыны зарңылдадып ачды-да, онун агыз япысыны ювашлык билен ёкарык галдырды. Аман кечәниң үстүндө гоян пулларындан бир нөчө бүкүсини элине алып, бираз салым элинде саклап дурандан соң, олары сандыгын дүйбүндө хормат билен гойберди.

Жемал оларын йүзүнө йылгырып — серетди-де, шейле дийди.

— Гел, какасы, пулларымызы Мәммет жан гелйәнчө, гошман айрыжа саклаялы-ла.

Жемалың бейле диймегине гаррының гахары гелди.

— Энеси, сеп өз зәхмет гүн газанмагын меңкиден он эссе еңил болмагыны хасаба алмадык болан болуп, мен башыма өвүпөн болуп дурмагыны бес эт! Сен мең билен оюн эден болма! Сен болсаң зәхмет гүнүни доңуз бакып алярсың, мен болсам пилиң гулагына делип алярын! Гөр, арамызда нәхили тапавут бар экен. Эгер догрусыны айдышмалы болса, эгер мен сенин ялы доңуз бакжак болсам, онда мең лап этдигим дәл, пул диен задыңы сеңкиден он эссе артык гетирип билердим.

— Болдун мен башыма хер бир зады селжерйән — дийип, Жемал хем гатырганды. — Мен хеммесинем оңарярын. Сен мени доңуз бакярсың дийип еңжек болма, доңуз бакяң болсам, өз доңзумызы — колхозың доңзуны бакярын. Доңуз колхозымыз үчин пейдалы. Пулы болса менем өз чекйән зәхметиме гөрә алярын.

— Колхоз говы зат: шу дөрт ганатың ичинде отуруп, буламак биширмекликден башга зады оңармаян сенем мең билен бәслешмәге етирди!

— Артдырды дий, дийжек болсаң!

— Ери, инди болды, болды! Даша гидиберме-де, ханы санныгын агзыны пугта япан болсан, инди самахуллап дурмагыңы гой-да, чайы тизрәк гайнатмак билен бол! Ханы, инди ажы гөк чайы дерләп ичәли — дийди-де, Аман ичерде гезмеләп, гара телпегини чыкарып, агажын ябасындан илдирди, узын гушагыны чөзди, чарыгыны чыкарды, ондан соң багана ичмегини эгнине атды. Жемал эже болса башындакы яглыгыны башга бир яглык билен чалшырып, сүңди еңиллик билен ожақда от якмага гиришди.

Ичери бирбада йылады. Арадан ярим сагат вагт геч-мәикә болса, одун башында отурдылан гара күндүк лакырдап гайнады. Гаррылар ожагың башында, кечәнин үстүнде дыздегшир, орнашыклы отурдылар. Оларын хәзирки отурышларыны гөрсинде, хич бир задың аладасыны этмәйәшликлерини гөйөрсин. Ожагың башы йылыжак ве ичери имисалалык. Дашарда январь айынын аязлы агшамы болса хәли дүшүлди.

Обаның адамлары колхозың правлениесинде Аман билен гадырлы саламлашыпдылар ве онуң билен ак йүрекден геллешипдилер. Адамларын бу говы гатнашыклары она дине бир шу гүнден башлаян ялы болуп гөрүнди. Шонуң үчин болса герек, ол, яны гелйәркәлер, аялына шу хакда, адамларын бири-бирлери билен оншукларынын говуланып баряндыклары хакында өзүниң гөрелерини айдып берди. Ол шу вагт йылыжак ожагың башында отырка хем, оба арасында уруш-сөгүшлерин, бири-бирини яманлап йөрмеклерин, гыбаткешликлерин гүнсыйын ёк болуп баряныкларыны ве адамларын бири-бири билен баршып геллишлериниң ошатланып баряныкларыны пикиринден гечирди. Шонда Нуры билен Поладың энчеме йыллап терс болуп геленликлери, өзүниң хем шу вагт дост болуп йөрән адамларындан бирнәчелерини бир вагтлар гаты эрбет гөрәнлиги ядына дүшди. Гөк чай гаррыларын пикирини дурлады ве оларын өзара гүррүнлерини гызыкландырды. Буларын етип билмән гелйән бир арзувы барды. Соңкы йылларда болса өзлериниң шол арзувлары хакында гүррүңи көп этмәге, шонуң аладасыны иймәге башлапдылар. Мунуң өзүнә етеси себәби бардыр. Булар өзлериниң шол арзувлары хакында озаллар экиш башланывдан хасыл йыгналарына ченли, йылын башындаң аягына ченли ойланардылар. Кәбир вагтларда болса, якиси шу вагтдакылары ялы чай башында отурып, шол хакда пикир алышардылар. Махласы, буларда өз гаррылыклары билен бир дең башлан шол арзув ызындан етдирмән, бу йылдан тәзе йыла гечер гелерди. Булар шу йылын башында, шу ожагың башында, гөк чай ичип отуран ерлеринде өзлериниң шол етип билмән гелән арзувлары хакында ине ене-де гүррүн гозгадылар. Озалкыларына гәрә, хәзирки геллешишлери ерән ынамлы хем-де айгытлы болды. Жәмал хемишә өзүниң чай ичйән гырмызы чәйнегичи ярыпдан ашырансон, йыгырт атаң маңлайындан чыг гөрүнди. Ол шу оту-

рышына Аманың пулларыны аманат кассада гоймак ха-
кында айданы билен разылашан ялы этди-де, бирденкә
она гаршы дурды.

— Какасы эшидйәрмиң? Пул инди сандыгын ичиндеп
чыкмаз — дийди-де, йүзүниң дерини сырды ве бираз са-
лым дымып дурансон, сөзүниң ызыны довам этди. — Ка-
касы, хер йылда мени тәзе йыл дийип, тәзедеп тәзе йыла
гарашдырыл гелдиң. Ине саңа ене-де тәзе йыл! Сен мени
мундан артык тәзе йыла гарашдырыжы болма. Ери, сен
мениң бу дниеним нәме дийжек болсан дийип отур. Пу-
лун кассада озалам гыт дәл, ишигимизде болса ине тәзе
там салындык. Оны безәп ве аяп саклаярыс.

Аман хәзир дымып отурып, онун айдаңларына ягшы-
дан-ямандан жогап бермейәрди. Аялы онун геплемән
отурышына середип, ене-де геплейәр.

— Тамың ичине герек болан затларын болса барыны
алышдырып гойдук. Диңе бир уллакан шкаф алып, оны
гапынын гаршысында гояйсаң, нне шонда онун кеми га-
ланок. Ханы, сен мени еке гепледип, өзүн дымып отурма-
да, сенем гепле. Нәме пикир эдйәрсин, дийип отур, маңа
нәме дийжек болсаң?

Аман чайдан пүре-пүр долуп дуран кәсесини элине
алып, өйүн дулуна гөзлерини айлады. Ол дулда белли
бир зада серетмән, кәсесини элинде бираз вагт саклап
дурансон, чайындан бир овурт-да овуртламан, оны өңки
еринде гойды. Ол аялынын йүзүнә середип, шейле дийди.

— Сең дийип дуранларын догры, ене-де тәзе йыл
гелди. Мениң инди гысылжак ерим ёк. Саглык болса, сен
нәме дийсен, шонун билен боларыс.

— Онун ялы болса, какасы, гел, икимиз белли бир
карара гелели. Сен Мәммет жана алып берер ялы, оба-
да кимнн гызыны халаарсын? Билер болсан, биз барып,
гызларыны гелинлиге дилесек, Аннагулылар-да, Аталы-
лар-да бегене-бегене гелиберин дийжеклер — дийип, Же-
мал әриниң пикирини сорады.

Аман аялынын йүзүнә середип отурышына ичиндеп
нәмәнидир өврүп-чөврүйәрди. Ол гелин гердишине гөрә
болса герең:

— Хим, сен нәме дийсен, шонун ялы хем әдерис —
дийип, артык гызыкланман, ене-де дымды.

— Әгер мең дниеним гечйән болса-ха, какасы, онда
сен-мен ёк, мен Айсолтавын гызы Огулхаллыны ур-тут
гелин эдинжек-де отурыбержек. Какасы, онун гызы дүш-

би, онуң гөп-сөзи, отурышы-туршы гөвнө жайба-жай. Менин оңа сыным отуряр. «Гырасыны гөр-де, бизини ая, энесини гөр-де гызыны ая» дийлени. Айсолтанын өзи, бичак артык машгала. Мәммет жана говы гыз алып бержек болсак, онда онуң гызындан говы гызы аңсатлар тапып болмаз...

— А оглун? — дийип, Аман ага аялынын айдып отуранлары билен ине шу ерде гызыгышып гитди.

— Нәме оглун?

— Дур әнтөк дийдим мен сана, бираз салым! — дийәгедө, ол гаты гөпледи. — Оглун Мәммет гундагда, сенин этегинде отуранок ахыры, сен оңа нәмәни алып берейин дийсен, алып бериберерин ялы. Сен келләнде түвөлөй туруп дуран ялы гөрйәрин. Оглун гөзи шу санап гечен гызларын биржигинин үстүндө-дө эгленмежегини сен-дө дүшүнүп гөплән болсан, онда өрән ягшы боларды. Гөвни ёкарылык диен задын өзи яш йигитлерин хеммесинде болшы ялы, сен оглунда хем бардыр. Белки, онда артыгы билсен хем бардыр. Оглун окувлы, ол Гызыл Гошунда гулдук әдйәр. Ол гызыл эсгерлери окудяр... Гөр, онда гөвни ёкарылыгын болжагы өз-өзүндө гөрнүп дуряр.

Аман аялына шулары айтды-да, йүзүн аграсландырып дурды. Онсоң нәмедир бир зады пикир этди. Шу пикире гидип отуран еринде, Жемалын ұсташыры тәримлерин башларында аслышып дуран затлара, телпегине, яңкы пуд гоян сандыгын үстүнө галдырылгы ёрган-дүшөклөре середишдирип чыкды. Шу вагт Жемал хем оглуны гөз өңүнө гөтирип, онуң пикиринин бозмаярды.

— Илде гыз көпдүр — дийип, Аман сөзүн довам этди. — Мен Мәммеде говы гыз алып бермеги ислейән. Йөнө веллин, иң илки онуң өзүн чагырып гитерсек, шонда иш өрән ягшы угур аларды. Гой, онуң өзи гелсин-дө обалары гөзип гөрсүн. Өзүнн халаан гызыны тапып, «шуны алып берин» дийсин. Ондан соңкусынын хөтдесинден өзүм гелерин. — Ол шу ерде бираз салым сөзүн кесип дурды-да, хәлки совадып гоян бир кәсе чайын бир демде башына чекди. Ондан соң ене-дө сөзүн шол бир гоян еринден алып башлады. — Мен гурбум шу вагт хемме зада чатяр, диймек болар. Ишигимде зарңыллап дуран тамы ики томсун ичинде хут өз гүйжүм билен салдырдым. Эгер гелинлик гөзләп болса хайсы гапыдан барсам, кабул әдилжекдирин. Текәнн мен днени хабарымы

алман гойбержек гүманы ёк. Гөрдүңми, оба адамлары-
ның мен билен сөзлөшкөндөрүн? Нәме үчин дийсең, инди
мениң элим узадан ериме етйәр... Йөне иң илки онун
өзүни чагырып гетирмек герек. Онсон, хелей, сен өз дие-
нин билен болуп билерсин...

— Онына менем гошулян, Мәммет жаны чагыржак
дийсең — дийип, Жемал бегенди. — Эгер ол сен чагыр-
магың билен геләйседи, энесиниң гөреси гелйәнини өзүн-
ден билип гайдыберседи. Бу нәхили говулык боларды!
Мен оңа — өзүмн еке оглума өзүниң халан гызыны
алып бержекдирин. Йөне сен айт, сен оны нәхили эдип
чагыржак болярсың?

— Хат язарын.

— Хат язарын дийдинми? Ол сен хатың билен гелмез.
Хаты озалам кәп языпдын. Иберен хатларың чакдан чы-
кып гидендир, эгер ол хат билен гелжек болса. Ол сениң
язжак хатыңа ене-де озалкылар ялы, бизиң өзүмизи өз
янына чагырып гайтаргы язар. Ол дине бир шоны бил-
йәр. Ол нәме үчин бизи чагырып хат язып дуряр-а ёг-
сам-да?

Аман сесини чыкарман, даш чыкып геленден соң, шей-
ле дийди.

— Ай, энеси, сен мылама мушакгат индерип отыр-
сың! Сен «оглум хат язмак билен гелмез» диййәрсин. Ин-
дики язжак хатымыз өңкүлөримиз ялы болмаз ахырын.
Инди хаты өрөн айгытлы язарыс. Йөне сен эртир ирден
турузманы бил. Мен мугаллымларымыздан хата өкде-
синиң бириниң ялына барарын-да, хеммесини болшы-
болшы ялы эдишдирип яздырайын. Болярмы? Ханы
шондан соңам бир оглуң гелмән дуруп билшини гөрели.
Ханы ене-де бир чай демле, ажы бор ялы чайыны көп-
рәк ат!

— Хат язсаң-язмасаң, барыбир, ол сениң хатыңа гу-
лак асмаз. Мен шоны эдил айнада гөрөн ялы билйәрин.
Оны гетирмекде говусыны этжек болсаң, иң говусы маңа
ялтаңмазлык герек. Мениң онуң ялына отла мүнүп, гүнү-
бирин барып гайдыбермегим герек. Мениң шу маслаха-
тымы нәхили гөрийәрсин? Онун янына барсам ве хеммеси-
ни болшы-болшы ялы эдип айдышдырсам, ол мен диеним
билен болар — дийип, Жемал өзүниң бир айдан бәри
эдип, эмма велин Мәммедин какасына айтмагың ерини
тапып билмән гелйән хыялыны ахыры шу ерде айтды.

— Гидилмәнинде болмазмыка? — дийип, Аман аялы-

нын айданына гошулман шейле дийди. — Биз инди она йөне «көпден-көп догай салам» хатыны язжак дәл. Оңа өйленмегин, машгалалы болмагың пикирини этмегин инди вагты боланлыгы хакында, өзүмизин шу затларың хөтдесинден гелип билиәнлигимиз хакларында язарыс. Ай, хайп мең гечен яшлыгым. Мениң яшлыгым, өкүнип ызындан етип болмазлар гитди. Түф, хелей, билйәрмиң. Ханы бир ядыца дүшүрип гөр: мен сени нәхили ода-көзе дүшүп алыпдым. Сени алжак боланымда, бергиниң ашагында гөмлүп галыпдым. Бирнәче йыллап оларың ашагындан чыкып билмедим. Яшлыгым, саглыгым шол угурда гачды. Ол гүнлери бу гүнлер яда дүшүрмек-де элхепч болуп галды — дийип, өзүниң гечмиш гара гүнлерини ятламага отурды. Жемал хәзир ол гүнлери ядына дүшүреси хем гелмейәрди. Шонуң үчин ол әриниң шол хакларда геплемегини хем ислемайәрди. Оны башга гызыкдырян затлар бар. Онуң хәзир оглы ве оны өермек хакларында гүррүңлешип отурасы гелйәр. Гарры эне шоларың гүррүңини эдип отырса хем хезил тапяр. Эмма велиң, Аман аялының айданлары билен болман, өзүниң гечмишинде гөрән ве дөзен кынчылыкларыны аялы диндесе-диндлемесе санашдырды.

— Какасы, ай, какасы, гел, өзүмизи гызыкдырян затлар хакында геплешәли-де — диенине Аман гулак асманындан соң, Жемал сесини хас гатыландырып, шейле дийди. — Бес инди саңа-да көне саман совруп отурмак.

— Гел, гелиң эдинмек хакында геплешәли онда! Мен бу иш билен сенден бетер гызыгырын. Оглы инди өермек гөрөк.

— Онда Мәммет жаны чагырмага мен гидейин, хем оны гөрөйип, хем оны өзүм билен алып гелерин. Бол-ярмы?

— Сен шу гүн өзүниң «гитжек-гитжегин» билен мени халыс ириздиң. Сен бир угра әңсәң, шол бир әңен угруна чекдирмезек ат ялы чапып отырсың. Сен-ә Кеминәң хелейине дөнжек. Озалам сләт дийип, ене бир зат дийип, яны өйүңе гайдып гелдиң. Ене-де сениң бир өзүң гидермен. Аялың гезсгени говы болмаз. — Жемал онуң бейле диймек билен нәме диесл гелйәнлигини аңлап билмеди. Шонуң үчин онуң ахыркы сөзүне гарашарды. Эмма велиң, ол дарыкман сөзлейәр. Ол аялыны өзүниң сөзи билен көшәңдиржек болуп, хатда яздыржак затларының хеммесиңи айтмак хыялына дүшди. Ол шейле хем әтди.

шунун эртир яздырмакчы затларыны, эдил кагызын
шунде окаян ялы эдип, аялына жикме-жиги билен
айдып берди. Ол гаррылыга йүз беренлеринден сонкы
алеринде артып башлап арзууларыны: гелинли, агтык-
лы болмакларыны, шу хакда өзлеринин алада эдйэндик-
терини яздыржак экен. Бизе шолары гөрмөге вагт етди
дийип айтжак экен. Оглунын Гызыл Гошунда командир
болуп ишлейэкине ве онун гуллукуда, дурмушда өндели-
гине өзлеринин гуванияндыгыны айтжак экени. Сылаглы
гарры колхозчы Аман оглы Мәммедин Гызыл Гошун ха-
тарында гуллуку этмегинин юрдумыз учин зерурлыгына
аггыш дүшүнйөр экен. Шунун учин-де, хут шунун учин-
де, ол оглунын Гызыл Гошунун гуллукундан чыкмагы-
нын тарапдары дәл экен. Ол оглуны чагырян болса-да,
оңа Гызыл Гошундан чыкып гел диймән, өйне онун бираз
вагтлык ругсат алып гелмегини, бир говы гыза өйленме-
гини, онсон болса гелнини өз яны билен алып гидип, онун
билен эшретли янгамагыны ислейөр экен. Гарры ата Гы-
зыл Гошун командири Мәммедин дурмушы шонда хас
дүрселйөр дийип билйөр экен. Ол хатын ичинде яздыр-
жак шу затларыны аялына жикме-жиги билен айдып гу-
тардым эдип башыны галдыранда, аялы хем ядына
дүшди.

— Ери, энеси, сен өз тарапыңдан хата нәме гошмак
ислейэрсин? — дийип, Мәммедин эжесинден сорады.

Аман хатда нәмелер яздыржагыны айдярка, Жемал
бирде гаршылык гөркезмән, аңк болуп галан ерде шейле
жогап берди.

— Мең тарапымдан яздыр: «гымматлы огул, энең се-
ни гөреси гелйөр. Ики гөзүм сенин ёлунда, саңа халы
дүшелен, арасса, хич бир затдан кеми-көсси болмадык
тамы безеп гойдук, онун ичине биз аягымызы секемзөк,
алкы билен сенин өзүң гелип гирмегини ислейэрис, сен
хакман гел, биз гелин эдинжек» дийип...

Ине шейле дийип, сакга сагынып дурды-да, нәмедир
бир зады пикиринден гечирди. Ондан сон башыны яйкап,
бүс-бүтүнлей башга тарапдан гепледи. Хамана диерсин
алкы айдылан затлар эййәм кагызын йүзүне язылып
гойберилип баряя ялы, ол әрине йүзленип, ховлукмач ве
гаты гепледи.

— Мең тарапымдан оңа хич бир зат яздырыжы бол-
ма! Ине мең хата гошжак задым. Сең яздыржак хатыңа
менин писиндим отурмаяр. Хич бир зады өңүнден пикир

элип гөрмезден, гарры, сен өз ичери гизилингимизи мугаллыма, мунун үстине хем, мениң жанымы якма, ики бармак кагыза ынанжак болярсыңмы? Вай, таңрым, мен муна палач эдейин? Сен онсоңам мен оглума — Гызыл Гошунуң командирине «галын» берип өөржек болянымыз хакында-да яздырмакчы!

Галын хакында язмак Аманың пикирине хем гелмәнди. Шейле болса хем, аялының ахыркы сөзи оны хат яздырмак хакында пикирлендирди. Олун инди өзи хем хатың гүйжүне муңкүрленип, кейпи бозулды. Шоңа гөрә ол гахарлы ве айгытлы суратда аялына өчүп отурмагы буюрды.

— Бизиң бар середип отуранымыз еке оглумыз бар— дийип, ол илки ювашжа гелленинде соң бирденкә юмругыны кечәниң стүне гүтүледип урды-да:

— Шейле болжак болса, ене онун янына мен өзүм гитжек! — дийди.

— А мен? — дийип, гарры онун йүзүне үйшенмеклик билен серетди-де сорады.

— Сени хем алып гидерип!

* * *

...Шәхерин гүндогар тарапына чыкан еринде сыркын-сыркын болуп гиден гызыл крышалы казармалар гөрнерлер. Шоларың өңүнде хем дүз, гумахсы мейдан азылып ятандыр. Шол мейданда гызыл эстерлер галапын вагт жигитировка эдйәндирлер, харбы тайярлык окувларыны гечйәндирлер...

Әр-хелей такмынан ёл салгы алып, өйлеринден агыр хоржун йүкли чыканларындан соң, ёлда бир гүндиз, ене-де бир гижәни гечирип, шу мейданың бәрп гырасындан гелип гирдилер. Олар өтен гижәни отлының сарсыгы ве шовхуны ичинде гечирип, гаты ядан болсалар-да, шу вагт өзлериниң шол ядавлыкларыны дүйбүнден ятларындан чыкардылар. Эртир сагат секиз төвереклериди. Гөм-гөк, дуры асман шәхерин үстүни бүрәп дурды. Яңы доган гүн өзүниң жыгаларыны думлы-душа сычрадып, казармаларың гызыл крышаларының усташыры ёкарык гөтерилип барярды. Эмма велии гүнүң гызгыны хениз данданың якымсыз аязыны мейдандан козуп чыкарманды. Шонун үчип демиргазык тарапдан өсйәп чапгыш шемал гаррыларың йүзлерини чиртип-чиртип гечйәрди. Эмма гарры колхозчыларың багтына бу ялазы ерде үшәп хем-де ич-

дерини ғысдырып дурмак узага чекмеди. Нәче дуран болсалар-да, шол дуран вагтлары гаты ғызыклы гечди.

Олар атлы полкуң ғызыл эсгерлериниң бу мейданда эскадрима-эскадрон ве взводма-взвод болуп, тертипли суратда казармаларың арасы билеп гелйэндиклерини гөрдүлер. Ғызыл эсгерлер мейдана долярлар, яп-яңыжа гаррыларың гөзлерине гиң гөриүп дуран мейдан минут-сайын даралып башлады. Бөлүмлер өз ерли-ерине гечдилер ве атларыны барьерден бөкдүрмәге хем-де чыбык чапмага гиришидилер...

Бираз середип дуранларындаи соң, Аман аялыша гарашман, өңүнден узун әднмләп, мейданың ортасына, атлыларың янына басым етмекчи ялы болуп йөреди. Гумаксы мейдан билен барян дешли гаррының ичи совгатдан долы хоржунының аграмындан яна бир аркасы чыгжарярды. Ол үшейән чорлы эллерини болса йөне овкалашдырярды. Ол өне середйәр хем-де уршужылардан бириниң атасы болмак багтлылығы, белки, гаррыны гөтерйәндир. Өзүниң бүтин яшлығында гөзи ата зар болуп гечеп Амауң атлыларың янына басым етжек болуп дыкылып баряилыгышы, оғлуны бу атлыларың арасындан танап билжек болянындандыр я даяв атлара ве оларың бейик-бейик барьерлерден бөкүшлерине ғызыгынындандыр, я-да болмаса дешли йягитлериң атларыны йүзүн салдырып барышларына — ики янда дикилен чыбыклары ғылычлары билен керчем-керчем әдип кесишдирип баряпдыкларына ғызыгынындандыр дийип, белли бирини айтмак кынды. Хава, онуң гөржек болуп алыс ерден гелен оғлы Мәммет шу атлыларың арасында бар болса-да бардыр. Эмма велли ол хениз оны топар-топар атлыларың ичинден гөрүп билмейәрди. Гарры окув манежиниң дашына чекпен хашамың ғырасына чепли шол бир йүзүниң угруна гидип баршына барды. Эмма вели ол шу ере етенинден соң, бирденкә күртдүрип дурды. Жемал хем шонун ялы, овал гөрмедик затларыны гөрмек билен ғызыгып гелйәрди. Ол әриниң ызы билен башагай халда йөрейәрди. Әринден ызда сүйрениң галмажак болуп дырышярды. Ол хем шу атлыларың арасындан оғлуны гөржек болуп гарачыны билен шол тарала середйәрди. Шунун үчил онуң аягының ашагына гарамак билен сери ёкды. Хачан Аман аяк чекип дуранында болса, ол урушдырып гелшине онуң чарыгының апгырдындан басды. «Билмәндирин» диймек ерине болса өврүлип өзүне гаран әринден:

— Сеп, какасы, нәме үчин дурдун? Билмейән вели, сеп Мәммет жаны гөрәнсин? Шейлемп? Ханы маңа-да төркез онда? — дийип сорады.

— Ёк энтек — дийип, ол аялының гөзи ёк ялы сүс-сенекләп гелмегини мызайык этмән, арадан бираз салым гечиренден соң, шейле дийди.

— Мен икимизиң эдил жай вагтында шу тайык гелә-епимизи саңа айтжак болярын, гөр, ынха.

— Нәме үчин онда дурсун? Янларына барыберәли! — дийип, аялы башына атынан яглыгының ашагда сүйренип ятан ужуны элине йыгнады-да, онун өңүне дүшүп уграмакчы болды.

— Йөр, йөр, басымрак, шундан догрулап!

— Ховлукма! Эй, элеси, сен бирә сүмлүп барярсың? Дур ахыры бир дур дийленде! — Эне аяк чекди. — Ханы, шу ерде биразажык дуралы-да демимизи дүрсәли — дийип, Аман сөзүни довам этди. — Гөрйәрмиң, шу тайдаң сөредип дуралы, болкәм, Меммеди-де шу дуран еримизден гөрүп билерис. Гөр, холха казармаларың арасы билең ене-де топар-топар атлылар гелйәрлер.

Булар бирнөче вагт сеслерини чыкарман, гызыл эсгерлере томаша эдил дураңларыңдан соң, эне середе-середе ядан гөзлерини гынажының ужы билең сүпүришдирди-де, ене-де гызыл эсгерлере дыкгат билең гарамага дурды. Ол шонда эсгерлерниң бирини оглудыр өйтди-де, эриниң бөврүне эли билең сымсыклап:

— Аюв, какасы, гөр, какасы — дийди.

Онда Аманам она:

— Маңа эзьетиңи етирмән дур-ла — дийди. Бу вагт ол шу тайык нәме үчин геленини хем ядындан чыкарып, гызыл эсгерлере середйәрди. Уршужыларың ат үстүнде ыкжам отурып билишлерини халаярды, айратын-да даяв атларың чарпая галып, улы-улы барьерлерден бөкүп гечишлери Аманың гөвнүни гөтерйәрди хем онун бүтин үнсүни өзүне чекйәрди.

Жемал ынжалман:

— Серетсене, ханы! Саңа-да бир зат дийленде, тизрәк! Ханха, ол алны сакар дор ата серет. Гөрйәңми? Шол аты яңкы чапан бизни Мәммедимизден башга дәлдир өйдйәрн — дийди.

Энәниң гөркезйән дор аты яп-яныжа улы-улы барьерлерден бөкүп гечипди. Аман аялының айдяңларына сер салман дуран ерде: «Муң атлы полкуң әхли оңат гызыл

эсгерлерини өз оглы эдәеси гелйәр» дийип, өз-өзүнден өпледди.

Тайярлык окувы гүйчли суратда гечирилйәрди. Гаррыларын гөзлеринин өчүндөп гызыл эсгерлер гаты көп гөчдилер. Олар өзлеринин чыбык чапышларыны, атларыны барьерлерден бөкдүришлерини шатлык билен хасапсыз суратда гаркездилер. Гаррылар болса, тә өз огуларыны шу уршужыларын көпчүлиги арасындан гөрүп ве сайлап алып билйәнчәлер, шу гумақ мейданын гырасында, манежин дашына чекилен хашамын янында середип дурдылар.

Оларын янына бир командир гелди. Ол бу гарры колхозчылары хәлиден бәри өзүнн узакда гезип йөрөн еринде хем гөзөтлөп йөрйәрди.

Ол буларын янына:

— Салавмалейким! — дийип гелди.

— Алейким эссалам, ягшы йигит — дийип, Аман дуран еринден ярым әдим гайра сүйшди. Ол нобатчы командире сине серетди ве ондан оглуны сорамакчы болуп, бир әдим илери әтди. Эмма аялы оңа етирмән:

— Биз, ханым, шу ерик оглумызы гөрмәге гелдик — дийип, онун янына дыкылып барды. — Ол сизде гулук әдйәр. Оглумыз әдил сана мензән дуран йигитдир. Биз оны үч йылдан бәри, шу тайык иберелимиз бәри гөрәмзөк. Ол bize соңкы вагтларда язан хатларында, билмәйәрис нәме үчиндир, «гелин» дийип, бизи шу тайык чагырды-да дурды. Ине биз шонун үчин-де гелдик. Айт ахыры, ягшы йигит, бизин оглумыз шу ерде бармы? Айдыл-янлар догры болян болса, ол гызыл эсгерлере зат өвредйән болмалыдыр. Командир болмалыдыр...

Командир әнәнин айданлары билен гызыкды.

— Оглуңызын фамилиясы нәмедир, эне?

Жема́л толгунмак билен оңа жогап берди.

— Мәммет... Әдил өзлериниз ялы йигитдир...

— Мәммет? — дийип, командир ойланды.

— Хава, хава, Мәммет Аман оглудыр, жаным.

— Ах, хәлиден Аманов Мәммет дийсеңиз болмаярмы? Агын болды. Ол бар. Ол, ынха, шуларын ичинде...

Булар гөплешип дуркалар, Аман өзүнн шөхлеси гаңан гөзлеринден кәйинжирәп ве оглуны гөркезил бермәге тайяр болуп дуран командириң өчүнде йыгрыгып, гызыл эсгерлере ене-де йити серетди.

Эне хас аныклашдыржак болуп:

— Сизин Мәммет Аман оглы дийһәңнәңиз өзи ниреден гелен? — дийип, чинтәп, командирден сорады.

Онда командир мекирлик билән йылгырып:

— Ол мениң ёлдашым, өзи хем «Социализм» колхозындан гелен — дийип, өз айданыны тассыклады. Онсон ол-да Мәммедин команда берйәп бөлүмини тапжак болуп, шол тарапа, гызыл эсгерлерин арасына серетди. Эне болса бу йигидин сәредишини ызарлап дуран еринден она шейле дийип шикаят этди.

— Ине, дурус, ханым, эртирден бәри шу тайда сәредип дурус. Эмма нәче әңеден болсак-да, оглумызы танап билмейәрис. Ол бизин өзүмизден өнди. Өзүмиз оны өсдүрип кемала гетирдик. Өзүмиз оны өз элимиз билән шу тайык — Гызыл Гошуна ибердик. Гөр, инди болса оны өзүмиз танап билемзөк... Масгара жаным.

Шол вагтда:

— Ана, ол — Мәммет — дийип, Мәммедин какасы да-баралы ғыгырды. — Әнеси, серет! — Ол элини гөркезжек болан йигидине догрулап узатмакчы боланында, тасдан-да гарры аялыны бир янына пызып гойберипди. — Гуваныбер инди, әнеси, гөр, нәхили йигит болупдыр? Ай, сен билән менки боланок, ене сен гаты хем гөрйәрсин: «Сен гарры, гөзүң-де гидипдир» дийсем. Бай-ба, мунуң сәредишини, шу мениң элимин угруна мазалы серетсене — дийип, ол эли билән ягышы гөркезенден сен, әнеси хем оглуны гөрдн ве:

— Огул, артык огул, хич кимден кем ери ёк огул. Мен еке балам, жаным огул — дийип, өз-өзүнден гөпледи. Онсон әрине ювашжадан:

— Какасы, әнәһин гөзи дөгемзишин, сен бери она хайдан-хай түвәсәме дий-де, түйкүр! — дийди.

Гарры ата ялчышманды. Меле атын үстүнде отуран гөк балаклы, ясы гайыш гушак билән билини берк гушанан йигит взвод командири — гаррыларын оглы, хут Мәммедин өзүди. Муны янларында йылгырып дуран командир хем тассыклады. «Она ғыгырылсады, чагырылсады, сизде, белкөм, ол болян дөлдир, окувлары тиз гутармажакмы? дийип, гарры әнәһин сорамагына болса гошарсагадына сәредип, сапагың хәзир гутаржагыны хем оларын оглуның-да шу тайык хөкман гелжегини айтды.

— Овун ишлери нәнен? Ол хәниз огландыр хем — дийип, гарры ата командире йүзләнди.

Онда командир Мәммедин тайярлык окувларында өз

олкларының ичинде гөрнүкли орун тутяныны айтды. Бу
гагт гаррыларын оглы ики тараплайын дикилен чыбык-
ларың арасындан атыны уссатлык билен чапды ве ял-
ылдаян ғылыжы билен чыбыклары дограм-дограм
адишдирип гечди.

Гаррылар өзлеринин бегенчлеринден яна бир агыз-да
гепләп билмән, дине бир «хәх-хәх, пәх-пәх» дийишдилер.

* * *

Нобатчы командир гаррылара огулларыны чагырып
бермеги вада эдип, Мәммедин командирлик эдйән взво-
дына тарап чалт-чалт йөрәп гитди. Нобатчы командириң
айдянларыны огулларының өзлерине тарап шарпа өврү-
лип эшидийәнини гаррылар гөзлери билен гөрдүлер. Мәм-
мет атының уяныны чекәге-де булара тарап гайтжак
болды. Эмма ол нәме үчиндир эгленди.

Шол вагт манежде тәзе бир херекет башланды. Гар-
рылар казармаларың өнүнде чалнан трубанын тайярлык
окувыны гутармак үчин чалнаңдыгына дүшүндилер. Шол
вагт буларың гөзлерине эсгерлерин хеммеси гарышан
ялы болды.

Гаррылар болса огулларыны — Мәммеди бирбада
гөзлериниң өнүнден йигитдилер. Атлылар топар-топар
ве хатар-хатар болуп гитмеклери билен мейданы боша-
дып башладылар.

Мәммет буларың өңлеринден дуйман дуркалар чык-
ды. Олар Мәммеди эдил өң янларына геленинден сон
гөрдүлер. Ол пугта гушанаң снаряжешесинде сыратлы,
гапдалында асылгы ғылыжының ғынындан тутуп, тизден
атасы алжырап, гөзлеринден акан яшларыны элинин
аксы билен сырышдырды-да, оглуның алкымына дыкы-
лып барды, онун еңине тикилен ғызыл белгини элләп ве
гөрүп дуран еринде:

— Сени, Мәммет жан, биз хәли гөрдүк, сен шу тайда
атлы йөрдүн ахыры. Какаң сенин чалтлыгыңы ве атың
үстүнде ярашыклы отуршыны гөрүп өвди — дийди-де,
аталы оглы саламлашара-да гойман, сөзүни довам
этди. Оглуның обадакы достлары хакында нәмелердир
дийди, онун обадаң гайданындаң соңкы болуп гечен ва-
кылардан бирнәчелерини айдышдырды ве бирнәче атла-
ры тутуп, оларың тарапындаң кән-кән саламлары гов-
шурды.

Аман ашаклык билен середип, оглуна сын эдйәрди.

Ол аялынын жаныгып сөзлейэн сөзлерини эшидип дуран еринде, өз айтмакчы затларыны пикир эдйәрди. Бирден-кә онуң пикири тәзе-тәзе затлара дүшүп гитди.

Оларың өңлеринде ине даяв хем мердана огуллары дур. Аман ага бирвагт огла зарды, соң оглы Мәммет болды, ол боюны обада, атасының тербиеси ашагында алды, мекдепде окады, атасының эркеги билен шәхере үзүм дашады. Махласы, онуң огланлык вагтлары узын кервенялы болуп гечипди. Бу гүн болса ол Гызыл Гошунун командири. Онуң петлицаларында гуллуқ дережесинин беллиги берк дакылгы. Ол йыгрыкман, какасының йүзүне догры середйәр. Мундан ярым сагат өң Аман өзүне «гулак салмаян» оглуна кәемекчиди, акыл бермекчиди. Шунуң учип-де, ол бу тая гелипди. Она кәйәрлик баханасы болса-да билмейәрис вели, ол инди оглуна кәемиги, акыл бермеги гөвнүнден чыкаран болса герек...

— Вай, таңрым, ядымдан бүтинлей чыкарыпдырын, ханы, гарры, хоржуны ашак дүшүр — дийип, Жемал әри билен геплешенден соң, оглуна йүзленди. — Оглум, кака билен өйңүзиң гөзенегинде экен үзүмиң ядына дүшйәрми? Шол үзүмлер инди хасыл гетирйәр. Ине, шу хоржунда кишмиш бар. Шол үзүмимизин үзүминден эден кишмишлеримиз...

— Хим — эдип, Аман пикирленип дуран ерде оглуның йүзүне серетди. Аялы билен оглы бу нәме диеркә дийип, она середип дурдулар.

— Үзүм хасыл берди, оглум. Биз сениң билен болсак... — дийип, ол шу ерде сөзүни ахырламан кесди.

Огул атасының нәме диесинин гелйәнине дүшүнди.

Шу вагт Мәммедин янына бир гызыл эсгер гелди ве онуң әнүнде элини палагының этегине етирил, она нирәдир бармалыдыгыны айтды.

Мәммет она:

— Боля, боля — дийди-де, бир ховлукмачлык тапды. Онсоң ол бираз пикир этди-де, өңки йылгырып дуршыялы йылгырып:

— Кака, эже, мен шу тайда гуллуқ иши билен азажык эгленмели болярын. Сиз хол жая гөни барыберин. Серет, кака, хол ак диварлы жая. Гөрйәрмин? Ханха, аралыкдан гөрүйәр. Шол гызыл габсалы улы жайы гөрйәң герек? Сиз шол тарапа юваш-ювашдан барыберин. Ынха, менем ызыңыздан етерин.

— Гөрмесиңе гөрйән вели... — дийип, какасы гөвүн-

мзлик билең жогап берди-де: — Мәммет, ханы бир аза-
дык дур. Биз шу тайда сен дур дийсең дуарыс. Иөне
си нирә гитжек болсаң, гит-де бахыражык гел. Онсон
шундан шахере гиделиң. Шәхерден бир ягшы чайхана
барып отуралың. Биз гаты гайдармандырыс, онсоңам...

— Шейтсең, оглум, гаты говы болар — дийип, эне хем
онун какасының айданына гошулды. — Биз сениң яныңа
тизрәк етмегиң хөвеси билең өтен гижәни укламан ве
дийип-ичмән гечирдик. — Ол шу вагт намә дийип дура-
жыны-да унудып: — Сең, оглум, гит, нирә чагырылян
болсаң, сең гөркезиниң хол ак тамларың арасы билең
гөрүйән гызыл гапымы? Мен гөрийәрин. Ынха, барыбе-
рерис — дийди.

— Догры, эже, шонун хут өзи, шу тайдан догры гиди-
берин! Мен шу вагт ызыңыздан етерин — дийди-де, ол
гитди.

Аман ага ичи совгатлы хоржуны ене-де чеп омзуна
етды. Гаррылар агыр әдимлер билең юваш йөрәп, мей-
дандан чыкдылар. Булар геллешмән кән йөредилер. Көчә
дүшәнсонлар болса, Жемал:

— Аюв, какасы, онун бизи нирә угратдыгы болды? —
дийип, Мәммедияң какасының йүзүне серетди.

Онда ол:

— Мен нәбилейин нирә? — дийип, ене-де өңкүси ялы
дымды.

— Пархы ёк, какасы, эгер нирәдигини билмейән бол-
масагам, оглумыз нирә дийсе, бизиң шол тарапа гиди-
бермегимиз герек. Озал айдылыпдыр ахыры: «Дүе гар-
раса, көшегини эйәр» дийилипдир — дийди.

Бу накыл барып гарры атаның йүрегине жүнк болды.
Зима велин ол бу накылын тәсирини аялындан гизле-
жек болуп, йүзүни ашак салды-да, оңа жогап бермеди.

* * *

Мәммет буларың ызындан салгы берен жайына ет-
меклерине ене-де отуз-отуз бәш әдим галанында етди.
Ол бу вагт галагопды. Онун янындакы ёлдашы болса
геллешинине ве йөришине гөрә рус йигидиди. Ол йигит
колхозчылар билең оларың өз диллеринде гадырлылык
билең саламлашды ве өйүң ишигине — далана өңи билең
чыкды.

Гапыны ак йүзли, йылгырып дураң, сары сачы аркан-
лыгына даралан гелин ачды. Ол гаррылара сүлмүрәп,



Аман сесе салам берди-де, гапының бир тарапына чыгылып, оларын ичерик гирмеклерине хормат этди. Онуң төредиси мэхирли хем йүзи ачыкды. Онуң овадан йүзүнө төредип, илки билен Мәммедин какасы, онуң ызы билен болса әжеси гөркезилен гапыдан ичерик гирдилер.

Аман ишикден гирең ерде аялының ве бейлскилерин ызы билен ичерик гиржеклерини ядывдан чыкарып, гапыны габалап дурды-да, өйүң безегине ген галып, гөзлерини гездирди. Бу өйүң сакланылышы онуң гөрийән өйлериңден бүс-бүтүн башгады. Гарры хениз рус адамларыныкка мырман болапында нэхили болмак герекигини билмән, яйданып дурды. Мәммедин өлдашы гелди-де, оны дулдакы дивана чепли алып барып, онуң үстүне отуртды. Жемал хем гаррының ызы билен барып, онуң гапдалында отурды. Мәммет снаряжениесини айырман, бир салым дурансоң нирәдир чыкып гитди. Онуң гелерине гарашып отуран какасы гөзлерини тамың диварларының йүзүңде гездирйәрди. Диваның сыртында герилип гоюлан халычаның үстүнде гөзлерини бирнәче минутлап саклады, шол тарапа бурулып, оны эли билен сыпалашдырып хем гөрди. Онуң ишленип чыкарылышына сыны отурды.

Оглуның өлдашы ондан:

— Атам, халы ягшы эдилен халымы? — дийип сорады.

— Ягшы, өрән ягшы эдилен! Хер хили чепер машгалалар бар. Түркмен аяллары хемише халы докамакда пархлыдырлар — дийди.

Аялы хем халы хакында нәмслердир диймек ислейәрди. Эмма вели ол өзлерини мырман алан ак йүзли гелинден гөзлерини айрып билмейәрди. Гелин нахар тайярлаяр, столуң үстүне тарелка, еле шунуң ялы затлары гөтиришдирйәр. Икинжи тамда, гапының тутусының өмьрсында оглан аглап, өзүниң барлыгыны билдирди. Гелин огланы диндирмәге ол тама гирди.

Аман отуран диванының үстүнде еңиллик билен гөзгөңды-да аялына:

— Бу отуран отургыжымыз не говы зат! Йөрите гаррылар отурмак үчин ясалан ялы. Өе барсак боляр, шундан бирини алдыгым хасап эдәй — дийди.

Жемал улудан демини алды-да, диван сатын алмак билең разылашып, дулдакы айналы шкафа серетди.

— Какасы, середип отурсак, бизиң алмалы задымыз гаты көп. Иң биринжи гезекде болса, ынхалыкка, шунуң ялы айналы шкафың бирини алмалы.

Мыхманлар столуң башына гечдилер. Гаррыларын яныңда командирлер — Мәммет ве онуң ёлдашы отурды. Салыхатлы гелиң болса мыхманлара хызмат эдйәр. Жемал хениз хем өйүң говы дүзгүнине ве мыхман алмагы башарян гелне середйәрди. Ол обаның овадан гызларынын бириниң-де өйи шунуң ялы гөрнүкли саклап билме-жегини шу вагт пикиринден гечирийәрди.

Мәммет өнүне алан үч саны рюмкажыгына коньяк гуйды. Бу ген гөрүшшли рюмкажыклар гарры колхозчының гөзүне гүлки зат болуп гөрүйәрди. Догрудан хем, бу кичижиң рюмкалар столуң башында отураның гөзүне оймақдан улы болуп гөрүнмезлиги мүмкинди.

Мусулманчылык адаты ичинде өнүп-өсен гарры колхозчы спиртли ичгини өмрүнде агзына алманды. Оглы муны билйәрди. Ол ичинден: «командирлер ичиберсин-лер» дийип, чалажа-да йүзүни чытман, нахар башында отурды-да, аялы икисини толгундырян ве гижелери ятман гелендәки огулларына айтмакчы сөзлерини ядына дүшүрди.

Мәммет какасының-да шу рюмкалардан бирини ичме-гини сорады. Гарачыны билен ичмәни иңкәр этди. Ол өмрүнде ичгә дилини дегирмәндигини айтды. Эмма велин мунуң ичмегини Жемал тарапдар болды. Ол: «Арак ич-сең, ичиң дамарына пейда берйәрмиш» дийип, онуң бир вагт айданыны ядына салды.

— Шужагазы ич, какасы! — дийип, командирлере кө-мекчи болды.

Онда Аман аялыца гахар эден ялы:

— Ичерин! — дийип разылашды-да, рюмкажыгы узын бармаклы элиниң ичинде гизледди. Командирлере середип болса:

— Сизиң эден хорматыңызы ызына гайтарып бол-маз. Өзүм гарран хем болсам, гөвнүм гаррар ялы дәл-дир — дийип йылгырды-да, телпегини полуң үстүне атды.

Столуң башында гүррүң гызыгып гитди. Мәммедин ёлдашының гаррыдан гечен гүйзде алан пагталарының хил ве сан тарапларыны сорап билжек болмагындан бу йигидиң Гызыл Гошуна гелмезинден озал, Волга төве-реклерине докмачы боланыны аңладярды. Аман коман-дире өз колхозлары ве гоңшы колхозлары хақында гүр-

үк беренинден сон, оглуна йүзленип, сонкы йылларда баларында болан хер хилш тээликлери сөзлөп берди. Не-де адама яңкы рюмкажыкдап бирини ичдилер. Гарры инди ачылып, йүзүнн дерини телпегиниң ичиндев ыкаран гызыл яглыгы билен сырып геплейэр. Доғры, хениз гүррүнннн эсасы ерине садалык билен барды. Эмма Мәммет онуң сөзлеринден өзүнн биле ойлап-өсен гызы Жерениң зыйтам ики чагасының барлыгы-ны, өзүнн досты, комсомол гурамасының секретары дурдынн өз бригадасындан Режел агаынн гызы Аман-жолтана өйлөнсндигини билди. Атасы ене-де көп затлар айтды.

Мәммединң ёлдашы өзүне тапшы болмадык адамлар бакында гидйән гүррүн билен гызыкман, дашарык чык-ды. Гелинн хем икинжи отага — чагасының янына гирип китди.

Аман йигидин чыкан гапысына тарап башыны силкип: — Бу—өй эссими? Ягыш йигит экен, көп затлары гөрүпдир. Геплешмәни-сөзлешмәни билйэр экен — дийди. Эжеси Мәммединң жогап берерине гарашмап:

— Онуң гелинн хем овадан, хем арасса — дийип, әрининн йүзүне серетди.

— Хава, огул, үч йылдан бәри дүнйәде көп затлар болуп гечди — дийип, ол аялының айданларына гулак асман, өңкүсинден ашак япырылып довам этди. — Айдып отуржак болсам, огул, саңа көп затлары айтмалы. Эмма бизинң вагтымыз аз. Колхоз bize диец бир үч гүнлүк вагт берди. Сен шу гүн агшам ата-әнслерини уграгмалы бол-сан герек. Энең саңа бирнәче айтжак сөзлери болуп ге-лендир. Ол хеммесини, ынха, болшы-болшы ялы әдип айдар. Сениң хем инди гулак асаймагын герек. Биз инди гаррадык, ханым, эшидер болсаң — дийип, ол сак-галыны сыпалап, бираз дурды-да, ене сөзүнн жапындан сыздырып айтмага дурды. Оглы болса папиросыны бу-ругсадып, атасының айдан сөзлерини бирсыхлы йылгы-рып отуран еринден динлейәрди.

— Гарры халымыза колхоз мазалы маңлайымыздан диреди. Лап эдиң айтдыгым дәл. Колхоз биз гаррылары говы дурмуша алып чыкды. Нәме дийсем тапарын, хем өйүмден, хем даш-төверегимден. — Гарры сесини хас песселдиң: — Саңа-да бир говы гелин алып берсем, онсон менин арманым галмаяр жаным рахатланяр. Мен обада хайсы гапыдан барсам, гаршылыксыз гарындаш болар-

лар дийип билйэрин. Мен гечен йылын гүйзүндө сана шу хакда хабар берипдим. Сен болса жогабыңда... Сен огул, мени бираз кәйдийэрсин. Дүшүн, мен сана гошун гуллуғыны ташла диймейэрин, асыл дийжек хем дәлдирип, шу вагт мен сен адың билен өвүнип билйэрин. Шу гүн хеммесини өз гөзлерим билен хем хакыкат гөрдүм. Мениң сана ахыркы айтжак затларым шу: оба бар, өйлен а, ондан соң болса ене-де шу тая — гуллуғына гайт-да гелиң билен геләй. — Гарри шу ере егенде, бираз салым дымып дурды ве оглуң йүзүнө серстди. — Маңа дүшүн, биз эййәм гаррадык. Ине сакгал чув-ак болуп гитди. Вагтыңда агтык, човлук гөрмөк герек. Дири адамың мивеси болмалыдыр, шатлығы болмалыдыр. Мен сениң еке боланыңа озалам нәме этжегими билмән гелйәндириң — днени хем шолды, оглуң йлдашы — командир ичерик гирди. Онсон Аман башыңы галдырды-да, столдап бираз гайра сүйшди ве үстлерине башгаңың гелмеги билен сөзүни жемләп: — Ине, огул, энәң сана айтмак исләнлери — дийип, сөзүни гутардым этди.

Мәммедин йлдашы ичерик гирйишине снаряжениесини дакынмага дурды. Ичери минутларча сессис-седасыз галды. Бу дымышмаклығы дине бир командирин гылыжыңың ужы пола дегенинде чыкяң сес бозярды.

— Нирә гитжек болуп ховлугярсың? — дийип, Мәммет йлдашыңдан сорады. Онда ол:

— Гидер вагт хем болуп баряр. Мениң өе-де бир барма ишим бар. Ол ерден болса полка барарың — дийип жогап берди.

Мәммет столун башыңдан турды-да, йлдашына элини берди. Шу ерде командирлер бири-бириниң йүзүнө середишип йылгырышдылар. Мәммедин йлдашы инди гаррылар билен-де хошлашмак исләп, оларың янына барды. Эмма олар бу вагт өзлериниң хәлден бәри эдиپ отуран ченлерини йитирипдилер. Хәзир гаррылар үчин хемме зат: бу өе гелип отурышлары, гөрөн ве эшиденлери, эден пикирлери, айдан сөзлери — барысы дүйшдө ялы болуп гөрүңди. Өйүң эесиниң ким болянлығыны билип билмән галдылар. Командирлерин йүзлерине середип болса, шу ваканы аңлажак болярлар.

— Аман ага, Жемал әже, сенем элиңи бер — дийип, Мәммедин йлдашы гелди-де Амана элини узатды. Инди хемме сырларын үстүни ачмалы вагт етди. Ол озал-да гаррылар билен өз диллеринде геплешйәрди. Мунуң сөзи

ачык хем дүшнүклүдү. — Мен гайтмазымдан озал, сизин гелнинизи ве агтыгыңыз Карлени гутлаярын — дийди.

Аман ага гарашылмадык вагта йүзе чыкан бу вака гек галып, отуран еринден зөвве турды-да, командирин айданларына бир агыз-да жогап бермән, онун элини элинин ичинде — эи-эсли салым тутуп дурды. Шу халат-да Мәммет:

— Соня, сенин бәрик чыкмагың сораляр! — дийип, ички отагың тутусыны ачды. — Карлени хем өзүң билен алып чык. Дур энтэк, оны мең өзүм алып чыкайын-ла — дийип, Мәммет хем оглы Карлени алып гелди. Чаганың гары болан Жемал оглунын элинден агтыгыны какып алды-да, онун йүзүни ачып, илки саг янагындан, онсоң чепинден, ене-де сагындап огшады. Ол деррев агтыгынын адыны сорап билди ве онун арасса сакланылышыны маг-тады. Онсоң Мәммедин какасынын өнүнде:

— Карлен жан, жананым... — дийип, бөкдүрмәге дурды. Бу вагт гарры колхозчы столун башында даш ялы донуп отурупды. Ол шу отурышына элини манлайына дирәп, йүзүн ашак салды. Эне онун нәме үчин тукат болуп галмагынын себәбини билйәрди. Шона гөрә ол.

— Какасы, ай, какасы, сен бу нәм болуп дурдугын? Док этгинден дашы-да, ынха, гүлүп дуран Карлен жа-нына серет! — дийип, онун гулагынын душунуна барып га-ты геледи.

— Мәммет жан озал хатларында-да сыздырярды ахыры. Ол бизи бир йылдан бәри «гелин» дийип чагырып дурмадымы нәме? Ах, сенин дүшүнйән задың ёкдур-ла...

Аман бир зат ядына гүпбә дүшен ялы болуп, башыны гелдырды-да аялына:

— Мен хемме зада дүшүнйән, онда-да сенден он эссе ырык дүшүнйәндирин. Ханы, мен агтыгымы бәрик ал — дийип, Карлени элине алды-да:

— Охов, муң гөзлери-де гаража, эдил bize меңзәп дур. Адына Карлен дийдинизми? Агын болды, асыл бол-малысы-да шейле ахыры! — дийип, ол йылгырып дуран оглунын, гелнинин йүзүнә бакды. — Биз инди эртир гайт-марис. Мен эртир базардан гелниме ин гыммат баха йүпек көйнеклик алып берерин. Онсоң хеммәмиз оба биле гидерис. Мен обада улы той бержек — дийип, болса өүниң тагашаксыз улы гөвресиңи ашак эгип, мәхри ыс-сылык биле узун хем чал муртуны агтыгынын нәзик акагына батырды.

1938-яжи йыл.

ХЕКАЯЛАР ТОПАРЫ

I. Соңкы өй

Көмек өтен агшам ятанында, эртир шейле ирден турмалы борун өйтмөн ятылды. Өз янындан: «Аркайып ятып укымы аларын, эртир чайымы ожагың башында сүзүп ичерин, ондан, соң керемара прорабың янына гидерип» дийип ойланылды. Онуң эртир ир билеи турмак үчүн хич бир гыссанмач иши ёкды. Колхозың пагтасыны иң соңкы үбтүгине чепли йыгып, дәвлетс берилдилер; бригаданың шүдүгөр этмели ерлерини говача чөпүнден арассалапдылар ве газы-хашар ишлерини хем гутарыпдылар. Соңкы гүнлерде ерлериниң ичинде тракторларың хем сеслери тарлап эиндилемейәрди, белки, ерлери шүдүгөр эдилли хем гутарылаидыр. Дүйинки гүн зәхмет гүнлерин йыллык жеми чыкарылып, правленийонин ишигинде, гөрнүкли ерде асылып койлупды. Көмек дүйи шол списогың йүзүнден өзүниң мүн докуз йүз отуз докузынжы йылың йигрими бәштинжи декабрына чепли газанан зәхмет гүнлерини барлап гөрүпди. Бу списогың йүзүнде онун машгаласының хем зәхмет гүнлери язылгыды. Ол оларыңкыны-да элли барлап, агшамаралар кейпи көк хем сүңни еңил халда өйүне гелипди.

Ол гиже ярымдан агансоң, аялы Огулгерек билеи бир ёргаа гирип ятылды. Онуң вагты билеи укусы тутмады. Ёрганың гырасындап йүзүни чыкарып, ёкарсына середйөр: түйнүгин чагарыгындап, үзүк ве серпигиң йыртыкларындан йылдырашып гөрүнйөн йылдызлары хем-де паракхат дуран гарамтыл гөк асмапы гөййөр. Дашарда аяз. Огулгерек эже ёрганы башына чекип ятылды. Ол шу ятышына бираз йылап болса хем укламандыр. Олар ёрганың гырасындап йүзүни чыкарып, Көмекден ене-де өңкүси ялы зәхмет гүнлериниң нөче боланлыгыны ве хер зәхмет гүне такмынан нөче пул дүшжесини чынгәп сорады. Ол бу вагт аялының сорагына жогап бермеги илемеди. Ол хәли ожагың башында гөк чай ичип отыркалар, шол хакда Огулгерекке, огулуна, гызына телим гезек айдылды. Буларың гапдалында улы огуллары Мухаммет

екеже гызлары Дурсунжемал уклап ятырдылар.

Кемек ятан ериден олар тарап гулагыны тутуп дин-иргенди. Ол шонда оларын екилик билеп дем алыш-ларыны эшитди ве уклап ятандыкларыны билди. Онсон ара аркайылык бермек учин, аялына шейле дийди.

— Хелей, инди саца ятарча вагт болды. Ят, нэме гүрүкүн болса, эртире гой.

Ол бейлесиле бакды-да башына ёрганы чекди ве эр-ирки этжек ишлерини ене-де пикирленип ятырка, бир-он-де ука гитди.

Гара өйүң ичи хүйт-гараңкы ве дым-дырслыкды. Жакда илкагшамкы якылан одун көзлери сөпүп, бирей-күл болды хем-де гышың ортакы айының совугы хич бир затдан хедер этмөп, ичерик өңкүсүнден хем бстер жазуп башлады.

Обада гыш гижелери узак боляр.

Гара өйде ятан гаррылар ёрганы гатбар-гат япынан болсалар-да, совуга чыдап билмөн дүйрленип, эдил юмак элы болдулар. Гаты кечөнің үстүнде янлары агырып, эки ина агдарыңярлар. Үзүңц йыртыкларындан йылдыз-ларың ялдырашып гөрүнмеклери бирденкө галды. Ше-мал өсмөгө башлады. Эдил ызы кесилмежек ялы, гитди-гиче елни шуввулдысы гүйчленйөр.

Огулгерек совукдан горкусына ёрганың ичинден эли-ни-аягыны чыкарып билмөн, йыгрылып ятышына, гижө-нің бир вагтлары оянды... Ондан соң ол узак вагтлап уклап билмөн, оя ятды. Шу оя ятан еринде болса хораз-ларың ызлы-ызындан ин сонкы гезек гыгырып сеслерини эшитди ве даңын якынлашып йөрендигини билди. Ол ин-ди даң атып, хованың ягтыларына гараңяр. Шемалың шуввулдысыны эшидип, турмагың аладасыны эдйөр. Эм-ка велли дашары вагты билен ягтылмап, оны өрөп көн гарашдырды. Өйүң ичи өзүңиң шол бир гараңкылыгыны эаклап дур. Ол ахыры ятан ериден, ёрганың ашагы-дан совукдан горка-горка соғрулып чыкды-да, гаранкы ичерде нөмедир гөзлөп серменди. Шол бармана, онуң эли йүкүң үстүндөки тэзе ёргана барып дегди. Ол бу ёрганы дем гызының үстүне чекенден соң ятмады. Өзүңц нөме этжесини билип-билмөн, гаранкының ичинде бираз са-лым дирек ялы дикилип дурды-да, шу дуран еринден га-ра тарап усуллык билеп йөреди. Онун габсаның бир та-рапыны ачаны хем шолды, шол дурап еринде:

— Бай-ба, гыш- гыш! Ине гөрек болса ягы ялы гыш!

Ине герек болса эртирин ири. «Гыш гүни кырк түйсли» дийлип биара ере айдылмандыр. Бу инди шейди, бирнәче гүнлере, хепделере чекер — дийип, ичини чекип бираз дурды-да, ене-де сөзүни довам этди. — Биз ялак ёк, йылла-йылла шу гара өйден чыкжак болуп, чыкып билмән гелйәрис. Тәзе там, ак ат. Ол хачан бизе етдирекә?..

Гөгүң йүзүни ашак инен булут тутушлығы билен бүрәп дурды. Чиснәп дуран ягшың арасындан болса дан атып, хаваның ягтылып баряндыгы билдирйәрди. Огулгерек гапыдан дашарык бойнуны узадып, дуран еринден өйүң гаңдалында үйшүп отуран товукларыны ве топбагыны яzman учуп-гонян серчелери гәрди. Ол ягжак ягның өңүндән болян өзүне таныш алакатларыны гөрениндән соң, өз-өзүнә:

— Гыш ахыры, соң, белки, гара өврүлип гитсе-де гидер — дийди. Ол муны өрән ынанчлы айтды. Гара өйде отуряңлар гайың өңүнде алада дүшйәрлер. Гусса чекйәрлер. Огулгерек хем шоларың бириди, мунун хем башында шол алада, шол гусса.

Ягыш! Ягыш!

Гарры эне ене-де йүз-гөзүни гамашдырып, ёкарсына шикаятлы серетди. Шондан соң ховлугып, дашарык ылгап чыкды. Гапыларында үйшүрилги өл йылгындан бир гужагыны сүйрәп, өе салды-да, үсти-башыны какышдырды.

— Худайың өзи мени түйс гөргүли ярадыпдыр. Егсам менем иллер ялы, шу вагт гат-гат ак тамларын ичинде хезил әдип отурмалы дәлми ахырын. Муны аңсатлар туташдырыбам болмаз, йылныбам болмаз. Мунданам бир мыдар бормы? Хеммесиниң гөргүсини бир өзүн гөрмели, хейран галан!..

Онсон ол оялы-укулы ятан Көмеге серетди.

— Аюв, какасы, эшидйәрмин?

Көмек сесини чыкарманындан соң, Огулгерек гызды ве онун үстүндән дөкүлди.

— Сен аркайын ятырсың хич бир зат аладана дәл ялы. Шу ичерде нәме болса, гөргүсини диңе бир мен гөрмели. Мен шу дүнйәде гөргүли ярадылыпдырын. Тур ханы, дашарык серет, гөзлериң нәмәни гөрийәр?

Ол кәйинчли сөзлериңи бири-бириниң ызындан сугшурып айтды.

Көмегиң хенизем шол оялы-укулы ятышыды. Аялы-ның игенчли сөзлери онун гулагына дегенде, ол ымызган-арды. Шол ятышына бирденкө гозганды ве Огулгерек:

— Сен шейтгин-де ятгын — диенинден сон:

— Овф — этдирәтеде, келлесини галдырды. Эмма ве-ли шу вагтда турмагы хыялына-да гетирмәнди, гайта бей-леки пилчесиниң үстүне бар аграмыны атып, ене-де би-раз вагт ятмак исләпди. Эмма Огулгерек өзүниң хүнүр-диси билен оңа ятмага ынжалык бермеди. Башужуна гечди ве:

— Тур ханы — дийди-де, онун үстүнден ёрганың яры-сыны сыпырып айырды.

— Гөгүн йүзүни булут тутупдыр, чиснәп хем башла-ды. Биз инди ягшың ашагында галанымыздан сон, нәме эдип билерис? Мен саңа: «Өйүң йыртык ерлерини хова-ның мазалы гуруганчылык вагты ямашдырайын-яркаш-дырайын» дие-дие, диллерим сырылды. Сениң шу йыл шу өйүмизе шейле гараманың нәмедендигини мен асыл дү-шүнип билмән гелйәрин... Ак там болса ак там, өйүмиз болса бу өйүмиз... Муны биз ак тама гөчүп баранымызда, мейдана ташлажакмы нәме? Эгер кече алан болсак, үзүк ве дурлукларың йыртыкларыны ямашдыран болсак, онда мунун ичинде ене-де бираз оншук этмек боларды. Сен мунун хәзирки болшуны бир гөр. Асмандан нәме гачса, гөни бизиң үстүмизден гуялжак дуржак. Шу болшуна, хей, мунун ичинде оншук эдер ялымы?.. — Ол уклап ятан огул ве гызына серетди-де: — Булар-а нәме диен-айда-ның билен дәлдир, дине бир өз ишлерини билйәрлер. Башга зада баш галдыржак гүманлары ёк — дийип, олардан шикаят этди.

Шу махал онун додаклары кемиш-кемиш эдйәрди, йүз-гөзлеринден эдил аглабереси гелйәнлиги хем гөриүп дурарды.

— Гарры хелей, гагал хелей, сен-ә инди дуршуна ичирди болуп галыпсын. Ягыш ягжак боляр дийдинми? Боласы агшам бир гувдурман барды-ла — дийип, Көмек еринден турды-да, даш чыкып гелди. Ондан сон ол хеми-шекисн ялы ожагың башында отурып, гөк чайы сүзүп ич-мек билен болмады. Хәзирин өзүнде нирәдир чыкып гит-дек болян ялы, эшиклерини гейишдирмәге дурды. Се-сини чыкарман, гейиш дуран еринде тәримни башла-рыны тутуп барян чал түссә гөзлерини алардып серед-ләр. Аялының айдып дуранларына бир агыз-да ягшыдан-

-ямандан гайтаргы бермән, гейнип боланындан сон, шей-
ле дийди:

— Хелей, сен дийли дуран затларын хеммеси маңа
душнүкли, мен барыча душүнйэрин. Ханы инди гепниң
көпелдип дурма-да, хол аңырдакы чарыгы бәрик ал...
Долагам!..

Огулгерек онун бу гүн эртир билен чарыгыны сора-
магына, инди болса оны геймәге отурып, нирәдир гитжек
болмагына бирхили болды.

— Сен шу гүн, эйәмден нирә гитжек болуп шайыны
тутасын?

Көмек жогап бермеди.

— Шу ичерин кынчылыкларындан хеммәңиз гачын...
Ханы айт, сен шу вагтдан нирә?

— Нирә, нирә! Нирә бор өйдйәрсин: сен иңирдинден
гутулып билжек ериме, дерянын аңырсына, посёлога ба-
рып гайтжак. Хелей, сен маңа гулак гой! — Көмек онун
якынжагына барды-да: — Мен индиден сон сени көсеп-
диресим гелмейәңлигине душүн.

Сен бу гара өйүн гөргүсини гөрмек кемини гоймадын.
Икмиңиз хем гөрдүк. Мен оны билйәрин. Мен инди сени
бу гара өйүн гөргүсүнден гутарарын. Сени бегендирерин.
Бизе хем инди бу өйде, тозанын ичинде отурып үзүк, дур-
лукларын йыртыкларыны ямаманлыгымыз хақында би-
ри-биримизе игенишил отурмак керек дәл. Инди ак тама
гөчүп бармагымыз керек. Сен аңырсы ики гүнжүк гайрат
эт. Мунун угруна инди өзүм чыкжак.

Онун айдып дуран сөзлерини Огулгерек агзындан ка-
кып алды:

— Сениң «бармагымыз керек» диймегиң пәме? Онда-
да кем дагысы бери галдымы? Икинжи бригадан член-
лерини гөрийәрмин оларын аңры-бәри затларыны гойяп
ерлери бир айры, бишириш-душүриш ерлери бир айры,
гоша-гоша тамлары бар.

Оксон Огулгерек сөзүни бүтинлей башга яна өврүп,
шейле дийди:

— Сен ол ере гит-гитме, бары бирдир, хайры болмаз.
Мен оны билйәрин. Прораб өзүниң «бу гүн-бу гүн, эртир-
эртири» билен бизи тегелек үч айдан бәри тамлы эдиң
гелйәр. Онун эртир-эртириниң аңырсына етер дагы эдер
ялы дәл. Онун сүйжи дили көп. Ханы ховапың булашып
дуршунам бир сын эдиң гөр, ягышын дөрт төверегимизден
гуймажак гүманасы өк. Гарашыбирлер, ене-де эртирине-

де гарашарлар... — Огулгерек зейренпи, ахыркы сөзленини гишардып айдандан соң: — Ай, боляр-да — дийәтеде, мундан артык нәме айданыны билмән, ожақдакы гуташдырып билмән отуран одуны дәржелешдирмәгә бәшлады.

Оглы, ызы хениз хем турмандылар. Олар ятырлар, ягыш болса өзүниң овнужак пүркмесини гүйчлендирйәр. Ким билйәр, бу ягыш пәче гүнлере чекжегини?

Гарры эне ожагың башында отурап еринде гар хакында, гара өйүң йыртыкларыны ямашдырмак хакында гелдйәрди. Ондан башга тәзе ак тамың артыкмачлыгы хакда-да сөзлейәрди. Көмек болса онуң айданларына гулак салмаярды, шол гулак салмайшы ялы хем сесини-үйүнүни чыкарман дурярды. Йөне велиң хер дайым онуң йүзүне, болуң отурышыңа йүрсин аваян ялы середйәрди.

Ол гелмән дуршуна, гушагыны пугта гушанды-да, башың махорка ясанды. «Иң илки билең дос-догры прорабың янына барайың, ондан соң башлыгың янына хем дегип гечейиң» дийип, баржак ерлериниң планлашдырмак билең, тагашаксыз ясап махоркасыны отлады. Ол махоркасы гаты соруп: «Бизниң хем тамымыз инди гутарылмады ахыры; тамымыз хакында өңрәк бир хабар тутанымда, инди дине бир ашагына тагта ураймалы хем әпишгелерини айналаймалы дийдилер» дийип пикир этди-де, соңкы сөзлерини Огулгереге эшидилерлик, дашындан айдып гойберениниң өзи хем билмән галды.

Онда Огулгерек:

— Тамымыз биргеңи эдилеп гутарыляңча гөчмерин. Дограм, ичердәки тамымыз эдил Анпагүллеринки ялы эдилеп гутарыляңча, шу ичерден чыкмарын — дийип, өзүни пугталады.

Көмек йүзүни галдырды. Хәзир онуң гөзлерине тәзе көм үчин алнан, эмма өй ягдайында уланып болман, аянып гойлан гимматбахалы өй эсбапларының үстлерине әне-де бирнәче минутдан соң дамып хараплажак үзүниң әң йүзүнде асылышып дуран сарыжа дамжалар булдурашып гөрүңди, белки, бу дамжалар онуң гахарыны гетирендир, ол:

— Гөчерсин, мен гөчели дийсем, сен ондан аныррага-да гөчерсин! — дийди.

Огулгерек шу арада эййәм онуң ызына көвлемән, га-шадан чыкып баряңлыгыны гөрдди. Ол «гөчмерин» дийип,

она жогап бермекден өзүнүн гижэ галанына ах чекди ве онун чай ичмән, чыкып гиденине небси агырып:

— Эшидйәрмиң, шейдиң, чай ичмән гитжекми? — дийип, онун ызындан гыгырып галды.

Гарры колхозчы аялының айданлаырна гулак салмак билен болмады. Ол ичерден чыкып, төверегине ялтаклап серетди, телпегиниң этегиндәки түйлерини ашак басышдырды. Ол илери йүзлериндәки чөплүгин ичи билен посёлок гурлушыкларына тарап гөнледи-де узын-узын әдимләп гитди.

Көмек дерянын боюна етип, гайра йүзүни сырып бар-ярка, өңүндан озал гоншы болуп отуран Гурбангылыч чыкды. Ол гечен язда өз бригадаларының членлери билен бирликде посёлога гөчүп гелипди. Ол Көмек аганын бирә барянлыгыны сорады, өзи болса Гызыл Гошунда гулдук әдйән оглундан хат гелип, ол хаты аялы билен оканыны, эмма манысына оңат дүшүнип билмәндиклерини, хәзир болса ол хаты мугаллымлардан бирине элин окатдырып эшитмекчи болуп барянлыгыны айтды. Ол мундан башга-да бир гызыклы гүррүни гозгады. Эмма велиң бу вагт Көмегиң пикири башга ердеди. Чиснәп дуран ягының деря сувуның йүзүни дырмалашдырышына середйәрди. Шу вагт онун ядына өйүндәки үзүгн ич йүзүнде салланышып дуран дамжалар дүшди. Шонда йүрегине гыссанмачлык аралашярды. Онсоң Гурбангылыжың гүррүңине йөнекей ызлы-ызына «хә-хә» диймекден башга сөз гатман, хатда онун билен хошлашмагы-да ядындан чыкарып, ягыш ягдыгыча оваданлашып барян ер билен анырлыгына, өз барян угруна башыны галдырман гитди.

Ол шол гидип баршына:

— Тәзе тамың етишерине аркайың болуп, бу йыл гара өйүмизин-де угруна гарамадыг-а. «Көпесини харлан хор болар» диенлери бихал дәл. Эгер шиндизем гута-рылмадык болса... — дийип, узын-узын әтлейәр.

* * *

Огулгерек гапа чыкып дуран еринде Көмеги узага ченли гөзи билен уградандан соң, ожагың башына дола-нып гелди, түтәп дуран йылгын төннелерини өлчеришдирди ве ятан оглуна хем гызына серетди. Ол шонда оларың аяк учларына дамжа даммага башланыны гөр-

ди, эмма велин олары бу вагтдан турузмагы ир гөрүп, үстлерине дамжа кэр эдип билмежек гаты паласлары атышдырды.

Ягыш өзүниң яталыгы билен ягмасыны бирсыхлы довам этдирйәрди, дамжаларың хер дайым бир шыпбылдап дамян ачык сеси эшидилйәрди.

Огулгерек одун түсселәп янмагына гараман, өйүң серпигини чекди, ичери гараңкырады, түссе болса хич яна чыкарда дешик тапман; ичерини өнкүден-де бетер даралтды. Ол гөрди, ичери дурар ялы дәл; онсон ене-де ичерини ягтыландырмак, түссәниң дашарык чыкып гидерине ёл бермек үчин, габсаның бир тарапыны ярымчык ачып гойды. Дамжаң шып-шып эдип дамян ерлериниң ашагына окара, чанак, жам, бедре гоюшдырып, одун башына гечди-де, элини чойды. Бу вагт гарры энәниң гөзлери ажы түсседен яңа чым гызыл болупды. Ол одун үстүнә герлип отыр. Онуң динә бир йүзи, эли йылаяр, аркасындан болса совук шемал уруп, оны одун үстүнә герилдирйәр. Бу өй мыдарыдыр. Ол эгиндәки эшигиниң үстүндән ене-де бир эркек адамының чөкмәсини атынды. Өйдә одун янаны билен янманы дес-дәң ахыры.

«Совугың бирбада йүзүни гайтарайың» дийип, ол онлы янып бир янман, сөнүп бир сөнмән ятан төңкелерин үстүнә бир петдә яндагы атды. Яндак бада-бат гүвләп янды, совук хем бирабада ичерден чыкып гиден ялы болды.

Хәзир Огулгерәгә динә бир ашак япырылып, гөзлериң түсседән сакламак серекди. Эмма ол түсседән чекинип ашак япырылмады, чүнки ол түсә билән өңдән өвренишикли. Бу өйүң ажы түссеси ичиндә ол кырк йылы бәйләсине атыпды. Онуң огланлыгы, улулыгы шу гара өйүң ожагының башында бүкүтдирип отурмак билән гечипди.

Өй онуң энесиндән галыпды. Энеси өлүм дүшегиндә ятырка, гызы Огулгерәгә: «Гызым, өйүм сизә галсын, мекдән ядыгәрлик болсун. Сизин багтыңызы ачян өй болсун. Сен, гызым, мунуң ичиндә машгала өндүр, неслимизи көпелт... Бу өй бизиң гүн-гүзеранымызын ягшыланып гитмегине тарап ачылан иң биринжи гапы болсун. Мениң әхли сырым сакланып галан өйи сиз хар тутман, бу дәүләтти өйдүр «дийип, вәсәт эдипди, алкышлар окупды. Элбетдә, энесиниң айдан сөзлери Огулгерәгәң дүшүнжесиниң иң чуң ериндә ерлешендир. Ол өйлерини

«кераматлы өй...» дийип билйәрди. Ол өзүниң гечмиш дурмушларыны ядына дүшүрүп ве гөзлериниң өңлерине гетирип отуран еринде биразажык йылыңды хем тәзе, ак там салынярыс, онуң ики отагы болжак, ичинде якжак одумызын түссеси турбадан чыкып гитжек, төверек-дашы айналы әлишге, ягты болжак, тәзе юрт арассачылык болжак, она гөчүп баранымыздан сон, озал бу оба «мен обам» хем обаның адамларына «мен адамларым» дийип гелен Әзиз байын яшайшындан биз он әссә артык яшажак. Йөнә велин мунуң бир тарапам бар: «Ак там мениң дуйгуларымын сакланян, әхли сырымы саклап, багт гетирен өйүмизден мени айра салаймаса ягшыдыр. Әжем пахырдан бирден-бир ядыгәр болуп дуран шу өйүмизден араны ачдырмаса...» дийип, ичини гелледип отырка, онуң додаклары гымылдады. «Ишимизин онуна болуп гитмеги, ине, шу өйүни әжемин бизе алкышлап айдып беренден бейләк башланды, шу өйүң ичинде дөрт чагам болды. Булардан Берди жан Гызыл Гошунда гуллуқ әдйәр. Ики саным болса, ине, янымызда. Буларың хеммеси шу өйүң ичинде болдулар, өсдүләр, кемала гелдиләр...»

Огулгерек шунун ялы пикирлере гидип отуран еринде бирденкә тисгинип, өзүне гелди ве хесерленди-де:

— Ол тайда гара өй болмаса-да, ол ере гара өй әкитдирилмейәп болса-да, мен әжемден галан бу өйүмизи көне юртда ташлап гидип билмерин. Тәзе тамда болубирин, бу өйүмизи болса шол ердә, өз янымызда йыглап сакларын вели, сакларын.

Ол ене-де чуң пикире дүшди. Махласы, энәнин шу гара өйлеринден, муны онуң хер бир болшундан ачык гөрмек болярды.

Ол шу пикир эдип отуран еринде, түссәниң ичи билен гелип, гошларың үстүне хер дайым бир дамян дамжаны дуйды. Сандыгың үстүнде галдырылгы дуран халычаларың әййәм эзиллип баряңдыгыны гәрди. Хәзир ягыш өзүниң ягмагыны бираз зорладыпды, шунуң ялы хем дамжа-да йыгы-йыгыдан даммага башлапды.

Огулгерек нәме үчүндир гөзлерини ялпа-да ачды, ол шу халатда өзүниң эдип отуран пикирлериңи хем башындан айлап зынан ялы болды. Хә, ол хәзир дамжаның өңүнден чыкжак болара чемели. Затларыны ягша харап этдирмезлик үчин, еринден товсун турды, ики бака айланды. «Аң салман отурыпдырың, гошлары болса дамжа

дер-зая этжек. Муны Дурсунжемал гөрсе, наме днер?» дийди.

Ол говы гөрүлйән затларының үстүнн янышдырды. Мунуң ызы билен хем тәримиң башындан сырыгы алагда серпигиң ве үзүклериң ашак чөкүп, сув йыгнан ерлерини ёкарык галдырышдырды. Дамжа бирбада даммасыны гоян ялы этди. Огулгерек болса эли сырыклы өйүң ортасында, ажы түссәңиң ортасында дик дур. Ол демини агырлык билен аляр, ховлаяр, гөзлерини пугта юмуп, өзүниң сырык билен әдйәп ишһини бирнөчә минутлара ченли довам этди.

Ол өзүниң шу алжыраңчылыга дүшмеги билеп:

— Дурсунжемал жан, тур — дийип, бирнөчә гезек гыгырды. Бу вагт ягыш динипди. Эмма велиң онуң динжек боланындакы зорамагы олы хас алжыраңчылыга салыпды.

Илки Дурсунжемал, ондан соң Мухаммет оянды.

Огулгерек оларга гөзүни айлады-да:

— Мен болмадык болсам, бу алышдырып гоян затларымызың бары зая болжакды. Муна гыш днерлер. Ягыш ягды, эртир гарам ягар. Сизем бир жайыңызың тизрәк етишдирилмегипиң аладасы билен болуң ахыры! Эртир гидйорсиңиз, гижәниң бир вагтлары гелйорсиңиз, геленизсоңызам болса китап билен дүмтүнишип отурмакдан башга билйән задыңыз ёк. Жайың угруна ахыры гарры атаңызы чыкмалы этдиңиз — дийип, аталарының жайларының угруна чыкып гиденни ве өзүниң болса даң аталы бәри, бир минут-да дурман эден ишлерини бири-бириңиң ызыпдан айдышдырды.

Олар:

— Тамымыз шу гүн я эртир етишйәр, әже. Инди кәйшме — дийип айтдылар.

Мухаммет деррев гейинди-де, совал чайдап бир кәсе ичип, чыкып гитди. Дурсунжемал-да ише гитмелиди. Онун окалганы ачмагына ене-де бир сагат вагт барды. Ол хер зат-да болса, әжәсиңе ичериңи йыгпаудырмага көмек берди, сыгырларыны сүрә голды, өйлериниң тойы үчин йөрите бакян ики саны чебишлериниң тирт әдип берди. Гитжек боланында болса:

— Гүнортаңа ченли гайдып гелерин — дийди.

Өйде Огулгерекниң бир өзә пикир ве аладалары билен галды, Көмек болса шол гидиңиңе гелер вагтда гелмеди.

Көмек эзиллип, эмма вели шәхдачыклык билен гайдып гелди. Ичерде хениз хем түссе барды. Огулгерек ожагы өл йылгын төңселери билен ене-де долдурыпды. Көмек ачырдан гелшине, өе күрсөп гирди.

— Хелей, сен ниредесин? Өйде бери бармын? Гаран гөрүнмейәр-ле, сесин чыкмаяр-ла? — Онун гөзи Огулгерекке дүшөндөн соң болса: — Ичериини түссөдөн долдурып-сын, үвф, ягшың диненлигинден сен хабарың ёкмы? Нәме дийип серпиги гинрәк ачаймадың? Әй, Дурсунже-малың әжеси, ханы, сесленсене — дийип, өзүниң шол бир дабаралылыгы билен гелледи.

Огулгерек түссәниң арасында дулда герилги дуран гарчын чувалың ичиня дөкүшдирйәрди. Онун ичине нәме-дир салышдырарды. Ол элип отуран ишини гойды-да, ожагың башына, әрине тарап йүзленди.

— Мен шу ичерде болман, дагы нирде, бор өйдйәрсин? Ери, гелдинми? Мен сен шол гиделин бәри, етишип бил-мән гүмра болуп йөршүм.

Көмек ожагың башында элини чоюп отуран ерде Огулгерекниң маңлайындакы ойлушып гиден йыгыртлара гөлзериини гүлдүрип серетди.

— Хелей, йырт инди, йыртян болсан гынажыңы...

— Гынажыңы?..

— Хава, гынажыңы, сен инди шатланыбермели болдун?

— Нәме дийип?

— Ене-де нәме дийип диййәр!

— Айт, онда!

— Муңдан бетерем бир сана айтмак болармы?

Огулгерек онун шәхдачыклыгындан ве онун гел сал-гындап шу вагт нәме айдасы гелйәндигини аңырсы-бә-риси билен аңларды. Эмма ол шу вагт бегенжинден нәхили билмейәрди.

— Нәмә шатланайын, нәме сениң шу эзиллип гелшине шатланайынмы? — Огулгерек онун гөлзерииниң ичине ве ак сакгалына серетди. Шу вагт онун әртирден бәри эден пикирлери хем ядына дүшди. «Ахбетин, ак тамымыз... а, гара өйүмиз?.. Муны инди нәтмели боларкак?» дийип пикирленди-де, башыны ашак салды.

Онда Көмек:

— Шатлан диййәрин мен саңа! Нәме диййәрсин бу

гара өй билен өмүрлик хошлашжагына? Сен ене-де бир-
ки сагаттан бу гара өйүн бүтин гөргүсінден гутуласың,
чозаның ичинден чыккысың! Ак тамымыз биркемсиз тайяр
эдилепдир, ичи шарңыллап дур — дийип, сөзүни батлы
тайталады-да, улудан демини алды ве чал муртуны эли
билен товлашдырды.

— Тамымыз тайяр диййәрмин? Догрыцы айдярмың?
Эй-аэм? Аннагүллеринки ялы эдилеп, ичини тагталапдыр-
лараммы, шол нахар биширилжек ери хем оңарылып-
дырмы? Инди гөчүбермелими?

Огулгерек шу сораглары ызла-ызына сорады.

— Ха-ва-ла, хеммеси тайяр, дине бир сениң гөчүп ба-
раймагың галыпдыр. Сен ниреде гезип йөрсүң, тамымыз
дүйн тайяр болупдыр. Мен бармадык болсамам болжак
өкени, шу гүн прорабын өзем хабар бержекмишин...

Огулгерек онуң айдып дуран сөзлериниң хақыкатды-
гыны билйәрди, шейле хем болса, онуң сөзлерини тассык-
латжак болярды.

— Тайяр болан болса, оңа етеси зат ёк, йөне велин
озал көп гарашдырыланы үчин, сениң барып-гелип, «эй-
аэм тайяр болупдыр» диенине мен бирхили ынанмас-
ларым гелйәр.

Онда Көмек:

— Сен энтек ынанма, ынха, мен шу сарыгарынжа
ялап гутаран гара өй билен ягшыжа хасаплашарын ве-
лиң, сен барына мазалы ынанарсың — дийгөгеде, лах-лах
өдиң гүлди.

— Сен «хасаплашарының» нәме?

— Гөрениңден соң билерсин?..

— «Гөрениңден соң» дийдинми?

— Хава, гөрениңден соң.

— Қакасы, сен гаты аша геплейәрсиң, сен хернә бол-
шун, шейле. Сен өй билен «хаклашарың, хасаплашарың»
диймәң нәме? Бу өйи нәме этмек ислейәрсиң? — дийип,
Огулгерек гызарылды. Көмек велин этжеги өз ичинде
ялы болуп дурды. Аялы билен гызарылышмак исле-
мөрдди. Ол өзүни аркайынлыкда тутуп дуран ерде, гара-
чыны билен:

— Хелей, мен дагыңы билмейәрин, ханы, сен, өйүн
гошларыны йыгнашдырмак билен бол. Йөүң меселесини
болса соң чөзерис. Барыбир, бу өйи индиден соң өзүн
билен сүйрәп йөрмөк болмаз... — дийип, гошлары гөчере
тайярламага гиришди.

Огулгерек Көмегин айдып дуран сөзлериниң чындагыны шу ерде хақыкат билди.

— Гөңйөрисми? Онда гошлары йыгнашдырыбермелими!..

— Хава, етишибилдигинден болубер, хазир колхозың машыны гелер, Мухаммет шофёрың янына гитди.

— А, өйи нөдерис-эр?..

— Яңы айтдым ахыры.

— Эк, яңкы айданың билен мен хич разылашып билмерин.

— Ене шу варак өй хақында гөплейэр. Ак тама гөчүң баржак болуп дурап вагтында, бу чагшап ятан гара өйүң хақында гүррүң этмек нәмө гереккө? Мен сен болушларыңа хич бир дүшүнмейэрин..

— Хо, инди сен шу өе чагшапдыр диерсин, мунуң ичинде дурап ялы дөл диерсин. Сен, белки, илки саташап вагтларымызда, чатма-да зар болуп йөренимизи хем ядындан чыкарансын? Ядына дүшйөрми, сен шол йыллар Аман байың гапысында батракчылык эдйөрдүн. Шол йыллары ядындан чыкардыңмы? Шол йыллар биз сүмереганы тапмаярдык. Инди гарыплык гутарды, гурпландың. Инди бу өй саңа көне болуп гөрнүп башладымы? Шу долмиди нәмө бизи илиң үстүнден йыгнап? Биз дөвлети шу өйүң ичинден тапып башламадыкмы? Сениң өзүң хем озалар шей дийип айдырдың.

Көмек ортада ятан кечелери дүйрлөндирмегини гоюп, бир дурап еринден гозганман, аялының гөзлериңиң ичине серетди. Ол бу вагт аялының бу затлары айтмак билен нәмө диймекчи болянлыгына дүшүнип билмейэрди. Огулгерек болса өз угруна гөплейэрди, догрудан хем, онуң хазирки айдып дуран затларына дүшүнмек кыпты. Ол өзүниң шу бир-бириниң ызындап сугшуруп гөплөп баршына, Көмегин гарып гүнүнде болан айыпларына чепли барып етди. Хут шунуң үчин-де, онуң хазирки айдып дуран затлары Көмегин четине гаты дегди. Ондан соң ол аялының айдып дуран затларыны ахырына ченли эшидиң дуруп билмөп:

— Гурпландым! — дийип, аялының янына дыкылып барды-да, шейле дийди. — Өзүмиң гурпланмагыма, дүңйөде кем задымың ёкдугына диңе бир колхозымдан миннет чекйэрин. Шонуң үчин мен өвиүп билжек, шонуң үчин көне чарыгыма бакжак дөл, маңа тэзеси герек. Нәмө үчин дийсен, тапярин. Маңа инди бу гара өйүң нәмө ге-

реги бар? Бу тапмазың мыдарыдыр. Ене-де айдярың, мен гурпландым! Хич бир кесин хакыны иймән, хич бир кимн алдаман, дңе бир өзүмнң саң зэхметим билеи гурплан-дым. Шу гурплы дурмушымың болса Аман байыңкы ялы бир гүн тозуп гитмежегине гөзүм хакыт етип дуряр. Хә, дий, ене-де нәме дийжек болсаң? Мен асла сениң болу-на дүшүнмәйәрин...

Огулгерек хем еринден турды. Ол дине бир өйлерн хакында өз дненини этдиреси гелйәрди.

— Гурпландык, говы этдик — дийип, ол ене-де Көмек билең эңеклешмәге дурды. — Йөне тәзәни тапан гүнүн, кенәнден гечәймели долдир. Тәзе там салдырдым дийип, бу бизи ташламадык, гайтам бизи илиң үстүнден йыгнан, ил хатарына гошан, эжемиң ак гөвни билең гоюп гидеи өйүни мейдана ташлаймалы долдирис. Инди саңа көне затларың герсги ёкмы? Онда сен көне дийни эртир менем ташлажакмы?

Көмегин йүзи чытылып дуран болса-да, аялының сон-кы сөзлерине йылгырды ве:

— Дур, дур, инди болды! Сен мең нәме дийжегими эшит... Дур ахыры — дийип, өзүниң мөхүм бир зат айт-мәкчы боляныны билдирди.

— Ёк, какасы, әнтең сен эшит, мен ене-де бир зады саңа айдайың — диймеги билең Огулгерек ене-де она геплемәге гезек бермеди.

— Айт онда, нәме айтжак болсаң. — Ол аялының геп-лемегине ёл берип дурды. — Сен өзүниң шу тутян тара-пың билең, оңлы бир зат айдарсың өйдемок. — Шу ерде онуң гахары хем гелип, йүзүни бир янлыгына совды-да, түф эдип түйкүрди.

— Мен саңа бир зат айтжак, сен оны ха тут, ха тут-ма, ол сең өз ишин. — Ол сенини гаты ашакладып, шейле дийди. — Сен бу өйүн бизе дүшенини бир ядына дүшүрип гөр, эжем бизе бу өйи гоюп гиденинде, нәхили ал-кышлар оқапды. Онсоңам бизиң әхли гөрсә ажы ве сүй-жүлеримиз шу өйде сакланяр. Бизин гөз гуванжымыз болан машгалаларымыз шу өйүн ичинде болдулар. Гүн-гүзеранымыз шу өс гиренимизден соң ягшыланып баш-лады.

— Сен, хелей, хакыката дүйбүндеп дүшүпмесең, мен нәме элейин, сен шол бир ерини депип дурсун — дийәге-де, Көмек онуң сөзүни кесди. — Өйи якарыс! — Ол шей дийип, сөзүниң үстүни долдурдым этди.

Огулгерек онун йүзүпө хырсыз ве ғымышаман дуруп серетди. Көмөк болса бу гезек өрән кесгитлилик билеп сөзледи. Шунуң үчин-де Огулгерегин өйүндөп тамасы ёлнан ялы болды. Ол инди сөзлөре сөз таппап «якарыс» дийип, эриниң айданыны ювашжа гайталады.

Огулгерек гара өйүң тарапыны тутуп, эри билеп шуңча энеклешен болса-да, ак тама гаршылыккы бир агзам сөз айтманды. Гайта ол эрини шу йыл арлы томус жайларынын тиз салнып гутармагы үчин колхозын правлениесине ве прорабың янына иберип гелипди. Опуң ак тамда яшасы гелиёрди. Озалкы гоңшы аялларың бу гүн посёлокда, ак тамда эшретде, яшайышларыны гөрүп, онуң гөзи гидйәрди. Өзлериниң көне юртда, гара өйде отуранларына кемсийёрди. Шунуң билен бирликде хем онуң шу гара өйлерини өзлеринден галдырмазлык хыялы барды. Ол өйлериниң сүңүни даргытмак ислемейёрди, оны ак тамың ишигинде тутмакчыды. Эринем шуңа разы этжек болуп дырышярды. Бу өйде өнүп-өсен гарры энэниң аңында шу дүшүнже берк сакланярды. Ине, онун эртирден бәрки эден пикири, эри билен энеклешмегиниң өңи-соңам шуды. Ол шу хакда илкибашда гызып ве йүреги уруп айдярды. Хэзир болса онуң энеги говшады, сөзлери мылайымлашды.

— Какасы, бу хайыр таппап өйүмизи хар этмән, ол ерде янымызда йыгнап гояялы? — дийди.

Огулгерек шу сөзлери билен өйлери хакында ахыркы айтжагыны айдып гутардым этди.

Геплемек гезегин инди Көмеге гелди. Ол хайдан-хай айтжагыны айдышдырибермән, аялынын манылырак бир зат айдарына гарашды. Эмма Огулгерек яңкы айданында башга манылы я-да манысыз бир агыз-да геллемеди. Бу варт Көмөк өйүн ортасына чекен гошларынын үстүнде, Огулгерек болса ожагың башында отырды. Ожакдакы от сөңйәрди, түссе азалярды ве соварярды.

Көмөк шол гөврүмини гин тутуп дуршуна, аялына дүшүндиришини довам этди.

— Гара өйүң тэзе тамың янына экидилмеги герек дәл, муны якмак герек. Мен бу хыяла бу гүнде я-да дүйнки гүнде мүнмедим. Мен бу өйи якмак хыялына барып-ха гечен гүйзде, өтен йылкы захмет гирдежимизден йигрими мүн манат алып гелен агшамым мүнүпдим. Шол йигрими мүн манат арасса пулуң өзүни алып геленим ядыңа дүшйәрми?



— Нәм болупдыр дүшмән? — Огулгерек йүзүни ёкары галдырды-да: — Оларың хеммеси гөк йигримлик-денди — дийди.

— Догры-догры — дийди-де, Көмек сөзүни довам этди. — Билер болсаң, хелей, шол агшамкы, сен гайданыңдан соң болан йыгпакда посёлок, хаммам, клуб, чага дог-рулян өй салмагы карара алыпдык. Мен шол йыгнагың соңупдан «посёлокда тамымыз хачаң салнып гутарылса, хаял этмән, шу ичинде яшамагың хөзир болмадык гара өйи отларың» дийип, пугта сөз берипдим, «дүйп-тейкары билен отларың» дийипдим. Бу хакда саңа-да айдасым гелйәрди, эмма сениң хәсиетини ве шейле болуп отур-жагыны мен озалдан билйәрдим, шонун үчин саңа айт-мандым. Сен ялаң гепләнде «шу өй... шу өй...» дийип эце-гиңи бермән гелйәрсин. Хақына баканда, бейле дәл. Сен мунун ичинде яшап, нәме рахат гөрдүң, гайта, газанжын бары диен ялы шу өе сннип гелди. Шунун ичинде яшама-гам бир яшамакмы? Еие-де сениң муңа хормат гоймак ядына дүшйәр. Нәме үчин? Ай, хелей, бизе гызарышмак, бири-биримизе гаты-гайрым сөз дийишмек герек дәл. Бизе пикир этмек ве болжак иши этмек герек. Дүшүн-йәрмиң?

— Мен тәзе тамымыза гаршылык гөркезмейәрми ахы-рын — дийип, Огулгерек өзүни гүнәсизлендирмәге сына-нышды. Эмма Көмек онун айданларыны эшитмеди ве эшитжек болуп азара хем галмады. Ол өз сөзүни довам этди.

— Ядына дүшйәрми, бир чаган шу өйүң ичинде со-вуклап ёгалды. Хей, машгалаларыңдан шунун ичинде ке-селлемедиги болдумы? Я сен ядыңдан чыкардыңмы, кичи оглуң шу өйүң ичиндәки ажы түссәдәп яңа, ёкарыңдан дөкүлип дуран гарагурумдан яңа гөзлериниң агырылы боланыны? Мазалы, совет хөкүметимиз болды, оба док-торлар гелип дурды. Ёгсам болса, онун гөзи шуллы бо-лун, окува, Гызыл Гошуна гөтерилжек гүманп ёк экенип. Сен өзүңн ян агырылы болмагыңн шу өйүң ызгарып-дандыгыны билеңокмы? Шуларың хеммесини биллип ду-ран вагтыңда, сениң гепиң нәме? — дийип, ол аялының үстүнден гахарлы дөкүлди. Аялы болса «багтлы өй» ди-йип, өзүниң дине бир шу гүн эртирдеп бәрки эден пикир ве хыялларыны айдялды. Көмек болса өзүниң шу вагткы айдып дуран сөзлерини хемише «ахыры бир гүн айда-рын» дийип пикирленип йөрйәрди. Онун бу гара өйүң

ичинден бирнәче вагтлардан бәри чыкасы гелйәрди. Ине, бу гүн пагтаның уссады Көмек хем өз колхозларының колхозчылары ялы өзүниң шол эдип гелйән арзувына етйәр. Ол хәзир, сие-де бирки сагатдан соң, гөргүден башга яшайыш рахаты болмадык: гышына совук, өл, томсуна ыссы, гум, харжи көп гара өй билен иң соңкы гезек хошланшжак. Ол хәзир бу гара өйүң ичинде иң соңкы сагат отыр. Огулгерек онун айдяңларына аңкарып гелди. Ол хәли «өйи якарыс» дийип, Көмек жоған беренинде, гаты гөрөн болса-да, ичини чекен ве якасына элини стирен болса-да, хәзир ювашапды. Ол узак вагтлап еринден гозганман дымып отырды.

— Посёлогың яңына гара өйүң гарасыны хем салдырмайлар! Догры эдйәрлер, гара өйүң ол ерде наме иши бар? — дийип, Көмек аялына ене-де бир гезек ынанарлык эдип айданындан соң, таримның башындан асылып дуран торбалары дүшүришдирди.

— «Посёлога өй экитдирмейәрлер» дийдиңми? Догры, боляр, онда бу өйүң арманы галар ялы-да болмады, бизи ики отаглы ак тама стирди, догруданам, гара өйде инди отуран-да болжак дәл... — дийип, Огулгерек хем еринден турды ве унлы чувалың үстүндәки гошлары дүшүрмек билен болды.

— Ине, мунын болды!

1938-нжи йыл.

II. Ак гам

Ине, Көмеклер хем посёлога гөчүп гелдиңлер.

Ажайып юрт. Говача экилйән гың мейданың ортасыны кесип гечйән Мургап дерясының боюндакы гочак гарры тал агачларының гайра йүзи тертипди салнан ак тамлар билен безелсн. Тамлар өзлериңиң патрак ялы аклыклары билен серетсен, гөзлериңиң гамашдырып баряр. Тәзе, сохра юрт, бирсыхлы өвсүп дуран арасса, салкын шемал шохдиңи ачяр. Бу ак тамларың ичинден сап гызыл гей-мен гелин ве гызлар чыкярлар, олар өзлериңне тимар берип, көче билен сува барярлар. Ягыш ягмасыны гоюп, бәлек-бөлөгә бөлүнишен булутларың анырсы билен кәте бир гөрнүп барян гүнүн шугласы оларын үстүне дүшйәр, онда посёлагың ичине эдил әлемгошар чайылан ялы кем боляр. Шүдүгәр сүрүмини гечирйән тракторларың таррылдысы, йүк чекйән машыңларың гүррүлдиси ве

дынч алмага чыккан окувчы огланларын шовхунлы хем оларын үйшүп айдан айдым сеслери тамлара дүшйәр-де янланар.

Шофёр үсти йүкден сендерленип дуран машыныны саклады. Көмөк йүкүн үстүндө отуран еринден өр туруп дурды-да:

— Хелей, мен сениң үстүне ак өй тутжак бола-бола, шу гүне ченли тутуп билмән, хемише сениң янында дили гысга болуп гелмегимден, ине, инди шу гүн, алтмыш яшанымдан сон, гутулып билдим — дийип, эдил трибуна чыкып сөзлейән ялы сөзледи-де, машынын үстүндөн сүңгиченилик билеп дүшди.

Бу вагт Огулгерек дүшмөк билен болман, башыны кабинадан чыкарып, ак тамларына середйәрди ве Көмегиң дабаралылык билен айдып дуран сөзлерини эшидйәрди.

— Инди нәме дийип отырсын? — дийип, Көмөк аялының янына гелди ве ондан өзүниң шәхди ачыклыгы билен шейле дийип сорады.

— Ак тама середйәрмин? Ненен? Сынын отуряр герек, гара өй ядындан чыкдымы?

Огулгерек тамларыны озалам бир гезек гелип гөрүпди. Ол вагт тамлары салнып гутарылманды: гапысынын гөк габсасы ёкды, эпишгелерине айна салынманды ве дашы шейле чув-ак эдиллип агардылманды. Хәзир болса ол шол гөрөн тамындаи башга там гөрйәр. Тамларынын хәзирки гөрүши онун ядындан гара өйлерини чыкарды. Ол Көмегиң янына гелип, кабинанын гапысыны ачанына ве онун дүшмегине хәзир болуп дуранына гараман, тамларына серетмегини ене бир салым довам этди. Шонда онун гөзлери тамын хемме тарапларыны, ишиклериндәки меллек ерлерини, гоңшы өйлериниң тамларыны гәрди. Шу вагт онун додаклары хем гымылдады. Ол гөзлерини зор билен диен ялы айрып, өзүниң элли бәш яшанлыгына гараман, яш махалындакы оваданлыгындан галындылары хенизем сакланып дуран йүзүни гүлүмсиредип, Көмеге тарап совды-да:

— Какасы, гыңажымы шу вагт йырт дийсең-де йырттайын! — дийәге-де, шу ерде эртирден бәри биринжи гезек шәхдиачыклык билен сөзледи. — Эдил яланчы ярышдыран ялы. Нәме гүлйәрсиң? Гүлме! Мен чыным билеп айдян! Түркмен гөчи дура-бара дүзелер дийлип, билип айдылыпдыр...

Булар көне юрда, гара өйде отуряркалар, гоңшы болуп отуран, хэзир тэзе юрда, ак тамда ене-де гоңшы болуп отуржак, бу ере өзлеринден өнүрти гочүп гелен өз колхозчылары улы шатлыклары билен гаршы алдылар. Бу шатлыклы дурмушта душуман обадашлар бири-бирлериниң йүзүне середип йылгырышдылар, бири-бирлерине ваши сөзлер атышып гүлүшдилер ве тэзе юрт, тэзе өйлерини гутлашдылар. Хэзир болса ак тамда, тэзе юрда отурмагын эшрети хакында, гара өйде отурмагын гөргүси хакында хер хайсы бир зат дийяр. Оларын ичинде шулар ялы ак тамлары озал-озаллар эдинмэндиклерине ве гара өй мыдарында йыкма-йыкшлар онушлык эдип гелендиклерине өкүнип гөсплейәнлери-де барды.

Тамы гутламага геленлерин арасында Байрам келдиен геле чепер яшулы барды. Ол машындан йүк дүшүришмэге ве гошлары гоюшдырмага эл ужы билен көмөк берип дуран ерден гүлкүли бир хекаяны айдып берди. Онуң хекаясы өзүниң өмрүни гара өйде гечирен селки Тэч эже хакында барярды.

Тэч эжелер посёлога гөчүп гелйярлер ве ики отаглы ак тама гирйярлер. Өй ишини этмек Тэч эжэниң башына атылар. Ол илкибашда өз пайына дүшен бу ичериң ишини этмеги улы хөвөс билен өз үстүне аляр. Эмма велин ак там гара өй, дэл, ол өрән инжык, Тэч эжеден селкилигини, «түркменчиликдир, зелели ёк» диймегини ташламагыны талап эдйяр. Ак там азажык халаны-да йүзүне аляр, азажык гөдеклик этсең-де, онун ичинде дүе ялы болуп гөрүнйяр. Тэч эже диварын йүзүне чүй какяр, сувагы дөкүлйяр; ондан ел берлен яныклары асяр, сечеги гырылан чемче торбасыны, көне чувалыны герйяр, бетгелшик боляр, печин башына гужагына долдурып гетирйяр-де, ялан одун дөкйяр, ичери хапаланяр, янан ягын янык ысы чыкар, гөлөспни ве багтоклыларыны агшамларына кухня саяяр, иллер гүлүшйяр... Буларын хеммеси онун гахарыны гетирйяр, элини йитирйяр. Өйлерин арасачылыгына середйән комиссиялар гелип, онун йүзүни гызярдярлар. Онсон Тэч эже өз адамсына:

— «Аюв, какасы, мени шу тамын гөргүсинден гутар, мен башарамок, адамларын өнүнде хемише гызарылып йөрмели болярин. Сздагасы болайын хич бир зады йүзүне алман йөрен гара чатман дийип» шикаят этди дийип, Байрам кел гүррүн берйяр.

Бу гүлкүли болша бу тая йыгнананларын, хеммеси

гүлүндилер. Эмма вели Огулгерегин гүлкүсү айратып болуп эшикнэлээрди. Хекая оны гыжыккаян ялы ве Тәч экәнин ак тамдан шыкаят эдип дуршы гөзлөрнннн өңүндә ялы, йүрегине дүшүп гаты гүлйәр.

— Ол гөргүли тамы ниредә гөрүпдир, оны тәмиз саклар ялы? — дийип, ол ене-дә гүлүп, халыс нчи гырылды ве гөзлөрн яшарды.

Көмөк аялына середйәр, шонда шу гүн эртирки өз араларында болуп гечен вака онун ядына дүшйәр, йылгыряр.

— Хелей, сен бери әгә бол, Тәч ялы өзүң хакда Байрам келе гүррүң болайма — дийип, аялына табшырды.

Машының үстүндәки йүк шунун ялы кебширленип айдылан шорта сөзләр ве гүлүшмекликләр билеи дүшүрилнп гутарылды.

Көмөк шофёра:

— Иним Гурбан! — дийип, онун ене-дә бир гезек көпә юртларына барып гелмегини сорады. — Көпә юртда икн саны чебиш галды. Сыгырларымызы болса сон, соң өзүм барып алып гайдарып, сен шол чебишлери хем алып геләйсен, иш битирйәрснң. Агшам өзүң хем шу тайык гелмели боларсың.

Шофёр Огулгерегин янкы отурап ериндә — кабинада галдырап гарагурум йыртыгыны элине алды-да:

— Огулгерек әжә, бу сизден галан затмы? — дийип, пархсызлык билеи сорады. Огулгерек кече йыртыгыны онун элинден сесини чыкарман, барып какып алды. Шофёр машины ызына өвүрди.

Бу ерик посёлогың гызлары — Дурсунжемалың жоралары хем йыгпанышдылар. Олар Дурсунжемала өйлөрннн безешмәгә көмөкләшжәкдиләр. Өй гаты говы безелмелиди. Оба мекдебиннн едннжи класыны гутаран, хәзир болса колхозың окалагасының мүдирн болуп ишлейән Дурсунжемал тәзе өйлөрнннн тәзече, төверекдәки ойләре гөрелдә болар ялы эдип беземек арзувына тамларының яңы дүйбн тутуланнан бейләк дүшүпди. Ол хер дайым шәхерә эдебият аламәк үчин гидйәрди. Шонда озал өз обаларында доктор болуп ишлән Надежда днен таныш аялының өйүнә мыхманчылыга барярды. Соңкы гүнләр-дә болса Надежданың гоншуларының гызлары хем онун

билен таныш болдулар. Дурсунжемал баран вагтлары, оны өз өйлерине чагырардылар. Шейлелик билен, ол шәхерлилернң яшайышларыны, өйлерини безешлерини гөрипди. Шәхерлилернң яшайышларына онун гөзи гидйәрди. «Тамымыз салнып гутарылайса боляр, эдил шәхерлилернңки ялы безәрин» дийип, ол пикирини шу угурда ишледип, өйлерини безәр ялы көп затлары тайярлап гоюпды. Иң илки билен тамларының диварына какар ялы, йүзүне ёлдаш Бүдённың шекилини дүшүрип, бир халыча докады. Ондаң соң болса озал гарыплыгың гатысыны гаты көп гөрән ве пулун гадырыны өрән ягыны билйән какасы билен эжесинне ялбарып хем-де зада мөтәчлиги гөрмедик, хениз дурмуша пархсызлык билен гараян доганына игенжирәп, кровать, шкаф, диван, стол; стул, ене шунун ялы өй эсбапларыны алдырды.

Ине, инди өзлерини көп вагтдап бәри гарашдырып гелен өйлерн хем тайяр болды. Инди дине бир безәбермек галды. Эмма вели өйи беземек үчин бу ере йыгнапан гызлар ише башламага батырлык эдип билмәп, гошларын дашында пикирленишип дурлар. Дурсунжемал өйлериниң гошларыны нәхили гоюшдырасы гөйяһини ве бу хакда өзүнң озалдан дүзен планыны гызлара айдып берди. Хайсы бир задың үстүндесидир, гызлардан онун планы билен ылалашмадыклары болды. Мунун үстүне хем Огулгерек: «Өй беземек сизин хачан гөрән задыңыз, хайсы бир зат болса, оюнжак ялы гөрийәрсиниз. Болдыңыз мениң башыма...» дийип, бу хакда өзүне маслахат салынмазлыгындап кемсинйәрди, гошларын дашында йүзүни чытып айлапып йөрмеги гызларын пикирини чашырарды.

Догры, гызлар өйи беземек үчин гарры энә маслахат салмадылар. Гарры энәнин болса өзүне маслахат салынмазлыгына кемсинмәге ве шоңа гахар этмәге хакы барды. Чунки ол шу гүне ченли өй ишинде өзүнден өңе гөчжөк аял бардыр дийип ойлан адам дөдди. Обада ким өй тутжак болса-да, өйүни бежержек болса, я үзүк ямажак болса, шол аял ин илки билән Огулгерек чагырарды. Хәзир болса оңа өз өйүнң гошларыны тайяр эдип дуран тамларын ичинде гоюшдырмагың маслахаты хем салынмаяр. Ол хут шунун үчин, эгер-де өйүнң башгача гурулжакдыгына дүшүнәймесе, нәче дийсән гахарлакып билер. Эгер-де Көмек гызларын тарапында пугга дуруп, оңа пәсгел берәймесе, эгер-де онун ядына Тәч әже хакын-

да яп-яныжа эшиден гүлкүли хекаясы дүшүп дураймаса, ол өй беземегин ыгтыярыны гызлара берер өйтмек болмаз. Муны онун хэзир гошларын дашында чытылып ве нөмелердир хүмүрдөп йөрши чак этдирйёр.

Дурсунжемал «Хачан тэзе өйүмизе гөчүп баржак болсак, шонда сенем чагырарын» дийип, Надежданы ылан-дырыпды. Хэзир ол Надежданы дагыны чагырмага вагт болман, бирденкө гөчүп гелишлерине гынаняр ве шонуң үчин бармагынын ужуны дишлэн дур. Ол шу вагт: «Эгер Надежда шу тайда бар болан болсады, онда хемме ин аңсат боларды, эжем-де онун янында бизиң өй беземек ишимизе гошулып дурмазды» дийип, билйёрди. Догры, Огулгерек Надежданың хатырасыны саклайрды, онун арассачылык хакында айдын затларына гулак асарды ве башардыгындан ерине етиржек болярды. Онун янына гидип, ятып гелмэге Дурсунжемала ругсат берйёрди. Ол шу обада ишлейэркө, онун яшайн өйүни саклайшыны гарры эне аялларын янында өйёрди.

Шу вагтлар буларын үстүнс парторгын аялы Айсолтан билен агрономын аялы Люба гелди. Любаның эринин ызындан геленине яны бир-ики гүн болупды. Оба гызларынын онун билен хениз танышлыгы ёкды. Дурсунжемалам оны дүйн китапханадан бир китап алып гайданда гөрүпди. Люба алчак аял болуп чыкды. Ол кичижик огланлары тутяр-да, гужагына аляр, оларын атларыны, кимин оглудыгыны я-да кимин гызыдыгыны сораяр. Ол шунун ялы хем өзүниң түркмөн дилини чалгырт геплемегине ве өзүниң таныш дөлдигине гараман, гызлара хем-де гаррылара ызлы-ызына сөз гатярды. Оларын тэзе дурмуша гөчүп барышларына өзүниң бегенжини билдирип геплейёр. Буларын арасында танышлык Любаның шейле алчаклыгы билен ачылды. Гызлар онун элинден асылдылар-да өй беземэге ёлбашчылык этмегини сорадылар.

Көмек болса аялы билен геплешип, оны ахыры ыранкырлады.

Тамын ыгтыяры гызларын элине гечди. Олар өйи беземэге гиришдилер. Шундан соң өй гутламага геленлери, хэзир болса тэзе билен көнөни денешдирип гөрйөн гаррылары, хатда Огулгерек билен Көмеги хем тамын нчине гойбермедилер.

Гызлар шу ак там үчин ниетленип алнан ве гара өй ягдайында уланып болмаян, аялып гоюлан өй эсбапла-

рынын барыны ичерик чекдилер. Люба буларын хер хайсынын өз ерини тапып, Дурсунжемалын планындан хем гаты чыкман гоюшдырар.

Көмөк гапыда үйшүп дуран гошлардан яшлар алжаларыны аланларындан соң, галан көнө гашларыны ер-лешдирмек үчүн, кухня ве кухнянын янындакы анры-бэри салаймалы кичижик кладовка гирип гитди. Бу вагт Огулгерек эйвана чыкылян ерде гаррыларын эдйэн гүр-рүңлерине хем гошулман, бир өзи нэмедир пикир эдип отырды. Онуң гөзлери болса эдил ташланан ялы сайланып гоюлан көнө гошларын үстүндө балкылдап айлан-ярды. Хэзирки середин отураны ичи көнө-күшүл затлардан долы, эришлери агарышып чыкыл дуран халы чувалы, сечеклери гирылан, түссэниң дердинден гаралып гиден халы торбалары онуң яш махалларыны, бу чувал ве торбалары өзүниң доканыны, оларын тэримниң йүзүнө герип, өнүндө гелин болуп отураныны ве ондан соңкы гиден бир кервен ялы болуп гечен дурмушларыны ядына дүшүрйэрди. Шонда ол өзүниң-де эдил шу чувал ве торбалар ялы көнелендигине ачык дүшүндү, эмма гөвнүниң гарраманлыгына вели, бүтин өмрүндө биринжи гезек, ине шу тайда гең галды.

Көмөк кухнядан алнасаклык билен чыкды. Ол шу алнасаклыгы билен Огулгерек эжэниң тукат болуп ве пикир эдип отуранына аң салман:

— Хелей, ханы тур, бизем бу гошларымызы деррев чекишдирэли. Тур, ханы, инди жанлан. Эк, сениң бу гүн «ядадымың» хич болмаз. Бу гүн сениң ядамалы гүнүң дәлдир ахырын. Тур дийленде, тур ханы, бу гүн өйүң тоюны хем этжекдирис ахыры — дийип, ол Огулгерегин хенизем үстүндө гөзлерини айрып билмэн отуран ве өзүниң яш гүйчлерини сарп эден чувалыны дызынын үстүнө гөтөрди.

Огулгерек турды, онсон ичине чэйнек ве кәсе саллан бедрәни элине гөтөрип, эдил чувалынын ызына дүшүп барян ялы, Көмегин ызы билен кухня гирди. Булара өзлериниң якын гошулары Күмүш эже, Аннагүл ене, ве Мухат ага дагы көмөклешйэрлер.

Догрудан хем, Огулгерек бу гүн гаты ядады. Ол эртирден бэри өзүниң көнө-күшүл затларыны йыгнамакдан дыммады. Онуң үстесине хем сырлы гара өйлеринден айрылышмагы, бу хакда эри билен чекишмеги, энесиниң ве онуң шу гүнки ядында сакланып дуран сөзлериниң

ядына дүшмеги хем-де яшларын өйи беземәге өзүне мас-лахат салмазлыклары, хәзир болса ичерик гирмәге-де ругсат бермәш дурмаклары оны хас ядадынды ве бу болушлар онун гарташан гарры гөвнүни йыкыпды. Эмма вели ак тама гөчүп гелмегиц бегенжи буларын хеммеси-синден үстүн чыкярды.

Овнук-ушак гошлар хениз кухня чекилип гутарыл-манка, ол ене-де «эй-вей-ей» дийип, эйвана чыкып отур-ды ве:

— «Түркменин гошуны алыбам болмаз, элберибем» диенлери түйс биллип айдылан зат, гөр, ынха шу гүн узыпды гүн халыс болдум. Ичердәки, менин билен бас-дашлык эдйәп ялы болуп дурма-да, галан затлары өзүн йыспашдыравери — дийди.

Онда Көмек опа:

— Бов, мунун айдяныны гөр, сен шинди ак тама гө-чүп гелип ерлешмәнкәң, хансырап башладың-ов. Сен хе-низ шүкүр этмели, эгер гара өйи хем шу ере өзүне йүк эдйәп алып гелен болсандың ве оны хәзир дикжек бо-лан болсандың, шоңда бир кемсиз халыс болардың... — дийип гүлди.

Огулгерек енилик билеп шейле дийди.

— Бу гүн сениң энегице жан дақылап ялы болды.

* * *

Яшлар өйи безәп гутардылар. Дурсунжемал әдил ог-лан ялы шатланып, дашарык бөкүп чыкды. Ол өзүнн шол шатлыгы билен хем:

— Биз өйүмизи безәп гутардык. Кака, әже, гелин ханы гөрмәге, хеммәңиз гелин! — дийип, гаррыларын хеммесини өйлерини гөрмәге чагырды.

Гаррылар тама тарап уградылар. Көмек өне дүшди. Ол донунн сыпларыны эли билен какышдырып:

— Гызым, сен эңеңи өйүңизе гойбермәш өйкелетдин хем — дийип, гызынын ызына дүшүп гапа барды. — Гыз-лар, инди гириберсек болармы, ханы, Огулгерек, (Ол өмрүндә биринжи гезек ине шу ерде аялының догры ады-ны тутды.) сен өцүрти гир!

Огулгерек ондан өне дүшмеди.

Ичерден болса гызлар:

— Гирин! Гирин! — дийип, гапыны гинден ачып, гар-рылара хорват гойдулар.

Көмөк паки билең гирди.

Тамың ичи дым-дырсылык болды.

Ол элини сакгаланың ужуна егирди, шонда ол пышырдап, нәмедир бир зады ичиндеп дийди. Онуң гоюн тезлери болса өйүң ичини еңиллик билең гезип чыкды. Ол сесини-үйүнү чыкарман дуран еринде, өйүң ичиндеки гошлары эңил сарсырмажак я-да бу дым-дырсылыгы бозмажак болян ялы, ювашжа басып, дулдакы гөзө якымлы диваның янына барды ве онун үстүне өзүннү агыр хем-де ядав гөврессини эгээнк билең ювашжа гойберди.

Бу вагт яң гелин ве гызларың гөзлери ондады. Олар онун шу отурышына ахмистли бир зат айдарыша я-да болмаса, гүлүшер ялы шорта бир сөзи орта атарыша гарашардылар.

Гарры бирбада оларың чак эдеп затларынын хич хайсыны айтмады. Шол дыммагы билең өй гошларынын гоюлышына, безелишине гайтадап серетмөге дурды. Шейлип болса яшлары өзүне көп гарашдырды.

Бу вагт Огулгерекеден ве онун ниреде нәме ишлөп йөренинден хич кимиң хабары ёкды. Онуң ислегн хем шуды, өзүннү нәме эңил йөренише үс берилмезлигини. Шейле хем болуп чыкды. Ол ичерик гирнип билдиги, бир зат этмекчиди, шопы хениз хич ким ичерик гирмәнкө, этсе, ол хас ягыш гәржекди. Яшларың тә өйн безәп гутаряңчалар, ичерик гойбермезликлери оны гнжә гоюпды. Ол шонун үчин-де безелишине сын этмеги хем соңа гоюп, гызларың аркасы билең айланыш гечди-де, гапа гаршы дулдакы үстүне ак мата өртүлги, улы айваның өңүнде болса атырлы чүйшелер дүзүлги шкафың янына барды-да, айваның сыртында нәмедир бир зады хайдан-хай гизлөп гойды. Ондан соң болса диварың йүзүнде герилги дуран халычаның чүйүне зордан элини етирип, ондан нәмедир бир зады асмак билең мешгул болды.

Көмөк хекизем сакгаланың ужуңдап тутуп, ичерик гөзлериңи гездирип отырды. Ол шу отурышына ахырын өз сакгалдашы Мухадың йүзүне гүлмән-ышман серетди-де шейле дийди.

— Сакгалдаш, биз үчин хич бир зады йүзүне алмап дуран гара өйүң белли бахасы ёк экен. Сакгалдаш, ханы айт, бу өйүң ичинде пасыңы нирәк дөкжөк? Ишдеп гайдып геленинде, ичи гумдан долуп дуран чарыгыңы хайсы еринде отурып чыкаржак?

Гызлар енини ве гелинлер гынач учларыны дишлэп пынкырышдылар-да, хер хайсы дуран-дуран еринде арканлыгына серпдилер.

Яшлары гүлдүрий биленине Көмөк хошал болан болса герек, онуң өзи хем йылгырып сөзүни довам этди.

— Сакгалдаш, колхозымыз яшасын, ол бизи ине гүмуң ичинден хем чыкарды. Ине, инди дине бир прораба саг бол айдаймагым галды. «Совет хөкүметине нәме айт-жак» диййэрмин? Сең бу диенин догры, сакгалдаш, мен шу вагт оларың биз үчин эден аладаларына нәхили лайык сөз тапып айтжагымы билемок, йөне велин, мен совет хөкүметине шол гара өймүзүн гапысындан элмыдама асылып дуран гарыплыгың танапы гырлан гүни, шол гүнлер бизиң обамыза «мен обам» диййән ве бизин өзүмизе мең адамларым диййән Аман байың, Берди байың гүни чекилен гүни, ер-сув алан гүнүм, колхоз болуп, әхли оба болуп, гүйч бирикдиришип ише башлан гүнүмиз, ак йүрегим билен мүнлерче саг бол ве мүнлерче яшасын сөзлериши диендирин! Еке-тәк өзүмем дәл, инди хем ине Дурсунжемалың гарры әнеси билен бирликде шей диендирис. Сакгалдаш, ханы бейдип дурма-да, бәрик, мениң янжагазыма гечсене. Ёгсам-да, мен хәзир сенин билен халының үстүнде тирсегимизи яссыга гоюп, гөк чай ичмекчидим-ле... — дийди-де, Дурсунжемалың йүзүне серетди.

Дурсунжемал үстүне тәп-тәзе клёнка язылан ве төверек-дашына стуллар эгрилип гойлан ясы стола серетди. Ол «гызлар билен биринжи чайы шунун үстүнде ичрис» дийилди. Эмма вели какасының эндиқ эден ве хөвес эдйән затларыны билйәрди. Геле-сөзе душүнип башланьндан соң, какасының хәсиетлеринден екежесине-де пархсызлык билен гараманды ве бирине-де гаршы чыкманды. Ол шу вагт какасының тирсегини яссыга сөйәп, гөк чай ичәйсе, дынжыны алайжагыны билйәрди. Шонун үчин-де какасына чайы столун башында отурып ичмеги теклип хем этмеди.

— Кака, чайы халының үстүнде отурып ичжек дийдицми? Онда ол тама гечиң шиңди ол тамымызы гөрөн далсиң. Улы халымызы ол тамымыза яздык — дийип, ол гаррылары икинжи отага чагырды. Бу вагт Огулгерек «өз дөвлет тапан өйүмиз» диййән гара өйлериниң гара кечесинден йыртып гетирен бөлегини айнаның сыртында гөрүнмез ялы эдил гоюлды ве яккы зордан эли етйән

чүйдөн болса йүзүне гызыл бегресден нагыш эдилен ул-
лакан үч бурч доганы асыпды. Инди болса өйлерине
«гөз-дил» дегер горкусындан халас болуп, гызларын өй
безешлерине ине-ганалык билен сын эдйәрди.

Көмөк икинжи отага гечмекчи болуп еринден тура-
нында, гөзлери шол дога дүшди. Ол шонда Огулгерегин
йүзүне йылгырып серетди-де, шейле дийди.

— Эй, бу сениң ишини? Бу сениң нәме эдип йөрдү-
гин? Байрам кел сениң өйүңе гелмез өйдйөрмиң, я-да ол
сениң хақыңда хекая сөзлөп билмез өйдйөрмиң? Сен яңы
Тәжин болушларына гүлйән ялыдыңла. Онда-да илден
хем артык... Иң говусы, ханы оны бар-да айыр. Онун ол
тайда гереги ёк, херки задың өз ери бар. Жуда болмаса,
өkit-де кухнянын бир еринде асып гой.

Эдил огулуң үстүңдө тутулан ялы, Огулгерегин йүзи
чым-гызыл болды, гулагына чепли гызарып, маңлайың-
дан чыг хем чыкды.

Доганы шол гөрнүкли ерде дакып дурка-да, «түйс
болайыпдыр» дийилмежегини ол гүман эдйәрди, эмма
оны шейле гөрнүп дуран ерден дакмаса, онда онун гөв-
нүңе жай болмаярды. Чүнки дога хемише гөзө гөрнүкли
ерде — төрде, тәримиң башында асылгы дурялды. Дога-
ны гөрнүкли ерден асып гоймагының себәби хем шуды.
Ол өе дога даканы ве оны ниресинден даканы билен Кө-
мегин иши болар дийип, биржик-де ойланманды. Шу хак-
да өзүңе сөз етсе, дине бир яшлардан етип билер диййәр-
ди. Хут шунун үчин Көмегин бу хакда айдаң сөзлериңи
чекип дуруп билмән:

— Мениң нәме эдип йөреним билен сениң ишин бол-
масын. Сениң шу гүп бир гапдалымдан чыкып дурмагың-
дан яңа халыс ирдим. Эркек адамың аялларың ишине,
өй ишине шейдиң гарышып йөрениңи гөрөн дэлдириң...—
дийип, Көмегин үстүңе ахыры гахарлы гыгырды.

Көмөк, эгер догрусыны айданыңда, доганың өйде да-
кылмагына гаршы дэлди; шу доганың гара өйлериниң
төрүңдө, тәримиң башында асылгы дуранлыгыны хеми-
ше, хер гүнде гөрдйәрди. Белки, ол мунун ичинде дуздан,
көмүрдөн ве дүе йүнүңдөн башга задың ёклугыны хем
билйәндир. Эмма вели Огулгерегин гөвни үчин-де болса
билмейәрис, дога ягшыдан-ямандан сөз гатмазды, гайта
оны шу гүн тәримиң башыңдан өзи чөзүп айрыпды ве
Огулгерегин элине хорматлап берипди. Ол дога илки гө-

зи дүшенде «жуда гөрөк болса, эжит-де кухнянын бир еринден асып гой» дийип, юмшаклык билен айтмагы хем шунун үчин болса болуп билер. Эмма Огулгөрөк эжэниң «эркек адамың өй ишиниң шейле гошулып йөрөнишиң гөрөң дэлдирин» диймеги онун гахарыны гетирди.

— Ханы, самахыллап дурма-да, оны шу тайдан айыр дийдигим айыр. Нэме дийип икиржиндэп дурсун, йитир, ёк эт диййэрин. Билйэрмин, сен оны элтип, нпреден асып гоюпсың? Батырың янындан асып гоюпсың! Онун янында доган иши ёк. Бу батырың бар еринде сениң өйүңе «гөзүң-дидиң» кэр эдиң билмежегиши мен саңа айдарын. Онсоңа сен бу өйи юртда ташлан гара өйүмиздир өйдйэрмин, онун ичинден бар акур-укурларыны асышдырып йөрер ялы!..

Огулгөрөк шу ерде доган ёкарсына йүзүни кылык билен галдырып серетди. Шонда онун гөзлери Дурсунжемадың докан халысына, халының йүзүндө муртуны бурум-бурум эдиң, догры өзүңе середиң дуран Будённыйн суратына дүшди. Ол инди өзүниң эден гөдеклигине өзи хем гең галды вс ашак япырылып, «вай, масгара жаным» дийип, эли билен маңлайына урды. Онсон болса:

— Мен муны керки халычамыздыр өйдүпдирин-де, хич бир оңа аң хем салмаидырын — дийёге-де, доганы хэли нэхил чаласынлык билен дакан болса, хөзир хем оны эдил шонун ялы чаласынлык билен айрып, гызлара:

— Хэй, йүзи гаралар, сизин бөврегиңиз бөкүп дур. Сизе дини бир гүлки гөрөк. Муны дакып дуркам, гөрмөн дурмудыңыз нэме, шонда айтсаңыз болмаярмы?.. — дийип, доганы элиниң ичинде гизледи. Эмма вели гарагурум йыртыгыны шол айпаның сыртында гоян еринде саклап галып билди.

Көмөк аялындан йүзүни совуп йылгырды-да, бейлеки тама гечди. Никелленен кровадың өңүңе ичерини долдурып дуран халының язылмагы онун гөзүңе шейле говы гөрүиди, өзүни халының үстүңе гойбермекден зордан сакланып дуран Мухада:

— Геч, отур, сакгалдаш, ине гөк чай ичсек, бир кемсиз дөгер — дийди-де, Дурсунжемадың: «Кака, муны сениң үчин гойдук» дийип гөркезйөн кровадың үстүндө эли билеп басышдырып, юмшаклыгыны барлады. Онсоң:

— Озаллар мушун ялы тамларда Мәммет дилмаң дагы отуларды, ядына дүшйэрми, сакгалдаш? — дийип, ол Мухадың япына, халының үстүңе гечип отурды.

— Халыпа, ичинде отурмак несип этсин, он муң ма-
надын ер тутды, өйүң оңды, кеми-көси ёк — дийип, Му-
кат өйи икинжи гезек гутландан соң, Аннагүл еннэ:

— Ёк, өйүң хенизем бир етмеси бар, оны хазир хич
ким биленок — дийди.

— Айт онда?

— Айтсам...

Күмүш энэ Аннагүл еннэнин айтмакчы болан сөзле-
рини «сеңнем бир башлы-аяклы айдан задың болармы?»
дийип, агзындан какып алды-да:

— Өйүң индики етмеси өз-өзүндөн билдирип дуран
ват: муңуң ичине шу гызларың бирини алып, гелип эди-
нип отурдаймак герек. Ине... — дийип, ол гызлара йити-
йити серетди-де, Аннагүл: — Инди сенем нэме айтмак-
чам болсан, айдыбер — дийди.

Гаррының бейле диймегине гызлар бири-бириниң
йүзүнө середишдилер-де, йылгырышдылар, гаррылар
болса Күмүш энэ:

— Билдин, билдин — дийип, онуң айдан сөзүни дог-
ры тапдылар.

Күмүш энэ бу сөзүни гызлардан айратын бирине янап
айтмадык болса-да, онуң шейле диймеги билен Халык
уссаның гызы Жерениң йүзи чапады ялы гызарды. Он-
сон өзүни бейлеки гызлар ялы тутуп дуруп билмән,
элнин йүзүнө тутды-да, гызларың анырсына гечип өзүни
гизледи. Онуң бозулмагындан хич ким хич зат аңлама-
дык ве аңлажак-да болмадык болса хем гаррылардан
она ичгин-ичгин середени болды.

Бу ватт Огулгерек «сениң үчин, эже» дийип, гызының
төркезен кровадының үстүндө еңилжск отурды. Ол гүр-
үниң кэбир ерлерине гошуляп болса-да, галапын ватт:
«Кроватда ятаныңда нэхил болярка?» дийип, шонун
акирини эдйәрди. Ол хенизе-бу гүне чепли кроватда
ятан адам дэлди. Мухаммедин томус гүнлери ятан кро-
ваты хемише ишеклеринде дурса-да, ол онун үстүндө бир
гиге-де ятманды. Гелип хақындакы гүррүң онун гулагы-
на хош якды. Ол шонда өзүниң кроватың үстүндө нэхи-
ли дүшенини хем билмән, гүррүне гошулды.

— Мухамметныяз жаны инди деррев өерерис.

Онда Аннагүл еннэ:

— Сен хелей, «огул өержек өержегини» хачана ченли
несъёа гоюп гелжер-э?.. — дийип, пугта сорады-да: —

Инди гелин эдин, инди гызыңы чыкар! — дийди. Аннагүлүң «гелин эдин» диймегини бейлеки гаррылар-да макул-ладылар.

Көмөк сонундан буларын хеммесине бир ерден жогап бермекчи ялы, сесини чыкарман, пикир эдип отурды. Көп геллейән, Огулгерере акыл бержек болян өзүниң дашгын-рак гарындашының аялы Аннагүлүң йүзүнө серетди. Сон шу отуршына ахырын Огулгерерин геллемели гезегинде гелледи.

— «Тамың ичине инди гелин герек «диййорсиңизми, муныңыз хак, муна мең өзүмсөм гошуларын. Нәме үчин гелни оглумызың өзи алман, биз алып бермелимишик? Мениң бейле диймегимден бу гысык гарры тәзеликчиликден пейдаланжак боляр дисен истижә гелмәң. Мен болмалысыны айдярын. Нәме үчин оны биз өөрмели, нәме үчин онун өзи бир гыз билең сөйшүп, алып билмез? Гой, Мухаммедин өзи өйлөссин, мениң оны Сәхедин оглуны өөриңи ялы өсржек гүманым ёк. Эгер ол гызлара өзүни халадып билмесе ве өз халан гызыны алып билмесе, онда онун мениң оглум болдугы дәлдир. Мен муны чыпым билең айдярын. Мен бириниң үстүнә гызыңы бер дийип бармалымы? Инди бизиң ялы гаррыларын бу ики арада иши ёк. Хер ким өз халаныны алып билйәр, хер ким өз халанына барып билйәр...

Көмөк бу хакда сөзлөп башланында, гызлар дашкы тама гачып чыкдылар. Бейлскилер болса эпитдилер ве өзлериңин яккы айдан сөзлериңе отурып пушман этдилер.

* * *

Бу отагда, халының үстүндә ики гарры галды. Оларың үстүнә якизеленен чәйнеклер билең чай чекилди. Гаррылар тирсеклериңи яссыга гойдулар ве ялбылдап гүррүнә башладылар. Оларың ичип бошадан чәйнеклери гайтадан чайдан долдурылып гетирилди. Гүн гижики ве әпишгеден гелйән яггы месе-мәлим болды. Хәзир Көмегин ядындан өйүн тоюны этжеклери, эдил шунун ялы хем Мухадын ядындан икинди намазы омаккыгы чыкпыды. Гаррылар гүррүнә гызышыпдылар. Мухат Ахалда отурыркалар, бир байың оглуңы бөведә басаныны, бойдан-баша лая буланыны, сон мунун оба арасында улы гүррүн боланыны айтды. Көмөк ызыны гөтерип, аялы

Огулгереги нәхили аланлыгыны оңа жикме-жик гүррүң берди. Ондаң соң болса ол:

— Мен саңа Мәммет дилмажын тамына барып гөрүшүм айтжакдым-ла. Мен онуңка биринжи баранымда, гоюн сүрүп барыпдым. Мен ол вагтлар чоланчылык эдйәрдим. Баршым шейле болупды, сакгалдаш, эшидер болсан — дийип, өзүниң сонкы кәсе чайыны элине гөтерени хем шолды, оларын үстлерине асылып дуран электрик чырасы лапба янды-да, онуң сөзүни кесди. Чыранын ягтысы өй гошларыны өңкүден-де гөзеллендирди ве тамың ичини гиңелен ялы этди.

— Бәй, айт, сакгалдаш — дийип, Көмек гөзлериниң дашындакы йыгырт-йыгырт болан хамларыны бир ере үйшүрип, ёкарык — чыра тарап серетди. — Бу-да инди бизиң чырамыз болмалымы? Этенедин оглы Меретдурды, ол маңа: «Көме кага, тамың етишсе, боляр, ичериңи агшамлары хем эдил гүндизлик ялы эдип ягтыландыраларын» дийип, айтмасы барды вели, ол-а эдил дийшинден хем артык эдилдир. Она етеси йигит болмаз. Мениң ялы хушсуз ёк; шоңа аң хем салмандырын, ёкарык середип хем гөрмәндирин. Сакгалдаш, бизиң тамымыз Мәммет дилмажын тамындан артыкмач болды, онуң тамында мунуң ялы чыра ёкды. Өзи яңар, өзи сөңйәр герек? Әл, мунуң тәсин галдырыжы затдыгыны! — дийип, хәлки элине гөтерен бир кәсе чайыны ичмән, өнки еринде гойды.

Көмек электрик чырасыны озаллар хем гөрйәрди ве онуң станциясы обаларында гуралып башланалы бәри шу хакда оба адамларышын: «Көчелер ягты болжақ, экинлере сув хем гиңелер ягтылыкда тутулжақ» дийип, эдйән гүррүңлерини эшидйәрди. Шу хакда дүшүнжек болуп жеделлешйәрди. Шәхере баран вагтларында, электрик чырасынын ягтысыны узакдаң середип дуруп, томаша эдйәрди. Сонкы гүнлерде оңа электрик чырасы хас якыңлашыпды. Он өнки агшам клубларына барып, электригин ягтысында отурып, арассачылык хакында лекция эшидилди. Электригин янышы ве сөнүши хакында ол пикир эдйәрди: «Нәхили бейле болубилийәркә?» дийип, өз-өзүндән сораарды. Эмма пикир эдип, анырсына етип билмейәрди. Хәзир болса электрик чырасы онуң шейле якыңжагында янды, өзүниң эхли ягтысыны болса онуң үстүнә дөкүп дурды. Ипе шонун үчин-де, ол она айратын тәсин галды.

Огулгерек дашкы тамдан, гызларын янындан гаррыларын үстүнө урукдырып гирмеги билен:

— Гөрйәрмин, какасы, ак тама гөчүп гелелимиз яны, эйям мунуң эшретинден бирини гөрдүк — дийип, чыра середип, алнасаклык билен гепледи.

— Хелей, шуңа-ха, бизем бегенишип отырыс. — Ол аялының шатлыккы йүзүнө догры середип, сөзүни довам этди. — Сиз, хелсейлер, оздурдыңыз! Сакгалдаш, бу сизде-де бармы? — дийип, ондан сорады.

— Бар, бар! — дийип, сакгалдашы баш атды ве: — Яңыдан бәри бизин чайымызы гайпадянам шу, нахарымызы биширйонем шу. Мунуң белли бахасы ёкдур. Мунуң гүйжи билен хайван-ынсан агыр зөхметдеп гутулар — дийип, Ленин айдыпмыш. «Шуны көпелдин» дийип, ол кән-кән весьет эдипмиш... Ине, шонун үчин бу бизиң өйлеримизс-де гелип гирди.

— Догры — дийип, Көмек пикирленип дурды-да, онуң сөзүни макуллады.

Огулгерек болса:

— Гызлар эйям дашкы тамда Анналарын чәйнегини алып гелип, муңа чай хем отуртдылар. Олар «өз-өзүнден гайнаяр» диййәрлер — дийип, бегенжинден яна бөкжек-лөбереси гелип гүрледи.

Көмек гөзлерини гинден ачып отыр. Ол шу отурышына янындакларын бирине хем йүзленмән: «Акыла сыгмажак бир зат, тәсин галарлык бир зат. Мунуң нәхили тилсимлер билен шейле болянышы билеслерим гелйәр. Билсемдим. Муну пейдаланмагын угруна пугта дүшүнсемдим» дийип, өз-өзүнден геплөп отуран сөзлери бейлекилере эшидилйәрди.

Шоңа гөрә онуң сакгалдашы:

— Халыпа, муңа орус иши диерлер, икимизе индиден соң бу затлар аңсатлар дүшүндиртмез!.. — дийди.

Онда Көмек йүзүни галдырып, сакгалдашының айда-нына үзүл-кесил гаршы чыкды.

— Нәме болупдыр дүшүндирмән, Меретдурды дөлми нәме, муны гетирип йөрөн, яндырып йөрөн, сөндүрип йөрөн? Оңа «бир гүн отурагада дүшүндирип бер» диерис. Ол дүшүндирер...

Огулгерек буларын гүррүңинин арасына дүшди.

— Вий, аңкамам ашыпдыр. Мен саңа башга бир зат айтжак болуп, гыссанып гелипдим-ле — дийип, ол өзүниң яңы айтжак долуп гелен задыны айтмаплыгына ах чек-

ни. — Ханы, сен бу гүн агшам өйүң тоюны этжекдин-ле? Турбан зыйэм чебишлери алып гелди; ол мазалы өзүнден билип, одунларымызды хем машыныпа атып гайдыберип-дир. Нөмө, сен инди гүн ирдир өйдүп отырмың? Бу вагт болуп, Мухаммедем гелмеди.

— Чебишлери алып гелди дийдиңми? — Көмөк эдил элинден чекилен ялы болуп еринден турды. Онуң телпеги болса янып дуран лампочканын янына етди. — Одунам алып гелен болса, говы болупдыр. Йөне вели сен бир-денкө йүрегини элине алыбермәңи этме. Хәзир чыкырыс. Сакгалдаш, көп отурыпдырыс, ханы, инди туралы-да. «Сөүш ийсең, чебиш ий, маза берер дишпде» дийипдир-лер — дийип турды.

Ики гарры тоюң тайярлыгыны гөрмөгө дашарык чыкмакчы болуп, япы коридора етенлеринде, оларын өңлеринден гаррының оглы Мухаммет ве колхозын башлыгы билен агроном чыкды.

Көмөк:

— Гелиберин, ичерик гириберин! Инди мыхмандан-медивандан гысылар дагы эдер ялы болан дэлдирис — диен шатлыклы сөзлери билен олары гаршы алып, бирикжи отагда, столун башында ерлешдирди. Ондан соң ол оглы Мухаммеде гөз үмлөп, дашарык чыкды. Ол хәзир оглы-гызы ве аялы билен өйүң тоюны нәхили гечиржек-лери хакында маслахатлашяр. Онуң: «Сиз өйүң тоюны эртире гояйың, мен эртир ирден гидерин-де сүрүден си-зиң үчин бир ишеги гетирерин. Гызым, эртир жораларын хеммесини чагыр, хелей, сен обаның гаррыларының бар-рыны йыгна — дийип, айдап сөзлери эшидилеп дурярды.

Көне чопан Көмөк өз сакгалдашы Мухат билен бир-ликде чебишлери деррев каклашдырып, Огулгереке эжә табшырды-да, ене өе — мыхманларының янына гирди.

— Сизе Мухаммет айдандыр. Биз бу гүн өйүмизин тоюны эдйәрис, йигитлер. Сиз рахат чай ичин-де отурың. Мухаммет, сен ханы, кимлери чагыржак болсаң айт, мен өз чагырмакчы адамларымы чагырмага гидйәрин. Хер хайсының өз янына өз аягым билеп барып гайтмасам, онда мең йүрегим ынжалык бермез. Аннадурдыны? Бол-яр. Сен стахановчылардан башладың-ов. Боляр-боляр, онсоң ким? Башлык, мениң өзүмми? Мен ин илки билен барып, прорабы чагыржак. Ондан соң хем мантиюры, шу чыралары гетирйөне «мантиор» дийилйөрми? Хава-ла, онун Меретдурдыгыны айтмасанызам билйәрин-ле, йөне

сизин тутян адыңызы тутжак болярын. Хә, монтер, оңлы дилимем өврүленок. Хава, манотор Меретдурдыны чагыржак, оңа етеси йигит болмаз, онсоң хем...

Көмек башындан телпегини сыпырып алды-да, онун ичине элини тирсегине барянча сокуп, ишлигиниң ичинден дөрт саны гырмызы отузлыгы алып чыкды. Ол хемше өзүниң совалга пулуны өз янында телпегиниң ишлегинде саклаярды. Ол бу отузлыклары столун башында чай ичип отуран шофёра шу сөзлери билен узатды.

— Гурбан, ме, иним, бу пулы алда, чайыңы ичип болдугын, капиративе барып гел. Шу пулуң барысына өз алян задыңыздан ал! Шу агшам агронома, прораба, мантёра хем сизин өзүңиз тә болдум дийиңчәңиз ичиржек.

Көмек ички тама алдасаклык билен гирип чыкды.

— Ахав, йигитлер, адамлар маңа «геплемсек болайыпдыр» дийёрлер. Шу гүн Мухаммедин гарры энеси хем «энегине жаң какылан ялы болупдыр» дийди. Бу дүйбүнден догры дэлдир. Мен хер хили дилде сөзлемеги, бидерек сөзлери сөзлемеги башарян адам дэлдирин. Иөне шу гүн докузым долы болан үчин сөзлежек. Дымып гезен гүнлеримем аз болманды. Дилсиз-агызсыз ялы болуп гездим. Аман байың чөлде гойнуны бакяркам, Хүммет байың дүкешлигини эдйёркөм, мен геплемөге-де гоюлмаярдым. Шол вагтлар мениң башыма эдил элимден гелсе, дүйиәни топа дүзмек, ер билен егсан этмек диен ялы газаплы хыялларын гелип гечен вагтлары хем болупды. Миллионер колхозым бар, меллек ерим, үзүмим, сыгрим, гойнум бар. Ине, инди бу гүн гара өйден чыкып, шарңылдап дуран ак тама гирдик. Мен бу затларын эеси болуп дуран вагтымда, ёлдашымыз агроном!.. — дийип, ол дашарык йүзүниң угруна чыкып гитди.

1939-нжы йыл.

III. Сөйги

Бу Көмеклер посёлога гөчүп геленлеринден соң, бир аязлы гиже болды.

Өтен агшам Көмек өз машгаласы билен бирликде оюн гөрмөге клуба гитди. Клубда булардан өнүрти гелен томашачылар көпди, шатлык ве шагалаңлыкды. Көмек томашачыларын арасында өз дең-душ ве гүррүни биригишйән адамларына душ гелди, олар билен саламлаш-

ды, хал-ахвал сорашды, ондан соң Огулгерек билен икинжи хатара, өз билетлеринин дүшөн ерине гечип отурды. Колхоз район театрының көркезен ойнуны гөрди; хер гезек перде дүшенинде, ол аялы билен бирликде гуванчлы эл чарпды. Оюн узага чекмән гутарды ве бу ики гарры ондан көп ятламалар алып, өйлерине гайтдылар.

Биз бу ики гаррынын клуба оглы-гызы билен гелендиклерини гөрүпдик. Эмма велин булар клуба геленсоцлар айрылышдылар. Гаррыларын оглы ве гызы өзлери ялы яшлара гошулып гитди. Олар эне ве аталарының янына оюн гөрмөли вагтында хем гелмедилер. Оларын гызлары бир ерде, огуллары болса икинжи ерде ким билендир отурып ойны гөрдүлер. Буларын гайдышлары хем шейле болды; гаррылар оларсыз гайтдылар-да, өйлерине гелдилер. Ондан соң өзлеринин огул ве гызларына гарашып чай гайнадындылар. Гапыдан аяк сеси гелерине диң салып отурышларына, чайларыны ичип гутардылар.

Огул хем гызлары гелмейэрлер.

Огулгерек сандыгын агзыны ачды ве онуң ичинден шу гүн кооперативден алан маталарыны чыкарып, Көмеге гөркезди. Гаррылар матаның говулыгы-хордалыгы хақында энеклешдилер.

Олар хенизем геленоклар.

Огулгерек гара өйде отурярка, түйшүкден асмана се-редерди-де, гижэнин нэ вагт боланыны такмынан билерди. Ол шу вагт хем шоны этди. Отуран еринден скарсына серетди. Шонда онун гөзлерине асмандакы патрашып дуран йылдызлар ве йүзи чалымтык гөк асман гөрүмеди. Ол нэхили болса-да:

— Олар бу вагт болуп гелмедилер — дийди-де, янкы орта атан маталарыны йыгнашдырмак билен болды.

Онда Көмек өзүнин аркайынлыгыны долы суратда саклап дуран ерде:

— Хениз ирдир, биз энтек клубың шагаланы гутарманка гайтдык — дийип, аялына айтды ве шол аркайынлыгы билен барып, диванын үстүнде гышарды. — Яшлардыр, гезиберсинлер...

Огулгерек чайнек-кәселери хем столун үстүнден йыгнашдырып, шкафа салышдырандан соң, дашарык ылгап диен ялы чыкып гитди. Ол дашарда, көп болса, ики минут чеме-лери эгленендир.

— Шагалаң гутарарча болупдыр — диймеги билен



өврулип ичерик гирди. — Едиген арка айланып гидип-дир... Клубын чыраларындан болса ишигинде парлап дуранындан өзгелери сөнүпдир...

Көмек онун айдып дуранларыны эшитмек ислемейон ялы, диванын үстүндө сесини чыкармап ятыр. Ичинден болса: «Мунуң ховсала дүшүп йөрмеги нәмеденкө?» диййәр.

Огулгерек эже өйүн ортарасында бирсалым динширгәп дуранындан сон:

— Эшидийәрмин, укладыңмы? «Укламан» дийме! Бу болуп ятышына укларыны дуйман галарсың!.. Саңа бир зат дийип этдирип боланок. Мен саңа хениз клубын ичинден чыкманкан, «Дурсунжемалы тап» дийдим. Сен динце бир «яшлардыр, гезиберсинлер» диймәни билйәрсин. Гезилмегине шу вагтлар я клубдадыр я-да Аннабикелере гелендир. Ол олара барса, вагты билен турары болмаз, гүррүң эдер, китап окар отурар. Сен ханы тур-да, клуба бар, ол ерде болмаса, Аннабикелере бар. Ол бирден биримиз ызындан барарыс өйдүп, еке гайтмажак, болуп, аркайын отурандыр. Мухаммеднң болса оны ызына дүшүржек гүманасы ёкдур — дийип, Көмегин баш ужуна барып айтды.

Көмек ояңды, эмма турмады ве «туржак я-да турмажак-да» диймеди. Йөпө ятан еринде гаты ардынды-да, бейлеки кебзесинин үстүндө ятды.

Бу ики гаррынын өзлеринден өнөн ве өз эллеринде тербиеленип өсөн машгалаларына хер хайсының бир хили гарайшы барды. Бу болса хер хайсының өз хәсиетиле гөрәди. Огулгерек оглуна «огланлыкдан чыканок» диенок, «пулы көп соварсың» диенок, «өйлененок» диенок, гайта, «Оглум, сана бир говы гыз алып бержек» диййәр. Көмек болса оглуна «йүзлек» диййәр, «пулы бисарпа соварсың, гүн-гүзеранчылыга пархсызлык билен гараярсың» диййәр. Огулгерекнң Дурсунжемалын гарасы гөзүннң өнүндөн айрылдыгы карары гачяр. Дурсунжемал ишден гелйәнчә, онуң ёлуна гарап дуряр. Эгер-де ол агшамлар йыгнакда болун, гелен вагтындан гижә галайса, ол хас бетер ховсала дүшйәр. Шонда ол гызыны еке гайтармажак болуп, я онун өзи гызының янына ёлдашлыга гидйәр, я-да Көмеги гойман иберйәр. Онуң гызыны шейле гөз астына алмаклыгы яңы-якындан бәри, ягны Полты ягсагың гызы Солтанын оба йигиди Алта чыканындан сон, хас зорап башлады. Гызыны гәрмесе, Огулгерекнң

ховсала дүшйәнини билйән аяллар шу хакда өзара гүр-
рүң эденлеринде «онункы бир кесел» диййәрлер. Көмек
болса бейле дәл. Ол өз гөзүниң өнүнде йигрими үч яшан
оглунын ызы-сүре өсүп барян гызынын Дурсунжемалын
эййәм он секиз яшына гиденлигини дуянок. Ол онун сыр-
дам боюнын, гөвсүни япып дуран көссек ялы гара сачы-
нын кеседен середйән гөзлери өз үстүнде сакга сакла-
яныны аңланок. Муна гаррының садалығы, йүреги аклы-
гы гүнәкәр дәл, белки, бу гызының мылайымлыгындаң-
дыр. Дурсунжемал адамларын өнүне чыкып доклад эд-
йән болса-да, окалга гелйән колхозчылар хат азып бер-
йән болса-да, олар газет окап дүшүндирип берйән бол-
са-да, ол өзүни какасының янында өнки огланлығы
ялы тутяр, онун буюрян юмшуну ылгап ерине етир-
йәр, онун айдан сөзлерине гулак асяр, кә вагтлар ата-
сынын сөзләп берйән хекаясыны үнс берип хем диң-
лейәр. Ол хекаянын кәбир эпизодларына ген гаяяр ве
какасындаң:

— Арчыны оба адамлары сайлап гоярдымы? Арчы-
нын хем эгнинде погоны болармыды? Шол вагтлар хем
«Зөхре-Тахыры» түркмен шахыры Молланепесин язан-
лығыны билйәрдиңизми? Нәме үчин Магтымгулы шахы-
ры ишан-моллалар халамаздылар дийдин? — диен ялы
сораглары берйәрди. Гарры өз дурмушында болуп гечен,
өз ичинде гайнан, инди өзи үчин йөнекей эртеки ялы бо-
луп галаң, эмма вели яшлара гызыгып сөзләп берйән хе-
каяларыны гызының ген галып диңлемегинден ве сораг-
ларындан онун энтек хем яшдыгыны гөрйөндириң өйд-
йәрди. Хас хем бетер, Дурсунжемалын хемме зады биле-
си гелженлиги оны какасының гөзүне кичелдиң гөркез-
йәрди. Буларын үстесине хем хениз онун янына сөз
айдыжы болуп гелен адам ёкды. Ол шунун ялы затлар-
дан маны алып, энтек гызының дурмуш такдырының нә-
хили болжагыны оглуныкы ялы пикир ве алада этме-
йәрди. Аялының гызы хакында болушларына гаты кәйе-
йәрди.

Эмма вели сонкы айларда, хас бетер посёлога гөчүп
геленлеринден сон, Көмегин гулагына «Аял машгаланы
абрай билен ерини тапып ерлешдирмек дөвлетлилик-
дир», «Аял машгала ак зат ялы болуп, оңа гара ёкуш-
жак болуп дуряндыр», «Аял машгала гараматлы машга-
ладыр» диен ялы сөзлер еледен-ыкдан гелип дегйәрди.

Бу сөзләр, белки, алтмыш яшлы гаррының эле янындан гечип гидйән дәлдир. Оны пикир этдирйәндир. Обада өзүнә терс гөз билән гараян, өзүниң биабрайчылыгы үчин вагт антаян адамың ёклугына нәчә ынанян вешуна буйсанян болса-да, шуңуң үчин йүреги хәзир өрән аркайын урян болса-да, гызының дәл ериниң бардыгыны ве еңил аяклығыны хениз гөрмедик болса-да, хәзир аялының нәмә үчиндир ховсала дүшүп йөрмеги, оны ынжалыкдан айырындыр. Муны онуң йыгы-йыгыдан ардынжырап оя батмагындан чак этмек боляр.

Шу вагт Көмегиң өнрөк өйлерини гутламага гелен аяллардан бириниң өз аялына онуң янында: «Гыз диениң киши машгаласыдыр, ол нәхили болса болсун, бир гүн элинннзден чыкар гидер, йөне сен басымрак гелин эдинмек билән бол» дийип айдан сөзлери ядына дүшди. Ол шонда шейле диен аяла пугта жогап берип дурмагы өзүнә услып билмәнди. Эмма онуң бейле диймеги билән «анырсында бир затлар ятан болаймасын» дийип бетгүман болманды. Ол хәзир аяллардан кәйинди.

— Аял халкы бирхили халк боляр. Сөзлери көлегели, кинаялы, йүрегинде иккис галдырыжы боляр. «Бир гүн элинннзден чыкар гидер», она нәмә үчин биңиң янымызда шейле сөзләр айтмак герек болдука? Бу сөзлериң ашагында бир зат ятан болмаса, бихуда ере айдылян болса-ха не ягшы... Аяллар билгир боляр, ерин ашагында йылан гөвүшесе-де, билжек болшуп йөрлер. Йөне олар билйән затларыны биз ялы ачык-ачык айтмаярлар я-да үмсүм гезип йөрмейәрлер... «Киши машгаласы» дийип, ол өз-өзүнден гелпемеги билән диваның үстүнден башы пикирли дүшди. Чыра парлап яняр. Огулгерек даш ишиге чыкып дур. Көмск шол пикирлилиги билән ичерде гезмеледи. Чыранын ягтысы дүшүп дуран айнаның янына барды. Өзүниң пешенели йүзүни гөрди. Шол ерде сакгалыны ве муртуны сыпалаңдырды. Шу дуран еринде болса: «Оглуны өер, гызыны чыкар» диййәрлер. Гезеги шуны диййән адамларың өзлерине берсең, онда олар нәтжек-леркә? Дүшүнип билмәйәрин. Ай, мен мунуң ялы затлар хакында гам чекжек дәл. Йөне «бир гүн чыкар гидер» диен сөзлер гарры хелейи рахатсызландыяр. Гыз хем, огул хем өз язгытларыны өзлери чөзүп билерлер. Олар дине бир шу хакда этжек ишлериндеп bize маслахат салсалар, биңиң диен адамларымыз билән баш гошсалар боляр. Бу ишлере инди биз ялы гаррыларың гошулып

йөрмеги герск дәл. Эгер гошулжак болсак, онда өзүмизи йнгрени этжек болдугумыздыр. Биз нәхили болмалыдыгыны озал-озаллар гөрүп гечдик ахыры...

Огулгерск ичерики гирди. Ол өзүниң карарсызлыгы билен Көмегиң янында шейле шикаятлы зейренип:

— Бар ахыры инди, оны клубда болса-да, Аннабикелерде болса-да, янына ёлдаш болда, алып гел! Ол сен ызымдан барарсын өйдүп отурандыр. Яңы Шекерлере бардым. Кейик эйям гелипдир. Хеммеси сениң өзүңден. Окувлы болды нәтди, гуллуқ этди нәтди. Хей, аял машгаланы-да шейле угруна гойбермек болармы? Ил шейле болупдыр, гөрүм-гөрелделери шейле болупдыр. Ил ятар вагтында, аял машгала гезип йөрмели бор огушян. Сенден герек, сен гылав берйәрсин! — дийәгеле соңкы сөзлерини гаты-гаты айтды.

— Ханы, оглуң? — дийип, Көмек аялыңдан сорады.

— Оглум? Ол өз башыны чарар!..

— Эк, мен сенден оглуның ниредедигини сораарын!

— Оны сорама, гезер йөрер...

— Ай, хелсей — дийип. Көмек хырчыны дишләнсон, башыны яйкады. — Тәзечилик гирйәр, көнечилик чыкяр. Оба адамларының хәсиетлери, урп-адатлары үйтгейәр, сен вели билмедим... Сениң бу нәм болуп йөрдүгүн? Айт, болмаса, сениң өз гызыңның бир дәллитини гөрйән ерин бар болса, маңа игенме-де, ынха, гызың гер велин, бирин-бирин айт!

— Шу вагт мени селжержек болма, маңа шу вагт хич бир зады дүшүндиржек болма!

— Мен сана дүшүндиржек боламок. Йөне вели сениң өзүң-де дүшүнжек дәл. Сен дурмушын биз билен хасап-лашмаянына дүшүнжек дәл.

— Маңа шу дүшүнишим боляр.

— Гызың башыны чарап билмезми онда?

Огулгерек әже дымлы.

— Онсоңа бир зады дүшүн — дийип, Көмек сөзүни довам этди. — Хей, сениң аягың ашагыны газып йөрән бармы? Хей, сениң биабрайчылыгың үчин гезйән бармы? Обаның ичинде гижеде-гүндизде, хей, горкы-үрки бармы? Гызың оглуңдан пес ери бармы? Онуң, гайта, сапагы Мухаммединкиден ёкары. Ене-де яны өзүң гөзүп билен гөрмедими ахыры, обаның әхли гызының клубдадыгыны ве оларың огланлар билен бир ерде отурып, оюн гөрөндиклерини?..

Огулгерек хенизем дымып отыр, онун гөзүнө гызы гөрүнйөр, Бөшим аганын: «Дурсунжемалың язып берен арзасыны гөрдүлөр-де, ишими шол сагадың өзүндө битирип берейдилер» дийип айдап сөзлерини ве оны башгала-рын-да шунуң ялы магтамакларыны ядына дүшүрди.

Эмма вели онун бу ятламалары гызыны алада этмек-лигини гойдурын билмейөрди. Огулгерегин бейле болма-гынын, хэзир гызының гелмезлиги үчин ховсала дүшме-гиниң башга бир себэби барды. Ол болса гызының ойны ерде отурып гөрмөги дөлдү, башгады. Оны Көмөгө хем айтман сакланярды. Шонуң үчин-де ол:

— Саңа гөп-де дүшүндирип болмаз, сени гөп-де-де еңип болмаз — дийип пукарасырады-да, ички тама гирди.

Көмөгин оңа рехими инеп ялы, ызындан серетди.

— Гараз, хелей, гитмели болса гидейин. Гитмегимем, гызыңы деррев алып гелерин, сен шонда аркайын болян болсаң.

Ол ичмегини эгинне атды-да, ынанчлы сурадда да-шарык чыкып гитди. Эмма велин дашарык чыкып гиде-нинден соң, арадан салым гечирмөн, хатда Огулгерек оглуның ятан диванының үстүнө хениз дүшөк салып-да гутарманка, эдил өйдө бир задыны галдырып гиден ялы болуп, ичерик урдурып гирди. Бу адамың гөвүнүн пэ-зикдигини; зыйэм онда яп-яңкыжа чыкып гидендөкилиги ёк. Аркайын дөд, йүзи гахарлы ве салык. Огулгерек онун йүзүнө, онда болан шейде тиз өзгеришлере гөң галмак-лык, дүшүнмезлик ве сораг аламаты билен середйөр. Эм-ма ол шу болуп гелшинден бир азажык-да үйтгемөн, ички тама йүзүнүң угруна гөчди, дашкы эшиклерини гыссан-мачлык билен чыкармага дурды. Ол өзүнүң шу гөплемән дурмаклыгы билен хем дүшеги салнан кровадының үстү-не гечип ятжак. Огулгерек оны аңлады ве «Нәм болды?», «Сен гитдин-де пәтүйсли болуп геләйдин?», Хе, нәме гөрдүң ве нәме эшитдин?» диен ялы сораглары билен онун үстүн гөмди. Ол аялының сорагларындан бирини-де жогап бермән, тапур-тупур ятды, ёрганы башына чүмре чекди. Онун ёрганы башына чекишини гөрсинде нәмедир гайтадан пикир эдеси гелйәндир өйдйөрсин.

Гарры эне өзүнн хич бир зада дүшүнмән середип дурмагы билен оны ятырансон:

— Нәме дымырсың, саңа бир зат боландыр? Эгер сен мең дисними битирмек ислемән, бейле болян болсан.

онда мениң өзүм клуба-да гидерин, оны алып хем гелерин — дийди-де, көне чабдыны башына атды.

— Гитмерсин! Дашарык-да чыкмарсың! Ханы бир азажык отур!

— Нәме үчин?

— Хич...

— «Хижин» нәме?

— Гызың гелипдир.

— Нирә?

— Дашарык. Хәзир ол өе-де гелер.

Огулгерегин йүрегине өңкүден-де бетер ховсала дүшди ве ол:

— Ене дүшүнмедим — диймеги билен онуң ызындан гыгырмагына-да гараман, йүзүниң угруна дашарык чыкып гитди.

Бу шейле болупды: Көмек гызынын ызындан гитмекчи болуп, дашарык чыканында, сагат бирден ишлейәрди; Клубың гапысындакы улы чыраның хениз хем парлап дуранлыгыны ол гөрүпди, шонда: «Дурсунжемал дагы хенизем клубда болара чемели, ол ерде Мухаммедем бар болса бардыр вели, хер зат-да болса, барып гайдайын дийип, ол ишигиндәки меллеклериниң ичи билен клуба тарап аркайын, ики-еке басып уграпды. Ол гидип бар-ярка: «Ине, гиже, гаранкы гиже, аркайынлык хем паракхат гиже» дийип, төверегине аркайын гараяр. «Озаллар шунуң ялы гаранкы гижелер оба илатыны горка хем ынжалыксызлыга саяларды, юмрук ялы токлусы болаң бир дайхан огрудан горкуп, гижелер ятып гана укусыны алып билмезди, атларың ве дүелерин аякларыны зынжыр урлуп сакланарды. Шонда хем гиже диен ялы обаның малыны огры алып гидйәрди. Обаның йигитлери болса эртирден соң огрынын ызындан сер-сепил болуп гидердилер. «Гарры шу болушлары ядына дүшүрендә, бу гүнлерки дынчлыгын, паракхатчылыгын гадырыны хас ягышы билди ве шонда онун йүреги хем аркайынлык билен урды.

Ол хениз өз меллек ерлеринин ичиндеп чыкманка, өңүдә ики саны адамың хүмүрдешип дуранлыгыны гөрдди. Бу жүбүт болуп дуранлар гаррының ядына яры гиже төвереклеринде шәхер көчелери билен пагта заводына пагта алып гечйән вагтларыны дүшүрди. Ол шонда көче бойларында йигит ве гызларың икибир-икибир болуп йөрйәндиклерини хем гүррүңлешип дурандыкларыны

гөрйәрди. Эмма вели обада өнүп-өсөн гарры шәхерлилерин бу дүзгүнлерини екеже-де йигрепмейәрди, гайта: «Хачан бизиң обамызың йигитлери, гызлары хем шейле болуп гезерлеркә?» дийип, шоны арзув әдйәрди. Ол шу вагт хем өзүниң етишен гызы болмагына гараман, шол арзувындады. Ол мундан ики сагат озал хем клубда йигитлер билен гызларың бир ерде биле отуруп оюн гөрөндиклерини өз гөзи билен гөрүпди ве өйүне улы гуванч билен гелипди. Шу вагт болуп өз гызының өйлерине гелмәнлигине онуң гөвнүниң бир ялылыгы хем әдил шунуң үчинди. Эмма гарры оларың үстүнден барян догры ёлундан чыкмады, гайта гечип билсе, оларың янындан гечмекчи болды. Оларын душуна баранда болса: «Булар ким бор?» дийип, ашаграк япырлып хем серетди.

Бу дуранларың бири Дурсунжемалды. Ол якыклашяның какасыдыгыны дине якынларына геленинде аңлап, янындакы йигидиң гапдалына гысылыпды. Онда хем гарры онуң өз гызыдыгыны хут гөзи билен гөрди. Онсоң йүзүне чыбык билен чалнап ялы болуп, шарпа ызына доланды.

Бу оңайсыз ягдая дүшмеклик гаррыны гынаандырды. Ол шондаң гөни өйүне гайтды. Шунуң үчин гызының янында дуран йигидиң кимдигини хем билип билмеди. Онуң шу болуп баршына гызының гөзлери өңүнден бажым гарасыны йитиреси гелйәндигини билдирйәр. Ол:

— Бу говы болмады, нәме үчин мен олардан совлуп гечмедим? Нәме үчин мен оларың яшлардыгыны озалындан пикир әтмедим ве «олары утандыраймайын» диймедим. «Узының акылы гич гелер» дийилиши ялы, шу акылы гич гелмеклик менден асыл хич айрылжак дәл. Мен инди хелес барып нәме айдарын, ол сорар — дийип, өз-өзүне кәйинди. Онсоң өзүни гызына танатмазлык хыялына дүшди: «Аңры билен айланып гөлейин» дийип, өйүниң аңырсыңа гечди. «Өйдән чыкман, ене бир салым отуран болсам болмаярмы, онда бир абрайлылык болжак экени. Хелей озалындан бир зады анан бора чемели. Ол шу гүн баякыларындан бетер болды. «Ит гара гөрмесе үйрмез» диенлери ялы, гарры хелей бир зат билмезден шейдип дурмазды. Ол бир зат гөрөндир я-да кимдендир эшидендир. Эмма мен оңа бу хакда хич бир зат айтмарын. Шәхерин гарры адамлары шейле боланда нәдйәркә? Олар гызларышың йигит билен даш ишиклеринде лурянлыгыны хер гүн агшам, даш чыкан ерлеринде гөр-

Һәндирлер. Менем шоларың бири экеним-дә. Ин говусы, мениң гөрмезлигим экен «дийиң, ичинден шейле пикирлер этмек билен өйүңиң гапысына барды.

Гарры гызыдан шейле затлара гарашмаярды. Эмма ол бу меселеде дине бир өзүне кәйинди. Шунун үчин-де гызына бу хакда бир агыз-да сөз диймежегине, бу ваканы аялына ве оглуна айтмажагына пугта карар эдип өйүне гирипди.

Биз Огулгерегин эриниң диенини этмән, дашарык чыкып гиденниң хем билйэрис. Ол шол гидишине өйлериниң төвереклерине айланып чыкды, ашак япырылыплар серетди, бир ерде газык ялы болуп дуруплар дин салды. Эмма онун гөзлери хич бир гара гөрмеди ве гулаклары хем якын янында хич бир зат эшитмеди. Гарры эне өз янындан:

— Гыз ёк, Тувагың айданлары догры болуп чыкармыка? «Гызың Меретдурды билен баш гошяр, агшамларына гызыны Меретдурды өйүне гетирип гидйәр, ол бир гүн онун билен чыкып хем гидер» диййәрди. Шейле болармыка? — дийип, үнжүсини артдырар ве: — Башына гойберилен машгаладан хер хайсы чыкар — диййәр-де, эрине гахарланяр.

Бу ерде гыз ёкды. Гарры энениң бу гөзлейши билен гызың тапылжак гүманы ёкды. Ол гидипди. Доганы Мухаммедин өйленмегине ве какасының разычылыгына-да гараман гидипди. Муны гарры эне билмейән болса-да, хәзир кровадын пружинниң шакырдадып ятан ве обаның йигитлерини бири-бириниң ызындан гөз өңүнден гечирйән, эмма вели оларың ичинден гызына мыласап бири-ни-де тапып билмейән, шунун үчин-де титрейән Көмек чак эдйәрди. Ол гызының өйлерине гелеринден гелмезине кән гарашярды. Шейле хем болуп чыкды. Көмегин яккы атанлыкда гечжек болшы, онун үстүне хем олара эгиллип ичгин серетмеги, шейдип болса гызыны танамагы ве танап-да гөни ызына гахарланян ялы болуп гайтмагы бу ерде отурап гыз билен йигидиң арасындакы алты айдап бәри чөзүлмән гелен, ене-де бирнөче вагтлара ченли чөзүлмән гелмеги мүмкин меселәни өрән аңсатлык билен чөзүлмегине себәп болды.

Дурсунжемал утанжындан яна атасының ызындан йүзүни галдырып-да, середип-де билмән, гызарып дуран еринде янындакы йигиде:

— Дилиң болса, ене-де сөзле, сөзүн болса, ене-де айт!

Инди мен сана, «бар гайт» дийип ялбаржак дол. Болжак болды — онун өзүни шу ерде то үстлеринден какасы гелйәнчә сакланына нәрза болуп кәйинди.

Иигит хем гарры өзүни танаидыр өйдүп утанылды. «Эртир гарра душ гелсем, онун янында өзүни ненең саклап дуруп билеркәм?» диййәрди. Онсоң ол улудан деми-ни алды.

— Мен яны айдып дуранларымы хем ядымдан чыкардым.

— Онда гүррүн гутардымы?

— Ек — дийип, иигит башыңы чайкады. — Айтсам, — дийип болса, гүррүнни хас чыныргадып: — Сен озал «посёлога, ак тамымыза гөчүп гелйәнчәк» дийдиң, соң болса «какамы разы эдейин» дийдиң, каканы болса гөр!.. О инди сени гапыдап гойбермесе герек...

Какасының бу хакда өзүне бир агыз-да сөз диймежегинден, бу ваканы аялына ве оглуна айтмажагындан, хатда бу хакда дилини ярмазлыга эхт эденинден Дурсунжемалын хабары ёкды. Ол шейле болар дийип, гөвнүне хем гетирип билмейәрди. Шунуң үчин онуң башга хер хили затлары пикир этмеги ве хер хили хыяла мүммеги мүмкинди. «Шу вагт какам гахарланандыр, маңа кәйин-йәндир, мениң үстүм билен эжеме сөгйәндир, оны Мухаммет хем эшидийәндир. Какам гахаржаңдыр, гахарына чыралары хем сөндүрмеги, гапыны ичинден гуллап гоймагы хем мүмкин... Мен инди өйүмизе ненең барайын? Какама йүзүми ненең гөркезерин?» дийип, ичинден улы алада галды. Эжесиниң яңкы габсаны элиниң терси билен жаркылдадып гаты япып, дашарык чыканыны хем гөрди, шонда онун гайгысы хасам бетер артды ве эден пикирлери хем чыныргады.

— Ана, эжем чыкды. Оны ичерден какам чыкарандыр ве гөни бизиң үстүмизе иберендир! Вай, нәдели?..

Гарры энәниң булара тарап гайтмагы, Дурсунжемалын узалдып гелйөн вагтыны адатдан дашары гысгалтды. Ине, асыл иң сонкы минута хем гетирип гойды.

— Вай, инди биз нәдели?—дийип, Дурсунжемал ене-де гайталады.

Иигит:

— Ери, инди болмады — дийди-де, Дурсунжемалын элинен иң биринжи гезек ине шу ерде тутды.

Шейлелик билен, оларын нирәдир гидененден хабары болмадык гарры эне гызыны тапманыша гахар эдип, өйлерине барды ве габсаны чыканындакы жаркылдадышы ялы, жаркылдадып ичерик гирди.

* * *

Огулгerek дан сөз берен дессине турды. Ол өтен ги-жәни укламан диен ялы өзи билеп бир тамда ятян Көмек эшитсе-де эшитмесе-де:

— Хеммеси сендепдир, «яшлардыр, гезиберсин» диен сенсиз, гөрдүнми, инди гөзүн нәмәни гөрдү? — диен игенчли сөзлерини хер сагатдан бир айтмак билен гечирипди. Туранындан соң хем шол болшуны гоймады «Гелмерсин сен мен диепиме, оңа өзүн гылав бердин. Ят, инди шейт-де» дийип, ызыны үзмән хүнүрдәп йөрмеги билеп илки Көмеги, ондан соң оглы Мухаммеди турузды.

Көмегин хәзир келлеси ядавды. Ол геплешмек ве энеклешмек ислемайәр. Агшам ятып укусыны ине-гана алып билмәнди, гызын нәмә үчин гелмәплигини ве ким билендир гиденини пикир эдип ятыпды. Мунун үтесине хем аялынын узин гиже ве хәзир-де бир янында игенжирәп йөрмеги оны ядатды, шол бармаша гахарыны хем гетирди. Ол чытык йүзи билен турды, аялына серетди. Аялынын халы перишандыгыны, ичерини чолардан гызының бош ятан кровадына агламжирап середйәндигини гөрдү. Оңсоң оны көшешдиржек болмак билен болды. Эмма пәхили көшешдиржегини билмән ве оңа нәмә диенде якжагыны билмән, бир салым яйданып дуран соң, өзи гөрүп билйән ве шоңа артык ыпаняп, эмма вели аялына озаллар телим гезек айдып ышындырып билмән гелйән хақыкатыны айтды.

— Ахов хеләй, өтен агшам узинлы гиже ятырмадың, ине ене-де шейдип дурсуң. Сана-да, дүшүмек герек. — Ол яңы сөзләп башланьнда, аялы аягыны ортада язылгы ятан халычанын үстүнә батлы уруп:

— Ёк, маңа инди сен дүшүндиришин гереги ёк — дийип, өңкүсинден бетер жибринди.

— Дур ахыры, бир зат дийленде — дийип, Көмек сөзүни довам этди. — Хеләй, мен сениң дисиниң гелеринми я-да сен мениң дисиниң гелерин, муны дурмуш ачар. Дурмуш хемме затдан-да ёкары, бизден-де ёкары, шейлә

хем ол өңе гидйэр. Ол бизи хем өзи билсн алып баряр. Сен ипе шуңа дүшүн. Эдил сен шуңа дүшүнмейорсин-де, дийжегини дийип отырсын. Айт сен маңа, сен Пилмах-мыт экениң-дә, нәме этжек? Гызың комсомол, гызың окувлы, гызың дүйнә сепден-де ягшы дүшүнйэр. Ол сени-мени он йыллап окадып билжек. Шейле болансон, бизе онун ызында башагай болуп йөрмек герекми?..

— Маңа шунуң ялы сөзлерини айтма — дийип, Огул-герек ене-де жибринди. — Мен дүшүндим. Мен озал дүшүндим. Шунун үчин-де өңден якамы йыртып гыгырдым. Эмма сен маңа гулак асмадың, гайта, сен маңа кәедин. Мен буларың хеммессини билйэрин. Гыза «хай» диймедиң сен, оны огланлыкдан башына гойберсен сен, гиже-де болса, гүндиз-де болса «гезсин» дисн сен, сенден башга хич ким...

Ондан соң ол оглуның башына дөкүлди.

— Ол сенден хем чекинмеди. Онун янында сен дилиң-агзың ёк ялы болуп гелдин!

Мухаммет оларын даваасына гошулмаярды. Өтен агшам гичден сон геленде, әжеси болан ваканың барыны болшы ялы эдиң сөзлөп берсинде, ол: «Шейлеми?», «Мен бейле этмерин» диймекден башга зат айтманды. Чүнки ол Дурсунжамалын гитсе, ким билсн гитжегини билйәрди, эмма вели бу хакда бир агыз-да сөзлемейәрди. Шонуң үчин хем агшам ятып аркайын укусыны алыпды. Хәзир хем энесипе екеже агыз жогап берди.

— Ничево — дийди.

Әжеси «ничево» диен сөзе озалам дүшүнйәрди, хәзир хас хем ягшы дүшүнди.

— Саңа хемме зат «ничеводыр». Сен огул болмадың!.. — дийди-де, эне сесини гаталдып, оглуның үстүне гыгырды.

Көмек аялының аша гечип барянлыгыны дуйды. Онун бу хакда оглуның үстүне гыгырмагының герек дәлдигини ол билйәрди. Шонуң үчин болса өң оглуна бир агыз-да сөз диймейәрди. Оглуның хем эдил өзи ялы, бу хакда хич бир зат дийип билмежегини билйәрди. Гарры аялының-да бу хакда геплейән геплеринин бидерекдигине дүшүнйәрди. Шонуң үчин-де аялына:

— Ханы, дур әнтек — дийди. — Мен саңа шу хакда өңс бир зат айтжак. Эшитмессн, өзүң бил, мен бир дие-Анн. Сен нәме үчин гүнөниң хеммесини бизиң үстүмизе атжак болярсын? Геплессек, «атасындан герекди «ве»

оглундан серекди» дийёрсин! Наме үчин энесинден хем герек дэлмиш? Хей, сенин гызына «бу болшун боланок» дийип, онун догры йүзүне дуруп айдан ерин болдумы? Наме үчин инди геплемейёрсин? Дымма!..

— Геплешип, сени гепде энжек гүманым ёк. Сен дил ачылсын — дийип, Огулгерек өңкүсинден-де бетер агзыны пугта юмуп отурды. Онсон Көмек аркайынлыкда, гызын сап ыгтыярлылыгы, гызыны Ныязын гызыны сатышы ялы сатжак болуп хич вагт икир этмөплиги, өз гызының Ныязын гызы ялы дэлдиги, гызының соватлы ве өз этжек ишини өзи билйәнлиги, онун өзи сөйшүп, киме барайын дийсе бараймалыдыгы хакларында айтды. Шунун билен бирликде гызындан дине бир затдан нэразыдыгыны хем айтды, олам болса гызының бу иш хакында өзлерине маслахат салмазлыгы экен. Көмек гызындан шоны гаты гөрүпди. Шонун үчин-де ол өтен агшамдан бэри көп алада чекди, көп иккис этди. Ол хэзир-де гызының ким билен гиденини биленок. Ол шол хакда геплэнинде, Огулгерек «хэсини» бермедик болса-да, шол дымып отуран еринден бутнаманды.

Бу вагт буларын үстүне ики саны адам гелип ичерик гирди ве гадырлы саламлашды. Булар өз оба адамлары Көмегин янында сөзлери өтгүр Аталык билен Шыхыды.

Гелен адамлар гаррылары сөз билен канагатландырып ве ондан соң чыкып өтэгитмелидиклерини аңламан, гүррүни аңырдан, замананын болшундан алып башладылар. Гаррылар, айратын-да, Көмек буларын догрудан-догры айтжак затларына гечэймеклорини ислейәрди. Ол шу вагт аялы билен бирликде галпылдап отырды.

Оларын ичгин дурян гара сакгалдашы:

— Хава, Көмек ага, хемме затлар заманасына гөрө, ёл йөрелгесине гөрө боляр. Белки, сиз бу затлара бизден артык дүшүйәнсиниз. Аял машгаланын өз ден-душуна, өз таныш-билшине, абрай билен ерлешмеги говы зат — диенинден соң, Көмек:

— Сизи ким иберди? — дийип хениз сораманка, бейлекиси:

— Сизин япыныза өз сөзүмизин гечжегине болап ынамымыз билен гайтдык. Биз оң иши билен гелдик. Биз Берди ага иберди. Мазалы, онун билен сиз гарындаш болдуныз — дийди.

Бу адамларын агзындан: «Берди ага иберди, онун билен гарындаш болдуныз» диен сөзи эшиден бадына, Кө-

мегин йүзи боз-яз болды хем-де огуран столуның аягыны такырдадып гозганды. Ондан соң болса оларың бейлеки айдан сөзлеринин бир агзыны-да эшитмән, пикир дера-сына гарк болды.

Ол «гисвим монтёр Меретдурды болар» дийип гөвнү-не гетирмейәрди. Өтөп агшам, хатда шу гүн эртир билсн аялы: «Гыз Бердинник оглы Меретдурды билсн гидендир» дийип жанындан сыздырып, Тувак диен аялың бу хакда айдан сөзлериниң хем мысал эдиң айданында, Көмөк она: «Гөюп отур, бейле зат болуп билмез, башганы гөзле» дийипди.

Эмма вели онуң өзүниң өтөп агшамкы чен эден йигит-лерининиң ичинде Меретдурды хем барды. Ол өз оба йигит-лериниң хер хайсындан бир хили айып ве етмезчилик тапып, оларың гызына ёлдашлыга ве өзүңе гиевилиге мынасып гөрмөңди. Шупун ялы хем: «Меретдурдының атасы гул, атасының атасы Эйрандан гетирилсн» дий-ди; «Онуң кэри монтёрлык. Ол электрик станциясының машинларыны йөретмеги болса инди өврөнжек боляр» дийди. Шунуң ялы затлар үчин оны өзүңе гиевилиге ла-йык билмәңди. Ол шу вагт хем шол пикиринде дурды ве гневисиниң ким боланлыгыны эшидип, үстүңде асы-лып дуран чыраны, онуң шнурларыны сырынды-рып, алып, печиң ичине дыкаясы ве якып күл эдәеси гелди. «Монтёр, наме үчин инженер дәл» дийип, ол пики-ре гитди.

Огулгерек болса: «Ахбети, мең диеним болуп чыкды» дийип, йүзүңи агламжырадып, дашарык чыкып гитди. Ол, белки, шу вагт дашарда агласа-да аглап дурандыр.

Көмөк өзүниң янында йүзли болан адамлара өзүниң ахыркы жогабыны берди.

— Хә, болупдыр, оцинул-оцушмаз ялы, арамызда хич бир зат ёк. Сув сенрикдеп агыпдыр. Мен бу ише гаршы-лыклы бир агыз-да инди сөз айтжак дәл. Гызың өзи разы болуп барыпдыр, ине шол боляр. Йөне сиз барын-да айдың: «Гызым шу галыдан дагы-дувара гелмессин. Ол мениң гөзүме хем гөрүнмессин, ёлы дүшсе-де, совлуп геч-син». Ине, хеммеси шу! Озал разылыгы болмадык ата-нык индики разылыгының хич бир хажаты ёк!—Ол шей-ле дийип, еринден чаласын турды. Онсоң ол адамларын диен-айданларына бир агыз-да жогап бермән, олары уг-ратды.

Булардан соң арадан тегелек бир ай гечди. Көмегин гахары сынышып башлады. Огулгерек болса Меретдурдының энесиниң өзүне йүз берлил-берилмезлигине гараман, үчүнжи гезекки теленинде, оны гадырлырак гаршы алды. Соңкы гүнлерин биринде болса онуң өзи хем гудаларына барды, гызыны гөрди ве гызының гейимлерини элтип берди. Ол зыйэм гызының өйүне гелип-гидип дурмагыны хем ислейәрди. Эмма муңа Көмегиң разылыгы герекди. Инди гарры эне Көмеги ыржак болмага сынанышарды. Ол шол гүнлерин биринде Көмек билен икичэк отырка, она:

— Сенем инди бейдип йөрме. Сениң индиден соң гызыңа галанып йөрмөсигиң нәмә гереги бар? «Ил билен гелен тойда байрам» дийипдирлер. Инди теке гулуңы-игиңи сайлап дуранок. Гудамыз болса озалам өзүмизин гатнашыклы адамларымыз... — дийди.

Көмек аялының шунуң ялы сөзлери өзүне айтмагына бир агызда гаршылык гөркезмейәрди, гайта, ол аялының гудалары билен гатнашык этмегине ичинден бегенйәрди, шу гатнашыгың хас йыгыланып, өзүни хем ичине алып гитмегини арзув эдйәрди. Онуң хем екеже гызыны гөрөсн гелйәр, гызының дурмушына гуванасы гелйәр ахыры! Меретдурды болса соңкы гүнлерде онуң гөзүне ене-де өңкүси ялы говы гөрнүп башлады. Өйкели-кинели болуп йөрмөк онуң йигренйән задының бириди, Шейле болса-да, онуң гахар-газабындан яңа агзындан сыпдыран сөзл барды: «Гызым шу гапыдан дагы-дувара телмесин, мениң гөзүме гөрүнмесин, мең олар билен гатнашыгым ёк» дийипди. Ол өзүниң шу сөзүни тутуп, бир йылдан бәри мәрибан гызыны гөрмән гелйәр. Аялына болса: «Сен аял адамсын, гатнашыбер» диййәрди. Гарры өзүниң бу сөзүни энтеклер тутар. Онуң сөзүни ызына гайдып алмагына, аялы ялы, гудалары билен деррев әбе-де-жүйже болуп өтәгитмегинс бирнәче вагт герекди.

Бейлеки аталарың шунуң ялы ишде эдсн болян өйке ве кинелериниң узага чекмейши ялы, Көмегиң хем ол сөзи узага чекмеди. Гүнлерин бир гүни онуң айдан сөзлерини дүйбүнден ядындан чыкармагына ве гудалары билен гадырлы гатнашык ачмагына бир себәп тапылды. Бу шейле болар дийип, гаррыларың ятанларында-туранларында, ятларына хем дүшмейәрди.

Гаррыларын оглы Мухаммет аял доганынын мон-тёр Меретдурды билен гиден агшамы; «Дурсуңжемаг гелмеди. Оны хол тайда бири билеп дурка, какан гөрүпдир. Онсон ол шол янында дуран билеп чыкып гидипдир» дийип, эжеси агламжырап хабар беренинде, «Мен бейле этмерин» дийипди. Гарры эне шол вагт оглунын нэме үчин бейле жогап беренине дүшүнмэнди. Шол махал дүшүнжек болмага эли хем стме-йәрди.

Мухаммет бир айдан соң, ипе шу гүн эртир ир билен энесине айдан шол сөзүни хас гинелдип, өзүниң нэхили өйленжегини, эне ве атасыпа башдан-аяк айтды хем-де оларың разылыкларыны сорады. Ол Халыгың гызы Же-рен билен сөйүшйәнлигини ве шоңа өйленжегини, Жере-ниң хем эййәм ата-энесини, доганларыны разы эденли-гини, инди булар разы болайса, онда той аладасы билен болмакларыны айтды, шонун үчин хем буларың разычы-лыгыны сорады.

Жерен гаррылар халамаз ялы, өз разылыкларыны бермез ялы гыз дәлди. Гызларының монтёр билен чыкып гиден гижеси, өз оба йигитлериниң ичинден гызларына ёлдашлыга ве өзлериңе гиевилеге лайык йигит тапып билмән, өзлерини гынан гаррылар огулларының бирин-жи гезек гөркезен оба гызларындан Жерени халадылар. Ин биринжиден, оны өз гызларының сырдаш жорасы бо-ланы үчин, шу жоралык аркалы онун бүтин хәсиетлерини билйәнликлери үчин, онун окувлылыгы үчин, Жерени акыллы ве гөзеллиги үчин халадылар. Оларың икиси ики ерден огулларына:

— Жерен гелнимиз болса, Халык, Аннабике гу-дамыз болса, дүйёде арманымыз ёк. Огул, этжегин той болсун, биз сениң тоюна өзүмизин бар задымызы дө-керис — дийип, өзлериниң бегенйәндиклерини билдир-дилер.

Гаррылар шейле хем этдилер. Олар шол гүнүн эртири агшам той этмегиң тайярлыгыны гөрүп башладылар. Көп пул харч эдип, нер-ичер ялы зат алдылар. Дурсуң-жемаг гиденилден соң, булашып башлан өй гошларыны дүзедишдирдилер. Ички отагда хем нахар ийилйән стол гоюлды. Ол отаг аял-гызлар үчин дүрселйәрди. Гүн яш-ды, гараңкы дүшди, тоя чагырылан адамлар гелип баш-ладылар. Жереп хем гелди. Жерен Мухаммет, оба Сове-тиниң члени Жахан ве өз жорасы Айсолтан дагы билеп

биле гелди. Ол даш ишике нахар биширйән адамларын янында дуран Көмегиң гапдалындан элини йүзүне тутуп гечди.

Отагларын икиси аял-эркеклерден долды. Нахар тайяр болды ве столларын үстүне чекилмәге башланды. Столларын үстүне гызыллы, аклы чүйшелер хем дүзүлди.

Көмек өзүниң көп вагтыны нахар биширйәнлерин янында гечирипди. Ол ичерик гирди ве илки йигитлерин арасына, ондан соң ички тама гечип, аял-гызларын арасына гөзлерини айлады. Шонда ол Жеренин доганы Бәшими ве доганоглапы Аннабердини гөрди. Йөне вели онун гөржеги булар дәлди.

Онуң мыхманларының арасына серетмегиниң себәби деррев белли болды. Ол бу тоя Дурсунжемал билен Меретдурдының геленини я-да гелмәнини билмекчиди. Ол өз янындан: «Мана айтмасалар хем оглум ве аялым Дурсунжемалы чагырандырлар» дийип чак эдйәрди.

Нахар башына эгрилең, хәзир болса Көмегиң тоюны гутламакчы болуп дуран йигитлер оны өз янларына чагырдылар, онун өзлери билен биле отурмагыны сорадылар. Көмек йигитлерин янына барып отурман, «алыберин» диййән болса-да, оларын янындан хем гитмән дурды.

Йигитлер ене-де оны:

— Геч, бизин янымыза, Көмек ага — дийип гыссадылар.

— Дурун онда болса, йигитлер. Мен хәзир сизиң янымыза гечейин — дийип, Көмек оглы Мухаммедин йүзүне серетди. Сүем бармагыны ойнадып:

— Гел, мунда — дийди.

Мухаммет чаласылык билен атасының янына барып, языкы чага ялы, онун йүзүне середип дурды. Көмек ага оглуның йүзүне бир серетди-де:

— Бар, доганыңам чагыр... Онсоң ол мантёрам... — дийди.

Ине, герек болса, гарры! Ажайып гарры!

Отуранлар аңк-таңк болдулар.

Дурсунжемал билен Меретдурды тоя чагырылманды. Муны отуранларын хеммеси билйәрди, шунун ялы хем онун нәме үчин чагырылмаяныны-да чен билеп билйәрдилер. Шонуң үчин-де олары ёклап билмейәрдилер.

Эне билен огул Дурсунжемалы чагыржакдылар. Олар

шу хакда өзара маслахат хем этдилер. Эмма гарры ата маслахат салмага чекиндилер, өз-өзлөринден болса чагырып билмедилер. Олар өз янларындан: «Дурсунжемалы чагыралы дийэйсек я-да чагырайсак, онда мунун гахарыны гетирерис ве тойы боздуарыс» дийип билдилер.

Мыхманлар олар гелйәнчә, нахара эл урман гарашмалы этдилер эл чарпышдылар.

Эмма узак гарашмалы болмады. Мухаммет гаррынын гызыны ве онун гисвисини деррев алып гелди.

Гарры оlara өзүнн мәхрибанлык гөзи билен серетди-де, дине бир «гелиберин, гечиберин» диймекден башга зат айтмады.

Дурсунжемал гапыда сагынып дурды-да, бир зат дийжек ялы болуп, атасынын йүзүне серетди ве хич зат дийип билмән, ол отага, Жеренин янына гечип гитди. Меретдурды болса йыграрага-да гирип, йигитлерин янында отурды. Онсоң Көмек хем өзүни янына чагырян йигитлерин янына гечди. Оны өз янына чагырян йигитлерден бири, онуң өңүне чакырдаң долы кәсәни сүйшүрди ве өзи хем элине бир кәсәни гөтерип:

— Көмек аганың тоюны гутламага ругсат эдин!.. — дийип, еринден турды.

Онда Көмек онун эгниден ашак басып:

— Гурбан, сен отур, шу тойы, шу сизин шатлыгыны-аы мен гутлайын — диймек билен, чакырлы кәсәни элинде гөтерип, еринден турды-да, тойы шу сөзлери билен гутлады.

— Йигитлер, мен шу кәседәки чакыры, сакгалым гундуз ялы агаран болса-да азат сөйгини, азат болан сөйгини диййән, йигитлер, саглыгына ичжек! Сөйгә етеси зат болмаз. Бу адамын гүнүни, өмрүни сүйжүлендирйәндир ве онун дурмушыны херекетлендирйәндир. Сөйги бардыр, сөйги өлмез-йитмездир. Сөйги өзүнн богулмагына, атылып-кесилмегине гараман, мундан кырк йыл озалам барды. Сөйшүп-халашып өйләпен адамын ин гызыгып өдип берйән гүррүцинин өзүнн өйлениши хакында болшы ялы, мен хем шу тайда өзүмн өйленишим хакында снзе ики агызжык айтжак. Мундан кырк йыл озал, биз огланларың энеси билен өлүм ховпундаң горкман, сөйүш-дик-халашдык, соң болса шу сөйгүли обамызы ташлап гачып чыкдык. Озал шейледн. Өвүнип айтдыгым дәл, шол йылларда хем сөйүшмеги-халашмагы оңарянлар сөйшүп-халашып билйәрдилер. Гызлары мал ялы сатып

алып аял эдинмеги болса сөймөгө ве өзүни сөйдүрмөгө укыбы болмадык, элинден зат гелмейән эмелсиз, эмма нулы болан наданлар башладылар ве олар сөйгө гаршы болдулар. Сөйшүп-халашып барышянлары ве оларын гөзөл дурмушларыны олар гөрүп билмедилер. Сөйги дине бир инди азат болды. Аял-гызлар дине бир инди ичерден дашарык чыкмага хаклы болдулар. Маңа «оглуны өср» диеңлер болды. Мен «өөржек дэл» дийдим, «гызыны чыкар» диеңлер болды, «чыкаржак дэл» дийдим. Нэме үчүн оглумы меп өөрмелимишим? Онуң өзи халаянына өйленмели дэлмишин. Эгер-де оглума гелни, Гурбандурдының оглуна гелин алып берши ялы, мен алып бержек болсам, эгер-де гызымы, Анпамәммет ялы, биреге сатып гойбержек болсам, ханы онда сөйги? Ине, сораг! Эгер-де сөйгө өл берилмейән болсады, эгер-де гызлар ичерден чыкарылман сакланян болсады, гызларын ата-энедери гызларыны сатжак болуп, онун галынына гөз гыздырып отурян болсаларды, онда бизин ялы гаррыларын бу икн ара гошулмагы герек боларды. Инди бейле зат өк, ек-түк боланлары хем эрте-биригүн өк болжаклар. Сөйшүп-халашып өйленмелидирлер. Мен өзүмнн машгаламын гөрелдесине гуванярын. Гөтерин, йигитлер, сөйгинин азатлыгына!

Йигитлер илки эл чарлдылар, онсоң гөтердилер. Көмск ага-да гөтерди.

1939-нжы йыл.

1. ГИЕВ


(Хекаялар топары)

Томсуң жөвза ыссы гүнлериниң биринде гүндизлерине обада гөрүнмейэн, өзүниң шу гөрүнмезлиги билен болса көбир адамларың ятларындан чыканқырлан Хангулы гич өйләнлер бирденкә эгни тәзе донлы, аладасыз гөрүнүшде, эдил гүррүнчилик гөзлөп чыкан ялы, өйлерин аркасында гөрүнди. Биз теләрин көлегесинде үйшүп отырдык. Онуң болуп гелшине геңиргенмеклик билен середишйәрис хем-де өз янымыздан: «Бу Хүммет бай билен араны ачандыр, гоюн таягыны айлап ерин йүзүнә чаландыр, ине шонун үчин-де онуң аркасына ел чалдырып йөршүдир» диййәрис. Она середип дуран вагтында, шундан башга чак этжек задың хем ёк. Ол өзүниң шол салдамлы йөриши билен гөни бизе тарап гелйәр. Онда бизи гең галдыран зат онуң гүн яшып, гараңкы дүшүп, гөз багланманка гезеленже чыкмагындан бетер, нәхили-де болса өзүниң бир хыяла мүнәнлигини ачык гөркезип дуран аркайынлыгы, шәхдинин ачыклыгы, бирнәче вагтдан бәри аял гелйән хыва нах донуны, гаракөли телпегини геймеги хем-де йүзүнде сакгал-мурт гойман сырып гызыл энеклиги болды. Өйүң гөзенегинде гыбат эдип отуран аяллар хем оны гөрүп, хекгеришип середишдилер. Шундан соң оларың гүррүнниниң мовзугы хем башгалачып гитди.

— Батраклар баш болжак дийип айдылмагынын угры бар бора чемели, болды-ла, доганлар! — дийип, Хангула илки гөзи дүшән аял эгрип отуран игини сакга саклап, шейле дийди:

— Середин, доганлар, Хүммет байың чопаны Хангулының болуп гелшини, ол салланжырап, өзүни Дәвлетмырат байың оглы дәлдинин өйденек, донуны эгнине ягынжак атып, дөшүни елә тутуп... Бай-баёв, чишмәнә-хә онаржак экен. Ол Хүммет байың гоюнларының тозанының ашагындан нәхили эдип чыкып билдикә?

— Бир гарып йигидиң хош гүнүнә сениң нәме гөрү-



билмезчилигин бар, гыз! — дийип, ол аялын гаршысында отуран Марал оңа гаршы чыкып гепледи.

Шундан соң ол аялларын арасында обанын ичинде яңы ады гирип башлап батрачком хакында гүррүн берди. «Киши гапысында ишлейэнлерин нече вагтдан бери ишлейэнлери, хеммесн язылжакмышын, шейдип болса, гүндүкчилер өзлеринин хожайынлары билен хаклашдырылжакмышын» дийип, бир-бирлерине хер хайсы өз эшидени, хатда үстүне хем гоюшдырып айтмага отурдылар.

— Эгер Хангулы Хүммет бай билен хаклашдырылса, онда ол гелнини шол гүнүн өзүндө йыгнап билер ве... — дийип, Тәзе эже тассыклады.

Хангулы өзи хакда геплешилйәннени билип ве нәмәнидир анлажак болуп, өзүне середилйәннени гөрүп, йеришини бозды-да, йүзүни сапажакладып, бизин янымыза гелди.

Ол кечәниц үстүне гечип, аягыны эпил-эпмәнкә, биз ондан:

— Бе-ей, Хангулы, сенем гүндизлерине гезмәге чыкяр экенин! Говы эдйәрсин. Шейт-де, сенем кәбир вагтлар гүррүнчилиге чыкып дур. Дүнйәде эшидилмедик тәзеликлер эшидилип дуряр. Айратын-да, сенин ялылара пейдалысы көп. Ханы гойны киме табшырдың? — дийип сорадык.

Гурбан болса ондан өзүниц эдип отуран ченини хас гөнүлик билен сорады.

— Хангулы, сенин өңкүлигин-ә дәл, нәхили болса-да, сенин башына бир хыял-а гелендир. Сен йөне Хүммет бай билен араны чөп дөвөн ялы эдәенә-хә болма. Мең чакым, хей, бир яндан барямы, ә?..

Биз өзүмизин йылгырышып середншмегимиз билен Гурбаныңкы ялы сорагларын өзүмизде хем барлыгыны она билдирйәрис.

Бизин шейле кабул эдишимиз илкибада оны йыгрыкдыран болса-да, соң деррев йүзи ачылды.

— Ба, сизин көлегеде отурып, агтарып отуран палыңызы — дийип, ол отуранларын йүзүне шатлыккы бир зат айтжак болян ялы йылжыраклап середип чыкды.

Биз оңа ене-де:

— Ери, догружандан гел? Биз хәзир сенин хакында жедел эдишип отырыс — дийип, чынымыз билен сорадык. Шонда:

— Ал элиңи, сени Хүммет бай ковмадык болса — дийип, она элини узадып ятанлар хем болды.

Ол бизиң сорагымыза гаты гениргенди ве чынырганып:

— Нәме үчин мана бейле сораг берйәрсиниз, мунуң себәбини өңүрти маңа дүшүндирин? — Инди онун дили хем ачылып гитди. — Мен «хожайышым билен яны арамь сазладым» дийсем, сиз... Мениң ондан биржик-де нәгиле ерим ёк. Онун өзүниң хем менден гөвни хош. Ол дүйн мени өз янына чагырды ве! «Гоюн бакмак сени инди ядадарча болды, гоюнлары инди Гуртлы баксын, сен зитек дынжыңы ал, соң болса дайханчылык иши билен боларсын» дийди. Саглык болса, инди мени хер гүнде обада гүррүңчиликке гөрерсиниз! — дийип, ол ынам билен гөпледи.

Биз бир-биримизин йүзүмизе сырлы середишип гойдук. Дурдулы пәлван болса онуң «бай билен арам сазлашар» диенине гахары гелен ялы, ярым бәлчиклик билен Хангула шейле дийди.

— Ба, бу байларын есердигини. Гөрүң инди Хүммет байың нәме эдеси гелйәндигини. Ол пәмәниң болжагыны билип гояндыр. Саңа «дынжыңы алыбер» дийди-хә?.. Хәзир она шейле мылайымсырамак хәкман гөрек боландыр. Ол оны билипдир. Ол шейле эдип адамың богазыны пагта билен чалжак боляндыр. Мунун мекирликлери дүшпүкли зат, иним Хангулы. Сениңем, инди шу дынжыңы алып йөрдүгүңми?. Өрән говы... Эмма велин икимизин чолажа ерде ене-де бир мазалы гөплешмегимиз гөрек. Мен саңа...

Хангулы Дурдулы пәлванын йүзүне ичинден: «Мен чола ерде сең билен гөплешмерин» диен ялы серетди-де, ашак ынжалыклы отурды ве:

— Мениң адам билен чола ерлик гүррүңим ёк. Мен бир чопан адам — дийди.

— Сең чопанлыгыны билемсоң, сең билеп гүррүңлешжек дийән. Чопанчылыгың хақында гөплешерис. Мал бакышың, хак алшың хакларында. Мен саңа ягшылыгымы айтжак!..

Хангулы өз йигдимиз. Ине шу отуранларын галапыны өзлеринин огланлыкларыны онун билен биле ойнап гечирендирлер. Мунун өзи түрк-сада, якымлы ёлдаш. Мунуң эне-атасы говы адамларды. Ол йылар оба огланларынын агшамларына окува тайярлык гөрмөк иши болмазды. Шунун үчин болса биз гүн яшыбилдиги, Хангулу-

ларын өйлерине үйшердик, варсагы уршардык, эртеки айдышардык, матал атарышардык, ашык ойнардык. Хангулының какасының сувлы чилиминден чилим чекмәни өврәнердик. Огулбоссан әже бизиң үйшмегимизден, ве якян яндак одуна дең отурып чоюнмагымыздан биржик-де дарыкмазды, гайта ол: «Гелиң, әнеси яламадыклар, көне балакдан дөкүлен ялы болуп» днерди-де, бизи өзүниң бәлчирешмеклиги билен гаршы аларды. Биз онун билен эдил өз энемиз ялы өврәшилп галыпдык. Ол узын гижеси билен ик эгрерди я-да гулач докарды. Ядан махалларында болса, bize гошулып, бирден-икиден дөвли эртекилер айдып берерди. Какасы талап гөзләп нирелередир айлап-йыллап чыкар гидерди.

Гүилерде бир гүн бизиң үчин Хангулуларын өйлеринде тәзе бир хезиллик болды. Хангулулара бойы гысгажык, сакгалы гушаклыгына дүшүп дуран, бир аягы агсак адамжык мырман болуп гелди. Онун адыны «Хыдыр бәбек» я-да «Хыдыр сергездан» дийип тутардылар. Ол озал багшычылык эдипдир, ондан шөхрат тапмансон, сөвдагәр болупдыр, сөвдасыны батырып болса, гедай гезипдир, махласы, ол башындан көп затлар гечирипдир. Ол шунун ялы хем эртекичи ве өйкүнжен экен. Ол өзүниң мырман болан ики гүни ичинде bize гаты көп эртекилер, болан ве болмадык затлары айдып хезиллер берди. Биз өз беделеримизден огурлап гетирйәрис-де, онун эшегиниң өңүне дөкйәрис, оңа чилим отлап берйәрис. Огулбоссан әже болса онун чайдан-чөрөкден кемини гоянок.

Икинжи агшам Хангулулара ол эртекичинин эртекисини эшитмәге өзүмиз билен дең-душ, әмма вели атасынын затдан депеленип долдурылан ялы дүканындан чыкып, хоң ялы ери гөрмедик, тошаплы кемпут ийип өсен, йүзи попуш дүканларына гелен адамлар билен оюн эдип басалашып, соң болса угурсыз бир зада гахары гелип, элине илен затлары гайгырман салып-уруп барян бай оглы Моммат хем гелди. Огулбоссан әже оңа эртекичинин янындан ер берип отуртды. Оңа йөрите бир чәйнеге чәй демләп хем берди. Бизиң кейлимиз гачды ве Огулбоссан әжеден гөвнүмиз галды. Биз Моммады халамаярдык ахыры, ол өзүни бизден ёкары тутярды ахыры.

Хыдыр бәбек илки билен енини дишләп, чаганың аглайшына өйкүнип берди. Ондан соң гечи ялы чекреди, оллак ялы мәледи, ахыр сонундан болса хоразын гыгырышыны эдип гыгырды.

Ол бу номерлеринден сон: «Бу хут башымдан гечеп зат» дийип, гүррүнине айратын гызык берип башлады. Бай оглы эртекичинин агзына бизден бетер анкарып отырды.

Эртекичи өзүннч бир вагт гөзө дүртме гаранкы бир гижеде икинжи бир оба гидип барырка, Печ гала диен төверек-дашы мазарчылык гадымы галанын үстүндө ёлуун дүшенлигини айданында, бай оглы галпылда дүшди, деле сачы сых-сых болды, өйлөрине гайтмак, аралыкдакы нобурун ичинден гечмек ядына дүшүп, горкусында реңки дув-ак болды, гөзлери мөлөрдү. Гайданда өзүнө ёлдаш бор ялы оглан гөзлөп, гөзлерини элек-челек этди.

Эртекичи:

— Галанын ичи билеи «кулхулалланы» агзымын етишдигинден окая барырка, бирденкө мазарлыктан, галанын йыкылышып ятан кесеклеринден жынсыз сөслөр чыкышып башлады, бир гөрсөм, думлы-душумдан ак көпүнли махлуклар үстүмө чозуп гелйәрлер. Мен оларын арасында — диенинде, яны бай оглы:

— Бөбек, атлымыдын я пыяда? — дийип, өзүннч горка дүшмеги билеи сорады.

Бөбек онун йүзүнө гөзлерини элхенч черредип середип:

— Вах, ханым, пыядадым-ла! Ол махлуклардан бири гелип аркама... — диени хем шол болды велин, бай оглы:

— Вә-ә-ә! — дийип, эдил зохреси ярылан ялы, отуран еринден арканлыгына серредип гитди.

Хыдыр бөбек айданыла пушман этди. Эмма гичди.

Он ики яшлы огланын бу масгарачылыгы деррев обанын байына барып етишди. Бай агзына геленини дийип, эрнинен ак көпүржик сычрадып гелди-де, бизин эртекичимизи шу гижәнин өзүндө ызына ит салып, обадан чыкарып ковды.

* * *

Хангулы он докуз яшлы йигит чыкды. Эне-атасы, анружы эллери агызларына етсе, өзлеринин екеже огулларыны өөржекдилер. Оларда огул өсрмек, гелин эдинмек арзувы Хангулы доган гүнүндө бейләк башланды. Галыны агыр болса-да белли биринин башыны богсак бол-

яр, юваш-ювашдан үзәр-гидерис дийһәрдиһер. Олар өз-леринин бу арзуларына ахыры бир гүн етдиһер. Какасы тегелек бир йыл Марыда талап әдиһ геленден сон, агыр салгыда гирдиһер-де, элдерине йыгнаһ затларынын барысыны сырып-сүпүрип берип, Хангулыны өердиһер. Гел-ин бир айдан сон галыңы үзүлйәнчә дийлип, атасы өйүне гайтарылды, ондан сон кән вагт гечмәнкә, олар әдиһ огулларыны өермәге гараһып йөрөн ялы ве дине шонун үчин дүйәннә азабыны чекип йөрөн ялы, тарпа-тайын бир гүн Огулсбоссан әже, әртеси Өвезли ага ара-дан чыкды.

Гаража гарып өйде Хангулының еке бир өзи болуп галды. Оларын өйлеринин тозмазлыгы үчин дийһип, Хан-гулының гелнини атасындан диләп берен ягшы адамлар хем болды. Эмма вели баран адамлара Хангулының га-йын атасы: «Галыңыны үзүң-де, йыгнаң, ёгсам менде елиң ыгына сүрүп гойберер ялы машгала ёк» дийһип, чүрт-ёлук жогап берди. Ол өзүниң шу сөзүниң үстүнде еди йыллап берк дурды, белки, ол шу гүнде берк дурса дурандыр я-да еди йыллап, ол хакда хабар тутулманлы-гына гахары гелйән болса-да, гелип йөрөндир...

Хангулы өйлеринден әгнини саллап чыкды-да, шол горкак бай оғлуның какасы Хүммет бая хызматкәр бо-луп дурды. Шол әртекичинин болмадык ве болмагы-да мүмкин болмадык, йөне өзүниң гөп чеперлигинден айдып отураһ затларыны әшиһип отурмага хем мертлиги етме-дик бай оғлы Моммат онун үстүнден баярлык сүрмәге башлады.

Бай оны бир йыл мугт ишледенсон, оңа соны гелмез хак белледи. «Ишләбер, гелниңи үзүп алып берейин, өйли-ишикли әдейип» дийди.

Хангулы байын бу берен сөзүниң йзындан етжек бо-луп; онун хызматына еди йыллап башыны галдырмаһ ылгады.

* * *

Хангулы хәзир гүррүнс гошулман, чайыны ювашжа-дан овуртлап, иһип отыр. Мен онун болуп отурышындан пәһили-де болса, бир хабарынын бардыгыны гөрйәрин. Ол ашаклык билен маңа середиһ отыр. Гумлуларын шу-нун ялы отурлышыкда бири тураһдан сон, хеммесиниң

туруп гидиберишлери ялы, гүрлөшип отуранларын бирсинин турмагы билен хеммеси хем турды. Телэрин ашагын-да дине бир Хангулы икимиз галдык. Ол середип отуран еринден адамлары уградан сон:

— Ахбети турдулар-айт—диймеги билен менин якын-жагыма сүйшүп гелди-де, ярымчык сес билен шейле дийди.

— Халыпа, сен яныңа бу гелшим, сен хөкман битир-син дийип, бир ишли гелдим. Ичер ялы, совук сувуңыз ёкмы-айт? Qбадан мейдан он эссе салкын. Дурдулы пөлванын яңкы: «Сен билен ене-де бир чола ерде геплеш-жек» диймегине дүшүндүңми? Ёгсам-да «батрачкум» дийён зат нөмө? Пөлван мен билен өнрөк геплөшип дуранында «батрачкум» дийип нөмөлөрдир айтды. Мен хожайыным билен он душманлыгы асыл айрылжак дөл. Мен онуң билен геплөшмөрин, онуң нөмө дийжегини билёерин. Ол мени Хүммет ага душман эдиң чыкаржак боляндыр. Гөрөн еринде: «Сен бейдип йөрмө-де хакыңы талап эт» дийёр. «бизе арза бер» дийёр. Она менин нөмө азарым дүшйөркө? Мен хаклашайын дийсем, арзасыз хем хаклашып билерин. Нөмө үчин арза бермелимиш? Хожайынымын өзи билйёр ахыры. Ёгсам-да, сени окува гитжекмиш дийип эшитдим. Шу окува мен диеними этсең гитме. Муна терс окуп дийёрлөр. — Ол бираз динширгөп дурды-да. — Ёгсам-да — дийип, сөзүни довам этдирди. — «Хөкүмет ерсиз-сувсуз адамлара ер-сув бержекмишин» дийёрлөр. Бу-да догрумы? «Байларын ерини алып бержекмиш» дийёрлөр. Шейле болса оба нөхили болар? Гурбан «шу чын болжак» дийип, дүйнөк бермеди. Хей-де, бириниң задыны өз өңүндөн алмак болармы? Шу затлар догрумы? — Ол ене-де бир күрүш-ге сув ичип, шейле дийди. — Ене-де бир зат: «Гыз сатмак хем галжакмыш» дийип, Гурбан айтды. Сен өз яшыңдан шу затлар болар өйдйөрмин?

Мен онуң нөмө иш билен геленини билжек болуп гызыгырып. Сораман билжек болярып. Йүзүне сын эдиң середйөрин. Ол маңа өз болушларыңдан хич зат аңлатмады, белли бир угурдан геплемейёр. Ол обада чыккып бапкан тэзе-тэзе гүррүңлөре гызыгян ялы, олар гулагына хощ якяу ялы, өзүниң догрудан-догры иш билен геленини соңа гоюп, башга тараплардан геплейёр...

— Хеммеси догры — дийип, мен ондан сорадым. — Ханы, сенем маңа өзүңиң нөхили иш билен гелениңи

айтсана! Эгер менден битйән болса битирин, нәм болуп-дыр, догрым болман, валла догрым!..

— Айтсам — дийип, ол улудан демини алып, гөге сс-ретди.

— Айт-айт! — дийдим.

Ол өзүниң айтжак болян задыны инди ойлап тапмалы ялы я-да оны айтжагыны-айтмажагыны инди пикир эт-мели ялы болуп дурды-да:

— Дур, зитек — дийип, сие-де сув ичди.

— Ораз, сен мана шу гижелик, дине бир шу гижелик ёлдаш бол.

«Бир гижелик. Муна бир гижелик ёлдаш нәмә герек болдука?» дийип, өз янымдан пикир эдип дурдум.

Ол мана догры гарап, сөзүни довам этдирди.

— Киме диеркәм дийип, дүйпден бәри ойланып-ойла-нып, ахыры сени тапдым. Шу гүн агшам икимиз кәризли-лерин обасына гидели, мениң Кәризлини бир гөрүи гай-дасым гелйәр. Гидели, гөрмәлим бәри көп вагт гечди.

Мен онуң нәме иш билен гелепигини зийәм аңырсы-бәриси билен аңладым. Мен онуң Кәриз обасында нәме-си барлыгыны билйәрин. Онсон йөне дегишмек үчин:

— Кәриз обасында гижәниң ичинде нәме бар? — ди-лип сорадым.

— Оюн этмесепе, валла. Дуз урсун, мен сана догры-мы айдарып — дийип, Хангулы гүррүңиниң ызыны айт-мага дурды. — Инди мениң Кәризлини гөрмәшиме, теге-лек еди йыл хем бәш ай болды... Онуң нәхилидиги мениң ядымдана чыкып гитди. Өзүң билйәрсин, вагт көп геч-ди. Онуң йүз кешби ве гели-сөзи көп вагтлар ядымдан чыкман дурупды. Шол йыллар онуң ысы хем бурнума гелип дурян ялыды. Инди онуң йүз кешби гөзлеримин өңүнден бүтүнлей айрылып гидипдир. Қабир вагтлар оны гөз өңүме гетиржек болуп, ики гөзүми пугта юмуп дур-сам-да, гөрүп билмейәрин. Кәризли үйтгәп гиден болса герек. Нәхили болдыкар-айт? Йөне вели мениң хақыдам-дан бир зат асыл чыканок. Ол маңа «ызымдан барайыжы болмагын» дийип айдыпды. Мен шонда «барарын, онда-да арадан ики ай гечмәикә барарын» дийип, гаты батыр-гай айдыпдым. Эмма вели онуң ызындан бир гезек хем бармандырын. Бу маңа гысгалык болды. Нәме үчин шун-ча йылларын ичинде мен онуң ызындан бармак хыялына шу гүнким ялы дүшмелимкәм? Вах, мен саңа башга бир хезил зат айтжакдым-ла. Билер болсаң, өтен агшам мени

Хүммет ага өз янына чагырды. «Сен билеп еди йыллап дуз-эмеке болдук, инди сен мениң ишим болдук, мен сени өзге дийип билмедим, билжек хем дэлдирип. Мен сана нәхили берен болсам, шол сөзүмнң үстүнде, эдил шол гүнким ялы, шу гүнем дурандырын. Сен гелниңи Моммат Хывадан гелен сон, дүрүв йыгнажак. Онсоң өз гапдалымдан өй хем тутуп бержек, ене-де илерки үзүмни хаятымы ве Аннадурдының йөредйән пулуны сениң адына хәли ненең-ничик болянча гечиржек» дийди. Онун бу сөзлери маңа ганат бекледи. Ол «Эитек дынжыңы алыбер» дийди. Эгер ол өзүниң шу диенлерини эдәйседә, догры, ол булары чыны билеп хем айтды. Шонда мениң ишим оңарды. Ол шулары этсе, мен онун ягшылыгыны, элбетде, билерин, онун хызматыны өмрүмнң ахырына ченли эдерин. Шу гижә кәризлилеринң обасына гидәли, болярмы? Мен Кәризнә өзүмнң шу бегенжиме дәррәв етирип, оны хем бегендиресим гелйәр. Оны...

— Онда хожайының говуланыпдыр-да — дийип, мен яңсылап айтдым. Ол:

— Хава, хава—дийип, йүзүме серетмән жогап берди.

Мен онун гайыиларыны дашракдан танаярын. Олар мениң Кәриз обасында мыхман болуп барян еримнң голлай гоңшулары. Онун гайын атасына Алты мерген дийилйәр. Кәбир адамлар онун адыны Алты пәлван хем дийип тутярлар. Онун хакында мен даш гулакдан кән эшитдәм. Ол өзүниң жахыллыгыны алты доганың бири болуп, элини ыссы сувдан совук сува урман, жалайлык эдиң гечирипдир, деңненебашы болупдыр, итлери набат билеп кесекләпдир. Ак телпегини гырмызы бояга бояп гейипдир. Хангулының гелниңин эжесини гуядан сув алып дурка, атын сыртына басып, алып гачыпдыр. Шол йыллар обаң гарры адамлары она «оба карт ойны ве арак ичмәни гетирен» дийип, оны говы гөрмән, гүррүниңи эдйән экенлер.

Оңа кырк яшындан соң небис гелипдир ве өзүниң жахыл вагтларындакы бихуда гезенлериниң ерини долдуржак болян ялы, өзүниң өй хожалыгының дәрдесери билеп гүмра болуп галыпдыр. Ол инди гүнде бәш вагт намазы ырман оқаярмыш ве арак ичйәни, карт ойнаны, велосипед мүнени, дар балак геени халамаярмыш. Эмма вели «тахаржанлыгы ве габанжаңлыгы өңкүсинден он эссе аргыпдыр» диййәрлер. Өйүниң якынындан одуна-сува гечип барян жахыл-желеңлер айдым айдып хем гечип бил-

мейәрмиш. Ол гызлак: үчүсн чувал гыз, бири хем бой, жеми дөрт гызы бар. Менин ядыма шулар дүшенинде, сүңкүм эленйән болса-да, өзүмнң башдакы берен сөзүмнң үстүндө тапылжак болуп:

— Боляр, гидели, эмма вели икимиз дәл, үч болуп гидели. Аманы хем ёлдаш эдип гөтерели, онуң шувун ялы ишлерден башы чыкар — дийип, оңа маслахат салдым.

Хангулы йүзүни ашак салып, эли билеп бойнуны йүзүни сыпалады.

— Хим, нәме дийәрсин? — дийип, мен ондан ене-де сорадым. — Аманын гелни атасы өйлериндекә, онун ызындан ол телім сапар дагы барыпдыр!..

— Олмы? — дийип, ол улудан демини алып, ене-де бир салым дурансон: — Догрым, мен оны бичак бәлчик гөйәрин. Онун бар гөзлери гүлки, бар иши болмадык затлары хем ябшырышдырып, гөренине гүррүн эдип берип гүлүшдирип йөрмек. «Дурды келжәни Патдынын дәли уясы билен тутдум» дийип, иле гүлки эдени ядына дүшәйрми?

— Сен онуң огланкысыны айтма! — дийип, мен оны аркайын этдим. — Огланкак өзүмиз ондан говымыдык?

— Боляр онда, көплүгнң нәме зыяны бар? — дийип, ол маңа аркайынланып разылык берди.

* * *

Биз үч болуп, гүн яшыбилдиги, йүзүмизни гараңка тутуп ёла дүшдүк. Кәриз обасы даш диер ялы шейле бир дашам дәл, голай диер ялы шейле бир голаям дәл — ин азындан он еди верст дагы ёл йөрсмели. Бу ёл, эгер Аманы ёлдаш эдинмедик болсак, онда бизи, элбетде, ядатса-да ядадып билерди. Биз бада-бат хер хайсымыз бир зады иңкис эдип, айратын бир зат хақында гызышып гөплешмән, тукатлык билен гиден болсак-да, орта ёлдакы жанлы-жанаварың сеси эшидилмейән гнң ве ялазы майданын ортасына дүшүлдирис. Ёлдашымыз Аман бираз вагт сесини чыкарман гиденсоң, өзүниң бәлчиклигине башлады. Ол хәзир дине бир Хангулының башындан дүшәйр.

— Хангулы, әгә болгун, хов! Бирден-де өз чопанлыгыны эдип, кәризиликер өзүни тутдураймагын — дийәрдә, ёкарык, Хангулының дешли эгинлерине середйәр. — Вай-бай, тутуп ховут салайсалар-а, йүк-ә гөтерерсин-ов —

дийип болса, эдил гаранкы дулда йыкылан сувлы гара күндүк ялы, хыкыр-хыкыр эдин йүреге дүшгүнч гүлйәр. Ол мени хем гүлдүрйәр.

— Еди йыллап бойнуна... Барып Кәризли билен нәме гүррүң этжек, оңа нәме совгат гетирдин?

— Совгат эдип өзүмн алып барярын — дийип, Хангулы онуң угрундан турман жогап берйәр. Хәзир онуң пикири башындан агдык. Ичйнден көп затлары өврүп-чөврүрйәр. Шоңа гөрә Аمانың дегшип диййән сөзлери оңа якмаяр. Онуң геплешеси гелмән, дине бир Кәриз обасына деррев етәси гелйәр. Аمانың болса онда шу ислегин барлыгыны дуйдугыча бетери чыкар.

Биз Аمانың дегингенлиги билен, онуң гиевчилемек хақында эдип берен гүлкүнч гүррүңлери билен ёлуң нәхили гутаранлыгыны билмән, эмма вели гижәни ярым эдип, Кәриз обасының бәри башындан гирдик.

Гүндзинн от ялы ыссысындан янып, халыс эңкамы га-чап оба гижәниң салкынында сесини-үйнүни чыкарман, эдил өли ялы рахат ятыр. Гайрадан илерик совулып гидйән гара багчылыгың кәбир еринден хич бир гара гөрмән, йөне өз пейвагына, бихуда ере ялталык билен үйрйән итлериң сеси чыкар-да, гаранкының ичине сүмүп гидйәр. Көче боюндакы ховлуларын биринден хем ышык чыкмаяр.

Обаның илери башындан сув тутян дайханларын бөведи тапбатланда чыкан ил сеси обаның үсти билен яңланып гитди. Яңкы ялталык билен үйрйән итлер ене-де өзлериның шол ялталыкларыны эдип ве өзлериның барлыкларыны билдиржек болян ялы, ызлы-ызына үйрүшпн гойдулар.

Биз обаның ичине гирмегимиз билен өзүмизи тижедик — чоландан-чола ер гөзлейәрис, пышырдашып хем гаплешйәрис, ятжак товшан ялы, аякларымызы сипленилден басып барярыс.

Хангулының геллиниң ховлулары гөрнүп башлады. Шундан соң бизиң сүңнүмизе галпылды хем аралашды. Хангулының голушы бизиңкә дага хем мензеш дәл. Ол эдил учуп баряр. Мен оны шейле гуш йүрекдир өйтмедирдим. Озаллар, өзүниң айтмагына гөрә, ол йөне гезмәндир. Байың сүрүсине яңдышып гошулан гоюнлардан бирнәчесини харчлапдыр, байыңкыдан хем бирпәчесини мөжек чозды бахапасы билен союпдыр. Онуң шейле эденликлериниң даявлыгы хем өз-өзүнден айдып дур. Ол

өтен яз гоюн сагылян гүнлер, байың улы чувал гызы
Дурсун гоюн сагып йөркө, онун элинден тутупдыр. Соң
бир шунун ялы гүнде болса оны огшапдыр хем. О гыз
чопанларының бу гөдекликлерине гаршылык гөркезмөн-
дир, гайта өзүниң гайтарылмазының ики гүн өнүнчөси,
чопанларының үстүнө сүрүнипдир... Бу хожайын билен
талабан арасында болян зат дийсек, ол мундан бетеррө-
гини хем башарыпдыр. Бир вагт йылын шу гүнлери ол
Хыдыр кечели диениң дул галып, өйлеринде гезип йөрен
уясына, Хыдырын өзи яссыгының ашагында ак саплы
пычак гоюн дашарда ятырка, оларын өйлерине габсаның
бир тарпыны гопарып тирипдир. Хазир вели ол өзүниң
бүтин гөвреси билен гагшап, өзүни ёлдашымыз Аманың
өңүнде гүлки эдйөр. Хазир мен онун шол эдип берен гүр-
рүнлерине ынанмасларым гелйөр. Ол шу вагт мени гап-
даллап гелйөркө, нәмедир бир зады чавуш чакып айтжак
боляр. Эмма додаклары онун диенини этмейөр. Бу зат-
ларын хеммеси онун бегенжинденмикэ диййөрин.

Биз баглык хаятын ичи билен асса басып, шол гарасы
гөрнөнден бизи голдуруп башлан ховлының гайрасын-
дан бардык. Хаятдан бойнумызы узадып дурдук. Хов-
лының ичине середйөрис.

Айтымы даражык ховлы, онун ичиндөки затлар өз
ерли-еринде. Ортаарада башы чүррелип гиден гаража өй
эгини гысып отыр. Онун гөзөнегинде ики саны гара сы-
гыр мышылашып ятыр. Ол сыгырлар бизиң келлэмизе
гөзлери дүшенинден, ятан ерлеринден тасанжырап тур-
дулар. Өйүн ишингинде баг гоюн агылы бар. Онун ичин-
ден гоюнларын пышгырып бурунларыны ачышлары ве
баг чебшин богук үсгүлевүги эшидилйөр. Өйүн ишиги
билен гоюн чукурын аралыгында шыржа ерде кече языл-
гы. Онун үстүнде баг гоюнлара гаравулчылык чекип ятан
болмага чемели, бир адам, көп болса ики адам ятан ялы
гара үйшмек бар. Өйүүң гөзөнеги ачык. Гамышы хек дур-
лугы ики яна сырылгы.

Биз ховлының ичине дүшмөге чекинип, яйданышып
дуран еримизде:

— Болуш-а, иие шу, гапыдан гирмек болжак дәл. Ин-
ди нәме этмек герек? Шуна ченли гелип, шу өе, гирмән
ыза гайтмак хем болмаз — дийип, сессиз гелпешйән ялы,
бир-бирлеримизин йүзүмизе бакып дурдук.

Догры, шу оңайсыз ягдайда нәме эдериңи билер-да-
гы эдер ялы дәл. Эмма вели шуна ченли йүрек эдип ге-

лип, инди ызыңа бойнуңы саллап гайтмак хем болжак дәл. Мунуң гүррүңи ёк. Биз шу гара өе Хангулыны нэхили болса-да гиризмели. Муна болса батырлык герек. Шу ерде огруларың жанына берскелла!» диййәрсиң.

Мен сыр билдирмейән болсам-да, «дилимде шу өйде алтмыш яшлы гарры адамдан башга бизиң гаршымыза чыкжак эркек гөбекли ёк» диййән болсам-да, жахыллыгыны» мен дийип гечирсн, хәзирде «мен» дийип геллейән ве өй хожалыгының ыгтыярыны бир өз элинде тутуп дуруп билйән гаррыдан хедер эдйән ве өзүмиң Хангулының еринде болманлыгыма бегенйәрин.

Нәме этмели? Эгер гапыдан барып гирейин дийсең, онда босага аягыңы дирәп ятанларың үстүни басалап гечмели. Муны болса Хангулының этжек гүманы ёк. Оны ол ерик бойнуна йүп дакың, сүйрәп хем элтип болжак дәл. Онун бармажагыны шу болуп дурушлары ачык гөркезйәр. Билмейәрис, ол горкярмы я утанярмы, я-да болмаса, өзүниң огланлык гөвнүни берип, соң узак йыллар айра дүшени, өзи үчин иң якын адам дийип хасап эдени ве өз башына өйли-ишикли болуп биле яшамак арзувыны едн йылдан бәри эдип, гелнини гөржегине, онуң халындан хабар алжагына бегенйәрми, шуңуң кейпи оны гөтерйәрди, гараз билмерсиң, нәмесиндендир, хәзир ол бу гаража өйи илки гөрсндәкисинден он эссе артык галпылда дүшүп дур. Белли, шу дуршуна тутының аңырсында гелин билен чолашып ятаны, онун билен биле далашаны, буларың хеммесинден соң болса өзлериниң эден сүйжи гүррүңлери хем онун ядына дүшйәндир.

Ол өзүниң шу сазанклап дуран еринде ёлдашымыз Аманың йүзүне середйәр. Шонда онуң вәшилги ядымыза дүшйәр. Ол шу махал бираз вагт сүннүне хем буюяр, демини хем дүрсән аляр ве «бейледитини билен болсак, гелмездик» диййәр.

Биз, шейлелик билен, хаятдан бойнумызы узадып, өзүмиңиң нәме этжегимизи билмән, ойлап тапан ёлумыз билен болса Хангулыны разы эдип билмән, хер бири эдил ярым сагат салым ялы узак болуп гечйән бирнәче минутлары үстүмизден гечирдик. Гөгүң йүзүни чаларып дуран йылдызлар болса бизиң болуп дуршумыза гүлйән ялы середишйәрлер.

Шу вагтың өзүнде Хангулы Аманың эгиние элини гоюп оңа:

— Сен догрыңдан гел, онда биз, мен ашагыңдан гечер

ялы эдип, тәрими нәхили галдырып билерсиңиз? — дийип, пугта сорады.

— Пәхей, тәрими галдырманы диййәнми? — дийип, Аман она гүлмән дуруп, перт-перт жогап берди. — Муны галдырманы хек әдерис. Хангулы, сен бизиң чепиксизжелигимизе бакма, шу өйжагазың тәрминиң ашагындан дүе гечер ялы эдип галдыр дийсең хем галдырыс. Эгер мен чынымы этсем, шужагаз өйи бир өзүм тә обамыза барянча хем гөтерип гидип билерин. Мунуң нәме манысы бар? Биз херимиз бир янындан тутага-да галдырыс велин, сен онуң ашагындан йүзүң угруна гечерсиң. Ине болды, вессалам — иш тамам! Мунуң үчин яйданып дурмагың хич бир гереги ёк. Эгер сен муң билен разылашмасаң, онда ене-де бир эдилйәнн бар: уклары ики яна яйып, тәрминиң үстүнден ашырылып хем өе гирмек боляр. Сен хайсыны макул гөрсен, шоны тут. Бу болуп дуршуна болса, сән гижәни бидережик гечирйәрсин...

— Гелиң, болмаса... — дийип, Хангулы йүрегине даш баглады.

Маслахат бирикдирилди. Биз тәрими галдырмалы, Хангулы болса онуң ашагындан сүмүп ичерик гирмели.

Пишик басышыны эдип, өйүң гөзсәнгине бардык, бир аз динширгенип дуранымыздан соң болса, тәрими елгамак ялы эдип ёкарык галдырдык. Хангулы йүрегине даш баглап, тәрминиң ашагына гирди. Ана ол сүмүлип баряр, онуң тагашаксыз гөвресиңиң ярысы ичерик гирди. Шу махалың өзүңде:

— Хәйт, сизиң бир... дурун!.. — дийип, гаты чыкан ёгын сес билен бирликде өйүң гапдалындан дүвденскләп гелйән гин ак балаклы-көйпекли пыяда гөрүңди. — Бутнаман!.. Сизиң бир...

Аман бу пыяда гөзи дүшенден, тәрими гойберди-де гелен ызына гаршы өкжәни гөтерди. Бизиң яңкы әсгермәп дуран гаража өйүмиз болса, инди ылла мес инер ялы болуп, Хангулыны габыртлап басды ве өзүниң бар агыр лабырыны онуң үстүне гахар билен гойберди. Мениң якамдан болса яңкы гыгырып гелен пыяда ики эли билен ялышды.

Махласы, Хангулы икимиз бири-бирлеримизден бетер жезаландык.

Хангулы гара өйүң ашагында сессини-үйшүни чыкарман, өзүни нәме болсам, шол болайына салып, урунмап гысылып ятыр. Мен болсам бу гарры пыяда нәме этсән

шоны эт дийип, биалачлыкдан яца оңа ян берип дурдум. Ядыма Аман дүшйэр. «Ол узага гиден дэл болса герек. Хаятдан анрык өзүни окландыр-да, бизиң болуп дуршумыз са середийэндир, эл чарпачдыр, эртир болса ол бизиң бу дүшсө оңайсыз ягдайымызы өң етене сөзлөп берер» диййэрин. Шу пикириң Хангулыны болса менден хем бестер зыйэндигини билйэрин. Даяв гарры пыхада якамы жаны агырлылык билен товлап тутуп силкйэр хем-де бизиң кимдигимизи менден азымлы сораяр.

— Хэй, полизанлар!.. Ким?.. Нэме максат билен!.. Айт, болмаса... ине, бойнуң согурдым!.. Сизиң бир...

Мен гөзлерими петредип, гырык сес билен:

— Ят дэл, таналян адам!.. — диййэрин.

— Ит танар сизи, итден өнөңлер — дийип, ол якамы гитдигиче пугталандыряр. Илки билен Хангулының аякларыны гөркездим ве онуң кимдигини бир демде айтдым, ондан соң болса өз адымы, какамың адыны, өзүмизниң ек гөрийән — йигренйән ве пл дненинде-де гаты гөрийән лакамымызы гошуп: — Оразмырат кирлиниң оглудырын — дийип айтдым.

Гарры мениң какамы танаарды. онуң билен өкрэк ябы чалшыпды, жахыл махалларында икиси карт ойнапдырлар. Тойларда гөрөш тутупдырлар...

Мен өзүмизи паш эдишимизе, гаррының кейпи гачан ялы:

— Өвф-өвф? — этдирэгедө, якамы гойберди ве элиниң аясы билен маңлайының дерини сырды. — Оразмырат кирлиң оглы? Кирлиң оглы?!. Гөр инди адамың үстүни кимлер депелөп дур. Ят дэл! Ят эдерин!.. Танааяр... Танамарын... Мениң сизден ин говы гаращян задым ине шуды, шейле хем болуп чыкды!.. — дийип, ол гиевисини бошадып гойбермегин кынлыгы өңүндө гепледи. Мен онуң янында нэме этжегими билмән, газык болуп дурун. Ара дым-дырслык дүшүн-дүшмәнкө:

— Кимдир? Бу нэхили азгынчылыкдыр? — дийип, онуң аялы хем гыгырып гелди. Шу вагт Хангулыны басып дуран өйүң ичинден хем хүмүрди эшидиллип башлады, белки, онуң гызлары өрендирлср ве Хангулынын келлесини гөрүп горкапдырлар.

Гайып энэниң гөзлсри гиевисиниң сүйнүп ятап аякларына дүшди. Ол шонда яккы дненлерини гайталап, белли-бетер-де гыгырды, эгер эри өңүндөң чыкмадык болса,

онда ол Хангулының үстүне йылан гөрөн товук ялы топулып, барып чокса-да чокарды, эмма эри оңа:

— Өч, сесини... — дийип, өңүрти бизи танатжак бол-ян ялы: — Мениң ек йигрендигим амашаларды. Мен ама-ша халкына машгала бермәге дүйбүнден разы дәлдим. Эмма сен маңа гаршы болдуң, асыл шу ишнң болмагына сен себәпкәр болдун! Сен менден разылык алмапқаң, олар «гелиберин» дийипсиң. Инди сен сесини чыкармага хакын ёк — диенниден соң, маңа тарап доланып: — Сиз-ден хер хайсы чыкар, мен муны билйәрин. Шунуң үчин еди йылдан бәри өзүмнң шу ялңышма хырчымы диш-ләп гелйорин. Маңа сизнң йүзүңизи дагы-дувара гөрмез-лик гөрек. Иң говусы шу. Сиз бу гүн шейдиң гелен бол-саңыз, эртир мениң аягымдан Шуралар диванына барып арз хем эдерсиниз. Мен шуны сизден хер гүнде гарашып дуярын. Мен болсам яшымың соңунда сакгалымы агар-дып, сизнң билен диваның агзында, онда-да шунуң ялы меселеде итниниң йөрүп билмерин. Бейле болуш мениң адыма-абрайыма песлик гегирер — дийип, ол эдил ерчи-лим чекйән ялы болуп ятан гиевисине ичийн хүмледип серетди. — Ай, аллам, ай, аллам, шу гызлары берениң-ден екеже огул берсен болмадымы! Огул!.. Огул!..

— Какасы, саңа нәм болды, сен өңкүлигин ёк. Сен нәме үчин булар билен гүррүни көпелдип дурсун? Чыкар-да гойбер, бу йүзлеринде утанч-хая галмадыклары — дийип, гайын эне адамсына гөпләнден соң: — Гүмүңизн гапың бетнамлар, хей-де, шейдиң дурмак болармы, нә-хили утанчсызлык. Оварра болун хапы!.. — дийди.

Мен өзүмизнң ковуляндыгымызы билйәрин. Эгер Хан-гулы өзүм ялы бошадылан болсады, онда биз бу тайда, айратын-да гайынларын өңүнде бир минут хем дуржак дәл-ле. Биалачлык...

Ара бираз салым дым-дырслык дүшениннен соң, Ал-ты мерген ахыр йүзүни туршудып маңа:

— Тут тәримнң аңырсыңдан! — дийәгеде, өзи хем ики эли билен тәриме япышды. Тәрими ики киши болуп гал-дырдык.

Хангулы гайын атасынын көмәги билен тәримнң аша-гындаң какынжырап чыкды. Ол инди йөрсмәге гурбы галмадык ялы, мени йүзүне тутуп дуруп, дерини сүпү-рийәр.

Мен хенизем гаррының гөзлериннң өңүнден гитмәге батырлык эдил билмән дурун,

Гарры сакгалының ужундан чүмүклөн, ере бакды, онун бу вагткы болшы бир зат айтжагыны дуйдурярды. Онсон ол бизиң йүрегимизе дүшүп, быжыклап алып бар-ян дым-дырслыгы, озалкылары ялы, онун өзи бозды. Ол өзүниң еке геплилигине ве диениниң эдильиңлигине өрөн ынамлы, эмма бизиң осламадык тарапымыздан гепледи.

— Хелей, бар, гызыңы бу тайык алып гел!

— Дийиңиң нәме, какасы? Бу вагт Жерениң бу ерде нәме иши бар? — дийип, аялы гызарылды.

— Сен мен диеним билен бол! Бар дийдим, инди бар.

— Сен маңа дүшүндир! Нәме үчин?

— Соң дүшүнерсин, йәне бар Жерени бу ере чагыр.

— Эк, хазир дүшүндир, мен сен болшуңы халамок. Сен бу гүн нәхили болайдың? Гызың буларда нәме иши бар?

— Кес сесиңи-де, бар гызыңы гетир — дийип, ол га-хар билен ери депди. — Угра!.. Алып гел! Нәме дийиң болсан, соң дий.

— Тутгайлы — дийип, аялы өйүн ишигине тарап хү-нүрдөп гитди.

Биз инди өзүмизиң нәме үчин дуранлыгымызы өзүмиз хем билмән, сөмслишип дурус. Гаррыдан жогап болай-маса, гидип хем билжек дәл.

Гарры:

— Сиз билен араны чөн дөвен ялы эдерин — дийди-де, аялының гызыңы алып гелерине хем ховлукды.

— Жерен, ай, Жерен, ханы, бир мунда гел! — ди-йип, ол дуран еринден гызына гыгырды.

Жереп какасының янына, эжесини йүзүне тутуп, ба-шы бүренжеккли гелди. Шу вагт йүзүни ашак салып дуран Хангула жан гирен ялы болды.

— Гызым — дийип, ол шейле дийди. — Сен мениң говы гөрийән гызым, сен мениң балам, адыма-абрайыма чигит ялы шек етирмедик балам. Гызым, мен сени сепли-серпайлы, ил гөзинин өңүнде абрайлы эдип угратмак-чыдым. Мен ол этжеклерим угур алмады. Муны сен, гы-зым, өз багтыңдан гөр! Ине, сен бу болшы гөрүп дурсун. Мен муна хич бир дөз гетирип билмейэрин. Сен, гызым, мени мундан артык гепледип якма-да, ыңха, шулар билен язгыдына аглап гит. — Гарры бизе тарап богазы долан-дан соң өврүлди. — Инди нәме газарылып дурсуңыз, сиз нәме өзүниң мен сөзүме гелйондирис өйдйәрсинизми? Болшуңыз шу боландан соң, менден сизе абрай билең

сепли-серпайлы машгала эртин берен ёкдур. Анха, шу дуршуна алып гидиң. Болшуңыза гөрө болшум!..

Биз гаррының командасы ашагында онуң айдып дуран затларына ынанман, ховлының инчежик агач гермелгиже гапысына тарап уградык. Жерен хем какасының айданларыны кабул эден ялы, аякларыны еңил-еңил этлөп, бизиң ызымыза дүшди. Онун турувы хөзир какасы «ызына гайт» дийип гыгырса-да, асыл гайдарлы дөлдү.

— Какасы, бу чын болды! — дийип, Жеренин эжеси өзүниң бу болшуна хайран галып дуран еринде аглам-жырап шейле дийди.

— Бу нәм болдугы болды, хей, шейле-де бир иш болармы? Ах, сен тутгайлыдан тарап мен ичим-багрым!.. «Долан» дий. Ол йүзүгара гитди! Вах, гитди-ле. Сен ода-рың ызына ит салып ковуп гойбермели халына бу нәме этдигиң болды? Мундан хем эдерменлик болдумы? «Гайтар ызына» дийиң, дилиңи ал алдымы? «Гайт ызына» дийип гыгырсаңа! Аюв-ув, Жерен, саңа нәме болды, гайт дийиң ызына! Ах, онуң өзи мейил эдиң гидиң баряр-ла! Йүзигараның өзи мейил эдиң... Мейил эдиң... Шу гиди-шине гайдың энеңиң йүзүңи гөрмерсиң! Мени увлатма-а-а! Мен налачлар эдейиң, хеммеси сен тутгайлыдан, сениң еке геплигиңден! Сениң бар ишиң мени увладып йөрмөк болды. Сен горкак!.. Сен!..

— Кес сесиңи, сүмүл түнегиңе! Бейлски гиевилерин хем шунун ялы эдиң гелселер, ол гызлары хем ызларына салып гойберерин — дийип, еке гепли гарры өз аялынын аркасындан итеклөп, өс салды.

Биз ховлудан чыкайымыздан соң, Хангулы улудан демини алып:

— Инди байыңка бармарын — дийди.

1940-нжы йыл

II. Байын гахары

Ховлың ортасында яйылып дуран хем-де япрагы гүр тут агажының эртир ирден гойры көлегесинде, пружина-лы кровадың үстүндө Хүммет бай гөзлерини сүзүп, оялы-укулы ятыр. Өтен агшамкы хыялына гөрө, ол туруп бил-диңи, диңе хасылышың өзи кырк пут чая хер гүнде диле-нип дуран гара үзүмли хаятыны гөздөн гечиржекди, он-дан болса өзүниң тәзе досты Нуры байың янына баржак-

ды. Нуры байың гөрүм-гөрелдеси онуңкыдан артыграк-ды. Онуң билен гүррүң эдиң отуран вагты, Хүммет байың йүрсги бираз гичейәрди, чекип йөрөп гайгы-гуссаларыны айрылышап ялы дуйярды. Йөне вели ол вагты билен турмады, шу ятышына узак ятды, сагады он бирлер этди. Оны аяллары хем турузмады. Хәзир онун башына гелип-гечйән болар-болмаз пикирлер, эдил гара басын ялы, оны турарына гоймаярдылар. «Замана шейдер-де, эрбет-лешер гидсрми? Шу гепленйән геплерин хеммеси чын бор чыкармы?» дийип, ол өз дурмушында болар горкусыны эдйән элхенч затлары гөз өнүне гстирип, өз-өзүнден сораар. «Алла бардыр. Азанларын өнүнден онуң динс бир өзи чыкар. Мен хер бир зады өз эври билен ярадан алла даянмагым герек» дийип, өз-өзүне жогап берйәр-де, ягырнысыша кровадын пружини батып барян ялы бол-яр-да, бир эйлесине-бир бейлесине агдарылар. «Алла-жапларым, ахырзаманаң адамлары болайдыкмыкак?» «Эжит-мәжит диерлер, бир-бирини иерлер» дийлип, нәче йүз йыл муң овал айдылып гечилең затлар инди геләй-жекмикә? Ерлиннң ери, сувлынын сувы, малынын малы алынжак болса, ние муңуң өзи бир-бириниң этини иймек-ден башга зат дәл ахыры». Онуң гөзлери ялпа ачылды ве сивин ялы кесерип дуран эрик алма, игде агачларына, газыгын дашында айланып дуран тохум атына ыссылык билең серетди. «Хемме затларым өз ерли-еринде дурлар. Мен нәмеден дарыгарын. Өзүм көлегеде должирәп яты-рын. Аялларым дашымда пырланышып йөрйәрлер, дай-ханларым дайханчылыгымы эдйәрлер, чопанларым го-юнларымы бакярлар. Аннадурды сөвдамы йөредйәр. Ма-на ярапып билселер, оларын арманлары ёк. Хыва ёллан затларымдан болса мен аркайын болаймалы, олары гө-рен-эшиден ёк. Хеммеси ер асты билең гитди. Эййәм бол-са говушмалы ерине барып говшандырларам. «Ер-сув пайлашыгы баша бармаз» дийип, «Муңа гаршылык хөкү-метин өз ичинде-де гыт дәл» дийип, болса, гуллуқ ишин-де гезйән Ашыр мана дүйн айтды ахыры»...

Ол хәзир аласармык укусындан ачылыпды ве өзүнн аркайышлыкда дуйярды. Яңкы горкунч затларын дүй-шүнде ялы болуп, пикирине гелип гечмегини болса хе-мише вас-васа дүшүп йөрөң Аманың өтен агшамкы эден гүррүңнннен ве өзүнн ынжалыклык ятып, укусыны гана алып билмәнинден гәрди. Ол инди пикирини дурлап, шейле хыяла гелди. «Мен обамын адамлары халала-ха-

рама дүшүнер ялы, худайың эденине кайыл болар ялы, оба абрайлы ишаны гөчүрип гетирсемдям. Бегенч ишаны гетирсем, түйс болжак. Бир ишан тутунмак ислеги хемише менде болуп гелди. Бегенч ишан өрөп говы адам. Өз тамларымыздан бирини болса метжитлиге берейин. Өзүм хем намазымы ырман окаяын, өз днешимн эдйән адамлара хем окутдырайын. Өмрүндө бир гезек эглиц галмадык Хангула-да «намаз ока ве ораза тут» диейин». Ол өзүниң шу хыялыны макул тапды-да гыссанмачлыга дүшди. «Шу гүнден гижэ галман, Бегенч ишаны обама гөчүрип гетирмек угуруна чыкайын».

Ол шу пикирини аяклабилдиги туржакды. Шу халат-да эгин көнө доңлы еңлери, сынлары сал-сал йыртык, башы дүррүк телпекли бир пияда дөрвөздөн ёргалап гирди. Онуң эгин-эшигине середенинде, байдан дилеге гелйэне мензеш болса-да, аяк басышы өрөп батыргай, буйрулан юмшы битирип гелйән яш оғлана мензейәрди.

Бу хемише Хүммет бая бергидар, оны гөрөн еринде хемише гачыл йөрөн Гулжа тирьекиди.

Ол өзүниң итлере дуйдурман гелешине бегенди ве байың йүпек ёргапың гырасындан чыкып дуран сых-сых чал сақгалына середип, онуң баш ужуна гечди-де онсон:

— Бай ага, Хүммет бай ага — диймеси билен, онун башында пелпеллешйән пикирлери дув-дагын этди. Бай йүтгешик чыкан сеси эшидип, гөзлерини йлпа ачды-да, чал келлесини галдырды.

Ол байың чакан гөзлериниң ичине ине шу ерде биринжи гезек догры середип, өзүниң нәхили хабар билен геленини айтмага дурды.


— Мең шу гелшим Оразмыратлардан!..

— Онсон? — дийип, бай онуң йүзүне өңкүсинден бетер йити серетди.

— Сең Хангулы чопаның хем шоларда — дийэге-де, ол сөзүни бир-бириниң ызындан сугшурып довам этди. — Мен ол ерде эдиййән сең гүррүңини эшидип дуруп билмән, шол ерден сең яныңа гайдып, ине, шу гелишим. Сең Хангулың өтен агшам гайынларына гидипдир-де гелнини алып, Озлара гелипдир. Онун гелни хем Оразларда отыр. Гең бир зат, онуң гайынлары оңа гелнини мугт берип гойберипдирлер.

Бай кровадың үстүндө чөзүлжирәп ятан еринден, эдил м билен гөтерилип ташланан ялы, ере гүтләп дүшди.

— Гелнини алып гелипдир? Мең хакемда кимлер бо-



луп гүррүн эдйәрлер? Нәме дийдилер? — дийип, онун алкымына дыкылып барды.

— Ким дийсең бар, обаны булажак болянларың хем-меси бар!

— Дурдулы хем бармы? — Бай оны сесине айратын әхең берип сорады.

— Бар, бар, ба-ар, Мележе, Керим дагы хем бар. — Гулжа инди өңкүсинден бетер сожап, сөзүни довам этди. Хангулы: «Маңа Хүммет бай герек дәл, иш онсуз хем ёла дүшжек. Дурдулы пәлван, сен инди мени Хүммет бай билен нәхили хаклашдырып билйән болсаң хаклашдырыбер. Еди йылың хақы! Ондан хер айыма бир гоюн ала-нымда хем мен бир сүри гоюнлы адам болжак. Йөне велин баям мени ишледип билендир. Онуң гойнуны көпелдип берен, валла, мендирин» дийип, сең аягыңдан шикаят эдйәр. «Ер-сув пайлашыгында, маңа Хүммет байыңкыдан берин» диййәр. Мен оларың гүррүңини бир чәйшек чайы ичип гутарыпчам динләп отурдым. Ораз онун адындан, сениң аягыңдан нирәдир арза язмага Хангулы икиси ичерик гиренлеринден соң, мен бәрик ылгадым. Ол сениң аягыңдан тапаныны гуйжак, бай ага, мен онун «Хүммет бай мен гөзүмин алнында хан Жүнейиде ок-яраг иберди» дийип хем айданыны эшитдим.

— Дур! Болды. Эшитдим — дийип, бай онун агзына япышып, сөзүни кесенден соң, өзүни лапба кровадын үстүне гойберди. — Яраг, ер-сув?.. Мең манлайым гатыдыр. Мен ёвуз душманымы өз ичлеримде саклап гелипдирин, онун гарныны чөрекден доюрып йөрүпдирин. Ах, мен оны биреййәмлер ковуп гойберсем болмаярмыды? Ол өз-өзүнден кәйинди-де, маңлайына епчмәге дурды.

Онун янына ег гөрийән аялы Огулсолтан гелди ве әринин дүшен перишан халына нәме дийжегини билмән дурды. Хүммет башыны галдырман, ичини хүмледип отуран еринде ичерден телпегини, донуны хем ак саплы пычагыны гетирмеги оңа буюрды.

Хәзир онун дүйәси гапышып, башыны нирә болса уржакды. Яп-яңжа өзүниң ййнап ятан ховлусы болса инди онун ичини гысдырып, ийип баряр. Ол шу минудың өзүнде нирәдир болса бир ере чыкып гитжек. Гөни Хангулының үстүне гитмеги, барып оңа «дүш өңүме» диймеги хыял этди. Эмма велин инди онун өз өңүне дүшүп гайтмажагына дүшүнди. «Ол аздырыландыр» дийди. Шонда онун келлеси өңкүсинденде бетер ашак салланды. Шу

отурышына, хөкүмөтө гаршы чыкан өзүниң бирнөчө таныш йүзлерини гөз өңүнө гетирди ве хөкүмөтин олар билен нәхили хасаплашаныны бирин-бирин ядына салды. Бу ятламалары онуң йүрегиниң ховсаласыны хас гүйчлендирди. Ол гыссанжына «Саманхана гирип, шоң ичинде ятыбересем нәдеркә?» диен хыяла дүшди. Газыгың дашында айланып дуран атына серетди. Атланып обадан сумат болаймага күйленди.

Огулсолтан онуң гетир диен затларыны гетирип:

— Сен нирә гитжек болян? Нирә-де болсаның гой! Сен ол галтаманларын янына-ха асылам гитмерсиң! — диенден соң, өзүниң гүнүдешлериниң үстүнден хемишекилери ялы арз этди. — Сен эгер буюрян болсаң, онда сениң душманың ичеринде-де гыт дәл. Гырнак хелейиң хернә сениң гүнүң буланса бегенип гелйәр. Онуң өйүнө бир барып гөр. Ол сениң шу болуп отурышыңа бегенип, хешелле какяр. Садабың болса ондан-да бетер. Ол мен гөзүмде яш гөрүп: «Сен агла» дийди. Сен оларын чәре-сири нәхили гөржек болсаң гөр.

Бай йүзүни далак ялы эдиң, гахарлы галдырды. Ондан соң гырнак аялының гапысына гөзлерини алардын серетди. Эдер ишини, гидер ерини билмән, эмма вели гахары ичине сыгман дуран бай үчин Огулсолтанын эден шикаяты гаты ягшы болды. Нәмәдир бир зада гахары гелсе, шол ики аялыны таяк билен айландырмак, онуң бар билйәниди. Ол хәзир хем шоны этди. Элине бир самачав ялы таяк алып, илки гырнагың, ондан соң болса Садабың тамына ылгап диен ялы гирип чыкды. Оларын үстүнде дөвүлйән таягың сеси әри тарапындан ег гөрүлйән Огулсолтаны йылгырдыр. Ол шундан айратын леззет тапан болса герек...

Бай дашарык чыканындан соң, оларын икисине бир ерден:

— Сизин деринизи дабаныңыздан соярын! Сизе сувы итин арт аягындан ичирерин! — дийип, сожан, элиндәки таягы ере ташлады. Белки, онуң хәзир Хангула гахары хем ятса ятандыр.

* * *

Хүммет бай ховлусындан гаранқы гатлышанда чыкды. Дервезәни кесип гечйән даражык ве эгрем-буграм көчежиге дүшди. Нирәдир деррев етмекчи болян ялы,

гаты гыссанмач йөрөйәр. Ол, әлбетде, хәзир үзүмли хаят-ларына, дайханларынын ишлейишлерине серенжам эт-мәге барып дәлдиләр. Онуң болуп баршы өрән башагай: өңүндән чыкып салам берйәнләр билән озалкылары ялы бир сагатлап гүррүң эдип дурмаярды. Оларың саламла-рыны гөвүнли алмаярды хем.

Ол шол баршына өңүндән чыкып барып ховлуларын бирисине сүмүлип гитди. Онуң гирен ховлусы Нуры ба-йыңкыды. Нуры бай өйүндә шемпа телпекли, били тирме гушаклы, аягы гара әдикли йигит билән гүррүңләшип отырка, Хүммет үстлерине күрсәп гирди.

Ол Нуры байың гүрлөшип отуран йигидине нәче сиңе середән болсада танамады. Хачан Нуры бай мыхманыны танадан соң, ол:

— Бердимисин? — дийип, оңа икинжи гезек элини узатды.

— Сени егрелериң тоюнда, Бегназарың атының үстүндә гөрүпдим, какаң — Анналы гургунмы, гөрүшмә-лимиз бәри көп вагт гечди. Ол инди гарташандырам. — Ол Анналының гарранлыгыны, соңкы гүнлерде онуң оту-ра боланлыгыны билениндән соң, өзи-өзи гүнүндән дер-динмәге отурды. Хангулыдан дат этди, онуң «хақлаша-рын» диййәнини, аягындан арза яздыраныны эшидип, шу гүн әртирдән бәри йүрегиниң гысанлыгыны, өзүниң хер хили газаллы хыяллара гиренлигини айтды. Онсоң өзү-ниң нәмә этмелидиги хақында олардан маслахат сора-магы билән сөзүни гутардым этди.

Онуң маслахатдарларының икиси ики ердән оңа:

— Сен бирәз салым башың басырында ят. Ханы, ненең-ничик боляр, гөрәлиң — диен маслахаты бердиләр.

Ондан соң шемпа телпекли мыхман йигит оңа Хангу-лының арзасының ахыр соңы баржак ерини билйәндиги-ни хем өзүниң шол арзаны ким аркалыдыр йитирим әдип билжекдигини ынанарлык эдип айтды.

— Йөне вели бу иши битирип билжегиң гөвнүни тап-мак гөрәк болжакдыр — дийип, ол сөзүниң үстүни дол-дурдым этди.

— «Берим гөкдән ёл ясар» дийипдирләр — дийип, Ну-ры бай мыхманың айданыны қувватландырды.

— Өзүниң ысабы тутаныны алсын — дийип, Хүммет гөзлерини гырпылдадып, бу сөзүниң ызында дурмагы пикир этди.

Хүммет бай оларың берен өвүдини алды. Шу вагт

онун йүзи хем ачылды. Онсоң ичинден: «Шу аркайынлашан вагтымда, өйүме барып сгейин» дийип, пикирленди-де турды.

Бай нәхили-де болса бир бетбагтлыга сагат сайын гарашып, бир гүни, ики гүни, ондан соң бир айы гечирди. Шейлеликте, ене-де алты гүни гечирипди. Ол шу вагтын ичинде хич бир якымсыз хабар эшитмеди. Оны хич ким хич бир ерик чагырмады, хич ким өйүне гелип азар бермеди. Хатда Хангулам гөзүне гөрнүп, гахарыны гетирип дурмады. Шейле болса-да, онун гарны чекилди, эти дөкүлди, укусы гачды...

Ол гүнлерде бир өз дурмушына гөз өвренде, хемме затларын өңки-өңкүлгине болуп барянлыгыны гөрди. Гүн өңки догян еринден догяр, өңки яшян еринден яшяр. Шейле болуп гидер хем дийип билди. «Хүммет бай» ады өңкүси ялы йөрейәр. Бергилилер бергисини гетирип бер-йәрлер. Сыгырларындан бирн гузлады, оңа бегенди ве «Зеңни бабаның огшан ери» дийип, гөләниң бурнундан огшады. Онун өйүне хемишекилери ялы, Эйрандан тиръек йүкли гачакчылар гелди. Оларын тиръеклерини ерлешдирди-де, ызларына саг-аман гайтарып гойберди. Ол шол гүнден Гулжаң Хангулын хабарыны гетирен гүнүнден бир ай, ене-де алты гүн геченсон, шәхере гитди. Гич өйләнлер хоржуныны затдан долдурып гелди. Ег гөрйән аялы онун базардан гетирен затларыны бейлеки аялларына етирмән, өзи йыгнашдырды-да, шол тут агажынын ашагына дүшек язды. Чөйнекләп гөк чай гетирди. Бай кейпикөклүк билен тирсегини елек яссыга чүмдүрди. Шәхерден тәзеликлер эшитмек үчин хәли гелип, өзүне гарашып отуран адамлара ол шейле гүррүн берди.

— Шәхер говулык, адам-адам билен иши ёк, алан аляр, сатан сатыр. Нәхили эрбетлик болса, обада бар. Обаны булаянлар обаның өз ичинден, бәш саны бозгак адам.

— Шейле, шейле — дийип, Пыгым онун сөзүни макуллады. — Бизин обамыздан эрбеди ёк. Мен дүйн Бабалыларың обасына барып гелдим. О ерде бейле гызза-гыззалык ёк. Обаның агзыны алартжак болян, ер-сув пайланышыгы гечиржек болян Сердар көри оба ит пислән ялы пислейәр.

Бизин хем аяк ялаңачларын үйшмегини, нәхили болса-да, даргатмагымыз герек — дийип, бай айтды. Ондан соң ол Гулжаның Хангулы хакында эрбет хабары гетирен

гүни, атыны мүнүп, обаны терк эдип гитмәнике бегенди. «Шейдип гиден болсам, онда обасындан гачыпдыр адына гилердим, ызымдан дөкүлип галан задыма болса аяк яланачлар эйгем талан салардылар» дийип билди.

— Хүммет ага, а, Хүммет ага хав! Шу хәзирин өзүндә сени оба Шурасының жайына чагырлар! Басымжак бар! — дийгә-де ясавулың итден горкусына дервезеден бойнуны узадып ыгырмагы байың кейпини бозды ве онуң дүйәсини ене-де шол гүнкүси ялы гапышдырды.

Бай кесерип ятан еринден зөввә галды.

— Мен бармалымы?

— Деррәв бармалы!

— Ынха барярын — дийип, бай бейлә янында сүзүлип отуран Огулсолтана:

— Бар, ол гүнки Мырада яздыран гөк депдерими алып гел. Ол аныркы сандыгын дүйбүндедир. Мен нәме үчин чагырыляндыгымы билйәрин. Хеммеси Хангулы хакдадыр. Ол мен билен «хаклашжакмышын». «Етим оглан сакласан, агзың-бурнуң ган болар, етим овлак сакласан, агзың-бурнуң яг болар». Эдил шол болды. Ол инди мен аягымдан арза берип йөрйәр. Онун алаңларының бары мендә язылы дурандыр. Мен онуң билен депдер йүзүндә хасаплашарын. Ханы гәрәли, ким бергили, ким алгылы болуп чыкарка? Ол хенизә бу гүнә ченлә атасының бергисини хем үзенок. Атасының бергиси ол депдерин гылла ярысыны тутуп дуряр. — Ол янында отуранлара шулары айдандан соң, ичинден шейлә пикир этди. «Гайрак яраг иберенимиз хакында болса нәдерин? Онун айданларына ынанып дурарлармыка? Хангулы маңа душманчылыктан хер хили гаралыклар йүклежек боляр дийип айдарын».

Хүммет бай көнә, гөк депдери голтугына гысып, өзүниң чагырыляң ерине уграды. Ол шу баршына ким «Хангулының еди йыллап ишлән хакыны бер» дийсә, шу депдери ин илки билен шонун элине тутдуржакды. Шонун ызы билен болса: «Мен оны юмрук ялылыгындан — етим таланындан соң, әхли кешигини чекип, өзүм адам этдим» дийжекди. «Бу депдерин гылла-ярысыны онуң какасының бергиси долдурып дуряр. Онун ужундан хениз бир көпүги хем үзленок» дийжекди. Ондан соң болса: «Хангулының менден ийип-ичен хем гейип йыртан затларының хетди-хасабы ёкдур. Арасса пулуң өзүни алып, карт ойнап утдуранлары хем аз балмады. Буларың хеммеси

шу депдерин йүзүндө язылгыдыр» дийип шикаят этжекди. Ол шейле пикирленип баришына, Хангулынын үстүндөн дүшөр ялы ене бир зат тапды. «Онуң эли хем эгри диерин. Өтөн йылкы огурланды дийип йөрөн гыр байталымы ол өз эли билен бир күрте сатып гойберипдир диерин».

Ол шулары олтарышдырып гелшине, зыйэм обаның аяк ужуна чыканлыгыны — оба Советинин жайына етенлигини хем билмән галды. Шу ерден онун эсси айылып-гитди. Ол ене-де бириңче затларың өңүндөн пикирини этжекди. Шоңа етишмәнине ичи янды. Ол хәзир канцелярияның ишигине голай барыпды. Шу тайда дуруп, өзүни бираз расламага хыял этди. Эмма ичерден геплешигиң эшидилеп дурмагы оны өңкүсиден бетер чашырды. Ол хер халда ичерик гирди, бурча гысылып, ашак отурды.

Канцелярияда бәш-алты адам барды. Бай Хангулының йүзүне бир гезек гөзлерини алардып серетди. Дурдулы пәлвана хем шейле серетди. Райондан гелен йигиде велин, өзүни пахыр адам эдиң гөркезжек болуп, йыгрылып бакярды.

Ондан сораг узак эдилмеди. Йөне сораг онун осламадык затларындан болды. Хангулы билен хаклашдырмак хақында болса бир агыз-да гүррүн гозгалмады.

Оңа «инди гайдып билерсиң» дийдилер.

Ол өзи билен биле алып гелен гөк депдерини орта атмага себәп тапман, шол голтугына пугта гысылгылыгына турды. Өзүниң гара дере батанлыгыны болса дашарын шемалы дегениндөн соң билди.

Ол өзүне: «Хангулының хақыны бер» дийлип, үстүне агыр йүкүн йүкленилмәнлигине бегенчли, шунуң билен бирликде өзүниң гизлигиндир, адам оглы билйән дәлдир өйдүп йөрән сырларындан бирнәчесиниң эшгәре суратла йүзүне басылмагына ве оларың хер хайсынын жикме-жиги билен соралмагына, кәбир соралаң зады ипкәр эдиң билмәнине гыңанып, ызына гайтды.

Ол өзүниң шейле гизлин тутян сырларынын бу ере етенлигине хайран галды. Кимиң үсти билен етенлигини билжек бола-бола ёл бойы пикир этди, келлесини дөвди. «Хангулыдыр дийсем, ол мейдандан бәри гелмедик чопан, ол дике бир өз билйәнини айдыпдыр. Аялларымдан етендир дийсем, олары хич бир задың гырасындан гетирмейәрин ахыры». Ол шейле дийип, өйүне барянча, пикир

эде-эде ахыр соң өпрөк өйүндө ер-сув пайлашыгынын гаршысына гөрешмек хақында чагырылан йыгнагы ки-мин айдандыгыны хақыкат билдим этди. «Бу Өвезин ишидир. Мен ол герек дәл дийип, көп айтдым. Шолдур, шондан башга хич ким дәлдир. Ол инди бир гапымдан гелсе боля. Йүзүнө түйкүрип гойберерин: Бергини шу гүнүн өзүндө үз диерин».

Бай шейле пикирлер билен ховлусының агзындан гирди. Хениз гаранкы дүшмөнди. Хэлки адамлар турман, онуң нәхили гүррүң билен гелерине гарашярдылар. Бай өзүндөн соралаң затларың бирнәчесини «олара айтман гизләйин» дийди. Шейле хем этди. Хангулы хақында гепледди. Онуң хаклашып билмәнлигини, диен айдан затларының болса дуршуна төхметдигини айтды.

* * *

— Ягшы дилегде болуң, ишан ага...

Хүммет бай шейле дийип, өзүниң хал-ахвалыны сорамага гоңшы обаларындан гелен Сухан ишаны уграды. Гүн ортадан агып барярды. Даражык көчөниң ичине дүшөн томсуң от ялы ховры байың нәзик йүзүни яндырярды. Ишан оңа: «Нә вагт, нә замана, сени бир гөрүп гайтмага гелдим» дийип, өзүниң онун хақында дашдан-ичден эшиденлерини айдыпды. Онсоң болса өзүни отуриян обасының сыламаяндыгындан, машгаласының иймеги үчин бир пел үзүм-де берилмәнлигинден, метжиде гелип, намаз окаян адамларың бир-ики саны болуп галанлыгындан зейренипди. Бай ишаның айданларыны гайтадан пикиринден гечирип, ховлусына гирди. Шундан соң онуң ичи хем гысып башлады. Онуң ичинин гысмагы дице бир ишаның гайтмагындан дәлди, башга-да бир себәби барды. Ол-да болса шу вагтың өзүндө, ховлының ичинде өзүниң гепи-сөзи алышыа адамының ёклугыды. Ол бир иш эдипди, өзүниң бегененине бегейән, гынананына гынанян аялы Огулсолтаны эртирден бәри башыны ёргандан чыкарман, дүндерилип ятырды. Эмма хасса бир хала етсе-де етендир. Гөвнүңе сәхелчежик дегилсе, ол шейледир. Шейле эдип болса, ол үстүн чыкяр. Йөне велин бу гезек онун гөвни әринден гаты галыпды. Эгер бай онун диненини эдәймесе, онда ол шу ятышына бирнәче гүнлөп, белки, хепделәп хем ятса ятар.

Бу шейле болупды: Огулсолтан шу гүн, эртирден соң,

кимин үсти билендир, Маралын дүйн Аталылара гитжек баханасы билен барып, Хангулының гелнини гутланыны хем-де онун гелнине бир кегени көйнеклик элтип беренини билипди. Маралын шейле бир «этмишини» жикме-жиги билен биленине ол бегенди. Онсоң Маралы йөнегынамак исләп, «Сен, гырнак, дүйн нирәк бардын? Нәме гөрдүн?» дийип, онун янындан әсгермезлик билен гүлүм-сирәп гечди. Марал бу сорагдан өзүнн дүйнки баран еринин эййәм муңа етенлигини, хәзириң өзүңде бая хем барып етжегини аңлады. Шунун үчин ол өзүни нәме болсам, шол болайына салып, ол:

— Дүйнен сенин атайың габрына бардым, орада сениң әжейиң йыгып отураныны гөрдүм — дийип, жаны агырлылык билен жогап берди.

Огулсолтан она жогап бермек ерине гызарылды-да, байың янына барды. Өзүнн биленлериниң хеммесини она айтды-да: «Бу дини башга гырнагыны ковуп гойбер! Сен хемме сырыңы ачян шу» дийип, сөзүнн үстүни долдурдым хасап этди.

Ген бир зат, бай Огулсолтаның айданларыны гулак гоюп әшитди, эмма велин Маралы бу сапар таягың астына алдырыбермедди. Ол йөне Маралы янына чагырды ве Огулсолтаның айданларының догрылыгыны я-да догры дөлдигини ондан сорады.

Маралын ганы соваманды. Ол байың ажап дуран йүзүне догры середип: «Мен жогап бержек дәл, сең бу сорагларыңа! Сен мени артык хорласаң, онда мен бармалы гапымы билйән!» дийип, мерт дуруп айтды.

Бай онун хәзирки айдып дуранларының йөне өзүнн горкузжак болнуп дийилмейәнлигине дүшүнди. Әгер ол гитжек болса, онда онун өзүнн өңүне бөвет болуп билмежегине хем гөзи етди. Шонун ялы хем үстүнден арзачын көпелип бармагындан хедер этди. Онсоң она нәме дийип, нәме айтжагыны билмән, ичини хүмледип, өзүнн болян тамына гирип гитди.

Огулсолтан өзүнн сырдаш әринден ине шунун үчин өйкеләпди.

Бай йүрегиниң гысмагына чыдап билмән, ич гирйәр, даш чыкяр. Гырнак аялыны яны урманлыгына, шунун үчин болса өз мәхрибан аялының гөвнүни галдыранына гынаняр...

«Мен нәме үчин бу гырнагың Хангулы билен арагының барлыгыны хем онун гелнине барып, халат саланды-

гыны эшгәре суратда билемсәң, онун келлесини күл-өз-рам эдәймедим? Мен яңы нә акыл билән дөзмезлик гөр-кездим-ә? Бу мең болшум дәл. Өз аялымы ураным билән, сөгеним билән илиң нә иши бар? Онун өзи дүз гезсин. Эгер дүз гезмесе, мен оны өлдүрмәгә хем хақым бардыр. Онун ганыны соражак бармы? Мен задымы Хангула элтип берерчә, ол ким болупдыр? Хангулын озал менден алан зады гытмы нәмә? Бу гырнак еке бир оңа кетеп эл-тип берен дәлди, бирнәче гел-гүррүклер хем элтип бе-ренди. Мен онун гөзүндә от якарын. Отуран тамындан чыкарып, оны сыгыр дөдә саларын. Иймәгә болса гаты төтекдән башга загунам бермерин. Мен Хангула ягыш-лык эдип нәмә гөрдүм».

Шейле пикирлер онун гахарыны жошдурярды. Ол гы-зып баршына, ене яңкы соран затларыны сорамакчыды. Эгер-де Марал яңкысы ялы жогап берәйсе, онда онун үстүндә таяк дөвүлсе-де дөвүләрди.

Байың гахарлы гөзлери Маралдан өнүрти дөрвезеден гирип гелйән оба Советинин члени Гара хем-де онун яны билән гелйән ики саны миллионере дүшди. Шу дуран ерде онун эсеп айылды, сүнчи гагыгады. Оларын өз үстү-не багтыргай гелишлерини гөрүп болса: «Нәмә дийип гелйәркәлер? Эйгилик болсун? Эх, мен билйәрин, онда-да хеммесини билйәрин. Хангулынын хақы дийип гел-йәндирлер. Булары гойман дүртекләп йөрән шолдур. Ондан башга хич ким дәлди. Гелселер гелиберсинлер, ханы, нәхили боляр, гөрәли. Шол ичини Хангулынын хем онун какасынын бергисинден язып долдурып гоян депдерими ине инди буларын өнлерине атып билерин. Шол депдерин йүзи билән сүйде барышсам хем гутула-рын. Гелиберсинлер» дийип, оларын үчүсине-де бир ден середип дурды.

— Гелиң, дүшек үстүне гечиң, отурың, чай ичин! — дийип, ол олар янына геленсәң, әхәң дүйбүндән үйгге-шен, мылайым сес билән шол тут агажынын ашагында шыгы ятап кечәни гөркезди.

Гара өзүниң гечип отурмажагыны айдандан сәң:

— Хүммет! — дийип, өзлериниң нәмә үчин гелендик-лерини оңа айтды. — Шу адамлар сәң үчин гелдилер.

Бай Гараның йүзүнә гөзлерини гырпылдадыл середип дурды ве онун өз адыны «Хүммет» дийип, чүрт-әлук тут-магына геңиргенди. Ол өз адының «Хүммет бай» я-да «Хүммет ага» гошантсыз тутуланыны сәңкы кырк йылын

ичинде ине шу ерде биринжи гезек эшитди. «Дилани» «Хүммет ага» дийип ачан, хенизе-бу гүне ченли мең билен йүзбе-йүз дуруп геплешип билмедик, агзындан сүйт ысы гитмедик оба огланының бу болуш-а йөпелиге дәл-дир. Мунуң бир эммасы бардыр. Адамың инди эсгерил-мән йөрүлдигимикә?»

Бай гөз ачып-юмасы салым шейле пикир эденсон:

— Иним Гара, яны нәме дийип гелдик дийдин? — дийип, ондан соранындан соң, бейлеки йнгитлериң хем хабарыны алмагы хыял этди.

Онянча Гара нәмедир гахары гелен ялы, бая шейле дийди.

— Сен йөне гезмедин! Сең өйүн ер-сув пайлашыгына гаршы гидйәнлериң хем гачакчыларың хөвүртгеси болуп гелди. Сең шейлелигини бүтин оба билйәр. Менем бил-йәрин! Сениң өзүң хем билйәрсин! Шоңуң үчин булар сени тутмага гелдилер. Мени болса оба Совети иберди. Хәзир араба-да гелйәр.

Мунуң бейле диймегине байың чакан гөзлери петрәп ханасындан чыкайжак болды. Ол шу дуршунда Гараның үстүне ыгырды.

— Сең маңа дийип дураның нәме? Сана галдымы, маңа шу затлары айтмак? Ким сен? Сен асыл өзүн кимиң оглы? — Байың богазы дыкылып, гөк даш болуп бираз дурандан соң, ене-де нәмелердир дийжек бола-нында, Гараның ёлдашларының бири оңа:

— Сиз инди бу тайык гечиң! Геплемән дуруң! Сиз хәзирден туссаг — дийди.

Бай онуң барып дур диен ерине барып дурды-да, ка-паса салнаң мөжек ялы, хыңзап дурды. Ол эййәм өзүниң булар билен гүйжүнин дең дәлдигине, дил дүшпән адам-ларың гелип, өзүни бу гүнден гутарып билмежегине дү-шүнди. Дине бир ег гөрийән аялы Огулсолтаның халына аглап дуранлыгыны, Марал билен Садабың болса шат-дыкларыны хем-де геленлериң өнлерине дүшүп, дүшек ашагында, ат ятагында гөмлен затлары тапып берйән-диклериңи гөрдди.

Буларың үстүне Хангулы билен Дурдулы пәлван хем гелдилер. Аман кел болса семиз ат гошулан арабаны шақырдадып, хәли гелипди. Бай араба — Аман келин янына мүндүрилди. Онуң янында ег гөрийән аялыны хем отуртдылар.

Бай араба мүндүрилиәнчә, сесини чыкарман, дилсиз-

-агызсыз ялы болуп дурды. Ховлының ичиндәки болуп дуран затларың хеммесине гөзлерини алардып середйәрди, эмма велиң шейле болуп дийип ынанмаярды. Араба мүндүриленден соң вели, өзүни питиге мүндүрилен ялы дуйды. Инди Аман кел өзүниң чаласынлыгыны эдип, атың сыртына бир гамчы чалайса, ол өзүниң бүтин байлыгының ичинден сокга соғрулып өтәгитжегине гөзи етди. Кел хәзир шейле хем этсе эдер. Ол гамчысыны ойнакладың хем дур.

Бай өзүниң бетбагт ягдая дүшмегини Хангулыдан хем Садапдан, Маралдан гөрүп, оlara гөзлерини алардып середйәрди.

Онуң янына өзүни туссаг эден йигитлерден хем бири мүнди. Онсоң Аман кел алашаның сагрысына гамчы чалды. Арабаның тигриниң тигирленмәге башламагы билен болса бай бармагыны чоммалдып, өз өчлүлерине шейле дийди.

— Мен хәзирликче ериң ол ужам болса гидерин. Эмма иру-гич гайдып гелерин. Мени онсоңам бир гөрүң! Сизиң гөзүңизде от якышымы гөрүң! Хангулы, мен сениң бу эдениң ийикке синдирип гойбермерин! Гырнак, сениң гөзүңде от якарын! Садап, сени йитирим эдерин. Бу шейле болуп гидер өйтмәң! Өврүлишик болар! Айланышык болар! Мунун шейле болуп гитжек гүманы ёкдур! — Бай гызып баршына, бейлекилериң хем үстүне гыгырды. — Мени бигүнә ериме тутмак хөкүметиң иши дәлдир. Бу сизиң ишиниздир. Эдибериң, зордаң-зоры бардыр. Ханы айдың мен шу затларым гелйәнчәм, кимде дурар? Ким середер? Мең затларымың гырасындан Хангулы гелмесин!

— Сениң задың болмаз, зат бизиңкидир — дийип, Хангулы айтды. Онсоң олар байың болшуна гүлүшдилер.

Бай эййәм дервезеден чыкып баряр. Ол ызында галан аялларына серетди. Шонда оларың ызындан совуранларың гөрүп:

— Сиз менден талак! Талак! Сиз менден талак! — дийип, үч гезек гыгырып айда-айда гитди.

1940-нжы йыл,

ТӨЛЕИ

Генерал Шварц өзүнің дерби-дагын эдилен дивизиясы билен гелен ызына тарап гачып барарды. Ол ызына гачмаклығы өзүне хорлук билен болара чемели: эййэм гарны чекилип, хепбик ялы болупдыр, муртуның товы сөкүлип, ашак салланыпдыр, гөзлери ичине чөкүп чылпыклапдыр. Догры, генерал ыза гачмаклығы өрөн ёкуш гөрөндир, сөбүгини сыпжырдып, аяк алдыгына гачып отурмаклык онуң хачан ве хайсы бир ерде гөрөн зады. Ол өзүнің дивизиясы билен Париж шәхерине уруп гиренде, өңүнде өзи үчин йөрите тайярланып гойлан эртирлик нахары бугарып дурды. Дүшлежек жайыны болса Францияның генераллары өңлерине ак мата тутуп, безәп йөрдүлөр...

Шейле хорматлар, шейле хеззетлер онуң пәлини аздырыпды, гөзлериңи гызардыпды. Шунуң ялы хеззети хер бир барап еринде гөржегине ол өз янындан гаты ынаныпды. Шонуң үчин-де Гүндогар фронта өрөн гөвүн-женлик билен гайдыпды. Гитлериң буйругышы ерине етирип, ондан ене-де бир демир крест сылаг алмагы умыт әдйәрди.

Йөне вели ер ала, юрт ала. Хер юрдун бир өз кабул эдиш дессуры бар... Генерал Шварц инди дүшүнди ве өзүнің эдйән умытларындан эййэм элли-бизар болуп гечди. Ол укының гедайы болуп галды. Гөзлери гижегүндиз бүрлүп дур, ниреде-де болса, бир ерде екеже гижежик ятып укусыны алып билсе, дагы арманы ёк. Йөне вели ниреде ятмалы? Онуң үчин инди хайсы бир ерде аркайынлык бар? Дивизияның ичинде ятайын дийсе, үстүнден от соврулып дур, онсон хем ковлуп, аягына ер тутдурылмаар.

— Нәтсемкәм? — дийип, ол ойланар. — Машынымы гаты сүрдүрип, бир мензил өне гитсем, бир оба барсам, онсоң тө дивизиям ызымдан етйөнчө, шол обада ятып укымы алсам болмазмыка? Ине, шу болжак. Ёк, бу-да болмаар. Бирден партизаныларың отряды душайса нәдерин? Онда болса нәме этмели. Бу ядавлык ве бу укусы тутмаклык билен баршыма-ха ахырсоңы бир ерде ятып

галарын, вагты билен оянман, большевиклер-хем үстүм-ден гелерлер ве мени аякларының бурны билен депип турзарлар... Мен онсоң нэдерин?

Генерал шейле пикир эдип, гөзлерини ики эли билен овкаламага дуряр, эдил укусыны овкалап өлдүржек бол-ян ялы. Шонда ол укусындан бираз ачылан ялы, ядав-лыгы айрылан ялы ве эли билен эденлерини эгни билен чекмэге кайыл болан ялы боляр. Эмма вели онуң жанына дөзжек болмагы узага чекмейэр. Ене-де укусы тутуп, ене-де аяклары үшэп ве ене-де гайгы-гуссасы артып баш-лаяр. Онсоң ене-де ичи буз ялы ер дөлөниң ичинде ики яна айланмага хем-де ойланмага башлаяр.

Ол ахырсоңы пикирини бире дүвди: янына денцигини алып, еңил автомашыны гаты сүрдүрип, дивизиясындан бир мензил араны ачды-да, «Н» обасына гелип дүшди.

Ол бу оба нэ йүзүне гелдикэ? Билмейэрис велиң, эйги-лик гөржек болуб-а гелен дәл болса герек. Онуң бу оба-ны вес-вейран эдип гиденине хениз дөрт ай хем боланок ахырын. Обаның гаррыларындан ве нерессе чагаларын-дан акдыран гаанының хениз йүзи хем кепэнок ахырын. Шундан соң эзи хем шу гачып барян ягдайында генерал бу оба гелмели дәлдир ахырын. Я ол өзүниң ажалына ховлугып йөрмүкэ?..

Генералың «Н» обасына гелмегиниң башга бир өзүне етеси эсасы барды. Онуң бу обада жаныны ынанян екеже адамы барды. Ол адам болса йөпекей адам дәлди. Озалы билен кулакды, онсоң хем генерал бу обаны басып алан гүнүниң эртирип, оны обаның арчыны эдип беллэп ги-дипди.

Арчын Котляров өзүниң агасыны ене-де гадырлылык билен гаршылады. Онуң өңүнде ики бүкүлип, хызмат этмэге дурды.

Обаның илаты болса генерала өрэп узақдан, өйлери-ниң ишиклерине чыкышып дуран ерлеринден середйэр-дилер. Оларын середишлеринден ичлериниң от болуп янып дурянылыгы, генерал обада шу гиже галайса, оңа өзлериниң хезил бермежекклери гөрнүп дурярды.

Этмишли хем-де масгара болуп гачып гелйөн генерал башыны галдырып билмән, арчынын өйүне сүмүлдди.

Онуң йүзүнден, гысылан эгинлеринден халының ха-рапдыгы ач-ачан гөрнүп дурярды.

Генерал ондан обаның ягдайыны сорады. Арчын ила-тыны энтэк немецлешдирип билмейэнлигини, эмма вели

бирнөчә адамлары полицияның элине тутуп берендигини айтды.

Генерал өзүниң шу обада ерлешип, шу тайдан дивизиясыла команда берип отурмакчы болянлыгыны гүррүн берди.

«Генерал болар ялы, обада кимиң говы жайы бар?» дийип, арчын өз ичинден ойланды ве озалкы стахановчы Савченконьң жайыны сайлап алды.

Савченконьң жайы бошадылды: онун яш чагалары ве немец солдатларының-да алман ташлан көне гошлары дашарык, гарың үстүне зыңылды. Онсоң ол жай безелди, ичинде от якылды.

Арчын ол жая генералы алып гелди-де:

— Ине, алы женапларыңыз, бу жайда сизнң штабыңыз болар — дийди.

Бу жайда бир гүнден артык болуп билмежегине генералың гөзп такык етип дуран болса-да, онуң дашкы-ички отагларына саредишдирип чыкды. Онсоң өзүниң жайдан гөвни ногиле дәлдигини айдып, диваның үстүне энкамы гачан гөвресини гойберди. Гызгын ичери оны сөкди, гөзлери өңкүсинден-де бегер бүрлүп баряр. Ана ол арчының айдып дуранларына «хә» бермесигинем гойды. Хор чекип башлады.

Котляров онуң укусыны гарышдырмажак болуп, гүррүңини гойды-да, аякларыны ассырынлык билен басып, дашарык чыкып гитди.

Гүн яшыпды, гаранкы гатлышып барярды.

Котляров өзүниң сөйгүлп мыхманыны укладып гайда-нына аркайын болуп, өйүне гелди. Ол аялына генералың кейпсизлигини, эмма өзүниң онун билен арасыны хас сазланлыгыны айтжакды. Онуң ол диени болмады, аялы ондан өнүртди. «Эшитдинми? Кононенко генералын геленини гөрүп ве онуң шу гиже бу обада балжагыны эшидип, обадаң аяк алдыгына ылгап чыкып гидипдир. Билйөрмин, ол нирә гидендир, гөни партизанлара хабар бермәге гидендир» дийип, аялы она айтды.

Арчын бираз пикирленип дураныңдан соң, бу хабарың такыгына етмәге гитди.

Кононенко обада ёк. Догры, ол нирә-де болса ере чыкып гидипдир. Гүңдогарлыгына тарап чыкып гиденниң гөрөнлер бар, эмма вели онуң нирә, нәме үчин гиденлигини белйәп ёк.

Арчын азм уруп, ол хакда бирнөчә адамдан сораның-

дан соң, шейле пикир этди. «Ол хөкман партизанлара хабар бермәге гидендир. Даша гитдимикә? Ызындан ковсам, етип билмезмикәм? Вах, оны обадан биреййәм әк этмели экеним. Доланып геләйсе боляр». Котляров шейле дийип, өз-өзүнә кәйинди ве онуң ызындан ылгап гидибереси гелди. Йөне велип сакланды. «Бу иш билен илки генералы хабардар әдип гояйын, онуң ызындан ко-вуп гитмек үчин, белки, генерал машины берер» дийип, ол агасынын янына хасанаклап гелди.

Генерал әрнинден гара сув акдырып, дүнйәни билмән, хор чекип ятырды. «Муны турузмагың ипди иши бардыр». Арчып шейле дийип, онуң баш ужуна бираз салым дикилип дурды.

Генерал ятыр. Онуң ятышыны гөренинде, үстүнден дүс басып гечсе-де, оянара чемели дәл.

Котляров онуң чал келлесине элини эмай билен ети-рип, ювашжа ыраламага башлады.

Генерал нәче агыр ятан болса-да, арчының әден ченин-ден ир оялды.

— Хим-м — әдип, ол гөзлерини элек-челек этди-де, башыны галдырды. — Мен ниреде, ким сен? — дийип, Котляровың йүзүнә әрбег серетди. Онда Котляров:

— Женап генерал, ханы укыңыздан ачылың. Бу мен, Котляров — дийди.

Генерал ансат өзүнә гелип билмеди. Ол Котлярова ене-де гөзлерини черрелдип серетди.

— «Котляров» дийдиңми? Сениң адың нәхили, эши-гинем рус эшиги-ле! Сен мениң янымда нәме ишлейәр-сиң? Сен партизанмы? Мени есир алдыңмы? Шейлеми, мен өзүми...

Генерал шейле дийип, гөзлерини дәлжиретди-де, ерин-ден зөвве галды.

Онуң халына арчының небси агырды-да:

— Женап, сиз ханы укыңыздан мазалы ачылың. Сиз бизиң сөйгүли мыхманымыз ахырын. Ханы, өзүңизе гелиң.

Генералын гөзлери ерине гелди, белки, ол хушуна гел-йәндир.

— Ховуф-ф, гаты ятыпдырын, бир ай — отуз гүнүн укусы... — дийди.

— Доғрудыр — дийип, арчын айтды. — Иш говы дәл, сизиң женапларыңыз. Яны...

— Догры иш говы дәл — дийип, генерал арчынын, айтжак болянына дүшүнмән тассыклады.

— Хава, оба илатының бейик Германия империясына боюн болмак ислемайэңини яны гелен дессинизе хем айдыпдым. «Хайль Гитлер» дисен сөзи мен оларын бириниң агзындан хем эшидип билемок. Мениң өзүм билен папакларыны чыкарман саламлашярлар. Яны олардан бириси сизин гелениңизи гөрүп, обадан баш алып чыкып гидипдир. Айдышларына гөрә, ол сизин оба гелениңизи партизан отрядларына хабар бермәге гиден болара чемели. Шейледир, мен бу обаны танаян...

— «Партизанлара хабар бермәге» дийдинми? — дийип, генерал диваның үстүнден эдил эл билен гөтерилип оклаңан ялы, ашак гүтләп дүшди. — Ким ол гиден? Эк, мен бу обадан гөтерилмәсем болмаз. Бар шофёрымы чагыр — дийди-де, гысанмачлык билен якасының иликлерини илдирмәге дурды.

Шофёр генералың янына горка-горка гелди. Шварц оңа гөзи каклышандан:

— Тиз бол! Машынын ходуны бер. Тиз бол, хәзирин өзүңде уграярыс!.. — дийди.

Эмма шофёр бир дуран еринде эдил доңан ялы болуп дур.

— Инди нәме дурсун, харамзада?! — дийип, генерал онун үстүне гайтадан гыгырды...

Шофёр кынлык билен юдунды-да:

— Тов берилиән ачарымы огурлапдырлар... — дийди.

— Ким огурлапдыр оны?

— Оба огланлары болмаса...

— Пионерлер дийсене. Шолар огурландыр. Бу обада хенизем пионерлер бармы? — дийип, генерал арчының йүзүне гөзлерини алардып серетди. — Олары эййәм көки-дамары билен ёк этсең болмаярмы? Ах, сенден эден тамам чыкмады.

Арчын хем өзүни языклы билеп, эдил шофёр ялы, генералың өңүнде доңуп галды. Онун денщиги болса биреййәм дашарда доңуп галыпды.

Генерал өзүни эййәм партизанларын элинде хасап этди. Өзүни атан-сатан эдилип, гарын үсти билен сүйрелип, түпеңиң тейи билен уруляндырын өйдүп, келлесине ялышды, гөзлеринден от сычрап чыкды. Жогапкәрчилиге чекильер. Өзүниң жәнәятлары йүзүне басылып, шоңа жогап бермәге межбур эдилйәр...

Генерал өзүни шу халда гөренинден сон, самрамага дурды.

— Менин тәлейим терс гелипдир. Мен Берлинде доглуб, Францияны дызына чөкерип, Чехословакия, Польша ве Норвегия халкларыны гул эдип, ахырсоңы Россияның шу кичижик бир обажыгында өлмели ве совук гарың ашагында чүйремели болдум: Арчын, сен нәме үчин аңкарып дурсун? Мен сен дийип гелдим. Саңа аркаланып гелдим. Ханы, ёл тапсана. Хум ёкмы, ичинде гизленер ялы? Геплесене ханы, дилиңи ал алмадык болса. Ёгсам-да, бир гарры аялың эшиклерини алып гел-де, маңа гейдир. Бар дийән басым, муртумы болса гел-де дүйбүнден гырк!

Арчын Котляров генералың ойлап тапан ёлы билен разылашды. Ол гарры аялыны сыпырмага ылгамакчы болуп, ич ишиге етен еринде, әпишгәниң айнасыны күл-пагыш эдип, ичерик дүшен гранат ярылды.

Жай юмрулды ве немец генералының ягы билен дерев туташды-да ловлап янды.

Йөне вели Савченко жайының ямагына оңчаклы гынанмады. Ол өз машгаласы ве гоңшулары билен дашарык чыкып дуран еринден янгына томаша эдйәрди.

— Ата, ай, ата, жайымыз янды, инди биз нәдерис? — дийип, онун агтыгы агламжырап, гарың үстүнде дигдик-леди.

Онда Савченко:

— Гой янсын, оглум, жайымыз ялы жай салып бер-мәге фашист харамзадалары эртириң өзүнде межбур эдерис — дийип, өзүниң ынамлы айтмагы агтыгыны көшеш-дирди.

1942-нжи йыл,

Бу хал немецлери Т... обасындан ковуп чыкаранымыздан соң, йыкылан ховланың ичинде, юмулан өйүн янын да аяк чекип дуранымызда, даң атып, гызыл шапак гөгүң йүзүне чайыланда болды.

Биз сувугсыз, йөне үсти-үстүне гойлан даш дивара йүзүмизи берип, аяк алдыкларына зут гачып барян фрицлериң аркасындан бир автомат магазинини бошатдык. Ондан соң томаша эдиң гөрмөк үчин, яңы гелйэркөк, Иваның бир өлүп ятан фрициң аркасындан алан гош халтасының ичиндекилери орта дөкдүк.

— Бә-э-э! — эдиң, Иван илки билең ичини чекип дурды-да, ондан соң гыгырып: — Мунуң ичинде дикә бир арвахың өзи ёк, онун гошы велиң, нәче дийсең бар! — дийип, ол гошлары гыссанмачлык билең дөрүшдирди-де: — Киме инне-темен герек, киме айна-башдарак герек! — дийди.

Иваның бейле диймегинден мениң ядыма, догрусы, чаман эшикли, сакгалыны хына билең боян Сейит ага дийлип атландырылаң жерчи дүшди. Богданов болса:

— Фриц өлди, даражыгы мана галды! — дийип, Иваның элинден ол дарагы какып алды.

Иван өңүнде үйшүп ятан гошы сене-де дөрүшдирди. Бу гезек ол фрице иймек несип этмедик, элиң аясы ялы доңуз ягыны тапды. Иван оны бармакларының ужы билең тутуп, ёкарык галдырды-да:

— Немец ягы, муны кимиң ишдәси алжак? — дийди. Бизиң гүррүчимиз якын янымызда, үсти ер билең дес-ден болуп дуран еркүмәниң ичинден бир гарры аялы эдил ики элинден чекип диен ялы ёкарык чыкарды. Ол гарры күмәниң чыкалгасының иң соңкы басганчагында хасасына сөенип дуруп, төверегине гөзи етдигинден сөретди хем керлеч дин салды. Ол өзүниң шол болуп дуршы билең бизиң ядымыза дөвли эртекилердәки «Энәни» дүшүрйәрди. Биз гүйз тижесиниң чыгы дүшөп гөк отларың үстүне онун мекгежөвөнлерини гопарып атып, үстүнде отурдык. Шонун үчин ондан мүйнүргәп дымдык хем-де ерли-еримизе гечип отурдык.

Гарры хер халда бизиң сесимизи, гүррүңимизи хем-де фриц гошуна гүленимизи өзүңс ят болан, йигренжи болан, дүшнүксиз болан, хас хем бетери горкунч болан немец сеси дэлдигини, немец геллешиги дэлдигини, немец гүлкүси дэлдигини аңлан болара чемели. Ол шол бир дуран ерниден гозганман, йүзүңи ёкары галдырды, ондан соң дикелди-де:

— Огулларым, балаларым, бу сизми? — дийип, белли бир тарапа йүзленмән сесленди.

Биз сес бермедик.

Ол ене-де өзүңиң мәхирли сеси билен:

— Огулларым, мениң дадыма етижи гызыл эсгерлерим... — дийди.

— Бу гарры бизиң билен, ол bize гыгырар — дийип, Богданов еринден зөвве турды.

— Хава, эне, биз сениң эсгерлериң. Биз ынха гелдик...

Гарры Богдановың сесини ызарлап серетди-де, онуң мекгежөвөнлериң ичинден сайланып чыкып дуран боюны гөрди. Онсоң ол өңки дуран еринден ики гужагыны гинден ачып, bize тарап аяк алдыгына ылгады. Ол гел-йәркә:

— Гелдиңизми, огулларым, гелдиңиз болсун, огулларым, инди гелдиңиздир хем, огулларым!.. — дийип, илки билен Богдановы, онсоң Аманы, ондан соң Иваны огшады. — Мен сизиң гелениңизи гөрмән өлөрмикәм дийип горкярдым, мазалы гелдиңиз, инди мениң өлсемем арманым ёк, ах, огулларым, өленлерем аз болмады...

Гарры шейле дийип, өзүңиң хем обасының соңкы ики йыл ичинде чекен гайгы-гуссаларыны айтмакчы боланында, богазы дыкылды, гөзлери яшдан долды. Онсоң ол:

— Гелен ериниз боляр! — дийип хамсыкды.

Онда Богданов:

— Гелдик, эне, онда-да душмандан арымызы алып гелдик — дийди.

— Ар алыммалыдыр, огулларым — дийип, гарры гөз яшыны эли билен сүпүрди-де: — Аранызда Саша диен бармы? Онуң фамилиясы Шаповалов болмалыдыр, өзи хем эдил сизиң ялы йигитдир. Онсоң онуң Люба диен доктор гелни хем болмалыдыр — дийип сорады.

Шу вагтын өзүңде онуң йыкык өйүңиң гапдалына ики саны харбы эшикли адам гелип дурды.

Гаршы олары гөрди-де:

— Олар хем сизиң ёлдашларыңызмы? — дийип, со-



рап, йөне вели сорагларының жогабына гарашман, олары-да өзүниң шатлыгы билен гаршы алмак үчин, гу-жакламак үчин, оlara тарап хасасына аграм салман уг-рады.

Гарры барып янларына етмәнкә, оларың бири аяк үстүнде дурмага халы болман, өзүни ашак гойберип, ар-касыны дивара берди-де отурды. Онуң эгнинден нәме-де болса бир агыр зат басярды.

Гарры онуң болуп отурышыны гөрүп, оңа небси агыр-ды хем рехими гелди.

— Вах, балам, ядадыңмы. яраландыңмы? Немец-лер гурсун, балам, оларың авундырмадык адамсы гал-дымы нәме? Мен сени хәзирин өзүнде өйүме алып ба-рып, яраланан болсан, яраны даңарын, чай-чөрөк бере-рин.

Ол шейле дийип сөзләп гелмеги билән, ол отураның янына, эдил гөзүне урлан ялы болуп барды, гужагыны хем ачды, онсон оңа ики элини хем узатды, йөне эли ет-мәнкә, гөрөнде эндам-жаның дыглап гидйән гөгүмтил шинеле, ол отураның ичинде боглуп дуран шинелине, йиг-ренжи пилоткасына, гонжы дызының үстүнн бүрәп дуран бетгелшик әдигине гөзи дүшди. Онсон ол: «Вай!» дийип, элини бүтин гөвреси билән бирликде ызына дартып ал-ды-да, шол ерин өзүнде даш болуп доңуп дурды. Гарры ягшы этди, оңа элини урмады, эгер ол оны Иваны гужак-лайшы ялы «балам» дийип огшан болсады, гөзүнден яш дөкүп огшайшы ялы огшан болсады, онда ол бүтин галан өмрүнде өзүниң гөдеклигине кәйинип йөрмели боларды. Ол, хер халда, өзүниң кимиң янына баранлыгыны аңла-ды, гужакламакчы боланының өз гызыл эсгеримиз бол-ман, өзүниң ганым душманыдыгыны, онуң обасында до-ңуз сүрүси ялы болуп йөрөн немецлериң биридигини ачык гөрди.

Ол ызына чекилип, бираз дурандан соң, оны фриц дийип, өз янындан берк тассыклады-да, йүзүни галды-рып, онун янындака серетди. Ол гаррының «балам, ог-лум» диййән эсгерлеринден бириди. Эли автоматлы йигит гаррының болшуна середип, йылгырып дурды.

Гарры онуң өзүмизиңкидигини гөрүп, онсон оңа арка-ланып, ол отураңа гайтадан аркайын серетмәге башла-ды. «Йүзүни галдыр!» дийип, онун бөврүне хасасы билән самсыклады. Онда ол немец йүзүни ики дызының ара-сындан чыкарып, гарра гөзүни алардып сертеди-де, ене

өнкүсү ялы отурды. Мүррелди. Йөне өзүниң немецлигинден үйтгәп билмейәрди.

Гарры оны ачык танажак болды, онуң товы чөзүлөн муртуны көп гөрөне мензетжек болды. Ол ичерсини дөкүп, дерде ярарлы гошуны алып гидене-де, соң бир гүн сыгрыны алып гидене-де мензейәр, гоңшусы Бондаренконын гызыны зорлана-да мензейәр, мундан бәш-алты гүн озал обаның ичинде товуклары түпөңләп тутуң йөрөне-де мензейәр...

Гарры оны кырк-эллн этмишли немецке мензетди, йөне вели белли бириниң үстүндө дуруп билмеди. Шоңа гөрә ол:

— Мен буларың оңлусыны гөрмедим, бары бир, хеммеси этмишли, хеммеси азан, хеммеси талайжы, зорлайжы! — дийип, онуң үстүнө гаргыш кесегини ягдырып башлады. — Хай, этмишли доңуз! Эле дүшмежек ялыдың-ла! Сени элиң билең эдеп этмишлериң тутупдыр! Сени мениң гөзяшым, бүтин обамың гөзяшы тутандыр. Ёк, сени мениң гаргышым, улы илиң гөзяшы тутандыр, ёк, сени мениң гызыл эсгерлерим тутды. Мениң эсгерлерим!.. Мениң огулларым!..

Гарры шу сөзлери айдып дурка, элиндәки хасасы сандыраярды, сүңни галпылдаярды, маңлайындакы дамарлары болса эдил гамчы деген ялы гөгериң галыпды. Ол шу халда автоматлы эсгере сие-де гарады ве:

— Ат, жаным, муны, өлсүн! — дийди. Ол эсгер гаррының болшуна томаша эдип, шоңа гөрә-де оңа нәсгел бермән, шол бир йылгырып дуршуна дурды.

«Янгынлы гаррыдыр, сәгер, ичини совадар, гидер» дийип билйәрди. Шонуң үчин-де:

— Эне, бу bize гереке — дийип, өзүниң йылгырып дурмагы билең жогап берди.

Онда гарры:

— Мунуң нәмә гереги бар? Мунуң нәмә гереги болсун? Ат-да өлдүр муны, мениң гөзүмиң өңүндө өлдүр! Оглум, фашисти өлдүрмеклик деңи-тайы болмажак ишдир. Фашисти өлдүрениң өмри узак, болар, кесевүси гөгәр — дийип, ол хасасыны гөгериң топуланда:

— Эне! — дийип, автоматлы эсгер гаррыны саклады.

— Өлсүн! — дийип, гарры сие-де дызады.

— Мунуң үчин мен язгарыларын.

— Ёк, язгарылмарсың, сен мунуң үчин сөйлерсин!..

Бу ваканың үстүне капиған гелди. Автоматлы эсгер

она бу хакда айданындан соң, ол немеце гарал: «Бу бизе герек болар» дийди-де, гарра тарап йүзленди.

Бу вагт фриден ичини соватмадык, гайта немешлер тарапындан гөрөн бүтин сүтемлери: немец минасы дегип өлен секиз яшлы агтыгы, өзүниң айры дүшен оглы, гелни ядына дүшен гарры немец топуның оқы дегип юмрулан үч отаглы өйүне хазир хас небси агырмаклык билен середип, өзүниң болян еркүмесине агламжырап уграпды. Хазир оны көшетмегиң мүмкин дәлдигини капитан бил-йарди, сагадына серетди ве гаррының дердини пайлаш-мага өз вагтының ёклугыны гөрди. Шоңа гөрө-де, ол гар-рының ызындап бираз середип дурды-да, онсоң бир эсге-ри яны билен алып, йүзүниң угруна ылгап диен ялы гит-ди. Гарры болса өзүниң еркүмесине гирип, ортарада түкге дүшүп аглады ве бирденкө, бир зат ядына дүшен ялы, сесни гойды, башыны галдырды, онсоң пежиң ба-шына гечип, от якды, уллакан корзинканы янына сүй-шүрди. «Эсгерлерим, нахарланың» дийип, онуң ичинден картошка алып артмага отурды хем-де сөзсүз агылы хицленмәге башлады.

Арадан сагат салым геченден соң, капитан машынлы гелип, эсгерлерин янында дүшди. Ол шол вагт ерин астындан чыкпн ялы сес эшитди.

— Бу нәхили сес? Ниреден гелйәр? — дийип, төверегине гаранжаклап серетди.

Онда эсгерлер:

— Аңры яныңыздан гелйәр, ёлдаш капитан, хәлки гаррының сеси — дийдилер.

— Шол гарры дийсеңизләң — дийип, капитан аягыны сессиз басып, күмәнин агзындан барагада бираз диң са-лып дуранындан сон:

— Эне, салам, сениң индидеп соң гаранкы күмәнин ичинде нәме болуп отурдыгын? Дашарык чык, эсгерле-рин гелди, хова ягтылды. Индики агың нәме, чык — дийди.

— Мениң агымы гойдурмак үчин бужагаз ягты етер-лик дәл, хемме обалаң ягты болмагы герек.

Капитан гаррының бейле диймегине бержек жогабы-ны бираз пикир эдип дурды-да, шофёрына:

— Машынын ходуны бер, эне, ханы дашарык чык, гөвнүн ачылар ялы, мен сени машин билен гездирейин— дийди.

Гарры дине бир «дашарык чык» дийленини эшидип-

ди. Ол шонун үчин-де гыссанмач, картошка ардып оту-
ран гезлиги билен чыкды.

— Ине чыкдым, оглум. Мен хэзир огулларыма... —
дийип, өзүне гарашып дуран машиның янына барды.

Капитан:

— Гел, эне, ине шу ере, мениң яныма мүн — дийди-
-де, өз янындан ер гөркезди.

Гарры машина мүнөндөн соң: «Саша, Саша жан» ди-
йип, өз янындан гүрлөп угранда, капитан оңа:

— Саша Шаповаловмы? Сен Сашаның эжесидирин
дийсене, болды, бер элиңи онда, эне, ямашгандан гөрше-
ли? Нәме танаман? Мен онун билен биле окадым. Ол
маңа «немецлерин элинде энем галды» дийип, сени гайгы
эдиپ гүррүн берипди. Оглуң лейтенант боландыр, өзи хем
шу Украинада болмалыдыр...

— Лейтенант боланда, командир болярмы? Ёгса-да,
Любанам гөрдүнизми? Мениң гелнимем гөрдүнизми?

Капитан:

— Гелиңизи гөрмедим, ол бир госпиталда доктор
болуп ишлейармишин — дийип, жогап беренинде, машин
олары обаның дашына алып чыкды. Шол гүнүн дандан-
лары немецлерин беркитмесини бөвсүп гечен еримизе
гетирип дүшүрди.

Капитан гаррының өңүне дүшүп, ичи өлүп ятан фриц-
лерден долы окоплары, гатнавёлларының боюны сырып
йөреді.

— Гөр, эне, ар алыяндыр! — дийди.

Гарры аглап-аглап елленен гөзлерини башындакы
яглыгының ужы билен сүпүрүп:

— Гөрйарин — дийип, ол эдил хемме зады билеси-
-гөреси гелйән оглан ялы болуп, капитаның өңүне гечди.
Шол халатда онун өңүнде ики дызының үстүне галып,
автоматыны гызыл эсгерлерин чозуп гелен тарапына ту-
туп дуршуна гатап галан немец чыкды. Гөзүнүн оды ал-
нан гарры оны гөрүп, бирден күртдүрүп дурды-да, капи-
таның йүзүне гаңрылып серетди.

Капитан:

— Муңа язылып өлмәге-де май берилмәндир —
дийди.

— Догры, язылып өлмәге-де май берилмәндир — ди-
йип, гарры эне капитаның сөзүни гайталады-да, эне өңе
сүйшди ве бирден элиндәки гезлигине гөзи дүшди. Он-
соң ол: — Вий, ядымдан чыкып гидипдир — дийип, шар-

па ызына өврүлүп, капитанын йүзүнө серетди. — Мен
гызыл эсгер огулларымы пахарлажакдым-ла. Оды якып,
газаны хем картошкадан долдуруп, пежин үстүндө отур-
дыпдым. Гайдалы... — дийди.

Капитан гаррының айданы билен разылашды.

САДАП

Оларың көрпе гызы пайгагтда театр мектебинде ока-яр. Ол өтен томускы ругсалында Сочэ курорда гидип, өйлерине гөрме-гөрше гелип билмәнди. Йөне ара узак вагт салман, хат язып дурярды.

Оларың гызы Алтын хаты хер кимни окасы гелип ду-ран эдип язар. Шоңа гөрә ондан гелен хат элден-эле ге-чип окаляр. Доганы Нуры окаяр, онсоң онун бойдаш гыз-лары окаярлар.

Алтының хатлары билен айратын-да элли яшлы ка-касы гызыгярды. Ол гызындан гелен хаты башга окажак-лар окап гутарандан соң, өз элине аляр. Онсоң теләрин көлегесине дүшек язар-да, өңүне бир чәйнек гөк чайы алып, әйнегини дакыңяр-да, ине-гана окамага отуряр.

Мерет көпеден соватлыды. Хат окаманы көне мектеп-де өбренипди, язманы болса Гутлы байың дүканыны йөреден йылларында өвренипди. Ол йыллар догадан башга зады язып билмейән обаның молласы Меле иша-ны хасап этмесең обада хат окап билйән ве язып билйән еке Меретди. Бу көп адамлар көп салам хаты язып бе-рерди ве көп ерлерден гелен хатлары окап берерди. Эмма гызындан гелйән хат ялы хаты өзи хем язып билмәнди ве башганың язанына хем душ гелмәнди. Өзүннң язан хатлары-да ве башга ерден гелен хатлар-да бир меңзеш-ди: «Көпден-көп догай саламдан ве менден салам бол-гай» дийлип, бирнәче ат саналып дүзүлен списокдан ыбаратды.

Гызының язан хатлары ол хатлара меңзеш дәл. Ол хаты шейле язар. Биринде: «Мен хәзир Волганың кена-рында. Гөзүмнң өңүнден гөк чүйше ялы сувуң йүзүнден йүзүп барян пароходлар гечип дурлар. Мен олара тома-ша эдип дуран еримде сизе шу окап отуран хатыңызы язмага дурдум...» дийип, өзүннң Волга боюнда экскур-сияда гезип йөренини ве шондан алан тәсирини, гөрән ве эшиденлерини суратландырып язар. Башга бир хатында болса: «Шу гүн харбы окув дерсинден «отлично» зачәт бердим...» дийип, өзүннң ватаны горамак ишлерини нә-хили окап өврөнәнлигини язар. Онуң хер бир хаты говы хекая окан ялы, ядында белли бир зат галдыряр. Онсон хем сөзлеринден, жүмле дүзүшлеринден өзи гөз өңүне

гелип дуряр... Ине шунун үчин гарры өзүниң көнелишен гөзүниң көкүни гырага гетирип, гызының хатыны баш-алты гезек окаярды ве ондан леззет тапярды...

Алтының язян хатлары билен гызыкланмаян дине бир әжесиди. Ол соватсызды. Соватсызыңам соранжаңы ве гызының хатларында нәмелер язянлыгыны билери гелип, гулагыны тутуп отураны дәлди. Онуң ады обаның соватсызларының списогындан бирнәче йыллардан бәри дүшмән гелйәрди, йөне бир дүшмән гелмегем дәл, соңкы йылда ол списогың йүзүнде онуң еке өзи болуп хем галыпды.

Бу соватсызлыгы ёк эдйән мекдебе ил деинде гатнамазлыгындан дәлди. Хер йылда азда-көпде, гараз, соватлы боларча гатнаярды. Эмма өзүниң хат өвренип билжегине ынамсыз, шунун үчин-де ыхлассыз ве «Кырдан соң пырк» дийип, «Шүкүр, хат билйәне бир зат берилжек болса, өйүмизде хат билйән гыт дәл» дийип, өзүниң шейле сөзлери билен оңарды.

Шонуң үчин онуң йылбойы окап өвренинини жемләнинде, бир «А»-дан, бир «Т»-дан, ене-де бир «Х»-дан ыбарат болярды. Ол шу харплары жемләп: «Ата», я-да «Атх» днерди. Шулардан артык өвренинлерини болса гүнүбинин я-да гүнаша бада-бат ядындан чыкарырды.

Шейле боланындан соң, ол гызының язян хатлары билен нәхили гызыкланып билер! Шоңа гөрә гызындан арасы үзүлмән хат гелип дурса ве оны оканлар: «Алтын саг-аман окап йөр» дийсе, она болярды. «Гызым хатларында нәме язяр, окап, нәмелер өврөйәр ве ол мекдебини гутарып, ким болуп чыкжак?»... Шулары билмек онуң азарына дәл ялыды. Онуң гызы хакында эшидип, бек беллән зады: — Алтын ене-де бир йыл окаяса, онсоң мекдеби гутаржакды. Шол бир йылын тизрәк гечип, гызының мекдеби гутармагына сабырсыз гарашярды ве гызындан гелен хатлары окажаклар окап гутарандан соң, оларын хеммесини бир дүвүнчеге дүвүп, өзүниң көне букжасына салып гойярды.

Садабын гызы хакында эдйән пикири ве планы башгады. Алтын мекдебини гутарып геләйсе, оны өз эли билен нирә-де болса бир ере ерлешдирмекчиди. Шейле эдип болса, гызы тарапындан өз жаныны аркайынлашдырмакчыды... Онуң башындакы бу пикир соңкы икә йылың ичинде дөрәп, оны аркайын отурып-турмага гойман, ынжалыктан гачырынды.

Гызы он дөрт яшлы чагака, онуң мекдеби гутарянча, улы гыз болжагыны ойланып гөрмән, онуң узак бир шәкере, бирнәче йыллык мекдебе гитмегине өзүниң разылык берсине инди өкүнип, анырсына етип билмейәрди. Иөнә ол бу хакда өзүни гүнәкәр этмән, Алтынын какасыны гүнәкәр эдйәрди.

Онуң билен икичәк отуран вагтларында, «Алтын жан улы гыз боландыр. Онуң өз гөзүмизин өкүнден гидип, алыс бир юртда йөрмеги мени рахатдан айырды. Онуң ерине Нуры окап йөрән болсады, онда мениң пархыма-да болмазды. Аял машгала... Ене бир йыл... Мунуң хем-меси соңуны ойлап гөрмез сенден болды, ёгсам он дөрт яшан гызы окува ибермек герекмиди?! Мениң башымы айлан хем сениң... сөзлериң болды» дийип, соңкы гүнлерде игенмегини хас көпелдипди.

Садап шейле дийип башланында, Мерет өзүниң гин гөврүмлиги билен оңа «Пушманың нәмә! Гызың окува гидипдир, говы эдипдир, саглык болса, ене-де бир йылдан окувлы гыз болуп гелер» дьерди. «Маңа онуң окувлы болмагы герек дәл, маңа...» дийип, Садап гызарып, әриниң үстүнә гыгырмага отырды. «Саңа герек болмаса — гызына герек» дийип, Мерет аялының болшуна гүлерди.

Олар хер дайым шейле гыгырышып гоярдылар. Ахырында Садап басыларды. «Хамана, гызым ики болан экен-дә» (оларың Алтындан башга ики саны чыкаран гызы барды) дийип, чай ичип отуран болса-да, нахар ийип отуран болса-да, ташлап, әриниң янындан туруп гидерди. Онсоң оларың арасында Алтын хакында бир айлап, ики айлап хич хили геп-гүррүң болмазды...

Олар гүйзүн бир майылжак гүни икичәк чай ичмәге отурды. Хич бир аладалары ёкды. Пагта йыгымыны дүйн үстүнлик билен гутарыпдылар. Гөк чайың башында йыллык зәхмет гүнлерине нәче пулуң дүшжегини такмынан хасаплап гөрдүлер. Садап әртир кооперативе говы маталарың гелжегини эшиденини айтды, Мерет өзүниң Анна-сәхет билен бирки гүнлүк ава гитмеги маслахат эденлерини гүррүң берди.

Оларың гүррүңи баякылары ялы ене-де айланып-доланып, Алтынын үстүнден барды. «Аннажемал дөвталап аял, гызыны мазалы өз диен ерине гепсиз-гүррүңсиз ерлешдирди-де отурыберди...» дийип, Садап улудан демини аландан соң, агзыны әли билен тутуп, өзүниң берен гүррүңиниң әрине нәхили тәсир эденини билжәк болян ялы,

онуң йүзүнө серетди-де: «А биз болсак, какасы!..» дийли.

Мерет: «Аннажемал оңарайды я-да оңармады» дийип, онуң гызыны чыкарышы хақында өзүнн пикирини айтманка, гапыдан колхозын почтальоны велосипедини идиң гелди.

— Хатыңызы алың! — дийип, ол сумкасындан гөк букжаны чыкарды.

— Алтындандыр! — дийип, гаррылар отуран ерлеринден еңиллик билен турдулар.

Мерет букжа улы хормат гоюп, оны ожагың башына гечип отурандан соң ачды.

Бу гезек букжаның ичинден ики тагталап, үч тагталап азылан улы хат чыкмады. Екеже тагта кагыз. Ол болшуна улы хем дәл — сыгрың дили ялы. Онуң йүзүнө болса бар азыланы ики агыз сөз. Оны хем гызың дике әжесине азылды.

Мерет ол кагызың йүзүнде азыланлары ичинден окап чыкды-да, йүзүни аграс ёкарык галдырды:

— Эй, ме хатыңы! Гызың саңа азылды!..

— Маңа азылды!.. Нәме азылды?.. Гой-а!..

— Ал, өзүң ока-да гөрүбер.

— Мени ойнажак болмасана. Нәме «Әжеме салам болсун» дийипдирми?

— Ал, өзүң окап гөр, нәме диен болса.

— Окабер-дә, иди, бир зат дийленде. Мен онуң хайсы бир хатыны окап гөрүпдирин! Ханы ока, мен ыңха эшидиң дурун.

— Ынанмарсың, мен окарын вели!..

— Ока, ханы ынанмаз ялы болса, онсон ынанман. Ока-да инди!..

Мерет йүзүни чынлакай тутуп, окамага отурды. «Әже, салам! Сениң хат билмезлигиң меңи якяр!.. Эгер хат билйән болсандын, әже онда мен саңа... Сен маңа өз энелик маҳрини берердиң... Гайрат эдиң, хат өврәнәйсең болмадымы! Онда мен сенден маслахатсыз... Сыр гизлин...

ӨЗ КӨРПЕ ГЫЗЫҢ АЛТЫНЖЕМАЛ».

10/XII-1940 йыл.

Садап башам бармагыны дишләп, ахырына ченли динләп, ине шу ерде биринжи гезек дилленди.

— Нәме дийипдир! Сыр гизлин! Сенден маслахатсыз... Ханы, ал бәрик. Өзүңден тослан болсаң!.. — Мерет онуң элине хаты гөвүңжең туттурды.

— Ек, эйле дийип язма, мен хаты нәхили өвренейин! — дийип, өр-гөкден гелди.

— Ока! — дийип, Мерет оңа айтды.

— Кырк яшымдан соң менден окап, хат билен болармы? Көпүм гечип сачымдан ак гөрүнди. Инди мен хачап хат өвренирин ве хачап Алтын билен хат язышын билерин?!

— Окасан, аңырсы бир айдан хат өвредейин — дийип, Мерет Садабың йүзүне гүлмән середип дурды.

— Сенден хат өвренип билмерин!..

— Онда, эже, сени мен окадаяйын? — дийип, Нуры өзүни гөркезди. — Пикир берип окасан, эдил 15 гүнүн ичинде Алтының хатыны окап ве оңа жогап язып отуран эдейин. Догрым, эже, гел, мен саңа хат өвредейин, обада хат билмейән диңе бир сен болдук...

— Дүйнки ожагың башында ташлап гиденим, сенден-э асыл хат өвренирин — дийип, Садап оглуна айтды. — Бу гүн сенден хат өвренип отурманы өзүме кичилик билерин. Нуры, ханы сен маңа айт, Алтын жанын томус ругсат алып гелмегине ене-де нәче вагт бар?

— Томускы ругсадында экскурсия дийип, бир ере гитмесе...

— Хич бир ере гитмәндәкинни айт, оглан, сен маңа?

— Онда бәш-алты айдан гелер.

— Бәш-алты айдан дийдинми?

— Хава.

— Вагт көп. Айдың онда сиз маңа. Хәзир мениң башым чашылдыр. Маңа онуң янына гитмек герекми, барып, онуң билен мазалы геплешмегим герекми? Онун бизден гизлин сыры болмалы дәлдир. Эгер мен онун янына барып билсем, онда маслахатыны берердим. Онун дөрт йылдан бәри гапыларыны танаман окап йөрени хем аз дәл. Ол ене... ханы нәмәни маслахат билйән болсаңыз айдың? — дийип, Садап оларың икисинден-де сорады.

— Маслахатымыз хат өвренимегиң ве Алтына «Нәме маслахатың бар?» дийип, өз элин билен хат язып сорамагын. Вагтың бар. Совадыны чык-да, «соватлы» диен шахадатнаманы ал-да, гызына ибер ве ондан «Инди маслахатың нәме болса сорабер» дийип яз! — дийип, аталы-огул Садаба шейле маслахат берди.

— Мен хаты нәнен өвренип билерин? — Садап гайгыланмага дурды. — Аңсатмышынмы?..

— Озалам аз-овлак билйәрсин, ене-де ока! — дийип, олар она янадан шол өвүтлерини бердилер.

Садап әр туруп, ене-де лапба ашак отурды.

— Окасаммыкам, окап, хат өвренип билермикәм? Иллер ненсә билйәркә? Мен нәме эдейин? Алтын жан: «Әже, гайрат эдип, хат өврәнсең болмаямы?» дийипдир. Гел, мен гайрат эдейин, шонда билип билйән болсам. Мен совадымы чыкып билерин, мен кимден пес!? Сонаның өвренип билен хатыны нәме үчин мен өвренип билмерин?..

Садап йүзүни ашак салып, бир овурт сув ичеси салым шейле пикир эдип дурандан сон, бирденкә башыны силкип, йүзүни галдырды-да:

— Мен онда гижәми гүндиз эдип өврәнеин — дийип, сөзләмәге башлады. — Алтынжемала өз элим билен хат язмасам, асыл сизин язанларыңыз гөвнүме жай болман гелди. Мен бир айдан-да болса, ики айдан-да болса, үч айдан-да болса, инди хат өврәпмесем болмады. Йөне сизден дәл, иң говы окадяр дийилйән мугаллым Амандурдыдан өврәнерин. Ол маңа озалам хат өврәтжек болуп гелди. Хат билерин, онсоң болса Алтынжемала хаты өзүм язарын. Сен, Нуры, Алтынжемала яз! «Әжең хатыны алып, хат өврәнмәге гара чыны билен башлады» дийип. Мен хат өврәчйәнчәм, ол өзүниң гизлин сырыны саклаберсин.

Садап әже шейле дийип, белли бир карара гелди-де, еринден ениллик билен турды.

— Мен Амандурды мугаллымың янына гитдим. Ханы инди хем бир гөрәйин, Сонаның билен хатыны мениң билип билмешими. Мен өврәнерин. Онсоң Алтына өзүм элим билен хат язарын ве оңа өзүмин бержек энелик маслахатымы берерин...

Садаба хат-соват өврәтмеги обадакы онйыллык мектебин мугаллымы Амандурды өз үстүнә алды. Ол инди умытсызлык этмән, өзүниң соватлы болжагына ынамлы ве ыхласлы башлады. Онуң соватлы болмагына өңәтен көмөк берйәр, хер ким биленини айдяр.

Арадан ай гечип-гечмәнкә, ол хат өврәнди. Гызынын дөрт йылдан бәри язан хатларыны өзүниң тертип билен йыгнап гоян букжасындан чыкарды ве олары бирян ужундан окап башлады. Ол инди газетлери хем окап билйәр. Өзүниң кырк яшамагы онун хат билмегине зыян бермейәр. Гайта, гепиң-сөзүң манысына тизден дүшүнип,

гүн-гүнден совадыны артдырып баряр. Дүнийәде тай болмадык чепер халыны докаян хүнәрли элдери хат язманы хем оңаряр.

Ол ыхлас билен үч ай... гүн оқандан соң гызы Алтына өз сөзи билен ве өз эли билен шейле хат язяр: «Гызым Алтынжемал жан, көп салам болсун мениң таралымдан. Мен хат-соват өврендим, Алтынжемал жан, Амандурды мугаллымдан, какаңдан, Нурыдан, Амандурсундан шол сениң язан хатындан соң, соватлы болсан болмаярмы дийип. Ине шу хаты өзүм яздым, мениң соватсызлыгыма сениң гынаняңдыгыңы билип, какаңың ве Нурының гыжалтына чыдаман. Гызым, инди нәме маслахатың бар болса языбер. Мен оқап-да билжек, жоғап язып-да билжек! Эжен Садап».

Садап өзүниң совадының чыканы хақында берлен шахадатнаманы хем иберди.

Ол өз гызы Алтына биринжи гезек язан хатына тизден шейле жоғап алды:

«Эже, салам!

Биринжи гезек язан ве энелик мәхриң дөкүлип дуран хатыңы 3/III-1941-нжи йылда алдым. Өзүми гөтерип улалдан чепер эллерин билен язан хатыңы гөзлериме сүртүп, улы бегең билен оқадым. Эже, хатындан сени янымда ялы гөрдүм ве сөзлерини эшидип дурдум. Бу нәхили багтлылык!..

Эже, сен «Инди нәхили маслахатың болса сора» дийип, өзеленип языпсың. Сени алада дүшүрер ялы этжек болян задым ёк. Гизлин сыр диенимин инди үстүни ачсам болжак. Саңа шейле дийип хат язмагы маңа какам маслахат берди. Ол эжең хат билмейәр ве сениң язан хатларың билен гызыкмаяр дийди. Мениң бу «этмишими» багышламагыңы сораярын. Ягшы хош. Өз гызың Алтынжемал».

Алтының хатыны хәзир Садабын өзи оқаярды.

Садап хаты дабаралы оқап гутарандан соң, әри Мередин йүзүне гөзүни гүлдүрип серетди:

— Ах, сен аксагал, сениң бир әвмезлигин барды-ла. Сен асыл мени ойнап йөрен болсан нәтжек? Инди дүшүндим, барына дүшүндим. Йөне өз пейдама алданыңызы багышлаярын. Инди алданман!

Садап шейле дийип, өзүниң чына беримсиз алданына өзи хем гүлди.

УМЫДЫ ҮЗҮЛЕНСӨН

Ол гатнашык эдйән адамларыны тәзеледи. Бу йөнскей тәзелик дәлди. Ол өзүниң түйс диен адамларыны тапды ве олар билен сулхы алышды. Тәзе танышлары онуң гаррылыга йүз берен беденини еңлетдилер ве дүнйәден нәгиле гөвиүни гөтәрдилер.

Бу нәхили болуш? Онун тәзе достлары жадыгөй болмасынлар? Белки, олар Полла дога ичирендирлер?

Поллының болшуны гөрүп, шейле чен эдйән адамлар хем бар. Нәхили ёл билен болса-да, онун тәзе достлары өзлерини Полла халадып билиндирлер. Олары гөрүп дурмаса, Поллының йүреги быжыклап, үзүлип баряр... Олар кимлер ве нә кәрде гезйән адамлар?

Поллы өтен агшам хем оларың янына гүн яшып, гаранкы дүшүп билдиги гитди ве гижәни ярым эдил, өйүне гелди. Онун иирә барянылыгындан, нәме ишләп йөрәнлигинден аялының хабары ёкды. Йөне әрниң гүн-гүнден йүзүниң ачылып ве гели-сөзүниң сүйжәп барянылыгыны анладярды. Онсоң хем ол өнрәк бир яглыгы долдуруп, ыранлык гетирилди. Аялы: «Бу пул сенин элине ниреден дүшди?» дийип соранында ол айтманды. Шуларын себәбини сорап билмек хәзир онуң йүрегине дүшди.

Поллы гелип ичерик гирен дессине, аялы оны шейле сораглары билен гаршылады:

— Аю, какасы, сең дүнйә чыкман, пикир эдил отурмаң барды-ла, сен шу гүнлерде нәхили болайдын? Гүн яшып билдиги, нирәдир гидйәрсин, даны атырып хем гелйәрсин. Шу болшуна мен дашындан адаярын, ненен сен өзүн яданок? Сен тиръекхана барып, тиръек чекйәрмин я-да карт ойнаярмың? Нәме-де болса, сен бир задың ышкына-ха дүшүпсин. Ханы айт, сен хәзир ниреден гелдиң? Нәмәң болса, маңа айтмалысың — дийип, ондан дугта сорады.

Поллы сесини-үйнүни чыкарман, бөврүне доңуз динни салып дурды. Ол өзүниң ниреде нәме ишләп йөрәннини хич киме айтмалы дәл. Она шейле табшырык берилди. Догры, ол айгман хем гелйәрди. Йөне аялы жоған алман, эл чекжек дәл. Ол ене-де:

— Сен изхили болса-да, менден яшырян сырын бар! — дийип, гаты силтенмск билен дүшегини айры язмага дурды. — Хер ким гизлин йөрмели болса боляр...

Поллы яш аялынын соңкы айданыны халамады. Шонуң үчин онуң йүзүне гөзүни алардып серетди-де, пикир этди. «Мениң аялымдан якын кимим бар! Мен нәме үчин сырым яшырайын! Бу башыма дүшен хорлуклары мениң билен ден чекишип гелйәр ахыры. Мениң этжек болуп йөрен ишими бу билсе, башы гөге етер. Бегенип айтмалы халыма нәме үчин ондаң гизләп йөрүн?..» Ол ичинден шейле дийди-де, өзүниң ниреден геленини ве нәме иш билен мешгул болуп йөренини айтмага башлады.

— Хелей, сен хич бир ерде сесини чыкарыжы болмагын! Мениң нәме ишләп йөреними билжек болмасана — бу иң говусы. Йөне айт диенсоң айдайын. Сен бегенжиңи ичинде саклап билмән, гөрән еринде айдып йөрмегин. Шу табшырдыгым болсун!

— Ынанмазлыгын нәме!

— Ынанян, йөне иш гаты пугта. Ол йүң ве дери сатын алып йөренлери билйәрмиң? Мен шоларын...

— Билйән нәм болупдыр билмән? Ол гүнки шу тайдан чай ичип гиденлер дәлми нәме?..

— Хава, шолар! Мен шоларын янындан гелдим. Сен...

— Оларын янында сениң нәме ишин бар?

— Юваш. «Дур» дийдим мен саңа! Олар сениң дашындан гөрийән адамларын дәл.

— Айт онда? Мен оларын узын бойлуслынын өзүме сепедишини халамандым. Шол говы адам дәл болса герек, мен саңа: «Инди оны өйүңе чагырмагын» дийжек болуп йөрдүм, онуң йүреги сап дәлдир...

— Ай, акмак хелей, гой, олардан бейле затлар гөвнүне гетирмегин, олар, билйәрмиң, бизин дилеглеримизи, оқан догаларымызы эшидип ве гөз яшымызы гөрүп, аллатагаланың иберен адамлары-ла. Сен бил, олар сенин юрдуңа элтип, өңкин ялы отуртжак хем элинден таланып алиан затларыны гайтарып алып бержек адамлар. Гөрдүңми, олар кимлер экен! Сениң гөвнүңе гелмесин: олар йүң, дери сатын алып йөрен сөвдегәрлер дийип, олар германлы. Большевиклерин кастында гезип йөренлер. Оларын икиси хем болкөйнек. Хәзир юрт чалярлар. Бу ерлер билен ягшы таныш болансоңлар, Эйранын ичинин бир гижәде гашундан долдуржаклар. Онсон гөни большевик хөкүмстинин үстүне сүржеклер. Сен ху-

дай дий-де отур. Биз анырсы бирнөчө гүнден обамыза барарыс. Мен олар билен Гутлымырады, Берди гырык дагыны тапышдырып гойбердим. Олар эййөм Берди гырыга бирнөчө табшырык берип, оны дагдан анык ашырын гойбердилер. Она менем көп затлары тапышырып гойбердим. Сен, хей, дурубөр, худай бизе бакандыр...

Аялы аңк болуп галды. Онуң гинден ачылан гөзи әриниң дүрүшдө дөнөн сакгалына, товсуз муртуна, хамлары йыгырт атан бойнуна гарап дуран болса-да, «Г» обасыны, онуң гара үзүмн хаятларыны, озал өзлериниңки болан эйванлы ак тамларыны, улы-улы эрик агачларыны... гөр-йәрди. Ол бираздан соң өзүне гелди. Ичинде отурмага бир дабан ер берилмедик, өзлериниң мундан он бәш йыл озал зордан гачып чыкан обалары өрән узакда. Ол ере гелип, өнки дережелерини гурамак хакында әри йөне дилде сөзлөп билйәр. Ол әриниң шунуң ялы сөзлерини эшидип-эшидип, эшитмез болупды. Шейле болса хем, ол ене бир ынанды. Шоңа гөрә «Г» обасына деррев гөчүп бараясы гелди, йүреги чатлады.

— Чыныңмы шу айданларың? Чынын болсады... Бакымрак болсады. Хачан обамыза гөчүп барарыс? Ене нөчө гүнден? Ханы ене-де айтсана? Бир айдан дийдинми? Бир ай — отуз гүн. Не кән?

— Сен худайыңы чагырыбер!

— Онда мен шайымы тутуберейин?

— Шайың хемише тутук болсун! Бу иш өнүнден айдылып эдилжек иш дэлдир. Хеммеси бир гүнүң ичинде болуп гутаржакдыр. Болкөйнеклер: «Шейле болар» дий-йәрлер. Онсоңам биз инди хор болмарыс. Ол яглыгы долдуруп гетирен пулумы шолар берипдилер. Ене хем дийсем...

— Бейле бир ишин угрунда гезип йөрен болсаң, сен нәме үчин маңа өңрәк айтмадың? Мен бегенип өләр өйт-дүңми! — дийип, аялы бегенжинден агламжырады. Ят-жак дүшөклерини биле язмага дурды.

— Вай, йүрегим гысяр! Мен әртире ненен эдил чыкып билеркәм? Сен бир ай дийдинми? Ах...

Олар «Г» обасына гелип, өңкүлери ялы бай болуп отуржакларына ынанып ятдылар. Йөне укулары тутма-ярды.

— Аю, какасы, инди Амангелдини (Амангелди «Г» обасындакы колхозың башлыгы, орденли) батрак эдип, гапында саклайжы болмагын! «Бай-бай» дийип, башына

етен шолдур — дийип, аялы ёрганын ашагында ятан еринде әрине табышырар.

— Амангелди элиме дүшсе, оны этжегими өзүм бил-йәнди́рин — дийип, Поллы оны көшешдиржек боляр.

Дан агды, хованың йүзи биргенси болуп ягтылды.

Кулак хенизем көне ёрганың ғырасындан сакгалыны чыкарып ятыр. Ол энтеклер ятмакчыды. Өтен агшам өзү-нин гизлин сырыны аялының өңүнде ачаны үчин, бу гүн өзүни үстүне гүн догрупп ятмага хаклы дийип билйәрди. Аялы хем баякылары ялы: «Тур, иш тап, ишле» дийип, онун үстүне чөвжәп дурмады, гайта, бимаза этмежек болуп, аягыны сессиз басарды.

Бирденка мотор сеси эшидилип башлады. Ол сес өрән гаты, эдил гулагыны ярып баряр. Самолёт булут ялы асманы тутуп, танклар ер билен сүйшүп гелйәрлер. Ин илки бир өзи гелен самолёт листовка ташлады. Обанын илаты олары етен-етсн ерден какып алды. Онсоң олары окап гәрди-де, танк билен, автомашын билен гелйән ғы-зыл эсерлерин өңүнден шат болуп чыкдылар.

— Гелдиниз, ягшы этдиниз, өз вагтында гелдиниз, ёгсам биз немислерин зулумы ашагында галярдык — диен сеслер эшидилйәр.

Бу болшы кулагын аялы гәрди-де, зәхреси ярылан ялы ичерик урукдырып гирди.

— Вай, туравери — дийип, ол әринин эзякасындан сакгалы зады билен товлап тутды-да силтерледи. — Тур-да, бир ёкарына серет: большевиклерин айрапалан-лары гөгүн йүзүни тутуп гелйәр. Вай, турсана! Оларын болуп гелишлерини бир гөрсене!..

Бай саңсыраклап турды, агач кроватиң үстүнден эдил эл билен тутулып окланан ялы болуп дүшди, гапыдан ылгап чыкды. Ол самолётлары, ганклары, оларын өңү-ден чыкып барян халкы гөзи билен гәрди. Онсоң шол бир дуран еринден гозганмага-да гурбы етмән, даш ялы бо-луп дурды.

— Вай, мен инди налач эдейин! Мени худаи тутуп-дыр. Инди мен булардан гачып нирә гидейин! Гутуларә ерим ёк. Хелей, ет болкөйнеклериң үстүне, олар менем өзлери билен... өзлери билен... өзлери нирә гитселер...

Ол шейле дийди-де, йүзинлигине йыкылды. Агзы гум гапды, дишлери даша дегди.

Гөкбилдин илери янында Гаража даг диен кичижик даг барды. Бу дагын гүнешине бирнече өйли оба язмага гөчүп гелинди. Обанын гүнбатар башында хор эшикли, он чөвши билен бекленен гарып өйи барды. Ел өйи гайралыгына ышардылды. Иыкылаймасын дийип, ичинден башдирек урлупды. Өйүн ичинде үч адам ожагың дашында отырды. Адамларын бири яшы алтмышдан аган, сакгалы гушаклыгына дүшүп дуран гаррыды. Бири яшы элиден аган, көсө сакгал, даяв адамды. Бириси болса йигрими баш-йигрими секиз яшлы жакыл йигитди. Адамлар сүйжүсиз гөк чайы ичип, гүррүнлөшип отырдылар. Гапыда бирнече оглан ойнашып йөрөди. Шолорын бирими я-да башга бирими, хорашажа гейимли, яшажык гыз гапы килимини галдырып ичери гирди, онсонам адамларын йүзүнө гарап:

— Атамырат кака, яныжа... яныжа... обанын гүндогар башында ойнап йөрдүк вели...

— Ай, сачы кесилмиш, аял машгала гүррүнчи болмаз, адамларын янында нэме көрүң бар, өйүңизде ишини эдил отурсаң болмаярмы?! — дийип, Атамырат ага гыз жагаза гатырганды.

Онда-да ожагаз гыз өйден чыкып өтөгитмән, горкусындан бирнече ёла кекечлөп, шейле дийди:

— Атамырат кака, о-о-обанын гү-гү-гүндогар ба-башындакы акының ичинде бир доржа тай ө-ө-өлүп ятан экени. «Жанавар кимин тайыка?» дийип, янына барсак, с-с-сизин тайыңыз экени.

Адамларын үчүсөм эшитселерем, эшитмедик болан болуп, дүшүнселерем, дүшүнмедик болан болуп, «Нэме? Нэме?» дийип бирден гыза совал берди.

Гыз геленине пушман эдил, нар ялы гызарып, горкусына өнүкүденем бетер кекечлөп, гөренже задыны хабар берди. Онсонам өйден чыкды. Онда Атамырат ага янындакы чай ичип отуран оглана гарап:

— Оглан, ол-а болмандыр, сен бар, гөр, жанавара нэме болупдыр? Нэмеден өлдүкө? Чайыңам гелип ичерсин — дийип, оглуны тайын янына угратды.

Ашыр барса, бир вагт сил акан гуры чайын ичинде тай арткы аягыны ёкарык галдырып, өлдүрілене-де мен-земән ятыр. Өзүни хем бокурдагы дешилип, ганы ичилипдир. Жанавары нәме өлдүрөн болса-да, өзүни өлдүртмөжек болуп, кән хорланыпдыр. Он-йигрими әдим бейле янларам пил билен депилең ялы ассын-үстүн агдарылыпдыр. Ашыр муны гөрүп, өйлерине гелди-де, гөрөңже затларыны болшы ялы хабар берди.

Онда Атамырат ага:

— Болды-болды, хеммесине дүшүндим, оны гаплаң атыпдыр. Гапланың хемише эдйән хәсиетидир, бирки гүнден тайың эти порсамага башлан соң, гелип, этинем иер — дийди.

Онсоңам элиндәки чай ичип отуран кәсесини ерде гоюп, янындакы көсә сакгалла:

— Вах, сени, Атагулы, ол-а болмандыр, Нарагызын дели, инче бил, узын аяк, депел, аяклары секилли, шу вагтдан Атамырат аганың говужа аты бар» дийип, илиң дилине дүшенже япагыды. Өзем екежеди. Хачан улы мал боларка дийип, гуванып йөрдүк. Агшамам жанавар ятагына гелмеди, онда-да хич бейле затлар ядыма дүшмән мейдан отлук болансоң, «От отлап йөрөндир» дийдим. Көнелеримиз: «Тайы ат эдйәнче, зеси ит болар» дийипдирлер, шонуң өзи догружа гүррүн. Хич болмажак болса, болмаз экени, өтен йылам өңки тайжагазымызы мөжек ийипди. Гаплаңам гүйжи асгыны хорлап, екеллини-икеллини тапяр-да! Барып, барлыларың малына-ха дегмәндир. Сөзүң догрусы, бизин мал улалдып, оны тойда чапып, байрак алжак я-да «Пылан ага, атың чыкды, гөзүң айдың» дийнлжек гүманымыз ёк — дийип сөзүни гутарманка, янындакы чай ичип отуран адам:

— Атамырат ага, сен-ә гүррүңини агзындан сүйт ысы гелйән огланыңкы ялы эдип, өзүни дага-даша уруп бар-ярсын. Гүррүңи эдип отурмалы-да, гапланы тутманың ягдайында болалы. Егсам ол мал иймәге дүшүнен болса, обада хич мал гоймаз. Оны өлдүрүп, дерисине саман дыкмалы боландырыс — дийди.

Онда Атамырат ага Атагула тарап:

— Мениң-ә, Атагулы, өзүң билйәрсин, яшым ортадан агыпдыр. Билимде ысгыным ёк, еринден турмам азар, сүеклерим дийсен, шақырдашып дур. Гөзүм дийсен, хич зат гөрөнок, эллерим-аякларым дийсен, сандырап дур.



Ашыр жанам еке, өзем энтэк яшрак, нәме этжегини биле-
нок — дийди.

Онда Атагулы:

— Пәхәй сени, Атамырат, сен хич зады гайгы этме, гаплаңы тутмак бир сениң үчин я-да мениң үчин пейдалы зат дәл, оны тутуп болайса, улы илиң пейдасы, оны тутмага оба адамларының хеммеси көмөк берер. Ынха мен обадакы эли бош адамлара хабар берейин хем Ашыр жан билен обадакы гапанлары йыгнап, тайың дашында гуралы — дийип, Атагулы Ашыр билен өйден чыкды.

Якындакы өйлөре болан ишлери хабар бердилер, обадакы эли бош адамларын хеммеси «көмөкчи боларыс» дийди. Атагулы ве Ашыр бирнөчө гапан тапып, янлары-на-да ики саны адам алып, Атамырат аганың өйүнө гелди. Онсон Атагулы өңки отуран ерине гечип:

— Атамырат, обадан эллери бош дөрт адам тапдым, мениң билен хем Ашыр билен алты болярыс. Бир гаплаңы тутмага алты адам бесдир. Онсоңам Ашыр жан билен он-йигрими саны гапан тапдык, хәзир стары гапан этден иймәгә гелсе, хөкман дүшөр ялы эдил гурарыс — дийип, янындакы адамлар билен өйден чыкып, тайын янына уградылар.

Барып, тайын төверек-дашына гапанлары гурдулар. Гапанлар гурланда, яныжа янында болмадык адам бу ерде гапан гурлупдыр дийип, хич айдып билмезди. Гөзүн эйнекли боланда хем, гапанлары гөрүп болмазды. Олары гуруп боланларындан сон, янындакы адамларын бирине: «Сен шу ерде гаравул бол, бир зат душайса, хабар берер-син» дийип, оны тайың бәри янында гоюп, гүн яшып, гаранкы гатлышанда, оба гелдилер.

Атамырат агаларын өйүндө чай-сув ичип, гижә ярым болуберенде, өйли-өйүнә ятмага даргадылар. Адамлар ишлерини гутарып, тайын ызындан гайданларындан сон, гүн яшып, дагын арасында тиз гаранкы дүшмәгә башлапды. Биринжи гижә үйтгешиклик болман, дан атды. Дан атандан, хова ыссы болуп, тайын эти байгушункы ялы, тиз порсамага башлады. Гарагушлар порсының ысыны алып, тайын үстүндө гайышардылар. Гүн яшып, гаранкы дүшди. Гижә ярымдан агыберенде, гапланам өзүнә кән серетдирмән, порсынын ысыны аңлап, асса басып, юваш йөрәп, хич затдан горкы этмән, йүзүни ал-асмана тутуп, өзүндән башга жанлы жанавар бардыр өйтмән, далмырап, агзыны дийсең хатап ялы ачып, бар-

мак ялы дишлерини чархлап, арлап, тайың янына гелди. Гаплаңын аррылдысына ерлер, юртлар титрейәрди.

Гапланы гөрөп адамың эндамы дыглашың, десе түйи үйшйәрди. Ол гелмөшө, тайың үстүнө бөкди, бөкендеп, дөрт аягам тайың үстүнө дүшди. Онсоң жайлашып, этден иймөгө отурды. Этден ийип, гарныны гөбердиң, йөрөйинми-йөрөмейинми дийип, ювашлык билен тайың үстүндөн дүшди. Өңки аякларыны гапана дүшүрмөн гечирди веллин, арткы аягының бири гапана дүшди. Муңа гаплаңын ичи янып, тайың дашында гарауулы бардыгыны аңлап, гапандан бошажак болуп, арлап топулды. Мунуң аррылдысына даглар-дашлар чайканды. Гапанам гаты улы болмансон, гаршылык гөркөзмөн, деррев еринден голды. Эмма гапаның өзи хер нөчө кичи болса-да, гапланың зарбына аягыңдан бошаман, гайтам, барха беркеди. Гаплаң налач гапанлы ёла дүшмөкчи болды. Гапанам шақырдап, онуң ызына дүшүберди. Аинамырат аганың ясанжа айна ялы бөшбармаклы араны бу гапаның агзында зынжырына бекленгиди. Ол дага-даша, чөпө-чөрө чолашып, гаплаңың йөрмегине гаты пәсгел берйәрди. Ол араны гөтерип, агзына алайың дийсе, онуң пәкиден йити бармаклары гаплаңын агзыны-бурнуны ган-габарчак эдйәрди. Гаплаң ызыңдан ковгы гелер әтийөч эдиң ховлукса-да, араны гаршылык гөркөзйәрди. Гаплаң арана алач эдиң билмөн, ызына бөш әдимден ганрылып, гахарына хызгарып, ювашлыктан гүн гүнорта боланда, зордан дагың башына чыкды. Онданам жүлгә инмөкчи боланда, аран бир улы арча чолашып, оны арча данды. Инди гапандан ве аравдан бошмаса, ызыңдан ковгы гелип, ачык эле дүшжегине гөзи етди. Шо бармана гапандан аягыны дөвүп бошаманы йүрегине дүвүп, диши билен гапандакы аягыны чейнемөгө отырды. Дөвүлмедик сүңклерини дөвүп, еринден гобсуңуп бөкди. Бөкенде, гапана дүшөн аягының ярысы гапанда галып, ярлы аяк гапандан бошады. Онсоң гаплаң үч аяк ганыны саркдырып, жүлгә инди. Жүлгеде дагың бир улы говагына гирди-де, аягының ганы акып дурса-да, аягы гаты агырса-да, душманларын (авчыларын) голуна дүшмәнине бегенип ятыберди.

Гапланың гапана дүшөн гижесиниң эртеси Атамырат ага «Гарауул гелмеди» дийип, битакат болуп, оглуны гапанлары барламага иберди. Ашыр барса, гарауул гоюп гайдан адамлары ёвшандан яссык эдиниң, донуны үстүнө

япып, юмшак дүшегиң үстүндө ялы хорлап ятырды. Гапанларын бири болса ёк, тайың эти дийсен ийлипдир. Муны гөрүп, Ашырын гахары гелип, ятан адамың бөврүңе депди.

— Ханы, Дурды, маслык ялы болуп ятма-да, болан затлардан хабар бер — дийди.

Онда Дурды, хэ диймән еринден галды, онсоңам гөзүни овкалаң:

— Ашыр, билмедим, нәме боландыгыны, укым гелдими я-да башга бир зат болдумы, оба-да гитмәге ялтанып, гапана бир зат дүшсө, оянарын өйдүп ятыбердим — дийди.

Онсоң Ашырын гахары гелип, болан ишлери Дурда хабар берди. Олар маслахаглашып, араның ызыны алып, нәме боланыны хөкман билмеги йүреклерине дүвүп, илерлигине гидибердилер. Оглы хем гелер вагтында гелмеди велин, Атамырат аганын йүрегине ховсала дүшүп, ене бир адамы гапанлары барламага иберди. Ол адам болан ишлери гөрүп, ызына ылгап гелди-де, гөрен затларыны Атамырат ага хабар берди. Атамырат ага Атагулыны чагырып маслахатлашды, Вагт гечмәнкө, обаның хемме адамларына хабар бердилер. Обаның таяк тутаны, яшулы, яшкичи адамлары эллерине дүшөн затларыны, берденкө диймән, пычак диймән алып, араның ызыны ызарлап гидибердилер. Обадан чыканларындан, дагын дүйбүне етмәнкөлөр, адамларын көпүси ядап, ызларына гайтды. Булардан галан дөрт адам Атагулы аганың ёлбашчылыгы билен ыз ызарлап гидибердилер. Баряркалар, дагың башына чыкдылар.

Ашыр Дурды билен дагын үстүндөн барярка, бирденкө араның ызыны йтирип, о яна, бу яна «Нәме болды» дийип серетсө, гана дучар болдулар. Ганың ызыны ызарлап бармана, арча саташып, гапаны тапдылар. Гапаның гапандакы аягыны гөрдүлөр. Онсоң гапаны эллерине алып, ганың ызына ызарлап жүлгә индилер. Ган ызы булары улы говага элтди. Инди говакда гапаның бардыгына гөзлери етип, нәме этжеклерини билмән дуркалар, дагың башындан гелйән дөрт адама гөзлери дүшүп, оlara эл буладылар. Адамлар хем булары гөрүп, ярым сагат гечип-гечмәнкө, янларына гелдилер. Геле-гелмәше гуры арча йыгнап, говагың агзында от якдылар. От яканларындан, гаплаң түссө чыдап билмән, говакдан чыкып харлап, Атагулы ага топулды. Мунун харрылдысына

даглардан хем түйс шонун ялы сес чыкды. Даглар көмеги билен гапланы гаты кән ялы этди. Бу харрылда адамларын эндамлары тикенеклэп, деле сачлары үйшди. Адамларын үйшенине гапланың гөзи етип, өңкүденем бетер харлап, Атагулы аганың келлесине агыз урды. Муны гөрүп дуран адамларын бири бармак ялы гүлле билен долдурылан берденкөни атды. Гаплаң яраланды. Онда-да яраланмадык ялы, Атагулынын келлесини агзындан бошадып, түпөңи атан адама топулды. Ол адама гапланың топуланыны гөрүп, гөврөсини гайрак чекип, чеп голуны онун агзына тутдурды. Гаплаң голы чейнемэге дурманка, саг элиндөки жөвхер пычагы билен гапланың голтугын-дан урды. Жөвхер пычак онун ашагын-дан бойласа-да, хич зат болмадык ялы, авчынын голуны чейнемэге дурды. Муңа адамлар хайран галып, оларын бири гысгажык он-биратар билен дуран еринден түпөңледди. Ок гапланын жайлы еринден дегип, гаплаң жансыз йыкылды.

Атагулы ага-да келлеси гапланың агзындан бошандан, ысгыны гачып, эсси айылып, дуран еринде отурыберди. Мунун келлесинден ган акмага дурды. Ёлдашларынын бири көйнегини йыртып, онун келлесини сарады. Ол бейлеки авчынын хем голунын этлери мазалыжа чейнелипдир. Ондан хем ган акыберди. Олам ёлдашларынын бирине элини саратды. Шу халда ики яралы, дөрт адам, гаранкы гатлышанда, гапланың дерисини гөтерип, Атамырат аганың гапысына гелди.

— Ав жанлы-да? — дийип соранлара:

— Ав ганлы! — дийип, авчыларын хеммеси бирден жогап берди.

БАТЫР

Мен сизе бир сурат гөркөзөйүн, шоңы хайсы бириниз тангыр болсаңыз танаң! — дийип, Ыляс Гутлымырат Батырларын өйлөрүндө отуран өз ден-душ йигитлеринин янына гелди.

— Гөркөз ханы, тапарыс, танамаң нәме болупдыр? Гыз суратымы? — дийип, йигитлер онуң дашардан голтугына салап гелен, хәзир хем голтугындан чыкарман дуран элине серетдилер.

Ыляс оларын «Гыз суратымы?» диймеклерине гүлди ве эли билен голтугындан уллакан газет алып чыкарды. Онун үчүнжи сахыпасыны гинден язды-да, достларының йүзүнә тутды:

— Ине шу сураты — командирин суратымы хайсы бириниз тангыр болсаңыз танаң!

Ол сурат яшларын пикирини өзүнә чекди. Серетдилер. Онуң ярашыклы отурышына, ясы эгинлеринин үстүндө ашырылгы харбы снаряженнесине, якасындакы кичи командирлик белгисине, дөшүндәки гызыл орденине гөзлери гидип серетдилер. Эмма Ылясын сураты өзлерине голайлашдырман тутуп дурмагы себәпли, онуң кимдигини танап билмедилер.

Ахыры болмады.

— Ким-айт ол? — дийип, Ылясдан сорадылар.

Ол:

— Айтжак дәд, өзүңиз танаң! — дийди.

— Голайрак тут онда, танатжак болсаң!

— Килчерме...

— Ал бәрик — дийип, ахыры Ылясын сынындан пугта япышдылар. Ол гачалгасыз галанындан соң:

— Өзүңиз танап билмесеңиз, менден айдан ёк — дийип, газети шейле шерт билен элинден гойберди. — Алып, ссередип гөрүн, йөне велин онун хақында языланлары окамага гезсги маңа берин. Сизден хайыш эдил сора-ярып. Мен онун хеммежигини эдил сув ичен ялы эдил, бир демде окап берейин. Мен оны шу гүн әртирден бәри бәш-алты гезек окадым. Иң илки эжеси билен какасына

окап бердим. Олары бегендирдим. Ондан сон болса өнүмден чыканлара шу окап берип гелшим... Муны окадыгынча, окасларың гелйэр. Шу гүлдер мениң ичим Батырларың сөвеш ёлларыны окап өврөнмек. Яшасын, мениң шу йыл Гызыл Гошун сапына гитжек йылым. Менин атлы гошунда гуллук эдесим гелйэр. Хов, бу газетин шу гүн мениң элиме нэхили дүшендигини сорасаңыз-ла. Мен шу гүн эртир ир билен района гидипдим. Чайхана бардым велин, онда отуранларың хеммесиниң элинде шу газет, башларыны галдырман оқаярлар. Маңа оларын гөзлери дүшенсоң, ерли-ерден: «Гөзүниң айдың-да, гөзүниң айдың» болдулар. Мен оларын нәме үчин бейле диййәндиклерине дүшүнмән, анк-танк болуп дурдум. Ине шонда олар маңа шу сураты гөркездилер. Мен шол сагадың өзүнде танадым. Онсоң бу газети алдым-да, бәрик ат депәйдим. Базара нәме иш билен бараным болса шол чайханада ядымдан чыкыпдыр. Гөрүң, мен нэхили багтлы, бу газет ин алки билен менин элиме дүшди. Почтальонымыз газет алмага баряп экен, ол орта ёлда мениң өнүмден чыкды...

Хәзир Ылясын айдып дуранларына гулак асян ёкды. Яшлар газети онуң элинден алан дестлерине, ол командириң кимлигини танадылар. Өз обаларынын йигиди, онда-да өзлериниң шу кичижик обаларында огланлыкдан биле ойнап өсенлери, мекдепде биле оканлары, өтен йыл өзлериниң Гызыл Гошун сапына уграданлары, соң болса хат алшып дуранлары — Амаңдурды. Йөне олар оны илки гөрөнлеринде, танап билмәнлерине азажык-да ахмыр чекмедилер. Амаңдурды обадан гидендәкисинден үйтгәпдир. Гызыл Гошунуң элиги она ярашыпдыр, ёгнап эгинлери үстүнде адам отурыбермели болупдыр. Онуң йүз-гөзүни тутушы хем огланлыкдан сайланып гиденлигини гөркезип дур.

— Амаңдурды!.. Батырлык орденини алыпдыр!.. Алты ага билен Чепер эжәң янына гидәлин!.. Барып, олары гутталың!

Олар Амаңдурдыны танап дестлерине, шейле дийип, хеммеси бир ағыздан йүрек жошгунлыгында айтды.

Онсоң олар газетин Амаңдурды хакда язылап ерини Ыляса етирмән, өзлери окамага бапладылар. Окадылар. Гызыкмаклык билен дили етишдигинден окадылар. Онсоң Амаңдурдынын обадакылыгыны ятламага гечдилер. Олардан бири:

— Амандурды бизден зор чыкды, ёгсам ол гөрешенде менден йыкыларды — дийди.

— Эмма сениң хасабыңчы чыкарып берйән кимди? — дийип, бейлекилери оңа гаршы чыкдылар.

— Осавнахым членлериңиң ичинден иң мерген болуп чыкан кимди! Гиже Артыкларың илерсиндәки гара үзүм-ли хаята гирип гизленеп ики саны гачакчыны тутуп, бир өзи өңүнө салып, оба Советиңиң канцелярына алып гелен кимди? Шол Амандурды дәлмиди? — дийдилер...

Бу вагт шу өйүң сегсен яшлы гаррысы Гутлымырат батыр ички отагда, демир пежиң гапдалында бир гысым болуп, йыгрылып отырды. Ол яшларың гүррүңине гулак асмаярды, өзүниң батырлык улумсылыгыны саклап, ичини гүрледип отырды. Белки, ол хәзир өзүниң гечен узак ёлларыны, дүнйәден даданы ажы ве сүйжүликлерини ядына дүшүрйәндир. Онун болуп отурышыны гөренинде, дүййәни дүшүндәп гечирип, ызындан середип гөрйән ялы ве шоны пикир эдйән ялыды. Ол өзүниң сакгалдашы, гүнде- гүнаша чыкып, тә эртирден агшама ченли биле күшт ойнаяны—Торум батыр ёгалалы бәри, өйден чык-ман, шейле ичини гүрледип отуран болупды.

Йигитлериң газет окаян сеслери, өзара гүррүңлери оңа гелип дуярды. Эмма өзүниң пикир бермезлигинден оларың нәме хакда гүррүң эдйәндиклерини ол билмейәр-ди. Яшларың бириниң өр туруп дуран ерде: — Амандур-ды бизден зор чыкды — дийип, гаты айтмагы гаррының гулагына әшгәр дегди. Гаррының үнсүни яшларың гүр-рүңлерини эшитмәге чекди. Ол ичини гүрледип отурма-гышы-гойды-да, гүррүңе гулак асды. Гепленйән геп Аман-дурды хакында. Яшларың дилинден Амандурдының ады-ны ызлы-ызындан эшитди. Онсоң өзи хем Амандурдыны ядына дүшүрдү ве онуң хакында бир тәзелик бардыр ди-йип билди. Онуң хем өз догап огланының оглы — Аман-дурдыны гөреси ве онуң хакында эшидеси гелйәрди ахы-ры. Онсоң ол:

— Гурбан, нәме, Аамандурды гелйәрмишини? Ондан нәме тәзелик бар? — дийип, отуран еринден гыгырып, өз атгыгындан сорады.

— Вах, Батыр ага, мен ин илки билен сизе бушлажак болуп гелипдим-ле — дийип, Ыяс отуран еринден бөкүп турды-да, Аамандурдының батырлыгы хакда окалып гу-тарылан газети алып, Гутлымырат батырын янына барды.

— Батыр ага, Амандурды бизден зор чыкды, хеммә-мизден зор чыкды, йәне-де бир зор чыкмады, гаты зор чыкды. Ынха, гөр, онуң сураты газетде чыкарылыпдыр хем ынха онуң эден батырлыклары хакында язылгы, газетин бүтин бир йүзи долдурылыпдыр. Оңа орден хем берлипдир. Ынха середип гөр, гызыл орден — батырлык ордени онуң дөшүнде ловурдап дур. Бу ордени Амандур-дынын дөшүне Калинин өз эли билен дакыпдыр.

— Оңа ордени Калинин дакыпдыр дийдиңми? — дийип, Гутлымырат батыр өзүниң көнелишен гөзүни коман-дырын гызыл орденинин үстүне мәхрибан гездирди. — Мен ёлдаш Калинини гөрүпдим. Мундан он бәш йыл озал гөрүп, онун билен эл-эле берип гөрүшдим. Ашгабат шә-херинде, Дайханлар өйүнде... Ол өрән алчак адам экен. Биз оңа шол ерде түркмениң барып ятан гырмызы дону-ны, гаракаөли телпегини гейдирипдик, тирме гушагыны гушаддык. Ол шонда:

«Мени нәме бейле безейарсиңиз? Менин аялым бар ахыры» дийип, биз билен дегшип гүлшүпди. Ол шонда bize айдыпды: «Түркмен халкына сыным отуяр, түрк-мен азатлыгы сөййән батыр халкдыр» дийип. Онсоң ол Калинин ёлдаш шол ерде түркмен йигитлериниң батыр-лыгыны хем иш башаржаңлыгыны хемише гөзүнден сал-мажагыны айдыпды...

Бляс гаррыны шатландырандыгына бегенип, ене-де Амандурды хакында айтмагышы довам этди.

— Батыр ага, Амандурдының дөшүне батырлык ор-денини нәме үчин дакыпдыр дийип сорасана? Ине газе-тин шу еринде: «Ленинград шәхеримизе ховп салан, шол шәхеримизден топ оқы етерлик узаклыкдакы ве арачәги бозуп дуран душманлары — ак финлери Гызыл Гошу-нымызың дерби-дагын этмек сөвешинде Гызыл Гошунуң кичи командири Амандурды горкыны-үркүни билмән, өзүниң ширин жаныны гайгырман, өз батырлыгыны гөр-кезди дийип, полатдан эдилен беркитмелериң ичинде пу-лемёт атып отуран ак финлериң үстүне Амандурды га-лың хем совук гарың йүзи билен сүйшүп барып, энчеме гезеклер гранат ташлады. Ол хер гезек гранат ташла-нында, шол беркитмелерде ятан душманларын күлүни гөге совурды...» дийлип язылыпдыр.

Бляс шунун ялы эдип, өз хорматлы гаррыларына шу гүнки өзүниң Амандурды хакында оканларының барыны экән-екән эдип айдып берди.

Гарры эшитди. Онда-да сегсен яшлы гарры, озаллар өз халкыны эйән ак патышаның буйругы чыкян, шол вагтлар өзүниң йигренйән шәхери Петроград шәхерини—хәзирки Ленинград шәхерини бу гүнкү гүнде өз яшларының эллерине яраг алып, оны белент сөйги билен горап дурмакларына биржик-де гең галман днледи. Ак патышаның күлүни гөге совуранларың шол шәхериң ишчилеридигини, инди ол шәхериң өзлериңикидигини, көне ады ташланып, Ленинград шәхери боландыгыны, өз обаларындакы колхоз мейданларыны сүрүп йөрән тракторларың ве өз обаларыны ягтыландырып дуран электрик машынларының шол шәхерден — Ленинград шәхеринден чыкып гелйәндиклерини, өз аграномлары Иваның ве онун аялы, өз обаларының докторы Галинаның ленинградлыдыкларыны хем өз якын гоңшулары Дурдының Аман диен оглуның шол шәхерде институтда окаянлыгыны ол гарры билйәрди ахыры.

— Аmandурды, хакыкагдан-да, батыр болмалыдыр. Онуң аслы бардыр — батыр галагы батыр болмалыдыр — дийип, гарры дикгерди. Онуң шу вагт гаррылыктан еңлип башлан гөвресиңе Аmandурдының батырлыгыны эшитмеги кувват берән ялы болды. Белки, шейле болса-да шейледир, ол яйрап отурмагындан йыгнанып, өзүни тижеди. Оисоң гөзүни ене-де командириң суратының йүзүнде гездирди, сурата йөне бир серетмек билен-де канагатланман, оны хамлары йыгырт-йыгырт болуп гиден көне бармаклары билен-де мәхирли сыпалашдырып гөрди. Оисоң ене-де:

— Аслы бардыр йигидиң — дийип, яңкы айданларыны гайталады. Шейле диймек билен онуң бир зады гүррүң береси гелйәндир. Белки, ол шу ерде өзүниң батыр адыны нәхилл аланлыгыны айдып берер. Ол ялаң бир мынасыбет билен гүррүң берйәндир. Өз башындап гечиренлеринден ве өз гөрүп-эшиденлеринден онуң эдип берән гүррүңи өрән ерликли ве хасаплады. «Ак патыша йыкылыпдыр, онун адалатсызлыгына чыдап билмән, оны өз халкы йыкыпдыр, инди патыша болжак дәлмишин» диен өнүни алдырмаян хабар обаның ичине дүшүп, днлден-диле гечип яңланды. Оба илаты аркасындан агыр йүк дүшен ялы еңиллик билен дем алыпды.

Ине, шол гүн Гутлымырат батырың хем шәхди ачылды, гөзлери гүлди, дили сайрады. Ол шонда гоңшы өйлерине өз шатлыкларыны айдышмага үйшен адамлара

Гөкдепе уршуну гүррүң эдил берипди. Ондан дөрт-бөш йыл соң «Совет хөкүмети байларын ер-сувуну элине алып, олары ерсиз-сувсуз гарын, батраклара бержек» диен хабар оба яйран гүнн, «Түркмен халкының тарыхы ер-сув үстүнде гөрөшдөн ыбаратдыр» дийип, гарып-батракларын ерсиз-сувсуз нәхили хорлуклары чекип гелендиклерини айдып берипди. «Түркмен йигитлери Ашгабат — Москва атлы йөрүшине гитжеклер» диенлеринде, ахал-теке атларынын башга атлардан пархлыдыгын сөзлөпди ве ене шунуң ялылары... Инди нәмәни гүррүң эдил береркө? Белки, ол инди өзүниң батырлыгыны, өзүниң батыр адыны нәхили аланлыгыны айдып берер. Йигитлер онуң өзи хакында айтмак ислемейәнини, өвүнип отурмагы халамаянлыгыны билйән-де болсалар, инди бу өз батырлыгыны ве өзүниң батыр адыны нәхили аланлыгыны айдып берер дийип дүшүндилер.

Ол бираз вагт гөпләмән, йигитлерин йүзүне, онсоң гапа середип отурды. Онуң шу отурышындан узак йыллары гөз өнүне гетирйәнлиги, өз ватанының азатлыгы угрунда нәхили гөрөшлерде боланлыгы, өзүниң он бөш яшында ат үстүне чыканлыгы, билине гылыч дакынанлыгы, Кәпетдагың дар жүлгелеринин ичинде, учурдым гаяларын йүзүнде, гуан атын үстүнде эдил гурт ялы болуп гезенлиги бир-бириниң ызындан ядына дүшйәнлиги гөрүнйәрди.

Гарры гүррүң бермәге башлады, эмма велин ене-де өз батырлыгыны айтман, өзүниң батырлык тәлимини алан башга бир батыры хакында, шол батырын неслинден боланлыгына шу гүн гуванып отуран батыры хакында айтмага отурды.

— Биз Гылыч батырын галагыдырыс. Гылыч батырды. Онуң горкыны-үркини билери болмазды. Ол йыллар ягычылык-аламанчылык йылларыды. Шол йылларын бир гүни обанын илери четинден бир аял этек алты, ең еди болуп: «Гылыч батыр ялы батыры болан илиң оглы зынданда эли-аягы күндели отурмаз, хич ким оны гапдалын ашагында отдурдып билмез» дийип, улили билен гыгырып гирди. Онуң өнүнден иң илки билен чыкан Гылыч батырын өзи болды. Ол аял Гылыч батыры озал гөрмән экен, онуң салгыны хем ягшы эшитмән экен, йөне онуң ады билен гелен экен. Гылыч батыр она танатман дурды-да, онуң хабарыны алды. Гылыч батыр ол аялын: «Мен Гылыч батыр дийип, алыс ерден гелдим. Сиз, ягшы

йигит, яшыңыз узак болсун, маңа Гылыч батыры гөркезип бериң. Дүйн менин екеже оглумы даг чапавуллары гелипдир-де, мейданда одун йыгып йерен еринде янының дүеси-зады билен алып гидипдир. Мен Гылыч батырдаң оглумы — екеже баламы алып гелмеги соражак. Мен бир гарып дул хатын. Оглумы пул дөкүп алып билжек гүманым ёк» дийип берен гүррүңини эшитди.

Онсоң батыр оңа шейле дийди:

«Еңце, Гылыч батыр хәзир обада ёк. Ол, ынха, гелер велин, биз оңа сизиң гелениңизи ве арз-халыңызы айдып берерис. Сиз Гылыч батыр дийип гелен болсаңыз, онда болупдыр. Ол сизиң мөхүмиңизи битирер. Сиз ондан тарап аркайын болуң-да, өйүңизе барып, аркайын отуры-бериң. Оглуңыз тизден өйүңизе барар. Янының дүеси-зады билен барар». Шунлукда, батыр ол аялы аркайын эдил, ызыңа гайтарды. Онсоң болса ол обаның сайлама йигит-лерини йыгнап, шол аялың оглуны алып гелмегиң ёлуны маслахатлашды. Обаның йигитлери батырың пикирини макул тапдылар. «Нәме дийсеңиз, биз бар» дийдилер. Он атла батырың өзи атлыбашы болуп атланды. Йигитлер, мен шонда хениз йигримә етмедик өзлериңиз ялы огландым. Батыр маңа-да атлан дийди. «Батыр гөре-гөре болар» дийди. Гитдик. Батыр өрән парасатлыды. Ол шол аялың айдып дуран сөзлеринден, онуң берен салгындан онуң оглуны хайсы ериң чапавулларының алып гиденени билипдир. Ол атының башыны белли бир угра догрулап, гөни шол тарапа сүрди. Горкыны-үркүни билмән, өнден атыны горгунладып баряр. Онуң ызы билен бармагам бир батырлыкды. Көпетдагың ичине уруп, дар жүлгеле-риң ичини сөкүп баряр. Онуң өңүнден чыкан, ёлундан бөкдежек болан болмады. Шол баршына ахыры атың башыны Б... ханың кичижик, ики дагың арасында гысылып отуран галажыгына етип чекди.

Бизи ханың бирки саны нөкери гаршылады. «Гелиң, дүшүн, мыхманлар» дийип хорматладылар.

Батыр атыңдан бөкүп дүшди ве олардан өзүни ханларының янына алып бармакларыны сорады.

Ол нөкерлерден бири хана хабар бермек үчин галаның ичине гитди. Бизиң соңундан эшидишимизе гөрә, хан аялларының арасында кейпи-сапада отуран экен, батырың гелшини халамандыр. Эмма хер халда өзүни өз нөкерлериниң арасында, өз галасының ичинде ховпсузлыкда дуюпдыр. Онуң пикири-зикири башга тарапа ги-

дипмишин. Ол бизиң гелмегимизи: «Өзлериниң есирлерини пул дөкүп алмага гелендирлер» дийип, өз янындан чак эдиңдир. Хатда шунуң үчин батырың өз янына гелмегини нөкерлерине буйрупдыр.

Батыр ханын янына уграды. Меретлиниң какасы икимиз хем онуң ызы билен бардык.

Хан өзүниң вагтыны хошлукда гечирйән өйүнде муртуна бат берип, гөк мавут чөкмениниң ичинде гүберилип отыр.

Батыр мертлик билен салам берип, онуң янына гирди. Хая аграслык билен гаш-габагыны галдырды, онуң батырың саламыны алшы хем шол болды.

Ол улумсыланып билшинден улумсыланяр. Үстүне барландан соң, улумсыланмага өзүни хаклы хасап эдйәрди. «Баш эгип» гелен бу мыхман онуң гөрен дережеси дэлди.

«Ханың бу ясама» болушлары батырың суссуны басып билермикә? Батырың гахарыны гетирмесе-де бири» дийип, биз пикир эдйәрдик.

Гылыч батыр онуң улумсылыгына пикир бермән, догры гаршысына гечип, айбогдашыны гурды-да отурды. Батырың шөл ерде отурып, ханың йүзүне середиши онуң болуп отурышыны масгаралап гүлеси гелйән ялыды. Онсоң ол хана дөзүмли эдип шейле дийди:

— Хан ага, бизиң саламымызы алмасаң-да, хабарымызы ал! Биз мыхман-да дэл, я арзачы-да дэл!

Гылыч батырың бейле диймеги барып ханың быкынына самсыкландан энайы болмады. Хан тисгинди-де, өзүниң аграс йүзүни галдырды, гөзүни петредип, гиңден ачды. Шонда онуң гөзи батырың чытылып дуран йүзүне, аларып дуран гөзлерине дүшди. Онсоң ол туруп, дашарык яззыны бержек ялы я-да: «Муны мениң үстүме нәме үчин гетирдиниң?» дийип, кимиң үстүнедир гыгырыбержек ялы болуп, галпылда дүшүп дурды.

Ол хайярлык эдип гыгырмады, дашарык-да яззыны берип-тачып гитмеди. Шу халатда онуң ики саны нөкери биллери гылычлы, муртларыны товлап, ичерик гирди. Хан оларың гирмеги билен эрсди. Ене-де өңки хетдине етди. Ол батырың хабарыны алмак билен болман, өзүни улы эдип гөркезжек болмагы билен болды. Онуң бейле этмеги озал-да гахарлы гелен батырың гахарыны ягыш-жа гетирди.

— Онда хабарымы өзүм берейин — дийип, батыр гы-

лыжының салындан пугта япышагада, бир дызынын үстүне галып, шейле дийди:

— Дүйнки гүн сениң нөкөрлериң бизиң мейданда одун йыгып йөрөн биримизи алып гайдылдыр.

Хан ене-де батыра середип, өңки дережесине етди. Онсоң гөзлериңи петредип:

— Янының дүеси биленми? — дийип, онуң өзи Батырың өңүне дүшүп, гайта, шоны берип, башыны гутармагына мүн-де бир разы болды. Онсон яңкы гелип янында дирелип дуран нөкөрлериң бирине гахар-газабы билен тигырып, шейле буйрук берди:

— Дүйнки гетирен есиринизи хэзирин өзүңде буларың өңүне салың! Янының дүеси-зады билен! Тиз болун!

Онсон ол батыра йүзленип:

— Биз мыхман сөөндирис. Мыхманы өз атамыздан-да улы гөрийәндирис... — дийди.

Батыр шол бир йүзи чытыклыгы билен ханың янындан турды. Онун хан билен сөзлөшере баига сөзи ёкды. Йөне велин даш чыкып уграмакчы боланында, хана:

— Индиден бу яна сениң атлыларың бизиң төверегимизе дүшсе шу вагтдан билип гой, шунуң ялы эдип галакы башына юмрарын. Сен шуны хемише билип гой! — дийип, өзүниң ахыркы айтжагыны айтды-да чыкды.

Хан ене-де:

— Уградың бахымрак! — дийип тигырды.

Батыр гитсе-де, мен огланлык эдип, ханың янындан гитмән, онуң болшупа томаша эдип дурупдырын.

Ханың нөкөрлериңден есирлериңи бошатмага гиденлериңден бейлекилери өз хаиларының йүзүне догры бакып дуруп:

— Хан ага, нәме бейле этдин? Олар бизден алып гиден адамларыны ве малларыны мугтдан гайтарып бер-йәрми нәме, биз гайтарып берер ялы? — дийдилер-де, өзлериңиң эллериңе дүшен олжаларының мугт берип гой-берилмегине өз нәразычылыкларыны билдирдилер.

Хан надарлыга салып тигырды:

— Акмаklar, ай, акмаklar, гепе дүшүнмез акмаklar!.. Бизеде дүшүниң ахыры, сиз бир хедер эдилйән адамлар болсаңыз, онда мениң үстүме шейле ягы дөкүлериңиди! Душман сизи аягына япышан палчыкча гөрмәнсон, мениң үстүме гелип, башымда гылыжыны ойнадыр. Сиз дүшүниң, мен онуң адамсыны бермедик болсам, онда бу вагта ики эгнимиң үстүңден келләм ере гачжак-

ды. Мениң шоңа көзүм етди. Берип гойберик диййән мен сиз харамзадалара! Мен олардан зат алмакдан гечдим. Башым гутулса боляр!.. — Хан шейле дийип, ғыгырып, ёла салмага өзи чыкды.

Шейлелик билен, батыр шол гарры аялын екеже огланы янының дүеси-зады билен алып, ханың галасындан чыкды.

Екарыңа гараныңда, дине асман гөрүнйән, ики тарапы гиден бейик даглык дар жүлгә дүшүп, гайдып гелйәрдик. Батыр өзүниң бу ере дүшүп, дине өз есирлерини алып гайдып бармагана йүреги жай болман, көзүни ач гурт ялы төверегине гездирйәрди. Ине шу халатда гапдалымыздан — гара дашларын арасындан башы гара чаршавлы аял чыкды. Оны гөрмәге гөз герекиди. Гөзлери сүрмели, бойы сырдам. Биз оны гөрдүк-де танадык. Ханың янында гөрүпдик. Ол Ғылыч батырың ханың янында болшуна ве шунуң ялы хем ханың Ғылыч батырың янында боллуна четде дуруп сын эдйәрди.

Ол аңырдан гелшине гөни батырын янына голайлады, шейле дийди.

— Мен сиз дийип гелдим. Сиз мени хем өзүңиз билер алып гидиң. Мен сиз ялы батыр гөрөн дәлдириң. Дине сизиң шу батырлыгыңыз үчин сиз дийип, өңүңизден чыкдым. Сиз мени хем шу горкак ханың зулуменың ашагындан гутарың! — Ол шейле дийип, батыра ялбарярка, онуң гара көзүнден яш боюрдап акярды. Ол өзүниң ханың бөшинжи аялыдыгыны, етим галып, ханың элине дүшендигини айтды.

— Биз билен гитмәге өзүң разы болсаң, онда мүн атың сыртына — дийип, Батыр онуң йүзүне серетди.

Гарры гүррүң берип, шу ере етеңде, бир оглан гапа аяк алдыгына ылгап гелди-де:

— Амандурды гелди! — дийип, сие-де шол гелши ялы ызына ылгап гитди.

Мундан соң йигитлер гаррының гүррүңи билен гызык-ланмадылар. Муны онуң өзи хем билди. Эмма ол йигитлере «Дуруң» дийип, айданларындан бир жем ясажак болян ялы, гүррүңиниң ики башыны бир ере геттирип, шейле дийди:

— Бизиң аңрымыз ине шейледир, йигитлер. Амандурдының батырлыгы не шөхратлы, не улы батырлык. Ол Ғылыч батыр ялы бир обаның я-да илиң батыры болман, ол улилиң батыры. Онуң батырлык шөхраты хем шейле

улы... Йигитлер, сизин хеммәңиз хем юрдумыз үчин, бизин азатлыгымыз үчин, өз гелжегиниз үчин батыр болмалысыңыз. Йөрүн, онда, йигитлер мени хем өзүңиз билен Амандурды жанын янына алып барын, онун суратына бу көне гөз билен середип, мәхрими хем гандырып билмедим. Йөрүн, ханы, гүррүңи онун өзүнден эшиделин.

— Биз Амандурдынынка барярыс, батыр ага — дийип, яшлар өз гаррыларына айтдылар-да турдулар. Гутлымырат батыр хем турды. Олар Амандурдынын янына баржаклар ве онун батырлык орденини гутлажаклар.

Дынч алынан гыш гүни эртирден бәрки майыллыгыны саклап, ортадан агыпды. Олар оны дашарык чыкансонлар билдилер ве өзлеринин шейле көп отуранларына ген галдылар.


МЕРГЕН

Ол өтен агшам өйлерине айсыз гараңкы гижәниң са-
гат бирлеринде гелди ве өзүниң шейле гич гелмегинден
биржик-де йыгрыкман, гапыларыны гаты-гаты какды.

— Ачын!

Бу яны йигдекче чыкан, узын бойлы, гырмызы донун
үстүнден пальто, акгайма тахяның үстүнден папак гей-
йән, клубың оюн кружогына гатнашян, ёлдашлары билен
отурышмагы, шонда ичмеги халааян колхозчы Нурыды.
Ол гапыларыны ене-де какды.

Бу вагт онун гиден ерини, гезип гелен ерини идемейән
«ир гитдиң я-да гич гелдиң» диймейән гарры атасы хор
чекип, уклап ятан болса-да, гайгычыл гарры энесиниң
гөзлерине укы гелмейәрди. Оглуның шу вагт болуп гел-
мезлиги оны ынжалыксызландырыпды. Ол оялы-укулы
ятан ерде, оглуның тиркешйән йигитлерини, барян ерле-
рини бирин-бирин гөзлериниң өнүнден гечирди. Өнрәк
гижәниң шу вагтлары оглуның серхош болуп гелени онун
ядына дүшди. Ене-де серхош болуп гелер горкусыны эд-
йәрди. Геп гелширижи ве геп гездирежи аялларын: «Ог-
лун Аннаalara көп баряр, онун әринден айрылып гелен
гызына йүпек гыначлык алып беренмишин» хем-де Ме-
ретлиниң доганлары: «Бизиң өйүмизниң янындан гечме»
дийип, Нура айдыпмышларын» дийип, айданларыны ол
шу вагт өз дилинде өзи хем текрарлады. Шонда гарры
әнәниң йүрегине ховсала, сүңцүне галпылды дүшди. «Ол
бир задың үстүнден бараймаса боляр, маңа ил ялы арка-
йынлык ёк диййәр. «Муны өерсек, хакындан чыкдыгымыз
болар. Нурберди жан хем шунуң ялы болуп етишипди.
Ол карт ойнуна хем баш урупды. Оны өердик; өйли-ишик-
ли этдик. Оңа шондан соң акыл гелди. Ол инди гелиинден
бидин бәш көпүги хем сованок. Мунам инди хәкман өер-
мегимиз герек» дийип, гарры эне гахар билен ёрганы
башына чекди. Ол инди оглы геленде, оңа айтжак затла-
рыны пикир эдйәрди, гапы шол вагт какылыпды. Гапы
биринжи гезек какыланда, оглудыгыны билди. Онсон
өзүниң йылжак, эмма уклап билмән ятан еринден оглуна
диймекчи болуп янкы пикирленен затларыны хем уну-



өтен йылкы ярышда биринжи орны алдылар...» Шулары ядына салып, ичини гүрледип ятырка, диварын йүзүндө асылгы дуран кичи калибмли түпөңинө гөзи дүшди.

Бу вагт тамларынын ичинде сес-үйн ёкды. Эжеси иркилипди, какасынын шол уклап ятышыды. Ол шу дым-дырслыкта динө бир өз йүрегинин гүрсүлдөп урянлыгыны эшидйәрди.

Ол йүрегине нәмедир дүшүп, бирденкө еринден турды. Көрөкеси янып дуран он бәшлик чыранын пелтесини галдырды. Онсон түпөңини элине алып, онун о тайына бу тайыларына середишдирип чыкды. «Түпөңжигим, атгыржа түпөңжигим» дийип, оны элинде ойнакладяр. «Сен догры атян болсан-да, арман, сен чепиксизже болян-да, шу йылын аягы геләйсе боляр, вееннә алынжакдырын, сени шонда бәшатара чалшарын» дийди-де, оны кроватына сөйәп гойды. Ондан соң диварын йүзүнө гара гүлли кагыз нышаны какды. Шона тарап болса түпөңини ченәп, машк этмәге дурды.

Ол кагызын гара гүлүнн назар алып, түпөңиниң чакмагыны бирнәчө өвран урдурды. Чакмагын жаркылдысы ичерде хөкүм сүрйән дым-дырслыгы бозярды. Онун сесинө оялы-укулы ятан гарры энеси турды. Илкибада чакмагын сесинин нәмәниң сесидигини ве онун ниреден чыканлыгыны аңшырман, тирсегине галыплар диң салды. Туруп, оглунын болян тамынын гапысындан барды ве онун түпөңинин чакмагыны урдуряндыгыны билди. Оглунын бу вагт түпөңи билен мешгул болуп йөрмеги гарры энәнин йүрегине ене-де ховсала салды. Ол: «Вай, танрым, өзүн бетеринден саклавери, мунун гижәнин ичинде нәмә эдип йөрдүгикә? Бу бир эрбетчилигин үстүнден барып геләймедик болса ягшы. Мен мунун яны болуп гелшини халамандым» дийәгеде, элини якасыны етирип, онун какасынын башужунда аяк үстүндө отурды ве ярымчык сес билен:

— Какасы, ай, какасы! Эшидйәрмин? Ханы, башыны галдыр? — дийди.

— Хим — эдип, Нурынын какасы укы аралашан ялталык билен бейлеки кебзесинин үстүнө агдарылып ятды.

— Укындан ачыл диййән мен сана — дийип, ол онун башыны ене-де ыраллады.

Нурынын какасы башына ёрганы чекип гөпледи.

— Ятасана-айт, хелей, сен бу гижәнин бир вагтлары нәхили болайдың? Ят-ла, ене бир гүн!..

— Бу ниетиказаның гавнүне гелйән зада серет!.. Ха-чан мен сениң үстүне сүрүндим?..

— Ят-ла-айт, хелей!

— Оян диенде, инди оянай-да!..

Нурының какасы ене-де яңкысы ялы:

— Хим — эдип бейлесине агдарылды.

Энәниң болса инди гахары гелди, ол:

— Турма, турмасаң саңа зат дийсәң, дие-дие хәкман дилиң сырылмалыдыр — дийип, эдил агламжыраян ялы гелләп, еринден турды.

Нурының какасы шундан соң бирден башыны гал-дырып:

— Ине турдум, ери, нәме сен бу гүн нәхили болай-дың? Нуры хенизем гелмедими? — диенсәң, ярым гаран-кы ичерик гөзлерини айлады.

— Ол гелди, ниредендир яңы гелди — дийип, Сона чавуш чакян ялы гелледи. — Инди болса ол түпәңини шакырдадып йөр. Бу бир задың үстүнден барып геләй-димикә дийип, мен горкярын. Ол йөнелиге шейдип йөрән дәлдир. Онун болшуны халамок. Тамың гапысындан бар-да, гулак салып гөр. Ол яңы геленинден хем, менин билән геллешмән, ийжек-ичжек диймән, догры өз тамына гирип гитди... Ол геленинде йүзи салыкды.

Меле бирсалым отурандан соң, оглуна эшитдиржек болян болса гөрәк, багазына сыгдыгындан гаты ардың-жырады-да, ёрганың ичинден чыкды... Дешли чал пыяда ичмәгини ясы эгнине атып, Нурының болян тамының га-пысындан барды-да, гапыны эмай билән ярымчык ачды.

— Нуры, сен хениз ятаңокмы? Сен гижәни ярым эдип, нәме үчин ятман йөрсүн? Ханым, ил деңинде гелер-ләр, ил деңинде ятарлар, шонун ялы хем ил деңинде ту-рарлар...

Нуры эртириң аладасыны эдип, өз иши билән гүмра болуп йөрени үчин, оларың дашында ховсала дүшүп йөрмәклеринден дүйбүнден хабары ёкды. Ол шоңа гөрә:

— Ятасым гелмейәр, кака — дийип, какасының сора-гына первайсызлык билән жогап берди. Ондан соң болса хиңленжирәп яйданды-да, элине «Яш коммунист» газе-тини алды. Столун башына гечип, оны сесли окамага отурды.

Какасы ич ишиге гирип, габырылып дурды. Онун ызы

билен Сона-да гирди. Нуры газетин йүзүнден Финляндия меселелерини окаярды. Какасы бу меселе билен нәче гызыгян болса-да, озаллар оглы шунун ялы газет оканда, она гулак саян ве сораглар берйән болса-да, хәзир онун газет билен иши болман:

— Оглум, яны түпениң нәме жаркылдадып йөрдүң? Онун гижәниң ичинде нәмә гереги болды? — дийип, оглуның хәлки «ятасым гелмейәр» дийип, берен жогабынә канагатланман, дуран ерден сорады.

— Какаң соранында бери, догрусыны айт, жаным. Биз сениң болуп йөршүң хакында, хер хили затлар эшид-йәрис! — дийип, әжеси хем өзүниң ынжалыксызлыгыны оглуна билдиржек болды.

Нуры ата-әнесиниң айданларына шәхдачыклык билен гүлүп, еринден турды.

— Кака, мен түпени гөни атмага түргенлешжек боларын.

Меле өз ыгтыярындан дашгары:

— Нәме үчин? — дийип, ондан үзүл-кесиллик билен ене-де сорады. — Гөни атмагы?

Әжеси хем әриниң сорагыны хас гүйчлендиржек болан ялы:

— Нәме үчин? Сен гөни атмагы шу гижәниң ярымында өврәнмели болдуңмы? Бизе шоны айт? — дийип гөпледі.

— Кака, сен нәме билмән дурмун? — дийип, Нуры какасы йүзүни аграсландырып, сесини хем кесип дурандан соң, өзүниң бу вагт түпени билен мешгул болмагының себәбини айтды. — Биз комсомоллар юрдумызын горанмак ишине хемише тайяр болуп дурмага борчлудырыс. Шунун үчин биз уруш ишлерини өврәнйәрис. Эртир районымызын колхозларындакы осавиахимчи яшларын ярышы болжак. Шол ярышда бизин горанмак ишинде болан тайярлықларымыз селжерилжек. Мен яны өзүмизниң шу хакда болан йыгнагымыздан гелдим. Яны әжеме: «Йыгнакдан гелдим» дийсем, ол ынанман, гайтам менин үстүме гыгырар, йыгнакда маңа агыр иш табшырылды. Эртирки атышык ярышында мен биринжилиги алмалы. Ине, шопун үчин алада әдйәрин...

— Ах, шейле дийдин вели болайды! Ине, оглум, муның хакыг болды. Инди хуш галмандыр, ёгсам шейле бир зат болжакмышын дийип, дүйн менинем гулагыма дегипди — дийип, Меле улудан демини алды-да, билини

язды. Ондан соң болса ол нәме дийжегини билмән, йүзи гызып дуран Сонаның йүзүне йылгырып серетди.

— Ери, энеси, оглун нәме диенини сенем эшитдинми? Эшиден болсан боляр. Йәне сең өзүңи ховсалачылыгын билен мениң хем ганымы тас гыздырыпдың. Инди болды. Сен ятып билмедик болсан, барып ят-да, аркайын укыны ал.

— Мениң ятаным-ятаманым билен сениң ишин болмасын, какасы — дийип, Сона элини ёргандан айырды-да, оглуның янына дыкылып барды.

— Нуры жан, озалындан шейле дийип айдайсаң болмадымы? Сен мени горкуздың. Мен асыл сен бири билен терслешип-бейлски эдип геләйдинмикән дийип, гаражаным галмады. Сен ханы инди шуны хем айт. Меретлиниң доганлары саңа: «Бизиң өйүмизиң янындан гечме» дийдилерми? Шу чынмы? Нәме үчин? Гүлме, оглум, мен чыным билен сораарын. Шейле гүррүң гулагыма дегди. Какасы, сен нәме йылгырарсын? Бу чын, обаның ичине шейле гүррүң яйрапдыр. Инди бар халап тутаның Меретлиниң доганы Шекер болдумы? Огланлык этмегин. Анналының еди гапыда ерлемедик гызына-ха габагың галдырыбам саредижи болмагын, оглум. Биз сени шейле болсан халамарыс. Мен Айнагүл дайзаның гызы Язжемалы гелин эдинжекдирын. Она сөз хем айдып гояндырын.

Меле сесини чыкарман, сакгалыны сыпалап дурды. Ол аялының йүзүне саредйәр. Онуң оглундан сораан ве дүшүндиржек болян затларына гөвнүетмезлик билен йылгырар. Сона оглуна: «Сен, Нуры жан, үмсүмже гезибер» диениннен соң, Меле аялына:

— Ай, хелей, догрусыны айтсам, сениң дүшүнйән задың ёк — дийип, онуң кәбир болушларындан, айратында хәзир онуң оглуна айдян затларындан кәйинди. — Сениң бу ховсала дүшүп йөрмегин нәме? Ханы, онда болса айт, оглуң ким билен сөгүшсин, ким билен урушсын? Нәме үчин? Меселем? Энеси, индики-де сен шейле болушларыны дүйбүнден гой! Оглуң инди оглан-огланжык дәл ахыры. Ол ене-де бирнәче айдан соң, Гызыл Гошун гулдугына гитжек. «Гелин эдинжек» диениңе хем мен гошулмаярын. Сениң бар билийән задың оглуны өермек... Оглуң Гызыл Гошуна бу бойлугы билен гидер. — Гарры ата оглуна йүзленип хем шейле дийди. — Оглум, мүззери, дурайыжы болмагын, мергенчилик болса-да, илиң

өнүнө чыкып геплемели болса-да, ене нәмелер болса-да, гайра дурман, барына гошулыбергин. Йигрендигим энесиниң күлбесине букуп ятан огулдыр. Йөне вели иле йигренижи болмалы дэлдир. Эртирки ярышыңыз Гонур обасының өн янындакы ак мейданда болжак дийдиими? Ол ере эртир менем сакгалдашым билен барарык.

Ол даш чыкмакчы боланында, Сона онун ичмегиниң енииден асылды-да сакланды. Оңа инди огулуның ниреден геленлиги белли болупды ве башында горкы-үрки ёкды. Ол эрини дашарык гойбермән саклап дуран еринде огулуна:

— Нуры жан, онда эртир түлени говы атгын, сенин дайыларын хеммеси атлы мергендилер. Сен болсан дайыларына менземейэрсин. Олар бизиң иймитимизи кейик эти эдйәрдилер. Ичерин дийсең, деррев чаям гайнадып берейин. Ятжак диййәрмин? Ят онда, жан оглум, эртир ирден туранында чай-чөреги тайяр эдерин — диенсон, эрине йүзленди. — Какасы, сен нәме үчин яңы маңа хич бир зады дүшүнмейэрсин дийдин? Мен дүшүнмели зат болса гаты дүшүнйәрин. Гараз, дүшүндир дийип сенден сорамайарын — дийип, Меләниң хәлки өзүнә айданларыны инкәр этди.

— Көп ягшы — дийәгеде, Меле дашкы тама чыкды. — Көрне огулда сенин илтешигин ёкдур. Мунда мен өзүмиң яш йигитлигим гөрйәрин.

Сона хем Меләниң ызы билен баршына:

— Нуры жанымың киме мензәнлигини онун мергенлиги айгыт эдер — диййәр.

Гаррылар чыканындан соң, Нуры хем кән отурман ятды. Онуң ядына ене-де Шекер ве онун эртирки чыкаржак дивар газети дүшйәр. Ол эртир ир билен Шекери гөржек. Онуң билен колхозларының машынына мүнүп, горанмак ишинде болан тайярлыкларының гөзден гечирилжек ярыш мейдагына гитжек. Ол эртир Шекере дийжек затларыны пикир этди.

1938—1939-нжы йыллар.

МАЗМУНЫ

ПОВЕСТЛЕР

Шүкүр багшы	7
Гызгын гүнлер	57
Гырнак сөздасы	83
Ягтылыга чыкандар	145

ХЕКАЯЛАР

Китап	203
Ширин	220
Арзув	238
Сонкы өй	260
Ак там	277
Сөйги	294
Гиев	315
Байың гахары	333
Төлей	348
Эне	354
Садап	362
Умыды үзүлсөн...	369
Ав	373
Батыр	380
Мерген	391

САРЫХАНОВ НУРМУРАД

К СВЕТУ

(Повести и рассказы)

На туркменском языке

Издательство «Туркменистан»

Редактор Н. Режебов

Суратчы Ж. Оразбердиев

Сурат редакторы Д. Мәмижиков

Техник редакторы Э. Игнатьева

Корректор Г. Арапов

ИБ 149

Ыйынамага берилди 19/VI-78 й. Чап этмәге ругсат эдилди 5/III-79 й.

Форматы 84X108¹/₃₂. Физ. чап листи 12,5. Чап листи 21,0.

Учёт-нешир листи 21,56. Тиражы 50 000. ТН № 12736.

Заказ 121. Бахасы 1 м. 50 к. И—04416.

«Туркменистан» неширяты, Ашгабат, Гоголь көчеси, 17а.

Украина КП Крым обкомынын «Таврида» неширятынын типография-сында йыгналды хем чап эдилди.

Симферополь, Киров адындакы проспект, 32/1.



1. The first step in the process of creating a new product is to identify a market need. This involves conducting market research to understand the preferences and behaviors of potential customers. Once a need is identified, the next step is to develop a concept that addresses this need. This concept should be unique and offer a clear value proposition to the target market.

2. After developing a concept, the next step is to create a prototype. This allows the company to test the concept and gather feedback from potential customers. The prototype should be functional and represent the final product as closely as possible. Once the prototype is tested, the company can make necessary adjustments and improvements.

3. The third step in the process is to develop a business plan. This plan should outline the company's goals, strategies, and financial projections. It should also include a detailed description of the product and the target market. The business plan is essential for securing funding and guiding the company's operations.

4. Once the business plan is complete, the company can begin the manufacturing process. This involves sourcing materials, hiring workers, and setting up production facilities. The company should ensure that the manufacturing process is efficient and cost-effective to maximize profitability.

5. The final step in the process is to launch the product into the market. This involves creating a marketing campaign to promote the product and attract customers. The company should monitor sales and customer feedback closely to ensure the product is successful in the market.

1. The first step in the process of creating a new product is to identify a market need. This involves conducting market research to understand the preferences and behaviors of potential customers. Once a need is identified, the next step is to develop a concept that addresses this need. This concept should be unique and offer a clear value proposition to the target market.

2. After developing a concept, the next step is to create a prototype. This allows the company to test the concept and gather feedback from potential customers. The prototype should be functional and represent the final product as closely as possible. Once the prototype is tested, the company can make necessary adjustments and improvements.

3. The third step in the process is to develop a business plan. This plan should outline the company's goals, strategies, and financial projections. It should also include a detailed description of the product and the target market. The business plan is essential for securing funding and guiding the company's operations.

4. Once the business plan is complete, the company can begin the manufacturing process. This involves sourcing materials, hiring workers, and setting up production facilities. The company should ensure that the manufacturing process is efficient and cost-effective to maximize profitability.

5. The final step in the process is to launch the product into the market. This involves creating a marketing campaign to promote the product and attract customers. The company should monitor sales and customer feedback closely to ensure the product is successful in the market.